

ماہنامہ

کلیات



پروین شاکر

ماہنامہ

کلیات

پروین شاکر

ایجوکیشنل پبلیشنگ ہاؤس، دہلی

© Reserved

MAH-E-TAMAM
BY
PARVEEN SHAKIR
1995

Price Rs. 150.00

ISBN : 81-86232-17-6

_____	سندھ شاعرت
_____	قیمت
_____	مطبع

۱۵۰ روپے /-
فوٹو آفسیٹ پرنٹرز، ملی ماران، دہلی

Published by

Educational Publishing House

3108 GALI AZIZUDDIN VAKIL, KUCHA PANDIT, LAL KUAN, DELHI-110 006 (INDIA)

Tel 526162/7774965

خوشبو
صد برگ
خود گلانی
انکار

خوشبو

پروین شاہ

اپنے
عمو کے نام

جو

باقی دُنیا کے لئے
احمد ندیم قاسمی

ہیں

خوشبو آج سے تیرہ برس قبل آپ کے سامنے آئی۔
 آپ نے اس کی جس طرح پذیرائی کی۔۔۔ یہ آپ جانتے ہیں
 ۔۔۔ مجھے تو صرف اتنا پتہ ہے کہ محبت کے روائتی تحفوں
 میں ایک کتاب کا اضافہ ہو گیا ہے۔
 اس پذیرائی کا ایک بار پیہ شکریہ!

پروین شاکر
 منی ۱۹۹۷ء
 اسلام آباد

ترتیب

- دریچہ گل سے ، ۱۷
- ۱۔ سرشارِ گل ، ۲۱
- ۲۔ ایک شعر ، ۲۵
- ۳۔ اجنبی ، ۲۶
- ۴۔ الجھن ، ۲۷
- ۵۔ احتیاط ، ۲۸
- ۶۔ اعتراف ، ۲۹
- ۷۔ کشف ، ۳۰
- ۸۔ کاپنج کی سرخ چوڑی ، ۳۱
- ۹۔ گسار ، ۳۲
- ۱۰۔ پیار ، ۳۳
- ۱۱۔ نوید ، ۳۴
- ۱۲۔ کھلی آنکھوں میں پہنا جھانکتا ہے ، ۳۵
- ۱۳۔ رقص میں رات ہے بدن کی طرح ، ۳۶
- ۱۴۔ آج بلوس میں ہے کیسی تھکن کی خوشبو ، ۳۷
- ۱۵۔ ایکٹیسی ، ۳۸
- ۱۶۔ ایک شعر ، ۳۹
- ۱۷۔ پرزم ، ۴۰
- ۱۸۔ مجھے جنم کی صدا ، ۴۱
- ۱۹۔ پہلے پہل ، ۴۲
- ۲۰۔ قریہ جاں میں کوئی پھول کھلانے آئے ، ۴۳
- ۲۱۔ چہرہ میرا تھا نگاہیں اسی کی ، ۴۴
- ۲۲۔ ننگن بیلے کا ، ۴۵
- ۲۳۔ دھیان ، ۴۶

- ۲۲۔ عکس خوشبو ہوں ، بکھرنے سے نذر کے کوئی ، ۴۷
- ۲۵۔ واہمہ ، ۴۸
- ۲۶۔ ہتھیلیوں کی دعا پھول لے کے آئی ہو ، ۴۹
- ۲۷۔ وہ ریت بھی آئی کہ میں پھول کی ہیلی ہوئی ، ۵۰
- ۲۸۔ ہم سے جو کچھ کہتا ہے وہ بعد میں کہہ ، ۵۱
- ۲۹۔ بعد مدت اُسے دیکھا لوگو ، ۵۲
- ۳۰۔ نن ، ۵۳
- ۳۱۔ اُس وقت ، ۵۵
- ۳۲۔ ایک شعر ، ۵۶
- ۳۳۔ اندیشہ اسے دور دراز ، ۵۷
- ۳۴۔ اپنی سوائی ، ترے نام کا چرچا دیکھوں ، ۵۹
- ۳۵۔ پیشکش ، ۶۱
- ۳۶۔ سکون بھی خواب ہوا ، نیند بھی ہے کم کم پھر ، ۶۲
- ۳۷۔ چارہ گرا گیا ہو جیسے ، ۶۳
- ۳۸۔ اتنا معلوم ہے ، ۶۴
- ۳۹۔ ایک شعر ، ۶۷
- ۴۰۔ غلش ، ۶۸
- ۴۱۔ آنے والی کل کا دکھ ، ۷۰
- ۴۲۔ شرط ، ۷۲
- ۴۳۔ بس اتنا یاد ہے ، ۷۴
- ۴۴۔ وہ جب سے شہر خرابات کو روانہ ہوا ، ۷۵
- ۴۵۔ پھر مے شہر سے گزرا ہے وہ بادل کی طرح ، ۷۶
- ۴۷۔ مری دعا ترست غلش صبا غرام کے نام ، ۷۷
- ۴۷۔ خوشبو کی زبان ، ۸۰
- ۴۸۔ تمام رات میرے گھر کا ایک در کھلا رہا ، ۸۱
- ۴۹۔ اس کے میٹھا کے لیے ایک نظم ، ۸۲
- ۵۰۔ تشکر ، ۸۳
- ۵۱۔ وہ عکس توجہ گل تھا ، چمن چمن میں رہا ، ۸۴
- ۵۲۔ ایک شعر ، ۸۵

- ۵۳ — دروازہ جو کھولا تو نظر آئے کھڑے وہ ، ۸۶
- ۵۴ — ویٹ لینڈ ، ۸۷
- ۵۵ — موسم کی دعا ، ۹۰
- ۵۶ — یہ قیمت ہے کہ اُن آنکھوں نے پہچانا ہمیں ، ۹۱
- ۵۷ — صرف ایک لڑکی ، ۹۲
- ۵۸ — لمحات وصل کیسے حجابوں میں کٹ گئے ، ۹۳
- ۵۹ — توقع ، ۹۴
- ۶۰ — ٹوٹی ہے میری نیند ، مگر تم کو اس سے کیا ، ۹۵
- ۶۱ — چاند رات ، ۹۶
- ۶۲ — مقدر ، ۹۷
- ۶۳ — ایک شعر ، ۹۸
- ۶۴ — چراغِ راہ بجھایا ، کہ نہ بنا بھی گیا ، ۹۹
- ۶۵ — وہی نرم لہجہ ، ۱۰۰
- ۶۶ — چاند اس دیس میں نکلا کہ نہیں ، ۱۰۳
- ۶۷ — سبز موسم کی خبر لے کے ہوا آئی ہو ، ۱۰۴
- ۶۸ — آج کی شب تو کسی طور گزر جائے گی ، ۱۰۵
- ۶۹ — وہ آنکھیں کسی آنکھیں ہیں ، ۱۰۷
- ۷۰ — ردِ عمل ، ۱۱۰
- ۷۱ — تیری ہم رقص کے نام ، ۱۱۲
- ۷۲ — مختار سس ، ۱۱۳
- ۷۳ — ایک شعر ، ۱۱۴
- ۷۴ — خیال و خواب بھابھو برگ بار کا موسم ، ۱۱۵
- ۷۵ — کو بکھو بھیل گئی بات شش ساٹی کی ، ۱۱۷
- ۷۶ — دل پہ اک طرف قیامت کرنا ، ۱۱۸
- ۷۷ — نیند تو خواب ہو گئی شاید ، ۱۱۹
- ۷۸ — حذاب اپنے بکھیر دیں کہ مرسم کر لوں ، ۱۲۰
- ۷۹ — گردِ چہرے پر قبائے خاک تن پر سج گئی ، ۱۲۱
- ۸۰ — چاند ، ۱۲۲
- ۸۱ — فلسفے ، ۱۲۳

- ۸۲۔ ڈیوٹی ، ۱۲۴
- ۸۳۔ سوچوں کو وہ ساتھ چل رہا ہے ، ۱۲۵
- ۸۴۔ دعا کا ٹوٹا ہوا حرف سر آہ میں ہے ، ۱۲۶
- ۸۵۔ آئینوں میں آئرا ہے بام و در کا سننا ، ۱۲۷
- ۸۶۔ دوست چڑیوں کے لئے کچھ حرف ، ۱۲۸
- ۸۷۔ آنکھوں سے میری ، کون میرے خواب لے گیا ، ۱۳۰
- ۸۸۔ مفاہمت ، ۳۱
- ۸۹۔ شدید دکھ تھا اگر چہ تری جدائی کا ، ۱۳۳
- ۹۰۔ چرخِ ماہ لے ، محمد کو مصونہ دینی گھر گھر ، ۱۳۴
- ۹۱۔ پکنک ، ۱۳۵
- ۹۲۔ سمندر کی بیٹی ، ۱۳۶
- ۹۳۔ احساس ، ۱۳۸
- ۹۴۔ خواب ، ۱۴۰
- ۹۵۔ مشورہ ، ۱۴۱
- ۹۶۔ آنچل اور بادبان ، ۱۴۲
- ۹۷۔ جان پہچان ، ۱۴۳
- ۹۸۔ دل کی بخشی ، ۱۴۴
- ۹۹۔ دوست ، ۱۴۶
- ۱۰۰۔ بید تو خواب ہے اور بھر کی شب خواب کہاں ، ۱۴۷
- ۱۰۱۔ گونگے لبوں پہ حرف تو تمنا کیا مجھے ، ۱۴۸
- ۱۰۲۔ پس جاں ، ۱۵۰
- ۱۰۳۔ جستجو کھوئے ہوؤں کی عمر بھر کرتے رہے ، ۱۵۱
- ۱۰۴۔ زندگی سے نظر ملاؤ کہیں ، ۱۵۲
- ۱۰۵۔ سمندروں کے اوجھ سے کوئی صدا آئی ، ۱۵۳
- ۱۰۶۔ نئے دوست کے نام ایک نظم ، ۱۵۴
- ۱۰۷۔ شہرِ چارہ گراں ، ۱۵۶
- ۱۰۸۔ سحاب تھا کہ ستارہ گرینہ پا ہی لگا ، ۱۵۹
- ۱۰۹۔ زمین پہ جب کسی نئے وجود نے جنم لیا ، ۱۶۰
- ۱۱۰۔ تیرا گھر اور میرا جنگل بھیگتا ہے ساتھ ساتھ ، ۱۶۴

- ۱۱۱ — بجای کو آنکھ میں زیندوں کے سلسلے بھی نہیں ۔ ۱۶۵
- ۱۱۲ — ہنسنے کا پھول ، ۱۶۶
- ۱۱۳ — فلاور شو ۔ ۱۶۷
- ۱۱۴ — دسترس سے اپنی بہن ہو گئے ۔ ۱۶۹
- ۱۱۵ — لڑکیاں اواس ہیں ، ۱۷۰
- ۱۱۶ — رفاقت ، ۱۷۲
- ۱۱۷ — لمحہ مدد وقت کی جھیل میں ڈوب گیا ۔ ۱۷۴
- ۱۱۸ — ٹھہر کے دیکھے تو رک جائے بعض ساعت کی ۔ ۱۷۵
- ۱۱۹ — ڈیپارٹمنٹل ہسٹور میں ، ۱۷۶
- ۱۲۰ — مسئلہ ، ۱۷۸
- ۱۲۱ — تنقید اور تخلیق ، ۱۸۰
- ۱۲۲ — اوتھیلو ، ۱۸۱
- ۱۲۳ — متاع قلب و جگر میں ، تیس نہیں سے میں ، ۱۸۲
- ۱۲۴ — شکوے نوکر کا دکھ ، ۱۸۳
- ۱۲۵ — نفس شکست خواب بہر کو بکھیرے ، ۱۸۴
- ۱۲۶ — یلہ القنک ، ۱۸۵
- ۱۲۷ — وہ تو خوشبو ہے ، ہواؤں میں بکھ جائے گا ۔ ۱۸۸
- ۱۲۸ — سالگرہ ، ۱۸۹
- ۱۲۹ — پانیوں پانیوں جب چاند کا ہال اتر ، ۱۹۰
- ۱۳۰ — رات کی رانی کی خوشبو سے کوئی یہ کہہ سکتے ، ۱۹۱
- ۱۳۱ — خوشبو بھی اس کی طرز پذیرائی پر گئی ، ۱۹۲
- ۱۳۲ — دھوپ کا سرمہ ، ۱۹۵
- ۱۳۳ — پورا دکھ اور ادھا چاند ، ۱۹۷
- ۱۳۴ — اپنی زمین کے لئے ایک نظر ، ۱۹۹
- ۱۳۵ — دل و نگاہ پر کس صور کے خذاب اترے ، ۲۰۱
- ۱۳۶ — وحی ، ۲۰۳
- ۱۳۷ — یارب ، مرے سکوت کو نذر سرائی دے ، ۲۰۵
- ۱۳۸ — دھنک دھنک مری پوروں کے خواب کر دے گا ، ۲۰۸
- ۱۳۹ — کئے موم میں بڑھتے تھے گلابوں کی طرح ، ۲۱۰

- ۱۴۱۔ نماں مضبوط کو خود بھی تو آزمائشوں کی۔ ۲۱۲
- ۱۴۲۔ عیادت۔ ۲۱۳
- ۱۴۳۔ ایک دوست کے نام۔ ۲۱۵
- ۱۴۴۔ تئینہ۔ ۲۱۶
- ۱۴۵۔ بچے زخموں سے بدن پہننے کے رتوں کے۔ ۲۱۷
- ۱۴۶۔ ندریں نہیں تری لئے موج ہوا رات کے ساتھ۔ ۲۱۸
- ۱۴۷۔ موم کا مذہب پل رہا ہے۔ ۲۱۹
- ۱۴۸۔ تپہ مار رویت۔ ۲۲۰
- ۱۴۹۔ غور سے سننے کی فہمت سے تھی۔ ۲۲۱
- ۱۵۰۔ سب ہو ٹم یہ بچہ نیند کو شہادت بنا لو۔ ۲۲۲
- ۵۔ سن سس۔ ۲۲۳
- ۱۵۱۔ ٹیسی بنے نیم ورتیں تیں تہن میں اب سے۔ ۲۲۴
- ۱۵۲۔ سب نے ب ورتے کا بنو۔ ۲۲۵
- ۱۵۳۔ کیا کیا نہ تو ب بوج موم میں کھو گئے۔ ۲۲۶
- ۱۵۴۔ ویسے تو کج دلی کا ذکر کب نہیں رہا۔ ۲۲۷
- ۱۵۵۔ دُسنے کے ہیں خواب مگر کس سے ہوئے۔ ۲۲۸
- ۱۵۶۔ بایسویں صلیب۔ ۲۲۹
- ۱۵۷۔ یاد کیا تھی کہ کوشش ہو گئے تھوڑے بعد۔ ۲۳۰
- ۱۵۸۔ درد پھر بیا کا پیر نہ رہا پھر تازہ ہوا۔ ۲۳۱
- ۱۵۹۔ ا۔ ا۔ ۲۳۲
- ۱۶۰۔ یاد کیا ہیں گے وہ لوگ، تو کئے نہ کئے۔ ۲۳۳
- ۱۶۱۔ کلاب ہاتھ میں ہوا، نگہ میں ست رہا ہو۔ ۲۳۴
- ۱۶۲۔ نیم ٹوٹی ہا فسوں کوٹ رہا ہو جیسے۔ ۲۳۵
- ۱۶۳۔ نروں کے قدم۔ ۲۳۶
- ۱۶۴۔ ہوا کی دھن پر زنی کی ڈانی ڈلی گاسے۔ ۲۳۷
- ۱۶۵۔ مورتی۔ ۲۳۸
- ۱۶۶۔ نظر کی تیزی میں بقی ہنس کی آمیزش۔ ۲۳۹
- ۱۶۷۔ موسم۔ ۲۴۰
- ۱۶۸۔ نہ تو ہوئے وہ تو بچاؤ کے بدن کو گزر رہا ہے۔ ۲۴۱

- ۱۶۹ — رنگ خوشبو میں اگر حل ہو جائے ، ۲۵۳
- ۱۷۰ — پہرے ، ۲۵۴
- ۱۷۱ — اتنا دھیان میں رکھنا ، ۲۵۵
- ۱۷۲ — مجبوری ، ۲۵۶
- ۱۷۳ — تعبیر ، ۲۵۷
- ۱۷۴ — واٹر لو ، ۲۵۸
- ۱۷۵ — نئی رات ، ۲۶۰
- ۱۷۶ — اپنی ہی صدائوں کہاں تک ، ۲۶۱
- ۱۷۷ — دشمن ہے اور ساتھ ہے جان کی طرح ، ۲۶۲
- ۱۷۸ — سناٹا فضا میں بڑا ہے ، ۲۶۳
- ۱۷۹ — چھونے سے قبل رنگ کے پیکر گچھل گئے ، ۲۶۴
- ۱۸۰ — کیسے چھوڑیں اسے تنہائی پر ، ۲۶۵
- ۱۸۱ — چہرہ نہ دکھا ، صدا سنائے ، ۲۶۶
- ۱۸۲ — آج کی رات ، ۲۶۷
- ۱۸۳ — دستِ شب پر دکھائی کیا دیں گی ، ۲۶۸
- ۱۸۴ — ذرے سرکش ہوئے کہنے میں ہوائیں بھی نہیں ، ۲۶۹
- ۱۸۵ — سیا دکھ ، ۲۷۰
- ۱۸۶ — وہ جس سے رہا آج تک آواز کا رشتہ ، ۲۷۱
- ۱۸۷ — حلقہ رنگ سے باہر دیکھوں ، ۲۷۲
- ۱۸۸ — کیسے کیسے تھے جزیسے خواب میں ، ۲۷۳
- ۱۸۹ — مشترکہ دشمن کی بیٹی ، ۲۷۴
- ۱۹۰ — بارش ہوئی تو بھولوں کے تن بچاک ہو گئے ، ۲۷۷
- ۱۹۱ — ٹانگ ، ۲۷۸
- ۱۹۲ — خوشبو کی ترتیب ہوا کے رقص میں ہے ، ۲۸۱
- ۱۹۳ — جسم ، ۲۸۲
- ۱۹۴ — کیا ٹھہرتے ہوؤں کو صدائیں سمیٹتیں ، ۲۸۳
- ۱۹۵ — صما کے ابر میں ، برسات کی آنگ میں ہوں ، ۲۸۵
- ۱۹۶ — نارسائی ، ۲۸۶
- ۱۹۷ — رات کے دہرے پیلے ہیں ، ۲۸۷

- ۱۹۸۔ زمیں کے حلقے سے نکلا تو چاند بچتا یا ، ۲۸۸
- ۱۹۹۔ میں جنگلوں کی طرح رات بھر کا چاند ہوئی ، ۲۸۹
- ۲۰۰۔ وہ صورت آتشنا میرا ، ۲۹۰
- ۲۰۱۔ اب کون سے موسم سے کوئی اس لگا ہے ، ۲۹۱
- ۲۰۲۔ بارش میں ، ۲۹۲
- ۲۰۳۔ ایک شعر ، ۲۹۳
- ۲۰۴۔ بے بسی ، ۲۹۴
- ۲۰۵۔ بسنت بہار کی نرم ہنسی ، ۲۹۵
- ۲۰۶۔ اٹک آنکھ میں پھر اک رٹ ہے ، ۲۹۶
- ۲۰۷۔ سفر ، ۲۹۷
- ۲۰۸۔ دن بھر جائے مگر رات کئے ، ۲۹۸
- ۲۰۹۔ احتساب ، ۲۹۹
- ۲۱۰۔ ایک شعر ، ۳۰۰
- ۲۱۱۔ سرگوشی بہار سے خوشبو کے درکھلے ، ۳۰۱
- ۲۱۲۔ ہوائے جنگ میں ہوں بے اماں ہوں ، ۳۰۲
- ۲۱۳۔ خدا سے ، ۳۰۳
- ۲۱۴۔ مرجھانے لگی ہیں پھر خراشیں ، ۳۰۵
- ۲۱۵۔ فسد ، ۳۰۶
- ۲۱۶۔ چاند میری طرح بچھتا رہا ، ۳۰۷
- ۲۱۷۔ آرائشیں ، ۳۰۸
- ۲۱۸۔ آئینہ باد ، ۳۰۹
- ۲۱۹۔ پروردہ ، ۳۱۰
- ۲۲۰۔ کہاں آرام لمحہ بھر رہا ہے ، ۳۱۱
- ۲۲۱۔ نہ قرین ناخن گل نام گولوں ، ۳۱۲
- ۲۲۲۔ مگر بھر کے لئے اب تو سوئی کی سوئی ہی معصوم شہزادیاں رہ گئیں ، ۳۱۳
- ۲۲۳۔ جاسنے پھر اگلی صدا کس کی تھی ، ۳۱۶
- ۲۲۴۔ رگہ ، ۳۱۷
- ۲۲۵۔ دکھ نوشتہ ہے تو آندھی کو لکھا آہستہ ، ۳۱۸
- ۲۲۶۔ منتظر ہے وہی ، ششک رہی ہوں ، ۳۲۰

- ۲۲۷۔ ڈھونڈ لکے ہاتھ مجنوں کے ، ۳۲۲
- ۲۲۸۔ اب کیلئے جو تیرے پاس آؤں ، ۳۲۳
- ۲۲۹۔ من شکنے لگا ہے تن سیٹھے ، ۳۲۵
- ۲۳۰۔ پھول آئے نہ برگ تر ہی ٹھہرے ، ۳۲۷
- ۲۳۱۔ اب کیسی پردہ داری ، خبر عام ہو چکی ، ۳۲۹
- ۲۳۲۔ پانی پر بھی زاو سفر میں بیاں تو لیتے ہیں ، ۳۳۰
- ۲۳۳۔ جگہ سکے نہ ترے لب ، لکیر ایسی تھی ، ۳۳۱
- ۲۳۴۔ میرے چھوٹے گھر کو یہ کس کی نظر لے خدا ، لگ گئی ، ۳۳۳
- ۲۳۵۔ وہی پرند کہ کل گوشہ گیر ایسا تھا ، ۳۳۵
- ۲۳۶۔ ایک غمی سی امید ، ۳۳۶
- ۲۳۷۔ گوری کرت سنگھار ، ۳۳۷
- ۲۳۸۔ تلیوں کی بے پنی ابھی ہے پاؤں میں ، ۳۳۹
- ۲۳۹۔ شوقِ رقص سے جب تک انگلیاں نہیں کھلتیں ، ۳۴۱
- ۲۴۰۔ مٹی کی گواہی خوں سے بڑھ کر ، ۳۴۳
- ۲۴۱۔ بچپنا ، ۳۴۵
- ۲۴۲۔ نذرِ حضرت امیر خسرو (پوری) ، ۳۴۶
- ۲۴۳۔ رقص ، ۳۴۸
- ۲۴۴۔ ایک بری عورت ، ۳۵۱
- ۲۴۵۔ کیا ذکرِ برگ بار ، یہاں پڑیل چکا ، ۳۵۸
- ۲۴۶۔ دکھا ، ۳۶۰

دریچہ گل سے

گریز پالموں کی ٹوٹتی ہوئی دھنڑرا ہول کے بازو تھامے، ایک لڑکی کھڑی ہے اور سوچ رہی ہے۔ کہ اس سے آپ سے کیا کہے۔ برس بیتے، گنتی رات کے کسی ٹھہرے ہوئے سناٹے میں اس نے اپنے رب سے دعا کی تھی کہ اس پر اس کے اندر کی لڑکی کو منکشف کر دے۔ مجھے یقین ہے، یہ سن کر اس کا خدا اس دعا کی سادگی پر ایک بار تو ضرور مسکرایا ہوگا! (کچی عمروں کی لڑکیاں نہیں جانتیں، کہ آشوب آگہی سے بڑا عذاب زمین والوں پر آج تک نہیں آرا) پروہ اس کی بات مان گیا۔ اور اسے چاند کی تمنا کرنے کی عمر میں ذات کے شہر ہزار در کا ام عطا کر دیا گیا!

شہر ذات — کہ جس کے سب دروازے اندر کی طرف کھلتے ہیں اور جہاں سے وہاپسی کا کوئی راستہ نہیں!

بات یہ نہیں کہ فصیل شہر جہاں کی نزدیکیوں پر کبھی کسی کا جمال، صورتِ محاب نہیں اُترا، یا اس شہر کی گلیوں میں زندگی نے خوشبو نہیں کھیل۔ یہاں تو ایسے موسم بھی آتے کہ جب بہا سنے آنکھوں پر پھول بانڈھ دیئے تھے اور حصار رنگ سے رہائی دشوار ہو گئی تھی۔ مگر جب ہول کے دل میں برہنہ شاخیں گڑ جائیں تو بہار کے ہاتھوں سے سارے پھول گر جاتے ہیں!

انہی پھولوں کی ہنکھڑیاں چمکتے چمکتے، آئینہ در آئینہ خود کو کھوجتی یہ لڑکی — شہر کی اس سنسان گلی تک پہنچی ہے کہ مڑ کر دیکھتی ہے تو پیچھے دور دور تک کہ چپاں بکھری ہوئی ہیں — ایسا نہیں ہے کہ اس نے اپنے عکس کو جوڑنے کی سعی نہیں کی — کی — پر اس کھیل میں کبھی تصویر دھندلا گئی اور کبھی نگین ہولہان ہو گئیں! وہ خوشبو، اسی سفر کی کہانی ہے! حیران آنکھوں، شبینہیں رخساروں اور آداس مسکراہٹ الی اس لڑکی کو اعتراف ہے کہ یہ کہانی نئی نہیں ہے اور یہی کیسا، دنیا کی کوئی کہانی نئی نہیں ہے

یہ تو ہمارے اندر کا کبانی کا رہے جو اس کو ایسا سُندر بنا دیتا ہے کہ سنسار کا من موو لے! —
 پھر خود کو پانے کی جستجو میں اپنا آپ کھو دینا تو بڑی پُرانی بات ہے۔ — پر ہے بہت سچی اور ناگزیر! —
 ندرت جندوں کے جمال کا معیار نہیں ہوا کرتی۔ — جذبے کا حسن تو اس کی سچائی ہے اور اظہار کی دلکشی اس کا
 اعتماد ہے۔ سو یہ لڑکی بھی جب آپ سے بات کرتی تو اس کی پلکیں بے شک بھیگی ہوئی ہوں گی۔ — لیکن
 ذرا غور سے دیکھیے گا۔ — اس کا سر اٹھا ہوا ہے!

رات کے پیات ہاتھوں سے اپنے خوابوں کا خالی جام کس نے واپس لیا ہے اور پھر اس صورت
 میں کہ جب وہ شکستہ بھی ہو! کرچیاں آنکھوں میں چھپی رہ جاتی ہیں۔ — جن سے نئے دن کے سورج کی کرنوں
 کا ٹکراؤ، تھکا دینے والی رنگوں کے جال بچھا تا رہتا ہے۔ — اور چشم خوں بستہ آنے والی رات ہو چکنے تک!
 اس فریب سرور میں رہتی ہے کہ آزاد گیا! اس خوش گمانی کا زہر جب تن بدن میں کھل جلتے، تو جسم کے شجر پر ایک
 موسم بڑی دیر تک ٹھہر جاتا ہے۔ — زخموں کے، پھول بننے کا موسم!

جو اس نے جب پھول کا چوڑا تو خوشبو نے جنم لیا۔ — خوشبو جو کھلتی ہوئی گلی کی مسکراہٹ بھی ہے اور
 مچھلتے ہوئے شگوفے کا نور بھی، جو ہوا کی سانسوں میں اتر کر، خزاں نصیب درختوں کی مسیحا کرتی ہے اور اس
 غل میں خود ہواں سے بھی گزر جاتی ہے، خوشبو جو محبت کی طرح ہفت آسمان دوستی کی طرح مہرباں، نیکی کی طرح یاد
 رہنے والی اور رفاقت کی طرح دکھ بٹانے والی ہے، جو بچپن کی ہسلی کی طرح جلتے مالتھے پر ہاتھ رکھ دیتی ہے
 اور ماں کی طرح پہل بھر میں، وجود کے سائے دکھ چُن لیتی ہے!

ہنگ۔ جس کا تقدّر وحشت ہے!

جس کے ماتھے پر ہوا کی انگلیوں نے بے سرو سامانی لکھ دی ہے!

جس کا کوئی گھر نہیں!

جس کی زندگی کوچہ نور دی ہے، آبلہ پانی ہے، پریشان بدنی ہے!

اور جسے تھک کر کسی دیوار سے ٹیک لگانے، کسی چھاؤں میں آنکھیں موند لینے کی اجازت نہیں!

سزا اس کا تعاقب کر رہا ہے

دن و رات کو جب محبت کا وہیدان ملا تو شاعری نے جنم لیا۔ — اس کا آہنگ وہی ہے جو موسیقی کا ہے کہ
 جب تک سانس نہ سہیجے نہ لگیں، اگلے میں نور نہیں آتا! — دل کے سب زخم کو نہ دیں تو حرف میں روشنی
 نہیں آتی!

وجود کے سر تیور بھی ہوتے ہیں اور کول بھی۔ — تیور سر عذاب لاتے ہیں اور کول خواب! —
 ابھی تیغ۔ — کبھی کراہ۔ — کبھی سسکی۔ — اور کبھی گفتگو، کبھی سرگوشی اور کبھی محض خود کلامی! —
 "خوشبو" کی اونچی آواز آپ کو شاید ہی سنائی دے۔ — کہ غذا ہوں کی پذیرائی کرتے ہوئے بھی اس لڑکی
 کے ہاتھوں میں گلاب ہی رہے۔ — مگر ہبجے کی اس صبا فامی سے پہلے ایک رات ضرور آتی ہے۔

اپنی آگ میں جل نہ بھنے کی رات!۔۔۔ کہ اندر کی آگ خام ہوئی تو کوند۔۔۔ اور باہر کی تپش سے بڑھ گئی تو نقش سوید!۔۔۔ بہشت پہلوی ہیرا بن کر جگمگا اٹھا!

کچھ کم گوشتس یہ کہتے ہیں کہ اس لڑکی کی شاعری میں سوائے بارش کی ہنسی، پھولوں کی مسکراہٹ، پتوں کے گیتوں اور اس کی اپنی سرگوشیوں کے، اور کچھ نہیں۔۔۔!

اگر زندگی سے محبت کرنا جرم ہے تو یہ لڑکی پورے غور کے ساتھ اپنے جرم کا اعتراف کرتی ہے۔ نیم خوانی کا فسوں بڑی دیر سے ٹوٹا ہے۔۔۔ پر جب ایسا ہوا تو روزِ زندان سے آنے والی، بنی سیاہ بخت سرزمینوں کی ہوا کے آنسوؤں کو اس نے اپنی پلکوں پر محسوس کیا ہے۔ ان کا نمکین ذائقہ اس کی شہد آشنا زباں نے چکھا ہے لیکن جو لڑکی بسنت بہار کی نرم ہنسی میں بھیگ چکی ہو، اسے خزاں سے دکھ تو ہو سکتا ہے۔۔۔ عناد نہیں۔۔۔ جس کے اکیلے گھر میں شریر چڑیا کا کیت چہرے اگا چکا ہو، اسے سنائے سے وحشت تو ہو سکتی ہے، نفرت نہیں!

ہاں۔۔۔ ضرور کہیں زمین بد صورت بھی ہوگی۔۔۔ مگر اس نے ایسا کبھی نہیں سوچا۔۔۔ ماں سے محبت کرتے ہوئے اس کا چہرہ نہیں دیکھا جاتا!

محبت جب تقاضائے جسم و جاں سے ماوراء ہو جائے تو ابا مہین جاتی ہے۔ حسن جب لطافت کی آخری حدوں کو چھو لے تو خوشبو بن جاتا ہے۔۔۔ خوشبو حسن کی تکمیل ہے! اس سے کوئی سخن فہریدہ جانے کہ اس لڑکی کو تکمیل حسن کا دماغ ہے۔۔۔ تکمیل حسن کا خیال صرف اسے زیب دیتا ہے جس نے تخلیقِ حسن کی۔۔۔ البتہ اتنا ضرور ہے کہ آپ سے بچھڑنے سے پہلے یہ لڑکی دو خوشبو، کا تقارن پر سے امتداد سے کر رہی ہے۔۔۔ اس لیے کہ تخلیق کے تمام لمحوں میں وہ صرف اپنے وجدان کے سامنے خوب، وہ بھی اور اس کے وجدان نے اس کے کانوں میں یہی سرگوشی کی ہے کہ وہ لمحہ آگیت جب وہ "خوشبو" کا تختہ ہوا کے اٹھ میں سے سکتی ہے!

پروین شاکر

کراچی
ستمبر ۶۶ء

سرشاخِ گل

(نذر احمد ندیم قاسمی)

وہ سایہ دار شجر
جو مجھ سے دُور بہت دُور ہے، مگر اُس کی
لطیف چھاؤں
سجّل، نرم چاندنی کی طرح
مرے وجود، مری شخصیت پہ چھائی ہے :
وہ ماں کی بانہوں کی مانند مہرباں شاخیں
جو ہر عذاب میں مجھ کو سمیٹ لیتی ہیں
وہ ایک مشفق دیرینہ کی دعا کی طرح
شریر جھوٹوں سے پتوں کی نرم سرگوشی
کلام کرنے کا لہجہ مجھے سکھاتی ہے

وہ دوستوں کی حسیں مسکراہٹوں کی طرح
 شفق عذار، دھنک پیرہن شگوفے، جو۔
 مجھے زمیں سے محبت کا درس دیتے ہیں !

اُداسیوں کی کسی جانگداز سماعت میں
 میں اُس کی شاخ پہ سر رکھ کے جب بھی روئی ہوں
 تو میری پلکوں نے محسوس کر لیا فورا
 بہت ہی نرم سی اک پنکھڑی کا شیریں لمس !
 (مئی تھی آنکھ میں لیکن میں مسکرائی ہوں !)
 کرای ہے دُھوپ
 تو پھر برگ برگ ہے شبنم
 تپاں ہوں لہجے
 تو پھر پھول پھول ہے رشیم
 ہرے ہوں زخم
 تو سب کو نیلوں کا رس مرہم !

وہ ایک خوشبو
 جو میرے وجود کے اندر
 صداقتوں کی طرح زینہ زینہ اُتری ہے
 کرن کرن مری سوچوں میں جگمگاتی ہے
 (مجھے قبول کہ وہ جاں نہیں یہ چاند مرا
 یہ روشنی مجھے اور اک دے رہی ہے مگر !)

وہ ایک جھونکا
 جو اس شہرِ گل سے آیا تھا
 اب اس کے ساتھ بہت دُور جا چکی ہوں میں
 میں ایک ننھی سی بچی ہوں اور خموشی سے
 بس اس کی انگلیاں تھامے اور آنکھیں بند کیے
 جہاں جہاں لیے جاتا ہے، جا رہی ہوں میں !

وہ سایہ دار شجر
 جو دن میں میرے لیے ماں کا نرم آنچل ہے

وہ رات میں مرے آنکھن پہ ٹھہرنے والا
شفیق، نرم زباں، مہربان بادل ہے

مرے درپچوں میں جب چاندنی نہیں آتی
جو بے چراغ کوئی شب اترنے لگتی ہے
تو میری آنکھیں کرن کے شجر کو سوچتی ہیں
دبیز پردے، نگاہوں سے ہٹنے لگتے ہیں
ہزار چاند، سرشاخِ گل ابھرتے ہیں!

اجنبی

کھوئی کھوئی آنکھیں

بکھرے بال

شکستہ آلود قبا

نہا نہا انسان !

سامنے کی طرح سے میرے ساتھ رہا کرتا ہے۔ لیکن

کسی جگہ مل جائے تو

گھبرا کے مڑ جاتا ہے

اور پھر دُور سے جا کر مجھ کو تکیے لگاتا ہے

کون ہے یہ ؟

چلی ہے تھام کے بادل کے ہاتھ کو خوشبو
ہوا کے ساتھ سفر کا مقابلہ ٹھہرا

الْحَمْدُ

رات ابھی تنہائی کی پہلی دہلیز پہ ہے
اور میری جانب اپنے ہاتھ بڑھاتی ہے

سوچ رہی ہوں

ان کو تھاموں

زینہ زینہ سٹالوں کے تہہ خانوں میں اتروں

یا اپنے کمرے میں ٹھہروں

چاند مری کھڑکی پہ دستک دیتا ہے !

احتیاط

سوتے میں بھی
چہرے کو آنچل سے چھپائے رہتی ہوں
ڈر لگتا ہے
پکلوں کی ہلکی سی لرزش
ہونٹوں کی موہوم سی جنبش
کالوں پر رہ کے اترنے والی دھنک
ابو میں چاند رچاتی اس نقتی سی خوشی کا نام نہ لے لے
نیند میں آئی ہوئی مسکان
کسی سے دل کی بات نہ کہہ دے !

اعتراف

جانے کب تک تیری تصویر کا ہوں میں ہی
ہو گئی رات تیرے عکس کو تکتے تکتے
میں نے پچھتیرے تصور کے کسی لمحے میں
تیری تصویر پہ لب کھدیے آہستہ سے !

کشف

ہونٹ بے بات بنے
زلف بے وجہ کھلی
خواب دکھلا کے مجھے
نیںد کس سمت چلی
خوشبو لہرائی، مے کان میں سرگوشی کی
اپنی تھریلی منسی میں نے سنی
اور پھر جان گئی
میری آنکھوں میں تے نام کا تارہ چمکا!

کانچ کی سُرخ چوڑی

کانچ کی سُرخ چوڑی
مرے ہاتھ میں
آج ایسے کھنکنے لگی
جیسے کل رات، شبنم سے لکھتی ہوئی
تمسے ہاتھ کی شوخیوں کو
ہواؤں نے سُردے دیا ہو !

خوشبو

گُماں

میں کچھ نیند میں ہوں
اور اپنے نیم خوابیدہ تنفس میں اُترتی
چاندنی کی چاپ سفتی ہوں
گُماں ہے

آج بھی شاید
مے ماتھے پہ تیرے لب ستارے ثبت کرتے ہیں !

پیار

ابر بہار نے
پھول کا چہرہ
اپنے بنفشی ہاتھ میں لے کر
ایسے چوما
پھول کے سارے دکھ
خوشبو بن کر بہہ نکلے ہیں !

نوید

سماعتوں کو نوید ہو۔ کہ
ہوائیں خوشبو کے گیت لے کر
دریچہ نکل سے آ رہی ہیں !

کھلی آنکھوں میں سپنا جھانکتا ہے
وہ سویا ہے کہ کچھ کچھ جاگتا ہے

تری چاہت کے بھگے جنگلوں میں
مرا تن ، مور بن کر ناچتا ہے

مجھے ہر کیفیت میں کیوں نہ سمجھے
وہ میرے سب حوالے جانتا ہے

میں اُس کی دسترس میں ہوں مگر وہ
مجھے میری رضا سے مانگتا ہے

کسی کے دھیان میں ڈوبا ہوا دل
بہانے سے مجھے بھی ٹالتا ہے

سڑک کو چھوڑ کر چلتا پڑے گا
کہ میرے گھر کا کچا راستہ ہے

رقص میں رات ہے بدن کی طرح
بارشوں کی ہوا میں، بن کی طرح

چاند بھی میسری کر دٹوں کا گواہ
میرے بستر کی ہر شکن کی طرح

چاک ہے دامنِ قبلے بہار
میرے خوابوں کے پیرہن کی طرح

زندگی، تجھ سے دور رہ کر، میں
کاٹ لوں گی جلا وطن کی طرح

مجھ کو تسلیم، میرے چاند کہ میں
تیرے ہمراہ ہوں گہن کی طرح

بار ہا تیسرا انتظار کیا
اپنے خوابوں میں اک دُہن کی طرح

آج ملبوس میں ہے کسی تھکن کی خوشبو
 رات بھر جاگی ہوئی جیسے دہن کی خوشبو
 پیرہن میرا مگر اُس کے بدن کی خوشبو
 اُس کی ترتیب ہے ایک ایک شکن کی خوشبو
 موجبِ گل کو ابھی اذن تکلم نہ ملے
 پاس آتی ہے کسی نرم سخن کی خوشبو
 قامتِ شعر کی زیبائی کا عالم مت پوچھ
 مہرباں جب ہے اُس سرو بدن کی خوشبو
 ذکر شاید کسی خورشید بدن کا بھی کرے
 کو بہ کو پھیلی ہوئی میرے گہن کی خوشبو
 عارضِ گل کو چھو ا تھا کہ دھنک سی بھری
 کس قدر شوخ ہے ننھی سی کرن کی خوشبو
 کس نے زنجیر کیا ہے رم آہو چشماں
 نکبتِ جاں ہے انہیں دشت و دمن کی خوشبو
 اس اسیری میں بھی ہر سانس کے ساتھ آتی ہے
 صحنِ زنداں میں انہیں دشت و دمن کی خوشبو

حکستیں

سبز مدھم روشنی میں سُرخ آپنل کی دھنک
 سرد کمرے میں مچلتی گرم سانسوں کی مہک
 بازوؤں کے سخت حلقے میں کوئی نازک بدن
 سلوٹیں ملبوس پر آپنل بھی کچھ ڈھلکا ہوا
 گرمی رخسار سے دہکی ہوئی ٹھنڈی ہوا
 نرم زلفوں سے ملائم انگلیوں کی چھیڑ چھاڑ
 سُرخ ہونٹوں پر شرارت کے کسی لمحے کا عکس
 ریشمیں بانہوں میں چوڑی کی کبھی مدھم کھنک
 شرمگین لہجوں میں دھیرے سے کبھی چاہت کی بات
 دو دلوں کی دھڑکنوں میں گونجتی تھی اک صدا
 کانپتے ہونٹوں پر تھی اللہ سے صرف اک دعا
 کاش یہ لمحے ٹھہر جائیں ٹھہر جائیں ذرا!

ECSTACY صا

ایک شعر

خوشبو بتا رہی ہے کہ وہ راستے میں ہے
موقعِ ہوا کے پاتھ میں اس کا ٹھکانہ ہے

پرزّم

پانی کے اک قطبے میں
جب سورج اترے
رنگوں کی تصویر بنے
دھنک کی ساتوں قوسیں
اپنی بانہیں یوں پھیلائیں
قطبے کے نتھے سے بدن میں
رنگوں کی دنیا کھینچ آئے !

میرا بھی اک سورج ہے
جو میرا تن پھو کر مجھ میں
قوس قزح کے پھول اگائے
ذرا بھی اُس نے زاویہ بدلا
اور میں ہو گئی
پانی کا اک سادہ قطرہ
بے منظر بے رنگ !

PRISM نے

خوشبو

گئے جہنم کی صدا

وہ ایک لڑکی —

کہ جس سے شاید میں ایک پل بھی نہیں ملی ہوں

میں اُس کے چہرے کو جانتی ہوں

کہ اُس کا چہرہ

تمہاری نظموں، تمہارے گیتوں کی چلمنوں سے ابھر رہا ہے

یقین جانو

مجھے یہ چہرہ تمہارے اپنے وجود سے بھی عزیز تر ہے

کہ اُس کی آنکھوں میں

چاہتوں کے وہی سمندر چھپے ہیں

جو میری اپنی آنکھوں میں موجزن ہیں

وہ تم کو اک دیوتا بنا کر، مری طرح پوجتی رہی ہے

اُس ایک لڑکی کا جسم

خود میرا ہی بدن ہے

وہ ایک لڑکی —

جو میرے اپنے گئے جہنم کی مدھر صدا ہے !

پہلے پہل

شکمن چُپ ہے
بدن خاموش ہے
گالوں پہ ویسی تمنا ہٹ بھی نہیں، لیکن
میں گھر سے کیسے نکلوں گی
ہوا، چنچل سہیلی کی طرح باہر کھڑی ہے
دیکھتے ہی مسکرائے گی !
مجھے چھو کر تری ہر بات پالے گی
تجھے مجھ سے چُرا لے گی
زمانے بھر سے کہہ دے گی، میں تجھ سے مل کے آئی ہوں !
ہوا کی شوخیاں یہ
اور میرا بچپنا ایسا
کہ اپنے آپ سے بھی میں
تری خوشبو چھپاتی پھر رہی ہوں !

قریب جاں میں کوئی پھول کھلانے آئے
وہ مے دل پہ نیازِ خم لگانے آئے

میرے دیرانِ دیرچوں میں بھی خوشبو جاگے
وہ مے گھر کے در و بام سجانے آئے

اُس سے اک بار تو روٹھوں میں اُسی کی مانند
اور مری طرح سے وہ مجھ کو منانے آئے

اسی کوچے میں کئی اُس کے شناسا بھی تو ہیں
وہ کسی اور سے ملنے کے بہانے آئے

اب نہ پوچھوں گی میں کھوئے ہوئے خوابوں کا پتہ
وہ اگر آئے تو کچھ بھی نہ بتانے آئے

ضبط کی شہرینا ہوں کی مے مالکِ اخیر
غم کا سیلاب اگر مجھ کو یہاں لے آئے

چہرہ میرا تھا، نگاہیں اُس کی
 میرے چہرے پہ غزل لکھتی گئیں
 شوخ لمحوں کا پتہ دینے لگیں
 ایسے موسم بھی گزائے ہم نے
 دھیان میں اُس کے یہ عالم تھا کبھی
 رنگ جوئندہ وہ، آئے تو سہی!
 فیصلہ موج ہوانے لکھا!
 خود پہ بھی کھلتی نہ ہو جس کی نظر
 نیند اس سوچ سے ٹوٹی اکثر
 خاشی میں بھی وہ باتیں اُس کی
 شعر کہتی ہوئی آنکھیں اُس کی
 تیز ہوتی ہوئی نسیں اُس کی
 صبحیں جب اپنی تھیں شاہیں اُس کی
 آنکھ مہتاب کی یادیں اُس کی
 پھول تو پھول ہیں شاخیں اُس کی
 آندھیاں میری بہاریں اُس کی
 جانتا کون زبانیں اُس کی
 کس طرح کٹتی ہیں راتیں اُس کی

دُور رہ کر بھی سدا رہتی ہیں
 مجھ کو تھامے ہوئے بانہیں اُس کی

کنگن بیلے کا

اُس نے میرے ہاتھ میں باندھا

اجلا کنگن بیلے کا

پہلے پیار سے تھامی کلائی

بعد اُس کے ہو لے ہو لے پہنایا

گہنا پھولوں کا

پھر جھک کر ہاتھ کو چوم لیا !

پھول تو آخر پھول ہی تھے

مُرجھا ہی گئے

لیکن میری راتیں ان کی خوشبو سے اب تک روشن ہیں

بانہوں پر وہ لمس ابھی تک تازہ ہے

(شاخ صنوبر پر اک چاند دکھتا ہے !)

پھول کا گہنا

پریم کا کنگن

پیار کا بندھن

اب تک میری یاد کے ہاتھ سے لپٹا ہوا ہے !

دھیان

ہرے لان میں
نُرخ پھولوں کی چھاؤں میں بیٹھی ہوئی
میں تجھے سوچتی ہوں
مری انگلیاں
سبز پتوں کو چھوتی ہوئی
تیرے ہمراہ گزرے ہوئے موسموں کی مہک چُن رہی ہیں
وہ دل کش مہک
جو مرے ہونٹ پہ آکے ہلکی گلابی ہنسی بن گئی ہے !

دُور اپنے خیالوں میں گم
شلاخ در شاخ
اک تیتری، خوشنما پر سمیٹے ہوئے، اڑ رہی ہے
مجھے ایسا محسوس ہونے لگا ہے
جیسے مجھ کو بھی پر مل گئے ہوں !

عکسِ خوشبو ہوں، بکھرنے سے نہ روکے کوئی
اور بکھر جاؤں تو مجھ کو نہ سمیٹے کوئی

کانپ اٹھتی ہوں میں یہ سوچ کے تنہائی میں
میرے چہرے پہ ترا نام نہ پڑھ لے کوئی

جس طرح خواب مرے ہو گئے ریزہ ریزہ
اس طرح سے نہ کبھی ٹوٹ کے بکھرے کوئی

میں تو اُس دن سے ہراساں ہوں کہ جب حکم ملے
خشک پھولوں کو کتابوں میں نہ رکھے کوئی

اب تو اس راہ سے وہ شخص گزرتا بھی نہیں
اب کس اُمید پہ دروازے سے جھانکے کوئی

کوئی آہٹ، کوئی آواز، کوئی چاپ نہیں
دل کی گلیاں بڑی سنسان ہیں، آئے کوئی

واہمہ

تمہارا کہنا ہے
تم مجھے بے پناہ شدت سے چاہتے ہو
تمہاری چاہت
وصال کی آخری حدوں تک
مرے۔۔۔ فقط میرے تام ہوگی
مجھے یقین ہے۔۔۔ مجھے یقین ہے،
مگر قسم کھانے والے لڑکے !
تمہاری آنکھوں میں ایک تل ہے !

بتھیلیوں کی دُعا پھول لے کے آئی ہو
کبھی تو رنگ مرے ہاتھ کا جسنائی ہو!

کوئی تو ہو جو مرے تن کو روشنی بھیجے
کسی کا پیار ہو امیرے نام لائی ہو!

گلابی پاؤں مرے چھپی بنانے کو
کسی نے صحن میں مہندی کی بارڈھ اکائی ہو!

کبھی تو ہو مرے کمرے میں ایسا منظر بھی
بہار دیکھ کے کھڑکی سے ہسکرائی ہو!

وہ سوتے جاگتے رہنے کے موسموں کا فسوں
کہ نیند میں ہوں مگر نیند بھی نہ آئی ہو!

وہ رُت بھی آئی کہ میں پھول کی سہیلی ہوئی
مہک میں چمپا کلی، رُپ میں چنبیلی ہوئی

میں سرد رات کی برکھا سے کیوں نہ پیار کروں
یہ رُت تو ہے مرنے بچپن کی ساتھ کھیلی ہوئی

زمین پہ پاؤں نہیں پڑ رہے تکبر سے
نگارِ غم کوئی دُلسن نئی نویلی ہوئی

وہ چاند بن کے مرے ساتھ ساتھ چلتا رہا
میں اُس کے ہجر کی راتوں میں کب اکیلی ہوئی

جو حرفِ سادہ کی صورت ہمیشہ لکھی گئی
وہ لڑکی تیرے لئے کس طرح پہیلی ہوئی

ہم سے جو کچھ کہنا ہے وہ بعد میں کہہ
اچھی ندیا ! آج ذرا آہستہ بہہ

ہوا ! مے جوڑے میں پھول سجاتی جا
دیکھ رہی ہوں اپنے من موہن کی رہ

اُس کی خفگی جاڑے کی نرماتی دُھوپ
پارو سکھی ! اس حدت کو تنہا کھیل کے بہہ

آج تو سچ مچ کے شہزادے آئیں گے
ندیا پیاری ! آج نہ کچھ پرلوں کی کہہ

دوپہروں میں جب گہرا سناٹا ہو
شاخوں شاخوں موج ہو اکی صورت بہہ

بعد مدت اُسے دیکھا، لوگو
 وہ ذرا بھی نہیں بدلا، لوگو
 خوش نہ تھا مجھ سے پچھڑ کر وہ بھی
 اُس کے چہرے پہ لکھا تھا، لوگو
 اُس کی آنکھیں بھی کہے دیتی تھیں
 رات بھر وہ بھی نہ سویا، لوگو
 اجنبی بن کے جو گزرا ہے ابھی
 تھا کسی وقت میں اپنا، لوگو
 دوست تو خیر کوئی کس کا ہے
 اُس نے دشمن بھی نہ سمجھا، لوگو
 رات وہ درد مے دل میں اٹھا
 صبح تک چین نہ آیا، لوگو

پیاس صحراؤں کی پھر تیز ہوئی
 ابر پھر ٹوٹ کے برسا، لوگو

ن

وہ میری ہم سبق
 زمین پر جو ایک آسمانی رُوح کی طرح سفر میں ہے
 سفید پیرہن، گلے میں نقرئی صلیب
 ہونٹ۔ مستقل دُعا !
 میں اُس کو ایسے دیکھتی تھی جیسے ذرہ آفتاب کی طرف نظر اٹھائے !
 پر۔ یہ کل کا ذکر ہے
 کہ جب میں اپنے بازوؤں پہ سر رکھے
 ترے لئے بہت اُداس تھی
 تو وہ مرے قریب آئی
 اور مجھ سے کنیٹس کے لکھے ہوئے کسی خیال تک رسائی چاہنے لگی
 سو میں نے اُس کو شاعرِ جمال کی شریکِ خواب، فینئی کا پتہ دیا
 مگر وہ میری بات سُن کے سادگی سے بولی :
 ”پیار کس کو کہتے ہیں ؟“
 میں لمحہ بھر کو گنگ رہ گئی !

ن NUN

خوشبو

دماغ سوچنے لگا
 یہ کتنی بد نصیب ہے
 جو چاہتوں کی لذتوں سے بے خبر ہے
 میں نے اُس کی سمت پھر نگاہ کی
 اور اُس سے
 مجھے مری محبتیں تمام تر دکھوں کے ساتھ یاد آ گئیں
 محبتوں کے دکھ - عظیم دکھ !
 مجھے لگا
 کہ جیسے ذرہ - آفتاب کے مقابلے میں بڑھ گیا !

اُس وقت

جب آنکھ میں شام اُترے
پلکوں پہ شفق پھوٹے
کاجل کی طرح، میری
آنکھوں کو دھتک چھوٹے
اُس وقت کوئی اُس کو
آنکھوں سے مری دیکھے
پلکوں سے مری چوڑے!

ایک شمر

ہمیں خبر ہے ہوا کا مزاج رکھتے ہو،
مگر یہ کیا، کہ ذرا دیر کوڑکے بھی نہیں!

اندیشہ ہائے دور دراز

اُداس شام در پہلوں میں مسکراتی ہے
ہوا بھی دھیمے سُروں میں کوئی اُداس سا گیت
مرے قریب سے گزرے تو گنگناتی ہے
مری طرح سے شفق بھی کسی کی سوچ میں ہے
میں اپنے کمرے میں کھڑکی کے پاس بیٹھی ہوں
مری نگاہ دھندلکوں میں ابھی جاتی ہے
نہ رنگ ہے نہ کرن ہے نہ روشنی نہ چراغ
نہ تیرا ذکر نہ تیرا پستہ نہ تیرا سراغ
ہوا سے خشک کتابوں کے اڑے ہیں ورق
مگر میں بھول چکی ہوں تمام ان کے سبق

اُبھر رہا ہے تختل میں بس ترا چہسہرہ
 میں اپنی پلکیں جھپکتی ہوں اس کو دیکھتی ہوں
 میں اس کو دیکھتی ہوں اور ڈر کے سوچتی ہوں
 کہ کل یہ چہسہرہ کسی اور ہاتھ میں پہنچے
 تو میرے ہاتھوں کی بکھی ہوئی کوئی تحریر
 جو ان خطوط میں روشن ہے آگ کی مانند
 نہ ان ذہن نگاہوں کی زد میں آجائے!

اپنی رسوائی، ترے نام کا چرچا دیکھوں
اک ذرا شعر کہوں اور میں کیا کیا دیکھوں

نہند آجائے تو کیا محفلیں برپا دیکھوں
آنکھ کھل جائے تو تنہائی کا صہرا دیکھوں

شام بھی ہو گئی، دھندلا گئیں آنکھیں بھی مری
بھولنے والے میں کب تک ترا رستا دیکھوں

ایک اک کر کے مجھے چھوڑ گئیں سب سکھیاں
آج میں خود کو تری یاد میں تنہا دیکھوں

کاش صندل سے مری مانگ اُجالے آکر
اتنے غیروں میں وہی ہاتھ، جو اپنا دیکھوں

تو مرا کچھ نہیں لگتا ہے مگر جانِ حیات
جانے کیوں تیرے لئے دل کو دھڑکتا دیکھوں

بند کر کے مری آنکھیں وہ شرارت سے ہنسے
بوجھے جانے کا میں ہر روز تماشا دیکھوں

سب ضدیں اُس کی میں پوری کروں ہر بات سنوں
ایک بچے کی طرح سے اُسے ہنستا دیکھوں

مجھ پر چھا جائے وہ برسات کی خوشبو کی طرح
انگ انگ اپنا اسی رُت میں مہکتا دیکھوں

پھول کی طرح مرے جسم کا ہر لب کھل جائے
پنکھڑی پنکھڑی اُن ہونٹوں کا سایا دیکھوں

میں نے جس لمحے کو پوچھا ہے اُسے بس اک بار
خواب بن کر تری آنکھوں میں اترتا دیکھوں

تو مری طرح سے یکتا ہے مگر میرے حبیب!
جی میں آتا ہے کوئی اور بھی تجھ سا دیکھوں

نوٹ جائیں کہ گھل جائیں مرے کچے گھرے
تجھ کو میں دیکھوں کہ یہ آگ کا دریا دیکھوں

پیشکش

اتنے اچھے موسم میں
رُونگھنا نہیں اچھا
بارجیت کی باتیں
کل پہ ہم اٹھا لیتیں
آج دوستی کر لیں !

سکوں بھی خواب ہوا، نیند بھی تھکے کلم کلم بچہ

قریب آنے لگا دوریوں کا موسم پھر

بناتے تھے تری یاد مجھ کو سلک گہ

پر دلتی مری پلکوں میں آج شبنم پھر

وہ نرم اہچے میں کچھ کہہ رہا ہے مجھ سے

چھڑا ہے پیار کے کوئل نروں میں مدھم پھر

تجھے مناؤں کہ اپنی انا کی بات سنوں

ابچہ رہا ہے مے فیصلوں کا ریشم پھر

نہ اس کی بات میں سمجھوں نہ وہ مری نظریں

معاملاتِ زباں ہو چلے ہیں مبہم پھر

یہ آنے والا نیا دُکھ بھی اس کے سہتی گیا

چٹخ کیا مری انگشتی کا نسیم پھر

وہ ایک لمحہ کہ جب سائے نکلیں جوئے

کسی بہار نے دیکھا نہ ایسا سکھ پھر

بہت عزیز ہیں آنکھیں میری اُسے، لیکن

وہ جاتے جاتے انہیں کر گیا ہے پُر نعم پھر

چارہ گر، ہار گیا ہو جیسے
اب تو مرنا ہی دوا ہو جیسے

مجھ سے بچھڑا تھا وہ پہلے بھی مگر
اب کے یہ زخم نیا ہو جیسے

میرے ماتھے پر تے پیار کا ہاتھ
روح پر دست صبا ہو جیسے

یوں بہت ہنس کھلاتھا، لیکن
دل ہی دل میں وہ خفا ہو جیسے

سر چھپائیں تو بدن کھلتا ہے
زلیست مفلس کی ردا ہو جیسے

اِتنا معلوم ہے !

اپنے بستر پہ بہت دیر سے میں نسیم دراز
سوچتی تھی کہ وہ اُس وقت کہاں پر ہوگا
میں یہاں ہوں مگر اُس کوچہ رنگ بو میں
روز کی طرح سے وہ آج بھی آیا ہوگا
اور جب اُس نے وہاں مجھ کو نہ پایا ہوگا۔ !؟

آپ کو علم ہے، وہ آج نہیں آئی ہیں ؟
میری ہر دوست اُس نے یہی پوچھا ہوگا
کیوں نہیں آئی وہ۔ کیا بات ہوئی ہے آخر
خود سے اس بات پر سو بار وہ اُبجھا ہوگا
کل وہ آئے گی تو میں اس سے نہیں بولوں گا
آپ ہی آپ کئی بار وہ رُوٹھا ہوگا
وہ نہیں ہے تو بلندی کا سفر کتنا کٹھن
سیڑھیاں چڑھتے ہوئے اُس نے یہ سوچا ہوگا

راہداری میں نہرے لان میں پھولوں کے قریب
اُس نے ہر سمت مجھے آن کے ڈھونڈا ہو کا

نام بھولے سے جو میرا کہیں آیا ہو کا
غیر محسوس طریقے سے وہ چونکا ہو کا
ایک جھلے کو کئی بار سنایا ہو گا
بات کرتے ہوئے سو بار وہ بھولا ہو گا
یہ جو لڑکی نئی آئی ہے، کہیں وہ تو نہیں
اُس نے ہر چہرہ یہی سوچ کے دیکھا ہو گا
جان محفل ہے مگر آج، فقط میرے بغیر
ہائے کس درجہ دہی بزم میں تنہا ہو گا
کبھی سناؤں سے وحشت جو ہوئی ہو گی اُسے
اُس نے بے ساختہ پھر مجھ کو پکارا ہو گا
پھلتے چلتے کوئی مانوس سی آہٹ پا کر
دوستوں کو بھی کسی عذر سے روکا ہو کا
یاد کر کے مجھے نم ہو گئی ہوں گی پلکیں
”آنکھ میں پڑ گیا کچھ“ کہہ کے یہ ٹالا ہو گا

اور گھبرا کے کتابوں میں جولی ہوگی پناہ
 ہر سطر میں مرا چہرہ ابھر آیا ہوگا
 جب مٹی ہوگی اسے میری علالت کی خبر
 اُس نے آہستہ سے دیوار کو تھاما ہوگا
 سوچ کر یہ کہ بہل جائے پریشانی دل
 یونہی بے وجہ کسی شخص کو روکا ہوگا!

اتفاقاً مجھے اُس شام مری دوست مٹی
 میں نے پوچھا کہ سنو۔ آئے تھے وہ؟ کیسے تھے؟
 مجھ کو پوچھا تھا۔؟ مجھے ڈھونڈا تھا چاروں جانب؟
 ۔ اُس نے ایک لمحے کو دیکھا مجھے اور پھر ہنس دی
 اس ہنسی میں تو وہ تلخی تھی کہ اس سے آگے
 کیا کہا اُس نے۔ مجھے یاد نہیں ہے۔ لیکن
 اتنا معلوم ہے، خوابوں کا بھرم ٹوٹ گیا!

ایک شعر

تو بدلتا ہے تو بے ساختہ میری آنکھیں
اپنے ہاتھوں کی لکیروں سے الجھ جاتی ہیں

خلش

عجیب طرز ملاقات اب کے بار رہی
تمہی تھے بدلے ہوئے یا میری نکاہیں تھیں!

تمہاری نظروں سے لگتا تھا جیسے میری بجائے
تمہارے گمہ میں کوئی اور شخص آیا ہے
تمہارے عہدے کی دینے تمہیں مبارکباد
سو تم نے میرا سواگت اسی طرح سے کیا
جو افسران حکومت کے ایٹی کیٹ میں ہے!

تکلفاً مرے نزدیک آ کے بیٹھ گئے
پھر ابستما م سے موسم کا ذکر چھیڑ دیا
کچھ اس کے بعد سیاست کی بات بھی نکلی

ادب پہ بھی کوئی دو چار تبصرے فرمائے
 مگر نہ تم نے ہمیشہ کی طرح یہ پوچھا
 کہ وقت کیسا گزرتا ہے تیرا، جانِ حیات !
 پہاڑ دن کی اذیت میں کتنی شدت ہے
 اجاڑ رات کی تنہائی کیا قیامت ہے !
 شبوں کی سُست روی کا تجھے بھی شکوہ ہے ؟
 غمِ فراق کے قصے، نشاطِ وصل کا ذکر
 روایتاً ہی سہی، کوئی بات تو کرتے !

آنے والی کل کا دکھ

میری نظر میں ابھر رہا ہے

وہ ایک لمحہ

کہ جب کسی کی حسین زلفوں کی نرم چھاؤں میں آنکھ موندے

گئے دنوں کا خیال کر کے

تم ایک لمحے کو کھوسے جاؤ گے اور شاید

نہ چاہ کر بھی اُداس ہو گے

تو کوئی شیریں نوا یہ پوچھے گی۔

”میری جاں! تم کو کیا ہوا ہے؟

یہ کس تصویر میں کھو گئے ہو؟“

تمہارے ہونٹوں پہ صبح کی اولیں کرن کی طرح سے ابھرے گی مسکراہٹ

تم اُس کے زخار تھپتھپا کے

کہو گے اُس سے۔

”میں ایک لڑکی کو سوچتا تھا
عجیب لڑکی تھی۔ کتنی پاگل!“

تمہاری ساتھی کی خوبصورت جہیں پہ کوئی شکن بنے گی
تو تم بڑے پیار سے ہنسو گے
کہو گے اُس سے۔
”ارے وہ لڑکی

وہ میرے جذبات کی حماقت
وہ اس قدر بے وقوف لڑکی
مرے لیے کب کی مچکی ہے!“

پھر اپنی ساتھی کی نرم زلفوں میں انگلیاں پھیرتے ہوئے تم
کہو گے اُس سے۔

چلو، نئے آنے والی کل میں
ہم اپنے ماضی کو دفن کر دیں

شرط

ترا کہنا ہے۔

”مجھ کو خالق کون و مکاں نے
کتنی ڈھیروں نعمتیں دی ہیں
مری آنکھوں میں گہری شام کا دامن کشاں جادو
مری باتوں میں اُجلے موسموں کی گل فشاں خوشبو
مرے لہجے کی نرمی موجبِ گل نے تراشی ہے
مرے الفاظ پر قوسِ قزح کی رنگ پاشی ہے
مرے ہونٹوں میں ڈیزی کے گلابی پھول کی رنگت
مرے رخسار پر گلنار شاموں کی جواں حدت
مرے ہاتھوں میں پنکھڑیوں کی شبنم لمس نرمی ہے
مرے بالوں میں برساتوں کی راتیں اپنا رستہ بھول جاتی ہیں
میں جب دھیمے سُروں میں گیت گاتی ہوں
تو ساحل کی ہوائیں

ادھ کھلے ہونٹوں میں، پیاسے گیت لے کر
سایہ گل میں سمٹ کر بیٹھ جاتی ہیں
مرا فن سوچ کو تصویر دیتا ہے
میں حرفوں کو نیا چہرہ
تو چہروں کو حروف نو کا رشتہ نذر کرتی ہوں
زباں تخلیق کرتی ہوں۔“

ترا کہنا مجھے تسلیم ہے
میں مانتی ہوں
اُس نے میری ذات کو بے حد نوازا ہے
خدا نے برگ و گل کے سامنے
میں بھی دُعا میں ہوں، سراپا شکر ہوں
اُس نے مجھے اتنا بہت کچھ دے دیا۔ لیکن
تجھے دے دے تو میں جانوں !

بس اتنا یاد ہے

دُعا تو جانے کون سی تھی
ذہن میں نہیں
بس اتنا یاد ہے
کہ دو ہتھیلیاں ملی ہوئی تھیں
جن میں ایک میری تھی
اور اک تمہاری !

وہ جب سے شہرِ خرابات کو روانہ ہوا
 براہِ راست ملاقات کو زمانہ ہوا
 وہ شہرِ چھوڑ کے جانا تو کب سے چاہتا تھا
 یہ نوکری کا بُلاوا تو اک بہسانہ ہوا
 خدا کرے تری آنکھیں ہمیشہ منستی رہیں
 یہ آنکھیں جن کو کبھی دُکھ کا حوصلہ نہ ہوا
 کنارِ صحنِ چمنِ سبز بیل کے نیچے
 وہ روزِ صبح کا ملتِ اتوابِ فسانہ ہوا
 میں سوچتی ہوں کہ مجھ میں کمی تھی کس شے کی
 کہ سب کا ہو کے رپا وہ بس اک مانہ ہوا
 کسے بُلائی ہیں آنکھیں کی چمپی شامیں
 کہ وہ اب اپنے نئے گھر میں بھی پرانا ہوا
 دھنک کے رنگ میں ساری تو رنگ لی میں نے
 اور اب یہ دُکھ کہ پہن کر کسے دکھانا ہوا

میں اپنے کانوں میں بیلے کے پھول کیوں پہنوں
 زبانِ رنگ سے کس کو مجھے بُلانا ہوا

پھر مرے شہر سے گزرا ہے وہ بادل کی طرح
 دستِ گل پھیلا ہوا ہے مرے آپنل کی طرح
 کہہ رہا ہے کسی موسم کی کہانی اب تک
 جسمِ برسات میں بھیگے ہوئے جنگل کی طرح
 اونچی آواز میں اُس نے تو کبھی بات نہ کی
 خفگیوں میں بھی وہ لہجہ رہا کومل کی طرح
 بل کے اُس شخص سے میں لاکھ خموشی سے چلوں
 بول اٹھتی ہے نظر پاؤں کی چھاگل کی طرح
 پاس جب تک وہ رہے دردِ تمہارا رہتا ہے
 پھیلتا جاتا ہے پھر آنکھ کے کاجل کی طرح
 اب کسی طور سے گھر جانے کی صورت ہی نہیں
 راستے میرے لیے ہو گئے دلدل کی طرح
 جسم کے تیرہ و آسیب زدہ مندر میں
 دلِ سرِ شامِ سنگ اٹھتا ہے صندل کی طرح

مری دعا ترے رخسِ صبا غرام کے نام

OH HAPPY HORSE TO BEAR THE WEIGHT OF ANTONY !
DO BRAVELY, HORSE, FOR WOTT'ST THOU WHOM THOU MOVEST?
THE DEMI - ATLAS OF THIS EARTH, THE ARM
AND BURGONET OF MEN

[ANTONY & CLEOPATRA

Scene V Act I

Shakespeare]

مری دعا ترے رخسِ صبا غرام کے نام !

ہوا کے ہاتھ نے یہ پیام بھی پہنچے
کہ میں نے اپنی محبت سپرد کی ہے تجھے
سو دیکھ ! میری امانت سنبھال کے رکھنا
اسے بہار کی نرمابٹوں نے پالا ہے
سو اس کو گرم ہوا سے بہت بچا رکھنا
یہ گلِ عذار نہیں آشنائے سختی و بکل
یہ ساتھ ہو تو بہت احتیاط سے چلنا
مزاج اس کا ہواؤں کی طرح نہ کش ہے
سو اس کی جنشِ ابرو کو دیکھتے رہنا
نہیں یہ سننے کا عادی نہیں رہا ہے کبھی
سو اس کی بات وہ کیسی ہونے لگتی رہنا

اطاعت اس کی بہرگام اب ہے تیرا کام !

ہوا کے ساتھ اُسے یہ پیام بھی پہنچے
 کہ خوش نصیب ہے تو اس کا ہمسفر ٹھہرا
 میں تیرے بخت تھی اس سے بچھڑ گئی کب کی
 بھٹک ہی ہوں گھنے جنگلوں میں اب تنہا
 تو اس کے لمس سے ہر روز زندگی پائے
 میں اُس کے ہجر میں ہر رات لمسِ گچھو
 ترے گلے میں وہ ہر روز با نہیں ڈالتا ہے
 مے بدن کو وہ حلقہ مگر نصیب نہیں
 وہ تیرے جسم سے کتنا قریب ہوتا ہے
 مگر میں اُس کے بدن کی مہک کہاں ڈھونڈوں
 کہ اُس کے شہر کی پاگل ہوائیں۔ میرے گھر
 بجانے کون سی کلیوں سے ہو کے آتی ہیں
 کہ وہ مہک کہیں رستے میں چھوٹ جاتی ہے
 اُسی کی یاد میں ہوتی ہے اب تو صبح و شام

ہوا کے ہاتھ اُسے یہ پیام بھی پہنچے
 کہ تیری عمر خدائے ازل دراز کرے
 جو خواب بھی تری آنکھوں میں ہو وہ پورا ہو

کہ تیرے ساتھ نے اُس کو بہت خوشی دی ہے
 وہ اپنے سارے رفیقوں میں سر بلند ہوا !
 شکستہ دل تھا مگر آج ارجمند ہوا
 غریب شہر کو جینے کا آسرا تو دیا
 بہت ادا اس تھا، تو نے اُسے ہنسا تو دیا
 (میں کس زباں میں بتا، تجھ کو شکریہ لکھوں؟)
 دعا یہ ہے کہ تجھے ہر خوشی میسر ہو
 اسی طرح سے کبھی تو بھی سراٹھا کے چلے
 کبھی تجھے بھی کوئی بھیجے تہنیت کا پیام !

ہوا کے ساتھ اُسے یہ پیام بھی پہنچے
 کہ اپنے آقا کے ہمراہ سیر کو نکلے
 تو اسپ تازی، کسی دن زقند ایسی بھرے
 کہ اڑ کے میرے نگر، میرے شہر آ پہنچے
 تمام عمر دعائیں رہیں گی اس کے نام !

خوشبو کی زباں

زبان غیر میں لکھتا ہے تو نے خط مجھ کو
بہت عجیب عبارت ۔ بڑی ادق تحریر
یہ سائے حرف مری حد فہم سے باہر
میں ایک لفظ بھی محسوس کر نہیں سکتی
میں ہفت خواں تو کبھی بھی نہ تھی ۔ مگر اس وقت
یہ صوت و رنگ ، یہ آہنگ اجنبی ہی سی
مجھے یہ لگتا ہے جیسے میں جانتی ہوں انہیں
(ازل سے میری سماعت ہے آشنا ان سے!)
کہ تیری سوچ کی قربت نصیب ہے ان کو
یہ وہ زباں ہے جسے تیرا لمس حاصل ہے
ترے قلم نے بڑے پیار سے لکھا ہے انہیں
رچی ہوئی ہے ہر اک لفظ میں تری خوشبو
تری وفا کی مہک ، تیرے پیار کی خوشبو
زباں کوئی بھی ہو خوشبو کی ۔ وہ بھلی ہوگی!

تمام رات میرے کچھ کا ایک در کھلا رہا
 میں راہ دیکھتی رہی، وہ راستہ بدل گیا
 وہ شہر ہے کہ جادو گزنیوں کا کوئی دیس ہے
 وہاں تو جو کیا کبھی بھی لوٹ کر نہ آ سکا
 میں وجہ ترک دوستی کو سن کے مسکرائی تو
 وہ چونک اٹھا، عجب نظرت مجھ کو دیکھنے لگا
 پچھڑ کے مجھ سے، خلیق کو عزیر ہو کیا ہے تو
 مجھے تو جو کوئی ملا، تجھی کو پوچھتا رہا
 وہ دلنواز لمحے بھی کئی رتوں میں آئے۔ جب
 میں خواب دیکھتی رہی، وہ مجھ کو دیکھتا رہا!
 وہ جس کی ایک پل کی بنے رخی بھی دل کو باہر تھی
 اُسے خود اپنے ہاتھ سے لکھا ہے مجھ کو مہجول جا

دمک رہا ہے ایک چاند سا جیسے پہ اب تلک
 کریر پا محبتوں کا کوئی پل بھروسہ کیا!

اُس کے میحاج کے لیے ایک نظم

اجنبی !

کبھی زندگی میں اگر تو اکیلا ہو

اور دردِ حد سے گزر جائے

آنکھیں تیری

بات بے بات رو رو پڑیں

تب کوئی اجنبی

تیری تنہائی کے چاند کا نرم ہالہ بنے

تیری قامت کا سایہ بنے

تیرے زخموں پر مہم رکھے

تیری پلکوں سے شبنم چٹنے

تیرے کلمہ کا میحاج بنے !

تشر

دشتِ غربت میں جس پیر نے
میرے تنہا مسافر کی خاطر گھنی چھاؤں پھیلائی ہے
اُس کی شادابیوں کے لیے
میری سب انگلیاں —
ہوا میں دُعا بکھ رہی ہیں !

وہ عکسِ موجِ گل تھا، چمن چمن میں رہا
وہ رنگِ رنگ میں اُترا، کرن کرن میں رہا

وہ نامِ حاملِ فن ہو کے میرے فن میں رہا
کہ رُوحِ بن کے مری سوچ کے بدن میں رہا

سکونِ دل کے لیے میں کہاں کہاں نہ گئی
مگر یہ دل، کہ سدا اُس کی انجمن میں رہا

وہ شہر والوں کے آگے کہیں مہذب تھا
وہ ایک شخص جو شہروں سے دُور بن میں رہا

چراغ بجھتے رہے اور خواب جلتے رہے
عجیب طرز کا موسمِ مے وطن میں رہا !

ایک شعر

میں جب بھی چاہوں اُسے چھو کے دیکھ سکتی ہوں
مگر وہ شخص کہ لگتا ہے اب بھی خواب ایسا !

دروازہ جو کھولا تو نظر آئے کھڑے وہ

حیرت ہے مجھے، آج کدھر بھول پڑے وہ

بھولا نہیں دل بھر کے لمحات کڑے وہ

راتیں تو بڑی تھیں ہی، مگر دن بھی بڑے وہ!

کیوں جان پہن آئی ہے، بگڑا ہے اگر وہ

اُس کی تو یہ عادت کہ ہواؤں سے لڑے وہ

الفاظ تھے اُس کے کہ بہاروں کے پیامات

خوشبو سی برسنے لگی، یوں پھول بھڑے وہ

ہر شخص مجھے، تجھ سے جدا کرنے کا خواہاں

سن، پاؤں اگر ایک تو دس جا کے جڑے وہ

بچے کی طرح چاند کو چھونے کی تمت

دل کو کوئی شہ دے دے تو کیا کیا نہ اڑے وہ

ملوفاں ہے تو کیا غم، مجھے آواز تو دیجے

کیا بھول گئے آپ مے کچے کھڑے وہ!

ولسٹ لینڈ

ایسٹ کی مشہور نظم (WASTE LAND) سے متاثر ہو کر

ترے بغیر سرد موسموں کے خوشگوار دن اُداس ہیں
فضا میں دُکھ رچا ہوا ہے !
ہوا کوئی اُداس گیت گنگنا رہی ہے
پھول کے لبوں پر پیاس ہے
ایسا لگتا ہے
ہوا کی آنکھیں روتے روتے خشک ہو گئی ہوں
صبا کے دونوں ہاتھ خالی ہیں
کہ شہر میں تراکیں پتہ نہیں
سانس لینا کس قدر محال ہے !
اُداسیاں - اُداسیاں

تھام سبز سایہ دار پیڑوں نے
 ترے بغیر وحشتوں میں اپنے پیرہن کو تار تار کر دیا ہے
 اب کسی شجر کے جسم پر قبا نہیں
 سوکھے زرد پتے

کو بہ کو تری تلاش میں بھٹک رہے ہیں
 اُداسیاں۔ اُداسیاں !

مرے درپچوں میں گلابی دھوپ روز جھانکتی ہے
 مگر اب اس کی آنکھوں میں
 وہ جگمگاہٹیں نہیں

جو تیرے وقت میں زمین کے صبیح ماتھے پر
 سورجوں کی کہکشاں سجانے آتی تھیں
 زمین بھی مری طرح ہے !

ترے بغیر اس کی کوکھ سے بھی اب
 کوئی گلاب اُگ نہ پائے گا
 زمین بانجھ ہو گئی ہے

اور میری روح کی بہار آفرین کوکھ بھی !
 میری سوچ کے صدف میں

فن کے سچے موتی کس طرح جنم لیا کریں
 کہ میں سراپا تشنگی ہوں
 اور دُور دُور تک — وصالِ ابر کی خبر نہیں !
 میرے اور تیرے درمیان
 پانچ پانیوں کے دیس ہیں
 (کچے گھڑے بھی تو میری دسترس سے دُور ہیں)
 میں شعر کس طرح کہوں
 میری سوچ کے بدن کو، تو، نمو تو دے
 میں ترے بغیر "ولیسٹ لینڈ" ہوں !

موسم کی دُعا

پھر ڈسنے لگی ہیں سانپ راتیں
برساتی ہیں آگ پھر ہوائیں
پھیلا دے کسی شکستہ تن پر
بادل کی طرح سے اپنی بانہیں!

یہ غنیمت ہے کہ ان آنکھوں نے پہچانا ہمیں
 کوئی تو سمجھا دیار غیسر میں اپنا ہمیں
 وہ کہ جن کے ہاتھ میں تقدیر فصل کُل رہی
 دے گئے سوکے ہوئے پتوں کا نذرانہ ہمیں
 وصل میں تیرے غائبے بھی لگیں گھر کی طرح
 اور تیرے ہجر میں بستی بھی ویرانہ ہمیں
 سچ تمہارے سائے کڑے تھے مگر اچھے لگے
 پھانس بن کر رہ گیا بس ایک افسانہ ہمیں
 اجنبی لوگوں میں ہو تم اور اتنی دور ہو
 ایک اُلٹھن سی رہا کرتی ہے روزانہ ہمیں
 ق

سننے ہیں قیمت تمہاری لک ہی ہے آج کل
 سب اچھے دم کس کے میں یہ بتلانا ہمیں
 تاکہ اُس خوش بخت تاجر کو مبارک باد دیں
 (اور اُس کے بعد دل کو بھی بے سمجھانا ہمیں)

صرف ایک لڑکی

اپنے سہ دکھے میں
میں اُداس بیٹھی ہوں
نیم وا در پہکوں سے
نم ہوائیں آتی ہیں
میرے جسم کو چھنو کر
آگ سی نکاتی ہیں
تیرا نام لے لے کر
مجھ کو گدگداتی ہیں

کاش میرے پر ہوتے
تیرے پاس اڑ آتی
کاش میں ہوا ہوتی
تجھ کو چھو کے لوٹ آتی
میں نہیں مگر کچھ بھی
سنگ دل رواجوں کے
آہنی حصاروں میں
عمر قید کی ملزم
صرف ایک لڑکی ہوں!

لمحاتِ وصل کیسے حجابوں میں کٹ گئے
 وہ ہاتھ بڑھ نہ پائے کہ گھونگھٹ سمٹ گئے
 خوشبو تو سنس لینے کو ٹھہری تھی راہ میں
 ہم بدگمان ایسے کہ گھر کو پلٹ گئے
 ملنا۔ دوبارہ ملنے کا وعدہ۔ جدائیاں
 اتنے بہت سے کام اچانک نمٹ گئے
 روئی ہوں آج کھل کے بڑی مدتوں کے بعد
 بادل جو آسمان پہ چھائے تھے چھٹ گئے
 کس دھیان سے پرانی کتابیں کھلی تھیں کل
 آئی ہوا تو کتنے ورق ہی الٹ گئے
 شہرِ وفا میں دھوپ کا ساتھی کوئی نہیں
 سورج سروں پہ آیا تو سائے بھی گھٹ گئے
 اتنی جسارتیں تو اُسی کو نصیب تھیں
 جھونکے ہوا کے کیسے گلے سے لپٹ گئے

دستِ ہوانے جیسے درانتی سنبھال لی
 اب کے سروں کی فصل سے کھلیان پٹ گئے

توقع

جب ہوا
دھیمے ہجوں میں کچھ گنگناتی ہوئی
خواب آسا، سماعت کو چھو جائے، تو
کیا تمہیں کوئی گزری ہوئی بات یاد آئے گی؟

ٹوٹی ہے میری نیند مگر تم کو اس سے کیا!
بچتے رہیں ہواؤں سے دز تم کو اس سے کیا!

تم موج موج مثل صبا گھومتے رہو
کٹ جائیں میری سوچ کے پڑ تم کو اس سے کیا

اوروں کا ہاتھ تھا مو، انہیں راستہ دکھاؤ
میں بھول جاؤں اپنا ہی گھر تم کو اس سے کیا

ابر گریز پا کو برسے سے کیا غرض
پسی میں بن نہ پائے گھر تم کو اس سے کیا!

لے جائیں مجھ کو مالِ غنیمت کے ساتھ عدو
تم نے تو ڈال دی ہے سپر تم کو اس سے کیا

تم نے تو تھک کے دشت میں خیمے لگا لیے
تنہا کئے کسی کا سفر تم کو اس سے کیا!

چاند رات

گئے برس کی عید کا دن کیا اچھا تھا
چاند کو دیکھ کے اُس کا چہرہ دیکھا تھا!
فضا میں کیٹس کے لہجے کی زباں ہٹ تھی
موسم اپنے رنگ میں فیض کا مصرعہ تھا
دُعا کے بے آواز، اُلویں لمحوں میں
وہ لمحہ بھی کتنا دلکش لمحہ تھا
ہاتھ اٹھا کر جب آنکھوں ہی آنکھوں میں
اُس نے مجھ کو اپنے رب سے مانگا تھا
پھر میرے چہرے کو ہاتھوں میں لے کر
کتنے پیار سے میرا ماتھا چومنا تھا!

ہوا! کچھ آج کی شب کا بھی احوال سُنا
کیا وہ اپنی چھت پر آج اکیلا تھا؟
یا کوئی میرے جیسی ساتھ تھی اور اُس نے
چاند کو دیکھ کے اُس کا چہرہ دیکھا تھا؟
.....

مفتدر

میں وہ لڑکی ہوں
جس کو پہلی رات
کوئی کھونٹاٹھٹا کے یہ کہہ دے
میرا سب کچھ ترا ہے دل کے سوا !

ایک شعر

نو! میں آنکھیں بند کیے لیتی ہوں اب تم رخصت ہو
دل تو جانے کیا کہتا ہے، لیکن دل کا کہنا کیا!

چراغِ راہ بجھا کیا، کہ رہسنا بھی گیا
ہوا کے ساتھ مسافر کا نقشِ پا بھی گیا

میں پھولِ نعلتی رتی اور مجھے خبر نہ ہوئی
وہ شخص آ کے مے سے ہر چلا بھی گیا

بہت عزیز ہی اُس کو میری دلداری
مگر یہ ہے کہ کبھی دل مراد کا بھی گیا

اب اُن درپیکوں پہ کہرے دبیز پڑے ہیں
وہ تانک جھانک کا محسوس سلسلہ بھی گیا

سب اُسے میری عیادت کو وہ بھی آیا تھا
جو سب گئے تو مرادِ آشنا بھی گیا

یہ غزبتیں مری آنکھوں میں کیسی اتری ہیں
کہ خواب بھی مے رنست ہیں نہ بکا بھی گیا

وہی نزم لہجہ

وہی نزم لہجہ

جو اتنا ملائم ہے جیسے

دھنک گیت بن کر سماعت کو چھونے لگی ہو

شفق نزم کو مل تھوڑی میں کوئی پیار کی بات کہنے چلی ہو

کس قدر! — رنگ و آہنگ کا کس قدر خوبصورت سفر!

وہی نزم لہجہ

کبھی اپنے مخصوص انداز میں مجھ سے باتیں کرے گا

تو ایسا لگے

جیسے ریشم کے جھوٹے پہ کوئی مدھر گیت ہلکے لینے لگا ہو!

وہی نزم لہجہ

اُسی شوخ مٹھے میں اُس کی ہنسی بن کے بکھرے

تو ایسا لگے

جیسے قوسِ قزح نے کہیں پاس ہی اپنی پازیب چھنکائی ہو
ہنسی کی وہ رُہِ بھیم !

کہ جیسے بنفشی چمکدار بوندوں کے گھنکھ و پھنکے لگے ہوں !
کہ پھر

اس کی آواز کا مس پا کے

ہواؤں کے پاتھوں میں ان دیکھے کنکھن کھنکے لگے ہوں !
وہی نرم لہجہ !

مجھے چھیڑنے پر جب آئے تو ایسا لگے

جیسے ساون کی پنچل ہوا

سبز پتوں کے جھا بھن پہن

سُرخ پھولوں کی پائل بجاتی ہوئی

میرے رخسار کو

گاہے گاہے شرارت سے چھونے لگے

میں جو دیکھوں پلٹ کے تو وہ

بھاگ جائے۔ مگر

دُور پیڑوں میں چھپ کر رہے

اور پھر۔ ننھے بچوں کی مانند خوش ہو کے تالی بجانے لگے !

مجھے جان لینا چاہیے تھا

وہ مجھے اُس وقت ملا

جب پہاڑوں پر برف گھل رہی تھی
چھیری کے درختوں پر اولین شگوفے پھوٹ رہے تھے
نوخیز خوشبو سے سارا باغ روشن تھا
ببل نے بس ابھی چہکنا شروع کیا تھا
اپنے بازوؤں میں لئے

وہ مجھے پھولوں بھری وادی میں

گھومتا رہا

ہم تسلیاں اور جگنو پکڑتے رہے
بارش ایک پیاری دوست کی طرح
ہمارا ہاتھ بٹاتی رہی

جس دن درخت سے پہلا پتہ گرا
میں اُسے اٹھانے کے لئے جھکی
پلٹ کر دیکھا

تو وہ جا چکا تھا !
اب میں ٹوٹے ہوئے پتوں میں
اپنے آنسو جمع کر رہی ہوں
مجھے جان لینا چاہیے تھا
کہ اُس کا اور میرا ساتھ
موسم بہار تک ہے !

بلے پر لکھی گئی ایک نظم

دیمک ہماری نیو میں اتر چکی تھی
سو میں نے اُسے بل ڈوزر چلانے کا اختیار دے دیا !
آج میں اپنے بلے پر بیٹھی
سوچ رہی ہوں
ٹپکتی ہوئی چھت
اور گرتی ہوئی دیواروں نے
کتنے بھیڑیوں کو
مجھ سے دُور رکھا تھا !

پرورین قادر آغا

جب میرے سر سے چادر اُتری
تو میرے گھر کی چھت میرے لئے اجنبی ہو گئی
”تم ہمارے لئے مرچکی ہو“

اہل خانہ کی خاموشی نے اعلان کیا
اور میں بائبل کے دروازے سے
دستک دیے بنا

لوٹ آئی
میں نے

(بڑے مان سے)

اپنے پریمی کی طرف دیکھا
مگر اس کی آنکھوں میں برف جم چکی تھی
(جیسے میرے لئے ان جھیلوں میں کنول کبھی کھلے ہی نہ تھے)
اب میں کھلے آسمان تلے کھڑی تھی
اپنے لال کو سینے سے لگائے

یا اللہ ! میں کہاں جاؤں

انکار

سر پہ پہاڑ سی رات
 چاروں طرف بھڑیے
 اور عورت بوسو نکلتے ہوئے شکاری کتے
 "ہمیں گھاس نہ ڈالنے کا نتیجہ" کہتی آنکھیں
 "ہمیں موقعہ دو" کہنے والے اشائے
 اور چیتھڑے اڑانے والے قہقہے
 اور مار دینے والی ہنسی
 ٹھٹھے کرتی ہوا
 اور فقرے کستی بارش
 ہر طرف سے سنگباری !

مجھ میں اور پاگل پن میں
 بس ایک رات کا فاصلہ رہ گیا تھا
 خود کشی بھی میری تاک میں بیٹھی تھی
 قریب تھا کہ
 میں اُس کے ہاتھ آجاتی
 کہ ایک سایہ میری طرف بڑھا
 اور میرے سر پر اپنا پاتھ رکھ دیا
 "ہمیں کسی کی پرواہ نہیں"

تم جیسی بھی ہو، ہمیں عزیز ہو ! " انکار

اُس دن
 میں اتنا روئی
 کہ دُنیا اگر ایک خالی تال ہوتی
 تو میرے آنسوؤں سے بھر جاتی
 میرا ملامت بھرا وجود
 اُس دن سے آج تک
 اُس مہربان سایے کی پناہ میں ہے
 خدا
 کبھی کبھی
 اپنے فرشتوں کو
 زمین پر بھی بھیج دیتا ہے !

ہم سب ایک طرح سے ڈاکٹر فاسٹس ہیں

ہم سب ایک طرح سے
ڈاکٹر فاسٹس ہیں
کوئی اپنے شوق کی خاطر
اور کوئی کسی مجبوری سے بلیک میل ہو کر
اپنی رُوح کا سودا کر لیتا ہے
کوئی صرف آنکھیں رہن رکھوا کر
خوابوں کی تجارت شروع کر دیتا ہے
کسی کو سارا ذہن ہی گروی رکھوانا پڑتا ہے
بس دیکھنا یہ ہے
کہ سکے رائج الوقت کیا ہے
سوزندگی کی WALL STREET کا ایک جائزہ یہ کہتا ہے
کہ آجکل قوت خرید رکھنے والوں میں
عزت نفس بہت مقبول ہے !

پھر وہی فرمان

کلچر کی باگ ڈور
پارٹی ACTIVISTS نے سنبھال لی ہے
اب راگوں کی چولیں
ترکھان بٹھائیں گے
اور شاعری
کمہاروں کے آوے میں پکا کرے گی
مستوری کو لوہار کی دھونکنی کی ضرورت ہے
”یہبت ہو گئی رجعت پسندی
رابطے کا ہر وسیلہ اب ہمارا ہے
”خفیہ یا قومی“
”بیان ادھورا رہ گیا.....“
”تو رہتا رہے“
”مغنیہ ابھی استھانی پر تھی.....“
”کوئی بات نہیں
انترہ ہم خود اٹھالیں گے“

”لیکن حضور ایک نظر دمانیہ اور چیکوسلوواکیہ اور مشرقی جرمنی پر تو ڈالیں
تو دقبلہ کا ہی گور یا خوف“
”بہیں تیر ہے“

”مگر تم GLASNOST کی عواقبات میں نہیں پڑنا چاہتے
ہر وہ شخص جو ہماری اجازت کے بغیر
گزشتہ برسوں زندہ رہا
غدار ہے“

اور غداری کی سزا موت ہے
اور زندہ بچ جانے والوں کو خبر ہو
کہ وفاداری کے سٹریٹیکٹ پر اب ہمارے دستخط ہوں گے
رستہ کھینچنے کا اختیار ہمیں مل چکا ہے !“

سندھو دریا کی محبت میں ایک نظم

مہریالی دریا کے دونوں جانب ہوتی ہے
وہ پہاڑوں اور میدانوں میں بہتے ہوئے
پتھروں اور بچھولوں سے یکساں سلوک کرتا ہے
مچھلیاں پکڑتے ہوئے
کبھی کسی مچھیرے سے اُس کا ڈومی سائل نہیں مانگتا
بلکہ شکریے کا انتظار کئے بغیر آگے بڑھ جاتا ہے
ہوا اور بادل کی طرح مہربان اور بے نیاز
مگر جب اُس کے کناروں پر رہنے والے
اُس کے پانیوں میں نفرتیں ملانے لگیں
اور بچوں اور بچھولوں کو
والیوں اور مالیوں کا شجرہ دیکھ کر
پانی کا پرست جاری کرنے لگیں
اور یہ سلسلہ بہت دیر تک چلتا رہا
تو تاریخ ہمیں یہ بتاتی ہے

وہی نرم لہجہ !

کہ جس نے مرے زخمِ جاں پر ہمیشہ شگفتہ گلابوں کی شبِ بنم رکھی ہے

بہاروں کے پہلے پرندے کی مانند ہے

جو سدا آنے والے نئے سُکھ کے موسم کا قاصد بنا ہے

اُسی نرم لہجے نے پھر مجھ کو آواز دی ہے !

کہ ایسے موقعوں پر
دریا اپنا جغرافیہ تبدیل کر لیتے ہیں !

میرا خیال ہے
ہمارے لئے
فی الحال ایک موہن جو ڈارو کافی ہے

ہماری مطبوعات

سناول اور افسانے

شاعری

۱۷۵/-	قرۃ العین حیدر	گر دیش رنگِ چمن
۲۰۰/-	قرۃ العین حیدر	آگ کا دریا
۱۵۰/-	قرۃ العین حیدر	چاندنی بیگم
۶۰/-	ساجدہ زیدی	موج ہوا پیچاں
۹۰/-	انتظار حسین	آخری آدمی
۴۰/-	جو گند رپال	خواب رو
۱۲۵/-	کشمیری لال ذاکر	میر اشہر ادھورا سا
۷۵/-	کشمیری لال ذاکر	ادھے چاند کی رات
۱۲۵/-	کشمیری لال ذاکر	اس صدی کا آخری گروہن
۶۰/-	ہرچرن چاولہ	آتے جاتے موسموں کا بچ
۶۰/-	ہرچرن چاولہ	ناروے کے بہترین افسانے
۷۵/-	ہرچرن چاولہ	البم (یادیں افسانے)
۶۰/-	یوگیش کمار	ٹوٹتے بکھرتے لوگ
۶۰/-	یوگیش کمار	بے نام قاتل
۷۵/-	صفیہ صدیقی (لندن)	پہلی نسل کا گناہ
۱۵۰/-	عاشور کاظمی (لندن)	فسانہ کہیں ہے
۶۰/-	قیصر تمکین (لندن)	یروشلم یروشلم
شاخِ منظر		
سنہری آنچ		
غائب کی رہگذر		
شوخی تحریر		
صلاح الدین پرویز کے خطوط		
سبھی رنگ کے ساون		
سمن زار : منتخب فارسی اشعار مع ترجمہ		
ضیاء احمد بدایونی		
فیض احمد فیض		
باقر نقوی (لندن)		
افتخار عارف (لندن)		
عاشور کاظمی (لندن)		
وصف مندر ناتھ بھنوت سکر		
شاہین		
علی ظہیر		
اکبر حیدر آبادی		

اسلامیات

۱۲۵/۰	عزیز احمد / جمیل جالبی	۴۰/۰	نثار راہی	سنہری پت جھڑ
۱۵۰/۰	عزیز احمد / جمیل جالبی	۹۰/۰	خالد سہیل	دو کشتیوں میں سوار
۳۰/۰	عبد الاحد بیٹ	۵۰/۰	شریندر پرکاش	بازگونی
۴۰/۰	عبد الاحد بیٹ	۱۰۰/۰	قاضی عبدالستار	غالب دین ولید
۱۰۰/۰	منورہ نوری خلیق	۱۰۰/۰	مرتبه : غیاث الدین	آئینہ آیام
۴۰/۰	سید محمد مصطفیٰ صابری	۱۰۰/۰	پیغام آفاقی	(قاضی عبدالستار کے بہترین افسانے)
	غالب اور تصوف			قطب مینار

Educational Publishing House

3108-GALI AZIZUDDIN VAKIL, KUCHA PANDIT, LAL KUAN, DELHI-110 006 (INDIA)

TEL: 526162/7774965

ISBN 81-86232-17-6

چاند اُس دس میں نکلا کہ نہیں ! جانے وہ آج بھی سویا کہ نہیں !
 اے مجھے جاگتا پاتی ہوئی رات وہ مری نیند سے بہلا کہ نہیں !
 بھیڑ میں کھویا ہوا بچہ تھا اُس نے خود کو ابھی ڈھونڈا کہ نہیں !
 مجھ کو تکمیل سمجھنے والا اپنے معیار میں بدلا کہ نہیں !
 گنگناتے ہوئے لمحوں میں اُسے دھیان میں اکبھی آیا کہ نہیں !
 بند کمرے میں کبھی میری طرح شام کے وقت وہ رویا کہ نہیں !
 میری خود داری برتنے والے تیرا پسندار بھی ٹوٹا کہ نہیں !

الوداع ثبت ہوئی تھی جس پر
 اب بھی روشن ہے وہ ماتھا کہ نہیں !

سبز موسم کی خبر لے کے ہوا آئی ہو
 کام پت جھڑکے، اسیروں کی دُعا آئی ہو
 لوٹ آئی ہو وہ شب جس کے گزر جانے پر
 گھاٹ سے پائیلیں بچنے کی صدا آئی ہو
 اسی اُمید میں ہر موج ہوا کو چوما
 چھٹو کے شاید سب پیاروں کی قبا آئی ہو
 گیت جتنے لکھے ان کے لئے اے موج صبا!
 دل یہی چاہا کہ تو ان کو سنا آئی ہو
 آہٹیں صرف ہواؤں کی ہی دستکش بنیں
 اب تو دروازوں پہ مانوس صدا آئی ہو
 یوں سرعاً، کھلے سر میں کہاں تک بیٹھوں
 کسی جانب سے تو اب میری ردا آئی ہو
 جب بھی برسات کے دن آئے یہی جی چاہا
 دھوپ کے شہر میں بھی گھر کے گھٹا آئی ہو

تیرے تحفے تو سب اچھے ہیں مگر موج بہار
 اب کے میرے لئے خوشبوئے خنا آئی ہو

آج کی شب تو کسی طور گزر جائے گی

آج کی شب تو کسی طور گزر جائے گی !
رات گہری ہے مگر چاند چمکتا ہے ابھی
میرے ماتھے پہ ترا پیار دکھاتا ہے ابھی
میری سانسوں میں ترا لمس مہکتا ہے ابھی
میرے سینے میں ترا نام دھڑکتا ہے ابھی
زیست کرنے کو مرے پاس بہت کچھ ہے ابھی

تیری آواز کا جادو ہے ابھی میرے لیے
تیرے ملبوس کی خوشبو ہے ابھی میرے لیے
تیری بانہیں تیرا پہلو ہے ابھی میرے لیے
سب کے بڑھ کر مری جاں ! تو ہے ابھی میرے لیے
زیست کرنے کو مرے پاس بہت کچھ ہے ابھی
آج کی شب تو کسی طور گزر جائے گی !

آج کے بعد مگر رنگ وفا کیا ہو گا
 عشق حیراں ہے سرشہر سب کیا ہو گا
 میرے قاتل! ترا انداز جفا کیا ہو گا!

آج کی شب تو بہت کچھ ہے مگر کل کے لئے
 ایک اندیشہ بے نام ہے اور کچھ بھی نہیں
 دیکھنا یہ ہے کہ کل تجھ سے ملاقات کے بعد
 رنگ اُمید کھلے گا کہ بکھر جائے گا!
 وقت پرواز کرے گا کہ ٹھہر جائے گا!
 جیت ہو جائے گی یا کھیل بگڑ جائے گا
 خواب کا شہر رہے گا کہ اُجڑ جائے گا!

وہ آنکھیں کسی آنکھیں ہیں؟

وہ آنکھیں کسی آنکھیں ہیں

جنہیں اب تم چاہا کرتے ہو!

تم کہتے تھے

مری آنکھیں اتنی اچھی اتنی سچی ہیں

اس حُسن اور سچائی کے سوا دنیا میں کوئی چیز نہیں

کیا ان آنکھوں کو دیکھ کے بھی

تم فیض کا مصرعہ پڑھتے ہو؟

تم کہتے تھے

مری آنکھوں کی نیلاہٹ اتنی گہری ہے

”مری رُخ اگر اک بار اتر جائے تو اس کی پور پور نسیم ہو جائے“

مجھے اتنا بتاؤ

آج تمہاری روح کا رنگ پیراہن کیا ہے

کیا وہ آنکھیں بھی سمندر ہیں؟

یہ کالی بھوری آنکھیں

جن کو دیکھ کے تم کہتے تھے

”یوں لگتا ہے شام نے رات کے ہونٹ پہ اپنے ہونٹ رکھے ہیں“

کیا ان آنکھوں کے رنگ میں بھی یوں دونوں وقت ملا کرتے ہیں؟

کیا سورج ڈوبنے کا لمحہ ان آنکھوں میں بھی ٹھہر گیا

یا وہاں فقط مہتاب ترشتے رہتے ہیں؟

مری پلکیں

جن کو دیکھ کے تم کہتے تھے

ان کی چھاؤں تمہارے جسم پہ اپنی شبنم پھیلا دے

تو گزرتے خواب کے موسم لوٹ آئیں

کیا وہ پلکیں بھی ایسی ہیں

جنہیں دیکھ کے نیند آ جاتی ہو؟

تم کہتے تھے

مری آنکھیں یوں نہیں ابھی ہیں
 ”ہاں کاجل کی دھندلائی ہوئی تحریر بھی ہو۔ تو
 بات بہت دلکش ہوگی!“
 وہ آنکھیں بھی سنگھار تو کرتی ہوں گی
 کیا اُن کا کاجل خود ہی مٹ جاتا ہے؟

کبھی یہ بھی ہوا
 کسی لمحے تم سے روتھکے وہ آنکھیں رو دیں
 اور تم نے اپنے ہاتھ سے اُن کے آنسو خشک کیے
 پھر خجک کر اُن کو چوم لیا
 (کیا اُن کو بھی !!)

ردِ عمل

گئے موسم کے کسی لمحے میں
تُو نے اس طرح پکارا تھا مجھے
جیسے مدہم کا بہت میٹھا سر
روح کا کوئی سرا چھو جائے
جیسے شبِ زم کا اکیلا موتی
عارضِ برگِ حنا چھو جائے
جیسے اک موجِ ہوا کی صورت
رات کی رانی سے کچھ رات کہے
جیسے بچپن کی سہیلی میری
شوخ بچے میں تری بات کہے

میں نے شہِ ما کے جھسکالیں پلکیں
اک عجب نشے کے احساس سے میری آنکھیں
خود بخود بند ہوئی جاتی تھیں
دیر تک خواب کے عالم میں رہی !

تیری آواز کہ اک گونج بنی جس کے ساتھ
روح ان دیکھے جزیروں میں سفر کرتی رہی
کبھی سمٹی، کبھی بکھری، کبھی مدہوش ہوئی
چاند میں دشت میں، شبنم میں، سمندر میں رہی
نیلیمیں، ریشمیں دنیا میں رہی !

آج لوگوں نے بتایا کہ انہوں نے دیکھا
اُسی لہجے اُسی انداز کے ساتھ
تیرے ہونٹوں پہ کسی اور کا نام !
سوچتی ہوں کہ ترے لہجے کی اس نرمی پر
جلنے اُس لڑکی نے کیا سوچا ہو !
خواب، مہتاب، گلاب اور شبنم
نیل، آکاش، سحاب اور پونم
چاندنی، رنگ، کرن، نکہت کل کا موسم
گیت، خوشبو، لب جو، تیرے بدن کا ریشم
یا ترے ساتھ میں، شیراز سے کافی پی کر
تجھ سے اٹھلا کے کہا ہو، کہ میری جان چلوے آئیں
روبی جیولرز کے ہاں سے کوئی تازہ نیلم !

خوشبو

تیری ہم رقص کے نام

رقص کرتے ہوئے
جس کے شانوں پہ تو نے ابھی سر رکھا ہے
کبھی میں بھی اُس کی پناہوں میں تھی
فرق یہ ہے کہ میں
رات سے قبل تنہا ہوئی
اور تو صبح تک
اس فریبِ تحفظ میں کھوئی رہے گی !

کستھارس

میرے شانوں پہ سر رکھ کے
آج
کسی کی یاد میں وہ جی بھر کے رویا!

ایک شعر

حال پوچھا تھا اُس نے ابھی
اور آنسو رواں ہو گئے !

خیال و خواب ہوا برگ و بار کا موسم
بچھڑ گیا تری صورت ، بہار کا موسم

کئی رتوں سے مرے نیم وادیرچوں میں
ٹھہر گیا ہے ترے انتظار کا موسم

وہ نرم لہجے میں کچھ تو کہے کہ لوٹ آئے
سماعتوں کی زمیں پر پھیوار کا موسم

پیام آیا ہے پھر ایک سرو قامت کا
مرے وجود کو کھینچے ہے دار کا موسم

وہ آگ ہے کہ مری پور پور جلتی ہے
مرے بدن کو ملا ہے چنار کا موسم

رقاقمور، کے نئے خواب خوشنما ہیں مگر
گزر چکا ہے ترے اعتبار کا موسم

ہوا چلی تو نئی بارشیں بھی ساتھ آئیں
زمین کے چہرے پہ آیا نکھار کا موسم

وہ میرا نام لیے جاٹے اور میں اس کا نا
لہو میں گونج رہا ہے پکار کا موسم

قدم رکھے مری خوشبو کہ گھر کو لوٹ آئے
کوئی بتائے مجھے کوئے یار کا موسم

وہ روز آ کے مجھے اپنا پیار پہنائے
مرا غور ہے سیلے کے بار کا موسم

ترے طریقِ محبت پہ بار بار سوچا
یہ جبر تھا کہ ترے اختیار کا موسم

کو بہ کو پھیل گئی بات سنا سائی کی
اس نے خوشبو کی طرح میری پذیرائی کی

کیسے کہہ دوں کہ مجھے چھوڑ دیا ہے اُس نے
بات تو سچ ہے مگر بات ہے رسوائی کی

وہ کہیں بھی گیا ، لوٹا تو مرے پاس آیا
بس یہی بات ہے اچھی مرے ہر جانی کی

تیرا پہلو ترے دل کی طرح آباد رہے
تجھ پہ گزے نہ قیامت شب تنہائی کی

اُس نے جلتی ہوئی پیشانی پر جب ہاتھ رکھا
روح تک آگئی تاثیر سیحانی کی

اب بھی برسات کی راتوں میں بدن ٹوٹتا ہے
جاگ اٹھتی ہیں عجب خواہشیں انگڑائی کی

دل پہ اک طرف قیامت کرنا
مسکراتے ہوئے رخصت کرنا

اچھی آنکھیں جو ملی ہیں اس کو
کچھ تو لازم ہوا وحشت کرنا

جہم کس کا تھا، سزا کس کو ملی
کیا گئی بات پہ حجت کرنا

کون چاہے گا تمہیں میری طرح
اب کسی سے نہ محبت کرنا

گھر کا دروازہ کھلا رکھا ہے
وقت مل جائے تو زحمت کرنا!

نہند تو خواب ہو گئی شاید
جنسِ نایاب ہو گئی شاید

اپنے گھر کی طرح وہ لڑکی بھی
نذرِ سیلاب ہو گئی شاید

تجھ کو سوچوں تو روشنی دکھیوں
یادِ مہتاب ہو گئی شاید

ایک مدت سے آنکھِ روشنی نہیں
جھیلِ پایاب ہو گئی شاید

ہجر کے پانیوں میں عشق کی ناؤ
کہیں غرقاب ہو گئی شاید

چند لوگوں کی دسترس میں ہے
زیستِ کم خواب ہو گئی شاید

غذاب اپنے بکھیروں کہ مرہم کر لوں
میں ان سے خود کو ضرب دوں کہ منہم کر لوں

میں آندھیوں کی مزاج آشنا رہی ہوں مگر
خود اپنے ہاتھ سے کیوں گھر کو منہم کر لوں

بچھڑنے والوں کے حق میں کوئی دعا کر کے
شکست خواب کی ساعت کو محترم کر لوں

بچاؤ شیشوں کے گھر کا تلاش کر ہی لیا
یہی کہ سنگ بدستوں کو منہم کر لوں

میں تھک گئی ہوں اس اندر کی خانہ جنگی سے
بدن کو "سامرا" آنکھوں کو "معصم" کر لوں

مری گلی میں کوئی شہر یار آتا ہے
ملا ہے حکم کہ لہجے کو محترم کر لوں

گرد چہرے پر قبائے خاک تن پر سج گئی
رات کی گم گشتگی جیسے بدن پر سج گئی

جاچکے موسم کی خوشبو، صورت تحریر گل
یاد کے ملبوس کی اک اک شکن پر سج گئی

میں تو شبِ نیم تھی، ہتھیلی پر تری گم ہو گئی
وہ ستارہ تھی سوتیرے پیر بن پر سج گئی

کچھ تو شہرِ درد کا احوال آنکھوں نے کہا
اور کچھ گلیوں کی سفاکی تھکن پر سج گئی

چاند

ایک سے مسافر ہیں
ایک سامتدر ہے
میں زمین پر تنہا !
اور وہ آسمانوں میں !

فصلے

پہلے خط روز لکھا کرتے تھے
دوسرے تیسرے، تم فون بھی کر لیتے تھے
اور اب یہ، کہ تمہاری خبریں
صرف اخبار سے مل پاتی ہیں !

ڈیوٹی

”جان !

مجھے افسوس ہے

تم سے ملنے، شاید اس ہفتے بھی نہ آسکوں گا

بڑی اہم مجبوری ہے !”

جان !

تمہاری مجبوری کو

اب تو میں بھی سمجھنے لگی ہوں

شاید اس ہفتے بھی

تمہارے چیف کی بیوی تنہا ہوگی !

سوچوں تو وہ ساتھ چل رہا ہے دیکھوں تو نظر بدل رہا ہے
 کیوں بات زباں سے کہہ کے کھوئی دل آج بھی ہاتھ مل رہا ہے
 راتوں کے سفر میں وہم سا تھا یہ میں ہوں کہ چاند چل رہا ہے
 ہم بھی ترے بعد جی رہے ہیں اور تو بھی کہیں بہل رہا ہے
 سمجھا کے ابھی گئی ہیں سکھیاں اور دل ہے کہ پھر چل رہا ہے
 ہم ہی بُرے ہو گئے۔ کہ تیرا معیارِ وفا بدل رہا ہے

پہلی سی وہ روشنی نہیں اب
 کیا درد کا چاند ڈھل رہا ہے

دعا کا ٹوٹا ہوا حرفِ سرِ آہ میں ہے
 تری جدائی کا منظر ابھی نگاہ میں ہے
 ترے بدلنے کے باوجود تجھ کو چاہا ہے
 یہ اعتراف بھی شاملِ مرے گناہ میں ہے
 عذابِ دے کا تو پھر مجھ کو خواب بھی دے گا
 میں مطمئن ہوں مرادِ تری پناہ میں ہے
 کبھی چٹکا ہے مگر مسکرا کے ملتا ہے
 وہ رکھ رکھاؤ ابھی میرے کجکلاہ میں ہے
 جسے بہار کے مہمانِ خالی چھوڑ گئے
 وہ اک مکان ابھی تک مکین کی چاہ میں ہے
 یہی وہ دن تھے جب اک دوسرے کو پایا تھا
 ہماری سالگرہ ٹھیک اب کے ماہ میں ہے
 میں بچ بھی جاؤں تو تنہائی مار ڈالے گی
 مرے قبیلے کا ہر فرد، قتل گاہ میں ہے

آنگنوں میں اُترا ہے بام و در کا سناٹا
 میرے دل پہ چھایا ہے میرے گھر کا سناٹا
 رات کی خموشی تو پھر بھی مہرباں نکلی
 کتنا جان لیوا ہے دوپہر کا سناٹا
 صبح میرے ٹوڑے کی ہرکلی سلامت تھی
 گونجتا تھا خوشبو میں رات بھر کا سناٹا
 اپنی دوست کو لے کر تم وہاں گئے ہو گے
 مجھ کو پوچھتا ہو گا رکبزر کا سناٹا
 خط کو چوم کر اُس نے آنکھ سے لگایا تھا
 کُل جواب تھا گویا لمحہ مجھ کا سناٹا
 تُو نے اُس کی آنکھوں کو غور سے پڑھا قاصدا
 کچھ تو کہہ رہا ہو گا اُس نظر کا سناٹا

دوست چڑیوں کے لیے کچھ حرف

(۱)

بھولی چڑیا !

میرے کمرے میں کیا لینے آئی ہے ؟

یہاں تو صرف کتابیں ہیں !

جو تجھ کو تیرے گھر کا نقشہ تو دے سکتی ہیں

لیکن —

تینکے لانے والے ساتھی

ان کی پہنچ سے باہر ہیں !

(۲)

چڑیا پیاری ،

میرے روشن دان سے اپنے تینکے لے جا !

ایسا نہ ہو کہ —

میرے گھر کی ویرانی — کل

تیرے گھر کی آبادی کو کھا جائے !

تجھ پر میری مانگ کا سایہ پڑ جائے !

گودیا !

کیوں روتی ہے؟

آج تو تیرے گھر میں سُورج ہوا کا قاصد بنا ہوا تھا
 کہ نہیں تیرے سب بچوں کی انگلی تھامے رقصان تھیں
 تنھے پہلی بار ہوا سے گلے ملے تھے
 اور ہوا سے جواک بار گلے مل جاتا ہے
 وہ گھر واپس کب آتا ہے !

بچے بجائے گھر کی تنہا چڑیا !

تیری تارہ سی آنکھوں کی ویرانی میں
 پچھیم جا بسنے والے شہزادوں کی ماں کا دکھ ہے
 تجھ کو دیکھ کے اپنی ماں کو دیکھ رہی ہوں
 سوچ رہی ہوں

ساری مائیں ایک مقدر کیوں لاتی ہیں؟

گودیں پھولوں والی !

آہنگن پھر بھی خالی !

آنکھوں سے میری، کون مے خواب لے گیا
 چشمِ صدف سے گوہرِ نایاب لے گیا
 اس شہرِ خوشِ جمال کو کس کی لگی ہے آہ
 کس دل زدہ کا گریہِ خونِ ناب لے گیا
 کچھ ناخدا کے فیض سے ساحل بھی دُور تھا
 کچھ قسمتوں کے پھیر میں گرداب لے گیا
 واں شہر ڈوبتے ہیں، ادھر بحث کہ اُنہیں
 خم لے گیا ہے یا خمِ محراب لے گیا
 کچھ کھوئی کھوئی آنکھیں بھی موجوں کے ساتھ تھیں
 شاید اُنہیں بہا کے کوئی خواب لے گیا
 طوفانِ ابرو باد میں سب گیت کھو گئے
 جھونکا ہوا کا ہاتھ سے مضرب لے گیا
 غیروں کی دشمنی نے نہ مارا، مگر ہمیں
 اپنوں کے التفات کا زہراب لے گیا
 اے آنکھ! اب تو خواب کی دُنیا سے لوٹ آ
 "مژگاں تو کھول! شہر کو سیلاب لے گیا"

مقاہمت

زندگی کے لئے
اب تمہارا رویہ : اچانک بہت صلح جو ہو گیا ہے
(سمندر کی سرکش ہواؤں کو
جوئے شبتاں کی آہستہ گامی مبارک !)
یہ اچھا سنگن ہے
ہوا کے مقابل
اگر پھول آئے
تو پھر پنکھڑی پنکھڑی
اُجلے بادل کے خوابوں کی صورت بکھر جائے گی
سو ایسے میں : جھکنے میں ہی خیر ہے !
بارش سنگ میں
خواب کے شیش محلوں کو کب تک بچائے رکھیں
اتنے ہاتھوں میں پتھر ہیں
کوئی تو لگ جائے گا

اور پھر

خوشبو

گھُپ اندھیرے میں کب تک نظر کرچیاں ان کی ڈھونڈے
کیا یہ بہتر نہ ہوگا

کہ ایسی قیامت سے پہلے ہی
ان شیش محلوں کو ہم
مصلحت کی چمکتی ہوئی ریت میں دفن کر دیں
اور پھر خواب بُنتی ہوئی آنکھ سے معذرت کر لیں !
سو تم نے بھی اب

ایک ہاری ہوئی قوم کے رہنما کی طرح
اپنے ہتھیار دشمن کے قدموں میں رکھ کر
نئی دوستی کا لڑتا ہوا ہاتھ اُس کی طرف پھر بڑھایا ہے
اور — میری سمجھ میں نہیں آ رہا ہے
کہ ہتھیار دینے کی اس رسم میں
کیا کروں

تمہاری چمکدار، متروکہ تلوار کو
بڑھ کے چوموں

کہ اپنے گلے پر رکھوں ؟

شدید دکھ تھا اگرچہ تری جدائی کا سوا ہے رنج ہمیں تیری بے وفائی کا
 تجھے بھی ذوق نہ تے تجربات کا ہوگا ہمیں بھی شوق تھا کچھ بخت آزمائی کا
 جو میرے سر سے دوپٹہ نہ ہٹنے دیتا تھا اُسے بھی رنج نہیں میری بے دلی کا
 سفر میں رات جو آئی تو ساتھ چھوڑ گئے جنہوں نے ہاتھ بڑھایا تھا رہنمائی کا
 ردا چھنی مرے سر سے مگر میں کیا کہتی کٹا ہوا تو نہ تھا ہاتھ میرے بھائی کا
 ملے تو ایسے رگ جلاں کو جیسے چھو آئے جدا ہوئے تو وہی کرب نارسانی کا
 میں سچ کو سچ بھی کہوں گی مجھے خبر ہی تھی تجھے بھی علم نہ تھا میری اس برائی کا
 کوئی سوال جو پوچھے تو کیا کہوں اُس سے پھر نے والے بسبب تو بتا جدائی کا

نہ دے سکا مجھے تعبیر خواب تو بننے
 میں احترام کروں گی تری بڑائی کا

چراغِ ماہِ لیے تجھ کو، اُھونڈتی کھ کھ

تمام رات میں یا قوت چن رہی تھی مگر

یہ کیا کہ میں تری خوشبو کا صرف ذکر سنوں

تو عکسِ موجہٴ کل ہے تو جسمِ دجاں میں اتر

ذرا یہ جس کٹے، کھل کے سانس لے پاؤں

کوئی ہوا تو رواں ہو، صبا ہو یا صحر

گئے دنوں کے تعاقب میں تیلیوں کی طرح

ترے خیال کے ہمراہ کر رہی ہوں سفر

ٹھہر گئے ہیں قدم راستے بھی ختم ہوئے

مساقتیں رک دپے میں اتر رہی ہیں مگر

میں سوچتی تھی، ترا قرب کچھ سکوں دے گا

اُداسیاں ہیں کہ کچھ اور بڑھ گئیں مل کر

ترا خیال کہ ہے تا غنکبوتِ تم

مرا وجود کہ جیسے کوئی پرانا کھنڈر !

پنک

سکھیاں میری
کھلے سمندر نیچ کھڑی ہنستی ہیں
اور میں سب سے دُور، الگ ساحل پر بیٹھی
آتی جاتی لہروں کو گنتی ہوں

یا پھر
گیلی ریت پر تیرا نام لکھے جاتی ہوں !

سمندر کی بیٹی

وسعتوں سے سدا اُس کا ناتا رہا تھا
کھلے آسمانوں
کھلے پانیوں
اور کھلے بازوؤں سے ہمیشہ محبت رہی تھی
ہوا، آگ، پانی، کرن اور خوشبو
وہ سارے عناصر جو پھیلیں تو ہر دو جہاں اپنی بانہوں میں لے لیں
سدا اُس کے ساتھی رہے تھے
وہ جنگل کی الہڑ ہوا کی طرح راستوں کے تعین سے آزاد تھی
وہ تو تخلیقِ فطرت تھی
پر خوبصورت سے شوکیں میں قید کر دی گئی تھی
قفصِ رنگ ماحول کے حبس میں سانس روکے ہوئے تھی
کہ اک دم جو تازہ ہوا کی طرح
اک نویدِ سفر آئی — تو

ایک لمحے کو آزاد ہونے کی وحشی تمنا میں — وہ

ایک بچے کی صورت مچنے لگی

شہر سے دُور

ماں کی محبت کی مانند

بے لوث، بے انتہا مہرباں دوست اُس کے لیے منتظر تھا

— نرم موجیں کھلے بازوؤں اُس کی جانب بڑھیں

اور وہ بھی ہوا کی طرح بھاگتی ہی گئی

اور پھر چند لمحوں میں دنیا تے دیکھا

سمندر کی بیٹی سمندر کی بانہوں میں سمٹی ہوئی تھی !

احساس

گہرے نسیم پانی میں
پھول بدن لہریں لیتے تھے
ہوائے شبنم ہاتھ انہیں چھو جاتے تو
پور پور میں "تیر نے لگتی تھی
شوخی سی کوئی مون شرارت کرتی تو
نازک جسموں نازک احساسات کے مالک لوگ
شاخ گلاب کی صورت کانپ اٹھتے تھے !
اوپر وسط اپریل کا سورج
انگائے برساتا تھا
ایسی تمازت !
آنکھیں گھیلی جاتی تھیں !
لیکن دل کا پھول کھلاتھا

جسم کے اندر رات کی رانی مہک رہی تھی
 رُومِ نخت کی بارش میں بھیگ رہی تھی
 گیلی ریت اگرچہ دھوپ کی حدت پا کر
 جسموں کو جھلسانے لگی تھی
 پھر بھی سب چہروں پہ لکھا تھا
 ریت کے ہر ذرے کی چٹھن میں
 فصل بہار کے پہلے گلابوں کی ٹھنڈک ہے !

خواب

کھلے پانیوں میں گھری لڑکیاں
زرم لہروں کے پھینٹے اڑاتی ہوئی
بات بے بات ہنستی ہوئی
اپنے خوابوں کے شہزادوں کا تذکرہ کر رہی تھیں
جو خاموش تھیں
اُن کی آنکھوں میں بھی مسکراہٹ کی تحریر تھی
اُن کے ہونٹوں کو بھی اُن کہے خواب کا ذائقہ چومتا تھا !
(آنے والے نئے موسموں کے سبھی پیرہن نیلیں ہو چکے تھے !)
دُور ساحل پہ بیٹھی ہوئی ایک ننھی سی بچی
ہماری ہنسی اور موجوں کے آہنگ سے بے خبر
ریت سے ایک ننھا گھروندا بنانے میں مصروف تھی
اور میں سوچتی تھی
خدایا ! یہ ہم لڑکیاں
کچی عمروں سے ہی خواب کیوں دیکھنا چاہتی ہیں
(خواب کی حکمرانی میں کتنا تسلسل رہا ہے !)

مشورہ

نہی لڑکی
ساحل کے اتنے نزدیک
ریت سے اپنے گھر نہ بنا
کوئی سرکش موج ادھر آئی تو
تیرے گھر کی بنیادیں تک بہہ جائیں گی
اور پھر ان کی یاد میں تو
ساری عمر اُداس رہے گی !

آپنل اور بادبان

ساحل پر اک تنہا لڑکی
سرد ہوا کے بازو تھامے
گیلی ریت پہ گھوم رہی ہے
جانے کس کو ڈھونڈ رہی ہے
بن کا جل، بیکل آنکھوں سے
کٹھلے سمندر کے سینے پر
ذرا آٹے بھرتی کشتی کے بادبان کے لہانے کو
کس حیرت سے دیکھ رہی ہے !
کس حسرت سے اپنا آپنل مُسل رہی ہے !

جان پہچان

شور مچاتی موج آب
ساحل سے ٹکرا کے جب واپس لوٹی تو
پاؤں کے نیچے جمی ہوئی چمکیلی سنہری ریت
اچانک سرک گئی !
کچھ کچھ کہہ رہے پانی میں
کھڑی ہوئی لڑکی نے سوچا
یہ لمحہ کتنا جانا پہچانا لگتا ہے !

دل کی منسی

وہ لڑکی

جس کے چہرے پر سدا اسی رہتی تھی
جس کے ہونٹ کبھی اخلاقاً بھی ہنستے تو

یوں لگتا تھا

اک لمحہ بھی اور ہنستے تو

اُس کی آنکھیں رو دیں گی !

جوا روزانہ

اپنے وقت پہ کالج آتی

سب سے الگ اپنی دنیا میں گم رہتی

اپنے کھوئے ہوئے لوگوں کی یاد میں کھوٹی رہتی

وہ خاموش اُداس سی لڑکی

میرا کہنا مان کے پلنک پر چل دی

میں نے دیکھا

میری سکیوں کے ہمراہ
وہ پانی میں بیٹھی ہے
لہروں سے بھی کھیل رہی ہے
جانے کون سی بات ہوئی ہے
سب کے ساتھ وہ ہنس دی ہے
اور اس لمحے

اُس کے ہونٹوں کے ہمراہ
اُس کی آنکھیں بھی ہنستی ہیں !

دوست

اس اکیلی چٹاں نے
سمندر کے ہمراہ
تنہائی کا زہر اٹھایا ہے
کہ اس کا سنہری بدن نیلا پڑنے لگا ہے !

نہند تو خواب ہے اور بھری شب خواب کہاں
اس اماؤس کی کھنی رات میں مہتاب کہاں

رنج سہنے کی مرے دل میں تب و تاب کہاں
اور یہ بھی ہے کہ پہلے سے وہ اے صاب کہاں

میں بجنور سے تو نکل آئی . اور اب سوچتی ہوں
موتِ ساحل نے کیا ہے مجھے غائب کہاں

میں نے سوپی تھی تجھے آخری پونجی اپنی
چھوڑ آیا ہے مری ناؤ تہہ آب کہاں

ہے رواں آگ کا دریا مری شہر یانوں میں
موت کے بعد بھی ہو پائے کا پایاب کہاں

بند باندھا ہے سروں کا مرے دیہقانوں نے
اب مری فصل کو لے جائے گا سیلاب کہاں

گوئے لبوں پہ حرف تمنا کیا مجھے
کس کو چشم شب میں ستارا کیا مجھے

زخمِ ہنہ کو سمجھے ہوئے بے گلِ ہنر
کس شہرِ ناپاس میں پیدا کیا مجھے

جب حرفِ ناشناس یہاں لفظِ فہم ہیں
کیوں ذوقِ شعرِ بے کے تماشا کیا مجھے

خوشبو ہے چاندنی ہے لبِ جو ہے اور میں
کس بے پناہ رات میں تنہا کیا مجھے

دی تشنگیِ خدا نے تو چشمے بھی دے دیے
سینے میں دشتِ آنکھوں میں دیا کیا مجھے

میں یوں سنبھل گئی کہ تری بے وفائی نے
بے اعتباریوں سے شناسا کیا مجھے

وہ اپنی ایک ذات میں کل کائنات تھا
دنیا کے ہر فریب سے ملوا دیا مجھے

— ق —

اوروں کے ساتھ میرا تعارف بھی جب ہوا
ہاتھوں میں ہاتھ لے کے وہ سوچا کیا مجھے
بیٹے دنوں کا عکس نہ آئندہ کا خیال
بس خالی خالی آنکھوں سے دیکھا کیا مجھے

پسِ جاں

چاند کیا چھپ گیا ہے
گھنے بادلوں کے کنارے
رو پہلے ہوئے جارہے ہیں !

جستجو کھوئے ہوؤں کی عمر بھر کرتے رہے
چاند کے ہمراہ ہم ہر شب سفر کرتے رہے

راستوں کا علم تھا ہم کو نہ سمتوں کی خبر
شہرِ نامعلوم کی چاہت مگر کرتے رہے

ہم نے خود سے بھی چھپایا اور سارے شہر کو
تیرے جانے کی خبر دیوار و در کرتے رہے

وہ نہ آئے گا ہمیں معلوم تھا، اس شام بھی
انتظار اس کا مگر کچھ سوچ کر کرتے رہے

آج آیا ہے ہمیں بھی اُن اُڑانوں کا خیال
جن کو تیرے زعم میں بے بال دیر کرتے رہے

زندگی سے نظر ملاؤ کبھی ہار کے بعد مسکراؤ کبھی
 ترکِ اُلفت کے بعد اُمیدِ وفا ریت پر چل سکی ہے ناؤ کبھی !
 اب جفا کی صراحتیں بیکار بات سے بھر سکا ہے گھاؤ کبھی
 شاخ سے موجِ گلِ تھمی ہے کہیں ! ہاتھ سے رُک سکا پہاؤ کبھی
 اندھے ذہنوں سے بچنے والو حرف میں روشنی ملاؤ کبھی
 بارشیں کیا زمیں کے دکھ بانٹیں ! آنسوؤں سے بجھا لاؤ کبھی

اپنے اسپین کی خبر رکھنا
 کشتیاں تم اگر جلاؤ کبھی !

سمندروں کے ادھر سے کوئی عدا آئی
دلوں کے بند دریچے کھلے ہوا آئی

سرک گئے تھے جو آ پخل وہ پھر سنوارے گئے
کھلے ہوئے تھے جو سُر اُن پہ پھر روا آئی

اُتر رہی ہیں عجب خوشبوئیں رگ و پے میں
یہ کس کو چھو کے مرے شہر میں صبا آئی

اُسے پکارا تو ہونٹوں پہ کوئی نام نہ مہتا
محبتوں کے سفر میں عجب فضا آئی

کہیں رہے وہ ، مگر خیریت کے ساتھ رہے
اُٹھائے ہاتھ تو یاد ایک ہی دُعا آئی

نغمہ دوست کے نام ایک نظم

گھنے درختوں کی سبز شاخوں پہ کھلنے والے حسیں شگوفے !
سُنا ہے

تیرے گلاب چہرے کو برفباری کی رُت نے زرخس بنا دیا ہے
سو نغمی کو نپل ! اُداس مت ہو
کہ تیرے رخسار کی شفق کو

کبھی بھی دستِ شبِ زمناں نہ چھوئے پائے گا
اس شفق میں محبتوں کا لہر رواں ہے
عظیم لہری محبتوں کے صدف میں
ابر بہار کی پہلی سانس ہے تو

جوان جسموں کی مشترک دھڑکنوں کا پہلا جمیل نغمہ
جوان راتوں کی کوکھ سے پھوٹتا ہوا پہلا چاند ہے تو
زمین اور آسماں کے سنگم پہ
زندگی کا نیا افق تو

سوائے مرے اُدھ کھلے شکونے !
تمام سچی محبتوں کے تمام گیتوں کی طرح تو بھی امر ہے گا
وہ لمحہ آواز دے رہا ہے

جب ایسی دریاں شاخاروں کے بے نمو حجم پر تئی کو نیلیں اگیں گی
شجر شجر کی برہنگی سبز پوش ہوگی

وہ ساعتیں راستے میں ہیں
جب کہ تیرے کم سن بدن کی کچی مہک کو
دست بہار کا لمس

وصف گویائی دے سکے گا
یہ زرد رُت جلد میت جائے گی
سبز موسم قریب تر ہے !

شہر چارہ گراں

پس شہر چارہ گراں
نرم آبی قباؤں میں ملبوس کچھ نوجواں
اپنے اپنے فرائض کی تکمیل میں
مثل موج صبا پھر رہے تھے
آنسوؤں کا مداوا
دکھوں کی مسیحائی
زخم ہنسر کی پذیرائی کرتے ہوئے
پھول چہرہ فرشتہ قبا زندگی رنگ
شبلم زباں چاندنی لس عیسیٰ نفس چارہ گر
مجھ کو بے طرح اچھے لگے
جی یہ چاہا کہ اُن کے لیے کچھ لکھوں
اُن کے چہروں کی یہ مہرباں چاندنی
اُن کی آنکھوں کی یہ نرم دل روشنی
ان کے لہجوں کی غم خوار تابندگی

ان کے ہونٹوں کی دلدار پیاری ہنسی
یوں ہی روشن رہے۔ جگمگاتی رہے
زندگی ان کے ہمراہ ہنستی رہے !

یہ دعا میرے ہونٹوں پہ لیکن ادھوری رہی
دفعۃً جانے کس سمت سے
ایک انساں کا زخمی بدن آگیا
نخوں میں ڈوبا ہوا، کرب آلودہ چہرہ
مرے ذہن پر اس طرح چھا گیا
میری پلکوں کی مانند لہجہ بھی نرم ہو گیا
گفتگو کی قبا بھی لہو رنگ ہونے لگی
مگر۔ جو مسیحا مرے سامنے تھا
کھڑا مسکراتا رہا
سلسلہ اُس کی باتوں کا چلتا رہا
اس کی آنکھوں میں ہلکا سا بھی دکھ نہ تھا
بلکہ وہ
میری افسردگی دیکھ کر ہنس دیا۔

”بی بی ! اس طرح تو روز ہوتا ہے

کوئی کہاں تک پریشان ہو

کون اوروں کے دکھ مولے

روز کی بات ہے

چھوڑیے بھی اسے — آئیں باتیں کریں !

میری آنکھیں تقدس کے پیکر کو حیرت سے تکیے لگیں

میں فرشتوں کے پر سے تراشے ہوئے

نرم آبی لبادے میں ملبوس انسان کو دیکھتی رہ گئی

مجھ کو لوگوں نے سمجھایا — ”دیکھو — سنو —

یہ مسیحائیں، ان کے لئے موت بھی

عام سا واقعہ ہے، قیامت نہیں !

چارہ سازی کی منزل مبارک انہیں

پر یہاں تک یہ جس راہ سے آئے ہیں

اس میں ہر موڑ پر

ان کے دل ان کے پیروں تلے آئے ہیں

نرم حساس دل کے عوض، چارہ سازی خریدی گئی

اور یہ قیمت بہت ہی بڑی ہے — بہت ہی بڑی !

سحاب تھا کہ ستارہ گریز پا ہی لگا
وہ اپنی ذات کے ہر رنگ میں ہوا ہی لگا

میں ایسے شخص کی مصومیت پہ کیا لکھوں
جو مجھ کو اپنی خطاؤں میں بھی بھلا ہی لگا

زباں سے چپ ہے مگر آنکھ بات کرتی ہے
نظر اٹھائی ہے جب بھی تو بولتا ہی لگا

جو خواب دینے پہ قادر تھا، مری نظروں میں
عذاب دیتے ہوئے بھی مجھے خدا ہی لگا

نہ میرے لطف پہ حیراں نہ اپنی الجھن پر
مجھے یہ شخص تو ہر شخص سے جدا ہی لگا

زمیں پہ جب کسی نئے وجود نے جنم لیا

(عالمی یوم اطفال)

زمیں پہ جب کسی نئے وجود نے جنم لیا

یقین آگیا

خدا ابھی بشر سے بدگماں نہیں

مگر نئی کلی کا رنگ دیکھ کر

یہ داہمہ بھی جاگ اٹھا

خدا بہار سے خفا ہے کیا ؟

خدا خفا ہو یا نہ ہو

ہوا ضرور بدگماں ہے !

یہ زرد رُو، دریدہ جاں

یہ پور پور استخوان

اماوسوں کی رات میں نہ لوریاں، نہ پالنا

خزاں کے ہاتھ نہ بچ سکیں نہ شوخیاں نہ بچپنا

نہ ان کا ذہن آگہی کے لمس کا شریک ہے
 نہ ان کی آنکھ روشنی کے ذائقے سے آشنا !
 بندوں کا وقت اور خود کو روکنا
 شرارتوں کی عمر اور سوچنا !

یہ سُراٹھائیں کیا ، انہیں کسی پہ مان ہی نہیں
 کسی کا پیار ان کے حوصلوں کی جان ہی نہیں
 ہوائیں خوشبوؤں کے تحفے دلدلوں کے پار لے گئیں
 گھٹائیں بارشوں کے سب سندیس ندیوں کو دے گئیں
 غزال اب بھی تشنہ کام ہی رہے
 ہوا سے صرف نامہ و پیام ہی رہے
 وہی ہے تشنگی ، وہی رتوں کی کم نگاہیاں !
 وہی اکیلا پن ، وہی سسے کی کج ادائیاں !

ہوا میں طائرانِ آہنی کا وصل (گرچہ) خوب ہے
 (خلا سے لے کے چاند تک زمیں کہاں غروب ہے ؟)
 مگر زمیں کے اپنے چاند : آج بھی کہن میں ہیں
 جہیں کے داغ کیا دھلیں ، سیاہیاں کرن میں ہیں

صبا نفس حیات کا جمال بے نور ہا
ہوا گزیدہ پھول کا لباس بے رفور ہا
ہمکتے کھلکھلاتے پتے اب خیال و خواب ہو گئے
ہمارے اگلے

اپنی بے بضاعتی میں کیا عذاب ہو گئے
یہ شب نصیب

جن کو بھوک نے جہنم دیا ہے
تشنگی نے دیکھ بھال کی
یہ کھوکھلی جڑیں

نئی رُتوں میں شاخسارِ جاں کو
کیسی کو نیلیں عطا کریں گی؟
رک سکیں گی؟ — یہ بھی سوچنے کی بات ہے،
شدید موسموں پہ پلنے والے پیڑ
کتنے اُونچے جائیں گے؟

یہ بے ثمر درخت
اپنی چھاؤں کتنی دُور لائیں گے؟
جڑوں کی بانجھ کوکھ میں نہ رنگ ہے نہ روپ ہے

نظر کی آخری حدوں تک
فضا میں صرف دھوپ ہے !

نوادرات، سیم و زر، گئے زمانوں کی کہانیاں بھی
محترم ہیں

ان کو جمع کرنا نیک کام ہے
مگر یہ بچے زندگی ہیں
میوزیم کے افسران زندگی جمع کریں
اسے پناہ دیں !

اسے نمودیں !

اسے غرور دیں !

یہ بے اماں — یہ بے مکاں
یہ کم لباس، کم زباں
انہیں بھی راستوں میں نرم چھاؤں کی نوید ہو
ہرے بھرے لباس میں کبھی تو ان کی عید ہو !

تیرا گھر اور میرا جنگل بھیگتا ہے ساتھ ساتھ
ایسی برساتیں کہ بادل بھیگتا ہے ساتھ ساتھ

بچپن کا ساتھ ہے، پھر ایک سے دونوں کے دکھ
رات کا اور میرا آنچل بھیگتا ہے ساتھ ساتھ

وہ عجب دُنیا کہ سب خنجر بکف پھرتے ہیں، اور
کانچ کے پیالوں میں صندل بھیگتا ہے ساتھ ساتھ

بارش سنگِ ملامت میں بھی وہ ہمراہ ہے
میں بھی بھیگوں، خود بھی پاگل بھیگتا ہے ساتھ ساتھ

لڑکیوں کے دکھ عجب ہوتے ہیں، سکھ اُس سے عجیب
ہنس رہی ہیں اور کابل بھیگتا ہے ساتھ ساتھ

بارشیں جاڑے کی اور تنہا بہت میرا کساں،
جسم اور اکلوتا کبیل بھیگتا ہے ساتھ ساتھ

بجا کہ آنکھ میں نیندوں کے سلسلے بھی نہیں
شکستِ خواب کے اب مجھ میں توصلے بھی نہیں

نہیں نہیں! یہ خبر دشمنوں نے دی ہوگی
وہ آئے! آ کے چلے بھی گئے! ملے بھی نہیں!

یہ کون لوگ اندھیروں کی بات کرتے ہیں
ابھی تو چاند تری یاد کے ڈھلے بھی نہیں

ابھی سے میرے رفوگر کے ہاتھ تھکنے لگے
ابھی تو چاک مرے زخم کے سلسلے بھی نہیں

خفا اگرچہ ہمیشہ ہوئے مگر اب کے
وہ برہمی ہے کہ ہم سے انہیں لگے بھی نہیں

بنفشتے کا پھول

وہ پتھر پہ کھلتے ہوئے خوبصورت بنفشتے کا ننھا سا اک پھول تھی اے
 جس کی سانسوں میں جنگل کی وحشی ہوائیں سمائی ہوئی تھیں
 اُس کے بے ساختہ حُسن کو دیکھ کر
 اک مسافر بڑے پیار سے توڑ کر اپنے گھر لے گیا
 اور پھر

اپنے دیوان خانے میں رکھتے ہوئے کانچ کے خوبصورت سے گل دان میں
 اُس کو ایسے سجایا
 کہ ہر آنے والے کی پہلی نظر اُس پر پڑنے لگی
 داد و تحسین کی بارش میں وہ مھیکتا ہی گیا
 کوئی اُس سے کہے

گولڈ لیف اور شینیل کی نرم شہری مہک سے
 بنفشتے کے ننھے شکونے کا دم گھٹ رہا ہے
 وہ جنگل کی تازہ ہوا کو ترسنے لگا ہے !

A VIOLET UNDER A HIDDEN ROCK
 (WORDSWORTH)

لے

فلاور شو

پھول ہی پھول ہیں
تآ بہ حد نظر
آتشؔ؄ آسمانیؔ کلابی
کاسنیؔ پمپئیؔ؄ ارغوانی
کتے مشاق ہاتھوں نےؔ کتنی
یاسمنؔ یاسمنؔ انگلیوں نے
اس طرت سے سجایاؔ سنوارا انہیں
اور پھر داد اہل نظرؔ اور تحسین چشم نگاراں ملی
یہ نہ سوچا کسی نےؔ کہ گل نے
شاخ سے ٹوٹ کر
حسن کے اس سفر میں
کس طرح کی اذیت اٹھائی !

ہم کہ شاعر ہیں۔ نوکِ قلم سے
 فکر کے پھول مہکار رہے ہیں
 اپنی سوچوں کی تابندگی سے
 عارضِ وقت چمکار رہے ہیں
 ایک وقت ایسا بھی آ رہا ہے
 جب کہ دیوان اپنے
 آبنوس اور دم کے شیفوں میں پتھر کی مانند سج جائیں گے
 یا سمن یا سمن انگلیاں
 شعر کے نس سے بے خبر
 ان کو ترتیب دیں گی
 زکسی زکسی کتنی آنکھیں
 حسنِ ترتیب کی داد دیں گی
 اس حقیقت سے نا آشنا
 حسنِ تخلیق کے اس سفر میں
 ہم نے کیسی اذیت اٹھائی !

دسترس سے اپنی باہر ہو گئے
 جب سے ہم اُن کو میسر ہو گئے
 ہم جو کہلائے طلوعِ مابتاب
 ڈوبتے سونچ کا منظر ہو گئے
 شہرِ خواباں کا یہی دستور ہے
 مُڑ کے دیکھا اور پتھر ہو گئے
 بے وطن کہلائے اپنے دیں میں
 اپنے گھر میں رہ کے بے گھر ہو گئے
 سکھ تری میراث تھے، تجھ کو ملے
 دُکھ ہمارے تھے، مقدر ہو گئے
 وہ سربِ اُتراگ ڈپے میں کہ ہم
 خود فریبی میں سمندر ہو گئے
 تیری خود غرضی سے خود کو سوچ کر
 آج ہم تیرے برابر ہو گئے

لڑکیاں اُداس ہیں

پھر وہی نرم ہوا
وہی آہستہ سفر موجِ صبا
گھر کے دروازے پہ ننھی سی ہتھیلی رکھے
منتظر ہے

کہ کسی سمت سے آواز کی خوشبو آئے
سبز بیلوں کے خنک سائے سے کنگن کی کھنک
سُرخ پھولوں کی سَجَل چھاؤں سے پائل کی چھنک
کوئی آواز — بنام موسم !

اور پھر موجِ ہوا، موجِ خوشبو کی وہ ابیلی سکھی
کچی عمروں کے نئے جذبوں کی سرشاری سے پاگل برکھا
دھانی آنچل میں شفق ریز، سلونا چہرہ
کاسنی چُنزی، بدن بھیگا ہوا
پشت پر کیلے، مگر آگ لگاتے کیسو
بھوری آنکھوں میں دکتا ہوا گہرا کجرا
رقص کرتی ہوئی رم جھم کے مدھرتال کے زیر و بم پر

جھومتی، نقرنی پازیب بجاتی ہوئی آنگن میں اُتر آئی ہے
 تھام کر ہاتھ یہ کہتی ہے
 مرے ساتھ چلو !

لڑکیاں
 شیشوں کے شفاف دیرپچوں پہ گرائے ہوئے سب پردوں کو
 اپنے کمروں میں اکیلی بیٹھی
 کیٹس کے "اوڈس" پڑھا کرتی ہیں
 کتنا مصروف سکوں چہروں پہ چھایا ہے — مگر
 جھانک کے دیکھیں
 تو آنکھوں کو نظر آئے، کہ ہر موئے بدن
 گوش برسا رہے !

ذہن بیتے ہوئے موسم کی مہک ڈھونڈتا ہے
 آنکھ کھوئے ہوئے خوابوں کا پتہ چاہتی ہے
 دل بڑے کرب سے
 دروازوں سے ٹکراتے ہوئے نرم رم جھم کے مدھر گیت کے اس سر کو بلانے کی سعی کرتا ہے
 جو گئے لمحوں کی بارش میں کہیں ڈوب گیا !

رفاقت

بہارِ موسم کی بے حد خنک رات تھی
چنبیلی کی خوشبو سے بو جھل ہوا
دھیمے لہجوں میں سرگوشیاں کر رہی تھی
ریشمیں اوس میں بھیگ کر
رات کا نرم آنچل بدن سے لپٹنے لگا تھا
ہارِ سنگھار کی نرم خوشبو کا جادو
جواں رات کی سانس میں گھل رہا تھا
چاندنی، رات کی گود میں سر رکھے ہنس رہی تھی
اور میں بہارِ موسم کی گلنار ٹھنڈک میں کھوٹی ہوئی
شاخ در شاخ

اک تیسری کی طرح اڑ رہی تھی
کبھی اپنی پرواز میں رک کے نیچے جو آتی تو احساس ہوتا مجھے
شبِ بے گھاس کا لمس پاؤں کو کتنا سکوں دے رہا ہے !
دفعۃً

میں نے ٹی۔وی کی خبروں پر موسم کی بات سنا
ترے شہر میں کون چلی ہے

ایک سو آٹھ سے بھی زیادہ حرارت کا درجہ رہا ہے
مجھے یوں لگا

میرے چاروں طرف آگ ہی آگ ہے
ہوائیں جہنم سے آنے لگی ہیں
تمازت سے میرا بدن پھنک رہا ہے
میں اُس شبنمی رُوح پرور فضا کو جھٹک کر
کچھ اس طرح کمرے میں اپنے چلی آئی
جیسے کہ ایک لمحہ بھی اور رُک جاؤں گی تو ٹھلس جاؤں گی !
پھر بڑی دیر تک

تیرے تپتے ہوئے جسم کو
اپنے آنچل سے جھلتی رہی
تیرے چہرے سے لپٹی ہوئی گرد کو
اپنی پلکوں سے چنتی رہی

رات سونے سے پہلے
اپنی شب خوابیوں کا لبادہ جو پہنا
تو دیکھا

مرے جسم پر آبلے پڑ چکے تھے !

لمحہ لمحہ وقت کی جھیل میں ڈوب گیا اب پانی میں اتریں بھی تو پائیں کیا
 طوفاں جب آیا تو جھیل میں کود پڑا وہ لڑکا جو کشتی کھینے نکلا تھا
 کتنی دیر تک اپنا آپ بچائے گی ننھی سی اک لہر کو موجوں نے گھیرا
 اپنے خوابوں کی نازک پتواروں سے تیر رہا ہے سطح آب پہ اک بہتہ
 ہلکی ہلکی لہریں نسیم پانی میں دھیرے دھیرے ڈولے یا قوتی نیا
 شبنم کے رخساروں پر سونج کے ہونٹ ٹھہر گیا ہے وصل کا ایک روشن لمحہ
 چاند اتر آیا ہے گہرے پانی میں ذہن کے آئینے میں جیسے عکس ترا

کیسے ان لمحوں میں تیرے پاس آؤں
 ساگر گہرا، رات اندھیری، میں تنہا

ٹھہر کے دیکھے تو رُک جائے نبضِ ساعت کی
شبِ فراق کی قامت ہے کس قیامت کی

وہ رت جگے، وہ گئی رات تک سخنِ کاری
شبیں گزاری ہیں ہم نے بھی کچھ ریاضت کی

وہ مجھ کو برف کے طوفان میں کیسے چھوڑ گیا
ہوئے سرد میں بھی جب مری حفاظت کی

سفر میں چاند کا ماتھا جہاں بھی دُھند لایا
تری نگاہ کی زیبائی نے قیادت کی !

ہو آنے موسمِ باراں سے سازشیں کریں
مگر شجر کو خبر ہی نہیں شرارت کی

ڈیپارٹمنٹل اسٹور میں

پریل کا نیچرل پنک
ریولان کا ہینڈ لوشن
الزبتھ آرڈرن کا بلش آن بھی
میڈورا میں پھرنیل پالش کا کوئی تیا شیڈ آیا؟
مرے اس بنفشی دوپٹے سے ملتی ہوئی
رائل میں لب اسٹک ملے گی؟
ہاں، وہ ٹیولپ کا شیمپو بھی دیکھئے گا
یاد آیا
کچھ روز پہلے جو ٹیوزر لیا تھا، وہ بالکل ہی بیکار نکلا
دوسرا دیکھئے گا!
ذرا بل بنا دیکھئے!“

آرے! وہ جو کونے میں ایک سینٹ رکھا ہوا ہے

دکھائیں ذرا
اسے ٹسٹ کر کے تو دیکھوں
(خدا یا! خدا یا!)

یہ خوشبو تو اس کی پسندیدہ خوشبو رہی ہے
سدا اس کے ملبوس سے پھوٹتی تھی!“

”ذرا اس کی قیمت بتا دیں!“

اس قدر!!

اچھا، یوں کیجئے

باقی چیزیں کبھی اور لے جاؤں گی

آج تو صرف اس سینڈ کو پیک کر دیجئے!“

مسئلہ

”پتھر کی زباں“ کی شاعرہ نے
اک محفلِ شعر و شاعری میں
جب نظم سناتے مجھ کو دیکھا
کچھ سوچ کے دل میں : سکرانی !

جب میز پر ہم ملے تو اُس نے
بڑھ کر مرے ہاتھ ایسے تھامے
جیسے مجھے کھوجتی ہو کب سے
پھر مجھ سے کہا کہ — آج ، پروین !
جب شعر سناتے تم کو دیکھا
میں خود کو بہت ہی یاد آئی !
وہ وقت ، کہ جب تمہاری صورت
میں بھی یونہی شعر کہہ رہی تھی

لکھتی تھی اسی طرح کی نظمیں
 پر اب تو وہ ساری نظمیں، غزلیں
 گزرے ہوئے خواب کی ہیں باتیں!
 میں سب کو ڈس ادن کر چکی ہوں!

”پتھر کی زباں“ کی شاعرہ کے
 چنبیلی سے نرم ہاتھ ہتائے
 ”خوشبو“ کی سفیر سوچتی تھی
 درپیش ہواؤں کے سفر میں
 پل پل کی رفیق راہ — میرے
 اندر کی یہ سادہ لوح ایلس
 حیرت کی جمیل دادیوں سے
 وحشت کے مہیب جنگلوں میں
 آئے گی — تو اُس کا پھول بہہ
 کیا جب بھی صبا نفس رہے گا!
 وہ خود کو ڈس ادن کر سکے گی!

نے DISOWN

نے ALICE IN WONDER LAND

خوشبو

تنقید اور تخلیق

”آپ کی شاعری صرف خوشبو ہے

دل میں اترتی ہوئی

روح پر شبیہی ہاتھ رکھتی ہوئی

یہ مگر — ذہن کو صرف ہلکے سے چھو کر گزر جائے گی

آپ اسے رنگ کا پیرہن دیجئے

کوئی آدرش اُدنچا، انوکھا عقیدہ، کوئی گنجلک فلسفہ

سخت ناقابلِ فہم الفاظ میں پیش کرنے کی کوشش کریں

آپ کی سوچ میں کچھ تو گہرائی ہو — !“

آپ سچ کہہ رہے ہیں

مگر — دیکھیے نا — ابھی میرا فن کچی عمروں میں ہے

(آپ اسے خواب ہی دیکھنے دیجئے)

اتنی گمبھیر دانشوری میں نہ اُلجھائیے)

میں نہیں چاہتی — کہ میرا فن

جواں ہونے سے قبل ہی بوڑھا ہو جائے

اور فلسفے کا عصا لے کے چلنے لگے !

او تھیلو

اپنے فون پر اپنا نمبر
بار بار ڈائل کرتی ہوں
سوچ رہی ہوں
کب تک اُس کا ٹیلی فون ایجنج رہے گا
دل کڑھتا ہے
اتنی اتنی دیر تک
وہ کس سے باتیں کرتا ہے !

متاعِ قلب و جگر ہیں ، ہمیں کہیں سے ملیں
مگر وہ زخم جو اُس دستِ شبِ نہیں سے ملیں

نہ شام ہے ، نہ گھنی رات ہے ، نہ پچھلا پہر
عجیب رنگ تری چشمِ سرِ گلیں سے ملیں

میں اس وصال کے لمحے کا نام کیا رکھوں
ترے لباس کی شکنیں تری جبین سے ملیں

تائشیں مرے احباب کی نوازش ہیں
مگر صلے تو مجھے اپنے نکتہ چیں سے ملیں

تمام عمر کی نامعتبر رفاقت سے
کہیں بھلا ہو کہ پل بھر ملیں ، یقیں سے ملیں

یہی رہا ہے مقتدر ، مرے کسانوں کا
کہ چاند بویں اور ان کو گہن زمیں سے ملیں

شکھ کے موسم کا دکھ

آنے والی رتوں کے آنچل میں
کوئی ساعت سعید کیا ہوگی
رات کے وقت رنگ کیا پہنوں
روشنی کی کلید کیا ہوگی
جب کہ بادل کی اوٹ لازم ہو
جانتی ہوں کہ دید کیا ہوگی
زرد موسم کی خشک ٹہنی سے
کونپلوں کی اُمید کیا ہوگی
چاند کے پاس بھی سنانے کو
اب کے کوئی نوید کیا ہوگی
نکل نہ ہوگا تو جشنِ خوشبو کیا
تم نہ ہو گے تو عیب کیا ہوگی

عکس شکستِ خواب بہر سو بکھیرے
چہرے پہ خاک زخم پہ خوشبو بکھیرے

کوئی گزرتی رات کے پچھلے پہر کہے
لمحوں کو قید کیجیے، گیسو بکھیرے

دھیمے سُروں میں کوئی مدھرتیت چھڑے
ٹھہری ہوئی ہواؤں میں جادو بکھیرے

گہری حقیقتیں بھی اُترتی رہیں گی پھر
خوابوں کی چاندنی تو لبِ جو بکھیرے

دامانِ شب کے نام کوئی روشنی تو ہو
تارے نہیں نصیب تو آنسو بکھیرے

دشتِ غزال سے کوئی خوبی تو مانگیے
شہرِ جمال میں دم آ ہو بکھیرے

لیلۃ الصک

عجب پراسرار سی فضا تھی
ہوا میں لوبان و غود و عنبر کی آسمانی مہک رچی تھی
سپید، مخروطی، مومی شمعیں
عجیب ناقابلِ بیاں مذہبی تسقن سے جل رہی تھیں
کہ جیسے آبی قباؤں میں کچھ اداس، معصوم لڑکیاں
دونوں ہاتھ اٹھائے
دعا میں مصروف ہوں
اور ان کی چنبیلی سی انگلیوں کی لو تھر تھرا رہی ہو !
دریچوں میں طاقچوں میں
نئے چراغ یوں جھملا رہے تھے
کہ جیسے نوزائیدہ فرشتے
زمین کو دیکھ کر
تعجب سے اپنی پلکیں جھپک رہے ہوں !

کتاب الہام کی تلاوت

مے ہنس جبریل کے تصور کی جیسے تحسیم کر رہی تھی !
میں ہلکے رنگوں کے اک دوپٹے میں اپنی زیبائشیں چھپائے
ترے بہت ہی قریب
سر کو جھکائے بیٹھی تھی

اور تو اپنے سادہ طبعوس میں مرے پاس تھا
مگر ہم ایک اور دنیا میں کھو چکے تھے
زمین کی خواہشیں دھنک پر ہی رہ گئی تھیں
دجود، تسلی کے پر کی صورت، لطیف ہو کر
ہوئیں پرواز کر رہا تھا !

ہمیں بزرگوں نے یہ بتایا کہ آج کی رات
آسمانوں میں زندگی اور موت کے فیصلے بھی انجام پا رہے ہیں
دعاؤں کی باریابیوں کا یہی سہ ہے !

سو ہم نے اپنے دیے جلا کر
حیات تازہ کی آرزو کی
محبتوں کی ہمیشگی کی دعائیں مانگیں !

میں آج اپنے اکیلے گھر میں

ہوا کے رُخ پر چراغ پاتھوں میں لے کے بیٹھی
 خدا کے اُس فیصلے کا مفہوم سوچتی ہوں
 (کہ جس کی تکمیل میں یہ دیکھا
 بدن تو زندہ ہے میرا اب تک
 مگر مہی رُوح مر چکی ہے،
 میں آج جا کر سمجھ سکی ہوں
 کہ آج سے ایک سال پہلے
 ترا بلایا ہوا دیا جلد کیوں بچھا تھا !

وہ تو خوشبو ہے، ہواؤں میں بکھربانے کا
مسئلہ پھول کا ہے، پھول کدھ جائے گا

ہم تو سمجھے تھے کہ اک زخم ہے بھر جائے گا
کیا خبر تھی کہ رک جاساں میں اتر جائے گا

وہ ہواؤں کی طرح خانہ بجاں پھرتا ہے
ایک جھونکا ہے جو آئے گا، گزر جائے گا

وہ جب آئے گا تو پھر اس کی رفاقت کے لئے
موسم گل مرے آنگن میں ٹھہر جائے گا

آخرش وہ بھی کہیں ریت پہ بیٹھی ہوگی
تیرا یہ پیار بھی دریا ہے، اتر جائے گا

مجھ کو تہذیب کے برزخ کا بنایا وارث
جرم یہ بھی مرے اجداد کے سر جائے گا

سالگرہ

یہی وہ دن تھا

جب آج سے چار سال پہلے

اسی روش پر، بنفشی بیلوں کے نرم سائے میں ہم ملے تھے

وہ لمحہ جب کہ ہمارے جسموں کو اپنے ہونے کا

حیرت آمیز، راحت افزا، نشاطِ اثبات مل سکا تھا

ہماری روحوں نے اپنا اپنا، نیا سنہری جسم لیا تھا

وہ ایک لمحہ

ہماری روحوں کو اپنے دستِ جمال سے چھو رہا ہے اب تک

نظر کو شاداب کر رہا ہے

بدن کو مہتاب کر رہا ہے

ہم اس کے مقروض ہو چکے ہیں !

سو آؤ اب اس عظیم لمحے کے نام کوئی دعا کریں ہم

اٹھائیں ہاتھ

اور محبتوں کی تمام تر شدتوں سے چاہیں

کہ جب بھی چھتیس جون کا آفتاب نکلے

تو ہم اُسے ایک ساتھ دیکھیں !

پانیوں پانیوں جب چاند کا ہالہ اُترا
 نیند کی جھیل پہ اک خواب پرانا اُترا
 آزمائش میں کہاں عشق بھی پورا اُترا
 حسن کے آگے تو تقدیر کا لکھا اُترا
 دُھوپ ڈھلنے لگی دیوار سے سایہ اُترا
 سطح ہموار ہوئی، پیار کا دریا اُترا
 یاد سے نام مٹا، ذہن سے چہرہ اُترا
 چند لمحوں میں نظر سے تری کیا کیا اُترا
 آج کی شب میں پریشاں ہوں تو یوں لگتا ہے
 آج مہتاب کا چہرہ بھی ہے اُترا اُترا
 میری وحشت رم آہو سے کہیں بڑھ کر تھی
 جب مری ذات میں تنہائی کا صحرا اُترا
 اک شب غم کے اندھیرے پہ نہیں ہے موقوف
 تو نے جو زخم لگایا ہے وہ گہرا اُترا

رات کی رانی کی خوشبو سے کوئی یہ کہہ دے

رات کی رانی کی خوشبو سے کوئی یہ کہہ دے —

آج کی شب نہ مرے پاس آئے

آج تسکینِ مشامِ جاں کو

دل کے زخموں کی مہک کافی ہے

یہ مہک، آج سرِ شام ہی جاگ اٹھی ہے

اب یہ بھگی ہوئی بو جھل پکیں

اور نمناک، اداس آنکھیں لیے

رت جگا ایسے منائے گی کہ خود بھی جاگے

اور پل بھر کے لئے، میں بھی نہ سونے پاؤں

دیو مالائی فسانوں کی کسی منتظرِ موسمِ گلِ راجہ ماری کی خزاں بخت،

دکھی روح کی مانند

بھٹکنے کے لئے

کو بہ کو ابرِ پریشاں کی طرح جلے گی

دُور افتادہ سمندر کے کنارے بیٹھی

پہروں اُس سمت تکے گی کہ جہاں سے اکثر
 اُس کے گم گشتہ جزیروں کی ہوا آتی ہے !
 گئے موسم کی شناسا خوشبو
 یوں رگ و پے میں اُترتی ہے
 کہ جیسے کوئی چمکیلا، رو پہلا سیال
 جسم میں ایسے سرایت کر جائے
 جیسے صحراؤں کی شربانوں میں پہلی بارش !
 غیر محسوس سروش نہایت
 ذہن کے ہاتھ میں وہ اسم ہے
 جس کی دستک
 یاد کے بند درپچوں کو بڑی نرمی سے
 ایسے کھولے گی کہ آنگن میرا
 ہر دریچے کی الگ خوشبو سے
 رنگ در رنگ چھلک جائے گا !
 یہ دلاویز خزانے میرے

میرے پیاروں کی عطا بھی ہیں
مرے دل کی کماٹی بھی ہیں
ان کے ہوتے ہوئے اوروں کی ضرورت کیا ہے
رات کی رانی کی خوشبو سے کوئی یہ کہہ دے
آج کی شب نہ مرے پاس آئے !

خوشبو بھی اس کی طرزِ پذیرائی پر گئی
دھیرے سے میرے ہاتھ کو چھو کر گزر گئی

آندھی کی زد میں آئے ہوئے پھول کی طرح
میں ٹکڑے ٹکڑے ہو کے فضا میں بکھر گئی

شانوں نے پھول پہنے تھے کچھ دیر قبل ہی
کیا ہو گیا، قبائے شجر کیوں اُتر گئی

اُن انگلیوں کا لمس تھا اور میری زلف تھی
گمیسو بکھر رہے تھے تو قسمت سنور گئی

اُترے نہ میرے گھر میں وہ مہتابِ ننگ لوگ
میری دعائے نیم شبی بے اثر گئی

دُھوپ کا موسم

میں رنگ میں دیکھتی تھی، خوشبو میں سوچتی تھی !
مجھے کہاں تھا

کہ زندگی اُپلی خوابوں کے چراغے کر
مرے درپچوں میں روشنی کی نوید بن کر اتر رہی ہے
میں کہہ میں چاندنی پہن کر
بنفشی بادل کا ہاتھ تھامے
فضا میں پرواز کر رہی تھی

سماعتوں میں سحاب لہجوں کی بارشیں تھیں
بصارتوں میں گلاب چہروں کی روشنی تھی

ہوا کی ریشم رفاقتیں تھیں
صبا کی شبنم عنائتیں تھیں

حیات خوابوں کا سلسلہ تھی !

کھلیں جو آنکھیں تو سارے منظر دھنک کے اُس پار رہ گئے تھے

نہ رنگ میرے، نہ خواب میرے

ہوئے تو بس کچھ عذاب میرے
 نہ چاند راتیں نہ پھول باتیں
 نہ نیل صبحیں نہ جھیل شامیں
 نہ کوئی آہٹ نہ کوئی دستک
 عروہ مفہوم کھوپکے تھے
 علامتیں بانجھ ہو گئی تھیں
 گلابی خوابوں کے پیرہن راکھ ہو چکے تھے
 حقیقتوں کی برہنہ
 اپنی ساری سفاکیوں کے ہمراہ
 جسم و جاں پر اتر رہی تھی
 وہ مہرباں سایہ دار بادل
 عذاب کی رت میں چھوڑ کر مجھ کو جا چکا تھا
 زمین کی تیز دھوپ آنکھوں میں چبھ رہی تھی !

پورا دکھ اور آدھا چاند :
 دن میں دشت بہل گئی تھی
 کس مقتل سے گزرا ہوگا
 یادوں کی آباد گلی میں
 میری کروٹ پر جاگ اٹھے
 میرے منہ کو کس حیرت سے
 اتنے گھنے بادل کے پیچھے
 آنسو روکے نور نہاٹے
 اتنے روشن چہرے پر بھی
 جب پانی میں چہرہ دیکھا
 بچہ کی شرب اور ایسا چاند
 رات ہوئی اور نکلا چاند
 اتنا سہما سہما چاند
 گھوم رہا ہے تنہا چاند
 نیند کا کتنا چپا چاند
 دیکھ رہا ہے بھولا چاند
 کتنا تنہا ہو گا چاند
 دل دریا، تن صحر! چاند
 سورج کا ہے سایا چاند
 تو نے کس کو سوچا چاند

برگد کی ایک شاخ ہٹا کر جاسے اس کو بھانکا چاند
 بادل کے ریشم جھوٹے میں بھورتے تک سویا چاند
 رات کے شانے پر سر رکھے دیکھ رہا ہے پنا چاند
 سوکھے پتوں کے جھڑٹ پر شبِ نیم تھی یا ننھا چاند
 ہاتھ بلا کر رخصت ہو گا اس کی صورت ہجر کا چاند
 صحرا صحرابھٹک رہا ہے اپنے عشق میں تپا چاند

رات کے شاید ایک بچے ہیں

سوتا ہو گا میرا چاند!

اپنی زمین کے لیے ایک نظم

خواب، آنکھوں کی عبادت ہیں
گئی رات کے سناٹے میں
اپنے ہونے کا یقین بھی ہیں
گل و نغمہ کا اثبات بھی ہیں
خواب کے رنگ دھنک سے بڑھ کر
کبھی پلوں پہ ستارہ، کبھی آنکھوں میں سحاب
کبھی رخسار پہ لالہ، کبھی ہونٹوں پہ گلاب
کبھی زخموں کا، کبھی خندہ گل کا موسم
کبھی تنہائی کا چاند اور کبھی پھلے پہر کی شبنم
خواب، جو تجزیہ ذات ہوئے
ان کو جب فرد کی نیندوں کی نفی کر کے لکھا جائے
تو اک قوم کا ناقابلِ تردید تشخص بن جائیں !

وہ خزاں زاد تھا

اور بنت بہار

اُس کی آنکھوں کے لیے خوابِ حیات

اپنے اس خواب کی تقدیس بچانے کے لیے

وہ اماوس کی گھٹی راتوں میں

رت جگا کرتا رہا

اور ایسے، کہ نیا موسم گل آیا تو سب نے دیکھا

جھللاتے ہوئے اک تارے کی انگلی تھامے

چاند پر چم پہ اتر آیا ہے !

شکر زیوں میں گلاب اُگتے ہیں

شہرِ آذر میں ازاں گوبجی ہے

خوشبو آزاد ہے

جنگل کی ہوا بن کے سفر کرتی ہے

نئی مٹی کا، نئی خواب زمینوں کا سفر

یہ سفر — رقصِ زمیں، رقصِ ہوا، رقصِ بخت ہے

جواب لمحہ موجود تک آپہنچا ہے !

دل و نگاہ پہ کس طور کے عذاب اُترے
وہ ماہتاب ہی اُترا، نہ اُس کے خواب اُترے

کہاں وہ رُت کہ جبینوں پہ آفتاب اُترے
زمانہ بیت گیا ان کی آب و تاب اُترے

میں اُس سے کھل کے ملوں سوچ کا حجاب اُترے
وہ چاہتا ہے مری رُوح کا نقاب اُترے

اُداس شب میں، کڑی دوپہر کے لمحوں میں
کوئی چراغ، کوئی صورتِ گلاب اُترے

کبھی کبھی ترے لہجے کی شبیہی ٹھنڈک
سماعتوں کے درپچوں پہ خواب خواب اُترے

فصیلِ شہرِ تمنا کی زرد بیلوں پر
ترا جمال کبھی صورتِ سحاب اُترے

تری ہنسی میں نئے موسموں کی خوشبو تھی
نوید ہو کہ بدن سے پُرا نے خواب اُترے

سپردگی کا مجتم سوال بن کے کھلوں
مثالِ قطرہِ شبِ نیم ترا جواب اُترے

تری طرح، مری آنکھیں بھی معتبر نہ رہیں
سفر سے قبل ہی رستوں میں وہ سراب اُترے

وحی

عجیب موسم تھا وہ بھی، جبکہ
عبادتیں کو رچشم تھیں
اور عقیدتیں اپنی ساری بنیائی کھوپکی تھیں
خود اپنے ہاتھوں سے ترشے پتھر کو دیوتا کہہ کے
خیر و برکت کی نعمتیں لوگ مانگتے تھے !
مگر وہ اک شخص
جو ابھی اپنے آپ پر بھی نہ منکشف تھا
عجیب الجھن میں مبتلا تھا
یہ وہ نہیں ہیں، وہ کون ہو گا کا کرب بے نام چکھ رہا تھا !
سو اپنے ان نارسا دکھوں کی صلیب اٹھائے
غموں کی نایافت شہریت کو تلاش کرتے
وہ شہر آذر سے دُور
اپنے تمام لمحے
حرا کے غاروں کے خواب آسا سکوت کو سونپنے لگا تھا
یہ سوچ کا اعتکاف بھی تھا

اور ایک اُن دیکھی رُوحِ کُل کے وجود کا اعتراف بھی تھا !
 وہ رات بھی ارتکاز کی ایک رات تھی
 جبکہ لمحہ بھر کو
 فضا پہ سناٹا چھا گیا
 اور ہواؤں کی سانس رُک گئی تھی
 ستارہ شب کے دل کی دھڑکن ٹھہر گئی تھی
 گریزِ پاساعتیں تحیر زدہ تھیں
 جیسے وجود کی نفسِ تھم گئی ہو !
 یکایک اک روشنی جمال و جلال کے سارے رنگ لے کر
 فضا میں گونجی
 "پڑھو !"

"میں پڑھ نہیں سکوں گا !"

"پڑھو !"

"میں پڑھ نہیں سکوں گا !"

"پڑھو !"

"(مگر، میں کیا پڑھوں ؟)"

پڑھو ! تم اپنے (عظیم) پروردگار کا نام لے کے

جو سب کو خلق کرتا ہے
 جس نے انسان کو بنایا ہے منجھ خون سے
 پڑھو (کہ) تمہارا پروردگار بے حد کریم ہے
 (اور) جس نے تم کو قلم سے تعلیم دی
 اسی نے بتائیں انسان کو وہ باتیں
 کہ جن کو وہ جانتا نہیں تھا.....

فضائے بے نطق جیسے اقواء کا درد کرنے لگی تھی
 وہ سارے لفظ جو
 تیرگی کے سیلاب میں کہیں بہہ چکے تھے
 پھر روشنی کی لہروں میں
 واپسی کے سفر کا آغاز کر رہے تھے
 دریچے بے خیال میں
 آگہی کے سورج اُتر رہے تھے !
 اس ایک پل میں
 وہ میرا اُمّی
 مدینۃ العلم بن چکا تھا !

یارب! مرے سکوت کو نغمہ سرائی دے
زخمِ ہنر کو حوصلہ لب کشائی دے

لہجے کو جوئے آب کی وہ نے نوائی دے
دنیا کو حرف حرف کا بہنا سنائی دے

رگ رگ میں اُس کا لمس اُترتا دکھائی دے
جو کیفیت بھی جسم کو دے، انتہائی دے

شہرِ سخن سے رُوح کو وہ آشنائی دے
آنکھیں بھی بند رکھوں تو رستہ سجائی دے

تخیل ماہتاب ہو، اظہارِ آئینہ
آنکھوں کو لفظ لفظ کا چہرہ دکھائی دے

دل کو لہو کروں تو کوئی نقش بن سکے
تو مجھ کو کربِ ذات کی سچی کمائی دے

دُکھ کے سفر میں منزلِ نایافت کچھ نہ ہو
زخمِ جگر سے زخمِ ہنرتک رسائی دے

میں عشقِ کائنات میں زنجیر ہو سکوں
مجھ کو حصارِ ذات کے شر سے رہائی دے

پہروں کی تشنگی پہ بھی ثابت قدم رہوں
دشتِ بلا میں، رُوح مجھے کربلائی دے

دھنک دھنک مری پوروں کے خواب کر دے گا
وہ لمس میرے بدن کو گلاب کر دے گا

قبائے جسم کے ہر تار سے گزرتا ہوا
کرن کا پیار مجھے آفتاب کر دے گا

جنوں پسند ہے دل اور تجھ تک آنے میں
بدن کو تاؤ، لہو کو چناب کر دے گا

میں سچ کہوں گی، مگر پھر بھی ہار جاؤں گی
وہ جھوٹ بولے گا، اور لا جواب کر دے گا

انا پرست ہے اتنا کہ بات سے پہلے
وہ اٹھ کے بند مری ہر کتاب کر دے گا

سکوتِ شہرِ سخن میں وہ پھول سا لہجہ
سماعتوں کی فضا خواب خواب کر دے گا

اسی طرح سے اگر چاہتا رہا پیہم
سخن دری میں مجھے انتخاب کر دے گا

مری طرح سے کوئی ہے جو زندگی اپنی
تمہاری یاد کے نام انتخاب کر دے گا:

گئے موسم میں جو کھلتے تھے گلابوں کی طرح
دل پہ اُتریں گے وہی خواب عذابوں کی طرح

راکھ کے ڈھیر پہ اب رات بسر کرنی ہے
جل چکے ہیں مرے خیمے، مرے خوابوں کی طرح

ساعتِ دید کے عارض ہیں گلابی اب تک
اولیں لمحوں کے گلنار حجابوں کی طرح

وہ سمندر ہے تو پھر رُوح کو شاداب کرے
تشنگی کیوں مجھے دیتا ہے سرازروں کی طرح

غیر ممکن ہے ترے گھر کے گلابوں کا شمار
میرے بستے ہوئے زخموں کے حسابوں کی طرح

یاد تو ہوں گی وہ باتیں تجھے اب بھی لیکن
شیلف میں رکھی ہوئی بند کتابوں کی طرح

کون جانے کہ نئے سال میں تو کس کو پڑھے
تیرا معیار بدلتا ہے نصابوں کی طرح

شوخی ہو جاتی ہے اب بھی تری آنکھوں کی چمک
گا ہے گا ہے ترے دلچسپ جوابوں کی طرح

بھر کی شب مری تنہائی پہ دستک دے گی
تیری خوشبو مے کھوٹے ہوئے خوابوں کی طرح

کمال ضبط کو خود بھی تو آڑاؤں گی
میں اپنے ہاتھ سے اس کی دہن بجاؤں گی

پسرد کر کے اُسے چاندنی کے ہاتھوں میں
میں اپنے گھر کے اندھیروں کو لوٹ آؤں گی

بدن کے کرب کو وہ بھی سمجھ نہ پائے گا
میں دل میں روؤں گی آنکھوں میں مسکراؤں گی

وہ کیا گیا کہ رفاقت کے سارے لطف گئے
میں کس سے رُوٹھ سکوں گی کسے مناؤں گی

اب اُس کا فن تو کسی اور سے ہوا غسوب
میں کس کی نظم اکیلے میں گنگناؤں گی

وہ ایک رشتہ بے نام بھی نہیں لیکن
میں اب بھی اُس کے اشاروں پر جھبکاؤں گی

بچھا دیا تھا گلابوں کے ساتھ اپنا وجود
وہ سو کے اٹھے تو خوابوں کی راکھ اٹھاؤں گی

سماعتوں میں گھنے جنگلوں کی نسیمیں ہیں
میں اب کبھی تری آواز سن نہ پاؤں گی

جواز ڈھونڈ رہا تھا نئی محبت کا
وہ کہہ رہا تھا کہ میں اُس کو بھول جاؤں گی

عمیادت

پت جھڑکے موسم میں تجھ کو
کون سے پھول کا تحفہ بھیجوں
میرا آنگن خالی ہے
لیکن میری آنکھوں میں
نیک دعاؤں کی شبیہ ہے
شبنم کا ہر تارہ
تیرا آئینہ تمام کے کہتا ہے
خوشبو، گیت، ہوا، پانی اور رنگ کو چاہنے والی لڑکی !
جلدی سے اچھی ہو جا
صبح بہار کی آنکھیں کب سے
تیری نرم ہنسی کا رستہ دیکھ رہی ہیں !

ایک دوست کے نام

لڑکی !

یہ لمحے بادل ہیں

گزر گئے تو ہاتھ کبھی نہیں آئیں گے

ان کے لمس کو پیتی جا

قطرہ قطرہ بھگیتی جا

بھگیتی جا تو جب تک ان میں نم ہے

اور تیرے اندر کی مٹی پیاسی ہے

مجھ سے پوچھ

کہ بارش کو واپس آنے کا رستہ کبھی نہ یاد ہوا

بال سکھانے کے موسم ان پڑھ ہوتے ہیں !

آئینہ

لڑکی سر کو جھکائے بیٹھی
کافی کے پیالے میں چمچہ ہلا رہی ہے
لڑکا، حیرت اور محبت کی شدت سے پاگل
لابی پلکوں کے لرزیدہ سیالوں کو
اپنی آنکھ سے چوم رہا ہے
دونوں میری نظر بچا کر
اک دُوبے کو دیکھتے ہیں ہنس دیتے ہیں !

میں دونوں سے دُور
دریچے کے نزدیک
اپنی ہتھیلی پر اپنا چہرہ رکھتے
کھڑکی سے باہر کا منظر دیکھ رہی ہوں
سوچ رہی ہوں
گئے دنوں میں ہم بھی یوں ہی ہنستے تھے !

کچے زخموں سے بدن بچنے لگے راتوں کے
سبز تحفے مجھے آنے لگے برساتوں کے

سب رنگ دھنک کے مجھے چھونے آئے
عکس لہراتے ہیں آنکھوں میں مری ساتوں کے

بارشیں آئیں اور آنے لگے خوش رنگ عذاب
جیسے صندوقچے کھلنے لگے سوغاتوں کے

چھو کے گزری تھی ذرا جسم کو بارش کی ہوا
آنچ دینے لگے ملبوس جوان راتوں کے

پہروں باتیں وہ ہری بیلوں کے سلئے سلئے
واقعے خواب ہوئے ایسی ملاقاتوں کے

قریہ جاں میں کہاں اب وہ سخن کے موسم
سوچ چمکاتی رہے رنگ گئی باتوں کے

کن لکیروں کی نظر سے ترا رستہ دیکھوں
نقش معدوم ہوئے جاتے ہیں ان ہاتھوں کے

تو مسیحا ہے بدن تک ہے تری چارہ گری
تیرے امکاں میں کہاں زخم کڑی باتوں کے

قافلے نکھت و انوار کے بے سمت ہوئے
جب سے دولہا نہیں ہونے لگے باراتوں کے

پھر رہے ہیں مرے اطراف میں بے چہرہ وجود
ان کا کیا نام ہے، یہ لوگ ہیں کن ذاتوں کے

آسمانوں میں وہ مصروف بہت ہے۔ یا پھر
بانجھ ہونے لگے الفاظ مناجاتوں کے

نم ہیں پلکیں تری اے موجِ ہوا، رات کے ساتھ
کیا تجھے بھی کوئی یاد آتا ہے برسات کے ساتھ

روٹھنے اور منانے کی حدیں ملنے لگیں
چشم پوشی کے سلیقے تھے شکایات کے ساتھ

تجھ کو کھو کر بھی رہوں، خلوتِ جاں میں تیری
حیاتِ پائی ہے محبت نے عجب مات کے ساتھ

نیند لاتا ہوا، پھر آنکھ کو دکھ دیتا ہوا
تجربے دونوں ہیں وابستہ ترے ہات کے ساتھ

کبھی تنہائی سے محروم نہ رکھا مجھ کو
دوست ہمدرد ہے کتنے مری ذات کے ساتھ

موسم کا عذاب چل رہا ہے بارش میں گلاب چل رہا ہے
 پھر دیدہ و دل کی خیر یارب! پھر ذہن میں خواب چل رہا ہے
 صحرا کے سفر میں کب ہوں تنہا ہمراہ سراب چل رہا ہے
 آندھی میں دعا کو بھی نہ اٹھا یوں دستِ گلاب شل رہا ہے
 کب شہرِ جمال میں ہمیشہ وحشت کا عتاب چل رہا ہے
 زخموں پہ چھڑک رہا ہے خوشبو آنکھوں پہ گلاب مل رہا ہے
 ملتھے پہ ہوانے ہاتھ رکھے جسموں کو سحاب جھل رہا ہے
 موجوں نے وہ دکھ دیے بدن کو اب لمسِ حباب کھل رہا ہے

قرطاسِ بدن پہ سلوٹیں ہیں
 ملبوسِ کتابِ گُل رہا ہے!

تمہارا رویہ

تمہارا رویہ

مرے ساتھ ایسا رہا ہے

کہ جو

ایک کہنہ سیاسی مذہب کا

کس صحافی کے ہمراہ ہوتا ہے —

ہر حرف اپنے عواقب سے ہشیار

ہر لفظ تولا ہوا

(مسلہ فقرے بازی میں اُلجھا ہوا)

کوئی بات ایسی نہ ہو پائے جو بعد میں

اس کے حق میں

خود اس کی زباں سے چلایا ہوا تیر بن جائے

(اور وہ پشیمان ہو)

خود سے ملنے کی فرصت کسے تھی

اپنی پندار کی کرچیاں

چُن سکوں گی

شکستہ اڑانوں کے ٹوٹے ہوئے پریمیٹوں کی

تجھ کو بدن کی اجازت سے رخصت کروں گی

کبھی اپنے بارے میں اتنی خبر ہی نہ رکھی تھی

ورنہ پھڑکنے کی یہ رسم کب کی ادا ہو چکی ہوتی

مرا حوصلہ

اپنے دل پر بہت قبل ہی منکشف ہو گیا ہوتا

لیکن۔۔ یہاں

خود سے ملنے کی فرصت کسے تھی !

جب ہوا تک یہ کہے 'نہند کو رخصت جانو
 ایسے موسم میں جو خواب آئیں غنیمت جانو
 جب تک اُس سادہ قبا کو نہیں چھوئے پاتی
 موجب رنگ کا پندار سلامت جانو
 جس گھر دندے میں ہوا آتے ہوئے کترائے
 دھوپ آجائے تو یہ اُس کی مرگت جانو
 دشتِ غربت میں جہاں کوئی شناسا بھی نہیں
 ابرڑک جلے ذرا دیر تو رحمت جانو
 منہ پہ چھڑکاؤ ہو اندر سے جڑیں کاٹی جائیں
 اُس پہ اصرار اسے عین محبت جانو
 ورنہ یوں طنز کا لہجہ بھی کسے ملتا ہے
 اُن کا یہ طرز سخن خاص عنایت جانو!

کن رس

یہ بھلی بھلی آنکھیں
یہ رُکا رُکا لب
لب پہ بار بار آکے
ٹوٹتا ہوا فترہ
گرد میں انی پلکیں
وُصوپ سے تپا پہرہ
نہ جھکائے آیا ہے
ایک عمر کا بھولا
دل ہزار کہتا ہے
باتھ تھام لوں اس کا

چُوم لوں یہ پیشانی
لوٹتے نہ دوں تنہا
کوئی دل سے کہتا ہے
سارے حرف جھوٹے ہیں
اعتبار مست کرنا!
اعتبار مست کرنا!

کیسی بے چہرہ رتیں آئیں وطن میں اب کے
پھول آنگن میں کھلے ہیں نہ چمن میں اب کے

برف کے ہاتھ ہی ہاتھ آئیں گے اے موج ہوا
جذبتیں مجھ میں نہ خوشبو کے بدن میں اب کے

دھوپ کے ہاتھ میں جس طرح کھلے خنجر ہوں
کھر درے لہجوں کی نوکیں ہیں کرن میں اب کے

دل اُسے چاہے جسے عقل نہیں چاہتی ہے
خانہ جنگی ہے عجب ذہن و بدن میں اب کے

جی یہ چاہے کوئی پھر توڑ کے رکھ دے مجھ کو
لذتیں ایسی کہاں ہوں گی تھکن میں اب کے

بے نسب ورثے کا بوجھ

گہرے پانی کی چادر پہ بیٹی ہوئی جل پری
اپنے آئینہ تن کی عریانیوں کے تکلم سے نا آشنا
موجہ زلف آب رواں سے لپٹ کر
ہواؤں کی سرگوشیاں سنتے رہنے میں مشغول تھی !

ناگہاں

نیلگوں آسمانوں میں اڑتے ہوئے دیوتائے

زمین پر جو دیکھا

تو پرواز ہی بھول بیٹھا

نظر جیسے شل ہو گئی

اڑنا چاہا — مگر

خواہش بے اماں نے بدن میں قیامت مچا دی

مگر دسل کیسے ہو ممکن

لے ماخوذ از : W. B. YEATS — LYDA & THE SWAN

کہ وہ دیوتا — آسمانوں کا بیٹا ہوا !

جل پری کا تعلق زمیں سے

سو خواہش کے عفریت نے

آسمان اور زمیں کے کہیں درمیاں سرزمینوں کی

مخلوق کا روپ دھارا

بہت کھولتی خواہشوں کے تلاطم سے سرشار نیچے اترنے لگا !

جل پری —

اس قدر دودھیا خوشنما ہنس کو

اپنی جانب پکتے ہوئے دیکھ کر مسکرائی

مگر اس کی یہ مسکراہٹ مہنسی بننے سے قبل ہی چیخ میں ڈھل گئی

اُس کا انکار بے سود

وحشت ، سراسیمگی ، اجنبی پھڑپھڑاہٹ میں گم ہو گئی

آہ وزاری کے باوصف

مضبوط پر اُس کا سارا بدن ڈھک چکے تھے !

اُجلی گردن میں وحشت زدہ چوہنج اُتری چلی جا رہی تھی !

اُس کے آنسو

سمندر میں شبنم کی مانند حل ہو گئے !
سسکیاں

تند موجوں کی آواز میں بے صدا ہو گئیں !
ہنس اپنے لہو کی دہکتی ہوئی دشتیں
نیم بے ہوش خوشبو کے رس سے بھاتا رہا
اور پھر اپنے پیاسے بدن کے مساموں پہ
بھگی ہوئی لذتوں کی تھکن اوڑھ کر اڑ گیا !

جل پری
گہرے نیلے سمندر کی بیٹی
اپنی مفتوح و نامنظر کوکھ میں
آسماں اور زمیں کے کہیں درمیاں رہنے والوں کا
بے شجرہ و بے نسب ورثے کا بوجھ تھامے ہوئے
آج تک رو رہی ہے !

کیا کیا نہ خواب ہجر کے موسم میں کھو گئے
ہم جاگتے رہے تھے مگر بخت سو گئے

اُس نے پیام بھیجے تو رستے میں رہ گئے
ہم نے جو خط لکھے وہ ہوا بُرد ہو گئے

میں شہرِ گل میں زخم کا چہرہ کسے دکھاؤں
شبِ نیم بدست لوگ تو کانٹے چھو گئے

آنچل میں پھول لے کے کہاں جا رہی ہوں میں
جو آنے والے لوگ تھے وہ لوگ تو گئے

کیا جانے، اُفق کے ادھر کیا طلسم ہے
لوٹے نہیں زمین پر، اک بار جو گئے

جیسے بدن سے قوسِ قمرِ پھوٹنے لگی
بارش کے ہاتھ پھول کے سب زخم دھو گئے

آنکھوں میں دھیرے دھیرے اتر کے پرانے غم
پلکوں میں ننھے ننھے ستارے پرو گئے

وہ بچپن کی نیند تو اب خواب ہو گئی
کیا عمر تھی کہ رات ہوئی اور سو گئے!

کیا دکھ تھے کون جان سکے گا، نگارِ شب!
جو میرے اور تیرے دوپٹے بھگو گئے!

دیسے تو کچ ادا ئی کا دکھ کب نہیں رہا آج اُس کی بے رنجی نے مگر دل دکھا دیا
 موسم مزاج تھا نہ زمانہ سرشت تھا میں اب بھی سوچتی ہوں وہ کیسے بدل گیا
 دکھ سب کے مشترک تھے مگر حوصلے جدا کوئی بکھر گیا تو کوئی مُکرا دیا
 بھوڑے تھے سارے پھول جو بیڑوں پہ آئے تھے کوئی شکوفہ بھی تو ثمر در نہیں ہوا
 وہ چوٹ کیا ہوئی کہ جو آنسو نہ بن سکی وہ درد کیا ہوا کہ جو مصرعہ نہ بن سکا
 ایسے بھی زخم تھے کہ چھپاتے پھرے میں ہم در پیش تھا کسی کے کرم کا معاملہ
 آلودہ سخن بھی نہ ہونے دیا اُسے ایسا بھی دکھ ملا جو کسی سے نہیں کہا
 تیرا خیال کر کے میں خاموش ہو گئی در نہ زبانِ خلق سے کیا کیا نہیں سنا
 میں جانتی ہوں میری بھلائی اسی میں تھی لیکن یہ فیصلہ بھی کچھ اچھا نہیں ہوا

میں برگ برگ اُس کو موبخشتی رہی

وہ شاخ شاخ میری جڑیں کاٹتا رہا!

ڈسنے لگے ہیں خواب مگر کس سے بولیے
 میں جانتی تھی 'پال رہی ہوں سنبولیے!
 بس یہ ہوا کہ اُس نے تکلف سے بات کی
 اور ہم نے روتے روتے دوپٹے بھگولیے
 پلکوں پر کچی نیندوں کا رس پھیلتا ہو جب
 ایسے میں آنکھ دھوپ کے رخ کیسے کھولیے
 تیری برہمنہ پائی کے دکھ بانٹتے ہوئے
 ہم نے خود اپنے پاؤں میں کانٹے چھبولیے
 میں تیرا نام لے کے تذبذب میں پڑ گئی
 سب لوگ اپنے اپنے عزیزوں کو رو لیے!
 "خوشبو کہیں نہ جاؤں" پر اصرار ہے بہت
 اور یہ بھی آرزو کہ ذرا زلف کھولیے
 تصویر جب نئی ہے، نیا کینوس بھی ہے
 پھر طشتری میں رنگ پُرلنے نہ کھولیے

بائیسویں صلیب

صبح کے وقت 'اذاں' سے پہلے
اب سے بائیس برس قبل ادھر
عمر میں پہلی دفعہ روٹی تھی میں
کرب میں ڈوبی ہوئی چیخ کو سن کر مری ماں ہنس دی تھی
مری آواز نے اُس کو شاید
اُس کے ہونے کا یقین بخشا تھا
دُکھ کے اک لمبے سفر اور اذیت کی کئی راتیں بسر کرنے پر
اُس نے تخلیق کیا تھا مجھ کو
میری تخلیق کے بعد اُس نے نئی زندگی پائی تھی جسے
آنسوؤں نے مرے ہتسمہ دیا !

ہر نئے سال کے چوبیس نومبر کی سحر
دُکھ کا اک رنگ نیلے کے مرے گھر اُتری
اور میں ہر رنگ کے شایان سواکت کے لیے

نذر کرتی رہی

کیا کیا تھے !

کبھی آنگن کی ہری بیلوں کی ٹھنڈی چھایا
کبھی دیوار پہ اُگتے ہوئے پھولوں کا بنفشی سایہ
کبھی آنکھوں کا کوئی طفلکِ معصوم
کبھی خوابوں کا کوئی شہزادہ کہ تھا قاف کا رہنے والا
کبھی نیندوں کے مسلسل کئی موسم
تو کبھی

جاگتے رہنے کی بے انت رتیں !
(رس میں بھیگی ہوئی برسات کی کاجل راتیں
چاندنی پی کے مچلتی ہوئی پاگل راتیں !)

وقت نے مجھ سے کئی دان لیے
اس کی بانہیں مری مضبوط پناہیں لے لیں
مجھ تک آتی ہوئی اس سوچ کی راہیں لے لیں
حد تو یہ ہے کہ وہ بے فیض نگاہیں لے لیں
رنگ تو رنگ تھے، خوشبوئے حنا تک لے لی
سایہ ابر کا کیا ذکر، ردا تک لے لی

خوشبو

کانپتے ہونٹوں سے موہوم دعا تک لے لی
 ہر نئے سال کی اک تازہ صلیب
 میرے بے رنگ درپچوں میں گڑی
 قرضِ زیبائی طلب کرتی رہی
 اور میں تقدیر کی مشاطہٴ محبوبہ کی مانند ادھر
 اپنے خوابوں سے لہو لے کر
 دستِ قاتل کی حنا بندی میں مصروف رہی —
 اور یہاں تک — کہ صلیبیں مری قامت سے بڑی ہونے لگیں !

ہاں کبھی نرم ہوانے بھی درپچوں پہ مرے، دستک دی
 اور خوشبو نے مرے کان میں سرگوشی کی
 رنگ نے کھیل رچانے کو کہا بھی، لیکن
 میرے اندر کی یہ تنہا لڑکی
 رنگ و خوشبو کی سکھی بن نہ سکی
 ہر نئی سالگرہ کی شمعیں
 میرے ہونٹوں کی بجائے
 شام کی سرد ہوانے گل کیں

اور میں جاتی ہوئی رُست کے شجر کی مانند
 تن تنہا دتہی دست کھڑی
 اپنے دیران کو اڑوں سے ٹکائے سر کو
 خود کو تقسیم کے نادیدہ عمل میں سے گزرتے ہوئے بس دیکھا کی !

آج اکیس صلیبوں کو لہو دے کے خیال آتا ہے
 اپنے بائیسویں مہان کی کس طرح پذیرائی کروں
 آج تو آنکھ میں آنسو بھی نہیں !
 ماں کی خاموش زنگاہیں
 مرے اندر کے شجر میں کسی کو نہل کی مہک ڈھونڈتی ہیں
 اپنے ہونے سے مرے ہونے کی مربوط حقیقت کا سفر بیا آتی ہیں
 خالی سپی سے گہر مانگتی ہیں !
 میں تو موتی کے لئے گہرے سمندر میں اترنے کو بھی راضی ہوں ۔ مگر
 ایسی برسات کہاں سے لاؤں
 جو میری روح کو بپتسمہ دے !

یاد کیا آئی کہ روشن ہو گئے آنسو کے گھر
 جنگلوں میں شام اتری جل اُٹھے جگنو کے گھر
 رات کی رانی کا آپنل تمام کر چلتی ہوں میں
 آج کی شب زندگی مہاں ہوئی خوشبو کے گھر
 رات میں بھیکے ہوئے جنگل کا منظر دیکھنے
 شب گزیدہ لوگ کیسے جائیں گے جگنو کے گھر
 کیا عجب جو سر کٹے لوگوں کی پرچھائیں ملیں
 شہر میں کھلنے لگے ہیں جابجا جادو کے گھر
 تجھ میں خواہش تھی کہ گہری رات کا تار بنے
 آ کہ اب پہلے سی بھی تار یک ہیں گیسو کے گھر
 پہلے یہ منظر پڑھا تھا صرف اب دیکھا بھی ہے
 بالنسری بجتی رہی جلتے رہے نیرو کے گھر!

درد پھر جاگا ، پرانا زخم پھر تازہ ہوا
فصلِ گلِ کتنے قریب آئی ہے اندازہ ہوا

صبح یوں نکلی ، سنور کے جس طرح کوئی دہن
شبِ نیم آویزہ ہوئی ، رنگِ شفق غارہ ہوا

ہاتھ میسے بھول بیٹھے دستکیں دینے کا فن
بندِ مجھ پر جب سے اُس کے گھ کا دروازہ ہوا

ریل کی سیٹی میں کیسے ، بھر کی تمہید تھی
اُس کو رخصت کر کے گھر لوٹے تو اندازہ ہوا

امر

ہم ہیں بھی نہیں وہ روشنی اب
 اور تم بھی تمام جل بجھے ہو
 دونوں سے پچھڑ گئی ہیں کرنیں
 ویران ہیں شہرِ دل کی راتیں
 اب خواب ہیں چاندنی کی باتیں
 جنگل میں ٹھہر گئی ہیں شاہیں !

لیکن

یہ جو دفعتاً اُدھر سے
 گلِ مہر کی شاخ کو ہٹا کر
 ابھرا ہے اُفق پہ چاند میرا
 اُس چاند کا حُسن تو وہی ہے !

یاد کیا آئیں گے وہ لوگ جو آئے نہ گئے
 کیا پذیرائی ہو ان کی جو بلائے نہ گئے
 اب وہ نیندوں کا اجر نانا تو نہیں دیکھیں گے
 وہی اچھے تھے جنہیں خواب دکھائے نہ گئے
 رات بھر میں نے کھلی آنکھوں سے سنا دیکھا
 رنگ وہ پھیلے کہ نیندوں سے چرائے نہ گئے
 بارشیں رقص میں تھیں اور زمیں ساکت تھی
 عام تھا فیض مگر رنگ کماٹے نہ گئے
 پر سمیٹے ہوئے شاخوں میں پرندے آ کر
 ایسے سوئے کہ ہوا سے بھی جگائے نہ گئے
 تیز بارش ہو گھنا پیڑ ہو، اک لڑکی ہو
 ایسے منظر کبھی شہروں میں تو پائے نہ گئے
 روشنی آنکھ نے پی اور سرِ مرگان خیال
 چاند وہ چمکے کہ سوچ سے بدلے نہ گئے!

گلاب ہاتھ میں ہو، آنکھ میں ستارہ ہو
 کوئی وجود محبت کا استعارہ ہو
 میں گہرے پانی کی اس رُف کے ساتھ بہتی رہوں
 جزیرہ ہو کہ مقابل کوئی کنارہ ہو
 کبھی کبھار اُسے دیکھ لیں، کہیں مل لیں
 یہ کب کہا تھا کہ وہ خوش بدن ہمارا ہو
 قصور ہو تو ہمارے حساب میں لکھ جائے
 محبتوں میں جو احسان ہو، تمہارا ہو
 یہ اتنی رات گئے کون دستکیں دے گا
 کہیں ہوا کا ہی اُس نے نہ روپ دھارا ہو
 اُفق تو کیا ہے در کہکشاں بھی چھو آئیں
 مسافروں کو اگر چاند کا اشارا ہو
 میں اپنے جھٹے کے سیکھ جس کے نام کر ڈالوں
 کوئی تو ہو جو مجھے اس طرح کا پیارا ہو
 اگر وجود میں آہنگ ہے تو وصل بھی ہے
 میں چاہے نظم کا ٹکڑا، وہ نثر پارہ ہو !

نیم خوابی کا فسوں ٹوٹ رہا ہو جیسے
آنکھ کا نیند سے دل چھوٹ رہا ہو جیسے

رنگ پھیلا تھا لہو میں نہ ستارہ چمکا
اب کے ہر لمس ترا جھوٹ رہا ہو جیسے

پھر شفق رنگ ہوئی کوچہ جاناں کی زمیں
ابلہ پاؤں کا پھر پھوٹ رہا ہو جیسے

روشنی پائی نہیں رات بھی باقی ہے ابھی
چاند سے ربط مگر ٹوٹ رہا ہو جیسے

سرخ بیلے تو ستونوں پہ چڑھی ہیں لیکن
کوئی آنگن کا سکون ٹوٹ رہا ہو جیسے

کرنوں کے قدم

خوش پوش مسافروں کے آگے
نتھنا سادہ کم لباس بچہ
کس شان انا سے چل رہا تھا
سورج کی تمازتوں کے باوصف
سائے کی تلاش تھی۔ نہ اُس کو
درکار تھیں نصرتی پناہیں
جیبوں پہ نگاہ تھی نہ زرخ پر
سکون سے وہ بے نیاز آنکھیں
کچھ اور ہی ڈھونڈنے چلی تھیں
اُس کو تو مسافروں سے بڑھ کر
سایوں سے لگاؤ ہو گیا تھا
اپنے نئے کھیل میں مگن وہ
لوگوں کے بہت قریب جا کر
میلی بے رنگ انگلیوں سے
سایوں کو مزے سے گن رہا تھا

دلدل سے اُگا ہوا وہ بچہ
 خوشبو کا حساب کر رہا تھا
 کہڑے میں پلا ہوا وہ کیڑا
 کرنوں کا شمار کر رہا تھا
 کس نے اُسے گنتیاں سکھائیں
 جس نے کبھی زندگی میں اپنی
 اسکول کی شکل تک نہ دیکھی
 استاد کا نام تک نہ جانا

سچ یہ ہے کہ سورجوں کو چاہے
 بادل کا کفن بھی دے کے رکھیں
 کب روشنیاں ہونی ہیں زنجیر!
 تنویر کا ہاتھ کس نے تھاما!
 کرنوں کے قدم کہاں رُکے ہیں!

ہوا کی دھن پر بن کی ڈالی ڈالی گائے
کوئل کو کے، جنگل کی ہر مالی گائے

رت وہ ہے جب کوئل کی خوشبو سرائے
پُر واکے ہمراہ عمر یا بالی گائے

مورنی بن کر پروانگ میں جب بھی ناچوں
پُر واکے بھی بن میں ہو کر متوالی گائے

رات گئے میں بندیا کھوجنے جب بھی نکلوں
کنگن کھنکے اور کانوں کی بالی گائے

رنگ منایا جائے، خوشبو کھیلی جائے
پھول ہنسیں پتے ناچیں اور مالی گائے

میرے بدن کا رداں رداں اس میں بھیگے
رات نٹے میں اور ہوا بھوپالی گائے

بچے ہوئے ہیں پلکوں پر خوش رنگ دیے سے
آنکھ ستاروں کی چھاؤں دیوالی گائے

ہوا کے سنگ چلے رہ رہ کے لے بسی کی
جیسے دریا پار کوئی بھٹیالی گائے

ساجن کا اصرار کہ ہم تو گیت سنیں گے
گوری چپ ہے لیکن مکھ کی لالی گائے

منہ سے نہ بولے 'نین مگر مسکاتے جائیں
اجلی دھوپ نہ بولے 'رینا کالی گائے

دھانی بانگیں جب بھی سہاگن کو پہنائے
شوخی سروں میں کیا کیا چوڑی والی گائے

محنت کی سندر تا کھیتوں میں پھیلی ہے
زرم ہوا کی دھن پر دھان کی بالی گائے

مورنی

بارش نے
جب سے مجھ کو پازیب پہنائی ہے
میں رقص میں ہوں
اور اتنی خوش ہوں
اپنے پاؤں کی بد رنگی کو
دیکھ دیکھ کے بھول رہی ہوں
پر پھیلائے
بھیکے ہوئے جنگل میں مسلسل ناچ رہی ہوں !

نظر کی تیزی میں ہلکی منہسی کی آمیزش
 ذرا سی دھوپ میں کچھ چاندنی کی آمیزش
 یہی تو وجہ شکستِ وفا ہوئی میری
 خلوصِ عشق میں سادہ ۰ لی کی آمیزش
 مرے لیے ترے الطاف کی وہ اُجلی رُت
 عذابِ مرگ میں تھی زندگی کی آمیزش
 وہ چاند بن کے مرے جسم میں گپھلتا رہا
 لہو میں ہوتی گئی روشنی کی آمیزش
 یہ کون بن میں بھٹکتا تھا جس کے نام پر ہے
 ہوائے دشت میں آشفستگی کی آمیزش
 زمیں کے چہرے پہ بارش کے پہلے پیار کے بعد
 خوشی کے ساتھ تھی حیرانگی کی آمیزش
 سمندر کی طرح مری آنکھ ساکت ہے
 مگر سکوت میں کس بے گلی کی آمیزش

موسم

چڑیا پوری بھیگ چکی ہے
اور درخت بھی پتہ پتہ ٹپک رہا ہے
گھونسل اکب کا بکھر چکا ہے
چڑیا پھر بھی چہک رہی ہے
انگ انگ سے بول رہی ہے
اس موسم میں بھیگتے رہنا کتنا اچھا لگتا ہے !

خوشبو ہے وہ تو چھو کے بدن کو گزر نہ جائے
 جب تک مرے وجود کے اندر اتر نہ جائے
 خود پھول نے بھی ہونٹ کیے اپنے نیم وا
 چوری تمام رنگ کی 'تلی' کے سر نہ جائے
 ایسا نہ ہو کہ لمس بدن کی سزا بنے
 جی پھول کا 'ہوا کی محبت سے بھر نہ جائے
 اس خوف سے وہ ساتھ نبھانے کے حق میں ہے
 کھو کر مجھے یہ لڑکی کہیں دکھ سے مر نہ جائے
 شدت کی نفرتوں میں سدا جس نے سانس لی
 شدت کا پیار پا کے خلا میں بکھر نہ جائے
 اُس وقت تک کناروں سے ندی چڑھی رہے
 جب تک سمندروں کے بدن میں اتر نہ جائے
 پلکوں کو اُس کی اپنے دوپٹے سے پونچھ دوں
 کل کے سفر میں آج کی گرد سفر نہ جائے
 میں کس کے ہاتھ بھیجوں اُسے آج کی دعا
 قاصد ہوا 'ستارہ کوئی اُس کے گھر نہ جائے

رنگ خوشبو میں اگر حل ہو جائے وصل کا خواب مکمل ہو جائے
 چاند کا چوما ہوا سرخ گلاب تیرتری دیکھے تو پاگل ہو جائے
 میں اندھیروں کو اُجالوں ایسے تیرگی آنکھ کا کاجل ہو جائے
 دوش پر بارشیں لے کے گھو میں میں ہوا اور وہ بادل ہو جائے
 نرم سبزے پہ ذرا جھکے چلے شبہی رات کا آپنجل ہو جائے
 عمر بھر تھامے رہے خوشبو کو پھول کا ہاتھ مگر شل ہو جائے

چڑیا پتوں میں سمٹ کر سوئے
 پیڑیوں پھیلے کہ جنگل ہو جائے

پہرے

پسِ شہرِ گل
سرخِ پتھر کی دیوار پر
آکے موجِ صبا
عمر بھر دستکیں دے تو کیا
صرف یہ ہے کہ ہاتھ اس کے تھک جائیں گے !

اتنا دھیان میں رکھنا

اُجھلے آج کی سچائی کو
میلی کل کی دھندلاہٹ میں
کیا اوروں کی صورت تم بھی پرکھو گے؟
خیر — تمہاری مرضی
لیکن اتنا دھیان میں رکھنا
سوچ پر بھی رات کی ہم آغوشی کا الزام رہا ہے !

مجبوری

ہوائیں
دستکوں میں میرا نام لے رہی ہیں
میں، کواڑ کیسے کھولوں
میرے دونوں ہاتھ پشت کی طرف بندھے ہوئے ہیں !

تعبیر

سیہ راتوں کے آگے سرخرو ہوں
چاند سے آنکھیں ملا کر بات کرتی ہوں
کہ میں نے عمر میں دیکھا ہے پہلی بار یہ منظر
مری غیندیں مے خوابوں کے آگے سر اٹھا کر چل رہی ہیں !

واٹر لو

اُس کے کنواں ہاتھوں کی خوشبو
کتنی سبز آنکھوں نے پینے کی خواہش کی تھی
کتنے چمکیلے بالوں نے
چھوٹے جانے کی آس میں خود کو کیسا کیسا بکھرایا تھا
کتنے پھول اکانے والے پاؤں
اُس کی راہ میں اپنی آنکھیں بچائے پھرتے تھے
لیکن وہ ہر خواب کے ہاتھ جھٹکتی ہوئی
جینگل کی مغرور ہوا کی صورت
اپنی دھن میں اڑتی پھرتی

آج۔ مگر
 سورج نے کھڑکی سے جھانکا
 تو اُس کی آنکھیں پلکیں جھپکنا بھول گئیں
 وہ مغرور سی، تکیھی لڑکی
 عام سی آنکھوں، عام سے بالوں والے
 اک اکھڑ پر دیسی کے آگے
 دو زانو بیٹھی
 اس کے بوٹ کے تسمے باندھ رہی تھی !

نئی رات

گہن کو اپنے تن کا نوشتہ جان کے، میں نے

رؤشنیوں سے سارے ناتے توڑ لیے تھے

رات کو اپنی سکھی مان کے

اپنے سارے دکھ بس اُس سے کہہ کے

جی ہلکا کر لیتی تھی

شام ڈھلے، تنہائی کے بازو پر سر رکھتے سو جاتی

اور نیند کے بے آباد جزیروں میں تنہا

اک تھکی ہوئی خوشبو کی طرح بھٹکا کرتی !

آج بھی میں تنہا ہوں سفر میں

لیکن خود سے پوچھ رہی ہوں

میرے وجود کے گرد یہ کیسا ہالہ ہے !

یوں لگتا ہے

چادر شب شانوں سے سرکتی جاتی ہے

چاند مرے آنچل میں ستارے ٹانگ رہا ہے !

اپنی ہی صداسنوں کہاں تک جنگل کی ہوا رہوں کہاں تک
 ہر بار ہوا نہ ہوگی در پر ہر بار مگر اٹھوں کہاں تک
 دم گھٹتا ہے گھر میں جس وہ ہے خوشبو کے لئے رگوں کہاں تک
 پھر آ کے ہوائیں کھول دیں گی زخم اپنے رفو کروں کہاں تک
 ساحل پہ سمندروں سے بچ کر میں نام ترا لکھوں کہاں تک
 تنہائی کا ایک ایک لمحہ ہنگاموں سے قرض لوں کہاں تک
 گر لمس نہیں تو لفظ ہی بھیج میں تجھ سے جدا رہوں کہاں تک
 سکھ سے بھی تو دوستی کبھی ہو دکھ سے ہی گلے ملوں کہاں تک
 منسوب ہو ہر کر ن کسی سے اپنے ہی لیے جلوں کہاں تک

آنچل مرے بھر کے پھٹ رہے ہیں
 پھول اُس کے لیے چُنوں کہاں تک

دشمن ہے اور ساتھ رہے جان کی طرح
 مجھ میں اتر گیا ہے وہ سرطان کی طرح
 جکڑے ہوئے ہے تن کو مرے اس کی آرزو
 پھیلا ہوا ہے جال سا شریان کی طرح
 دیوار و درنے جس کے لیے تہ کلٹے تھے
 آیا تھا چند روز کو مہمان کی طرح
 دکھ کی رتوں میں پیڑنے تنہا سفر کیا
 پتوں کو پہلے بھیج کے سامان کی طرح
 گہرے خنک اندھیرے میں اُجالتے تکلفات
 گھر کی فضا بھی ہو گئی شیراز کی طرح

ق

ڈوبا ہوا ہے حسن سخن میں سکوت شب
 تارِ بابِ روح میں کلیان کی طرح
 آہنگ کے جمال میں انجیل کی دعا
 نرمی میں اپنی 'سورۂ رحمان' کی طرح

سناتا فضا میں بہہ رہا ہے
دکھ اپنے ہول سے کہہ رہا ہے

برفیلی ہوا میں تن شجر کا
ہونے کا عذاب سہہ رہا ہے

باہر سے نئی سفیدیاں ہیں
اندر سے مکان ڈھ رہا ہے

حل ہو گیا خون میں کچھ ایسے
رگ رگ میں وہ نام بہہ رہا ہے

جنگل سے ڈرا ہوا پرندہ
شہروں کے قریب رہ رہا ہے

پھونے سے قبل رنگ کے پیکر پگھل گئے
منٹھی میں آنہ پاٹے کہ جگنو نکل گئے

پھیلے ہوئے تھے جاگتی نیندوں کے سلسلے
آنکھیں کھلیں تو رات کے منظر بدل گئے

کب حدت گلاب پہ حرف آنے پاٹے گا
بتلی کے پر اڑان کی گرمی سے جل گئے

آگے تو نہ ف ریت کے دریا دکھائی دیں
کن بستیوں کی سمت مسافر نکل گئے

پھر چاندنی کے دام میں آنے کو تھے گلاب
صد شکر نیند کھونے سے پہلے سنبھل گئے

کیسے چھوڑیں اُسے تنہائی پر حرف آتا ہے مسخانی پر
 اُس کی شہرت بھی تو پھیلی ہر سو پیار آنے لگا رسوائی پر
 ٹھہرتی ہی نہیں آنکھیں جاناں! تیرے تصویر کی زیبائی پر
 رشک آیا ہے بہت حسن کو بھی قامتِ عشق کی رعنائی پر
 سطح سے دیکھ کے اندازے لگیں آنکھ جاتی نہیں کہانی پر
 ذکر آئے گا جہاں بھنوروں کا بات ہوگی مے سے جہانی پر
 خود کو خوشبو کے حوالے کر دیں
 پھول کی طرز پذیرائی پر

چہرہ نہ دکھاندا سدا سے جینے کا ذرا تو حوصلہ دے
 دکھلا کسی طور اپنی صورت آنکھوں کو مزید مت سزا دے
 چھو کر می سوچ۔ میرے تن میں بیلین ہرے رنگ کی اکا دے
 جاناں! نہ خیال دوستی کر دے زہر جواب تو تیز سا دے
 شدت سے مہاج میرے خوں کا نفرت کی بھی دے تو انتہا دے
 ٹوٹی ہوئی شام منتظر ہے جھک کر مجھے آئینہ دکھا دے
 دل پھٹنے لگا ہے ضبط غم سے مالک! کوئی درد آشنا دے
 سوئی ہے ابھی تو جا کے شبنم ایسا نہ ہو موج گل اٹھا دے

چکھوں ممنوعہ ذائقے بھی

دل! سانپ سے دوستی بڑھا دے

آج کی رات

نیند پیکوں کی جھال کو چھوٹی بنوئی
اوس میں اپنا آ پخل بھگو کے
مرے دکھتے ماتھے پہ رکھنے چلی ہے
مگر۔ آنکھ اور ذہن کے درمیاں
آج کی شب وہ کانٹے نیچھے ہیں
کہ نیندوں کے آہستہ روز پھول پاؤں بھی چلنے سے معذور ہیں
ہر بن مو میں اک آنکھ اگ آئی ہے
جس کی پلکیں نکلنے سے پہلے کہیں جھڑ چکی ہیں
اور اب رات بھر
روشنی اور کھلی آنکھ کے درمیاں
نیند مصلوب ہوتی رہے گی !

دستِ شب پر دکھائی کیا دیں گی سلوٹیں روشنی میں اُبھریں گی
 گھر کی دیواریں میرے جانے پر اپنی تنہائیوں کو سوچیں گی
 انگلیوں کو تراش دوں، پھر بھی عادتاً اس کا نام لکھیں گی
 رنگ و بو سے کہیں پناہ نہیں خواہشیں بھی کہاں اماں دیں گی
 ایک خوشبو سے بچ بھی جاؤں اگر دوسری نکہتیں جکڑ لیں گی
 خواب میں تسلیاں پکڑنے کو نیندیں بچوں کی طرح دوڑیں گی

کھڑکیوں پر دبیز پرے ہوں
 بارشیں پھر بھی دستکیں دیں گی!

ڈرے سرکش ہوئے کہنے میں ہوائیں بھی نہیں
آسمانوں پہ کہیں تنگ نہ ہو جائے زمیں

آکے دیوار پہ بیٹھی تھیں کہ پھر اُڑ نہ سکیں
تتلیاں بانجھ مناظر میں نظر بند ہوئیں

پیڑ کی سانسوں میں چڑیا کا بدن کھینچتا گیا
نبض رکتی گئی، شاخوں کی رگیں کھلتی گئیں

ٹوٹ کر اپنی اُڑانوں سے پرندے آئے
سانپ کی آنکھیں درختوں پہ بھی اب اُگنے لگیں

شاخ درشاخ الجھتی ہیں رگیں پیروں کی
سانپ سے دوستی، جنگل میں نہ بھٹکائے کہیں

گود لے لی ہے چٹانوں نے سمندر سے نمی
جھوٹے پھولوں کے درختوں پہ بھی خوشبوئیں ٹکیں:

نیا دُکھ

یہ دُکھ جو برف کا طوفان بن کے آیا ہے

پہاڑ والوں پہ کیسے عذاب لایا ہے

یہ زندہ رہنے کی خاطر، اجازتوں کا دُکھ

بطور قرض کے حاصل، محبتوں کا دُکھ

یہ غم کہ رات کی دبیز اپنا گھر ہو گی

تمام عالم امکاں میں جب سحر ہو گی

یہ دُکھ کہ چھوڑ گئے انتہا پہ آکر ساتھ

سیاہ ماتھوں پہ تقدیر لکھنے والے ہاتھ

مسافرانِ شبِ غم، اسیرِ دارِ ہوٹے

جو رہنا تھے، یکے اور شہرِ یارِ ہوٹے

وہ جس سے رہا آج تک آواز کا رشتہ
بیہیجے مری سوچوں کو اب الفاظ کا رشتہ

تتلی سے مرا پیار کچھ ایسے بھی بڑھا ہے
دونوں میں رہا لذتِ پرواز کا رشتہ

سب لڑکیاں اک دوسرے کو جان رہی ہیں
یوں عام ہوا مسک شہناز کا رشتہ

راتوں کی ہوا اور مے تن کی مہک میں
مشتکہ ہوا اک درِ کم باز کا رشتہ

تتلی کے لبوں اور گلابوں کے بدن میں
رہتا ہے سدا چھوٹے سے اک راز کا رشتہ

ملنے سے گریزاں ہیں 'نہ ملنے پہ خفا بھی
دم توڑتی چاہت ہے کس انداز کا رشتہ!

حلقہ رنگ سے باہر دیکھوں
خود کو خوشبو میں سمو کر دیکھوں

اُس کو بنیائی کے اندر دیکھوں
عمر بھر دیکھوں کہ پل بھر دیکھوں

کس کی نیندوں کے چُرا لائی رنگ
موجہ زلف کو چھو کر دیکھوں

زرد برگد کے اکیلے پن میں
اپنی تنہائی کے منظر دیکھوں

موت کا ذائقہ لکھنے کے لئے
چند لمحوں کو ذرا مَر دیکھوں

کیسے کیسے تھے جزیرے خواب میں
بہرہ گئے سب نیند کے سیلاب میں

لڑکیاں بیٹھی تھیں پاؤں ڈال کر
روشنی سی ہو گئی تالاب میں

جکڑے جلنے کی تمنا تیز تھی
آگئے پھر حلقہ گرداب میں

ڈوبتے سورج کی نارنجی تھکن
تیرتی ہے دیدہ خونناب میں

وہ تو میرے سامنے بیٹھا تھا۔ پھر
کس کا چہرہ نقش تھا مہتاب میں!

مشترکہ دشمن کی بیٹی

ننھے سے اک چینی ریتوران کے اندر
میں اور میری نیشنلسٹ کو لیگز
کیٹس کی نظموں جیسے دلاویز دھندلکے ہیں بیٹھی
سوپ کے پیالے سے اٹھتی، خوش لمس مہک کو
تن کی سیرابی میں بدلتا دیکھ رہی تھیں
باتیں "ہوا نہیں پڑھ سکتی" تاج محل، میسور کے ریشم
اور بنارس کی ساری کے ذکر سے جھلجھل کرتی
پاک دہند سیاست تک آنکلیں
پینسٹھ۔ اُس کے بعد اکہتر۔ جنگی قیدی۔
امر تسر کاٹی زی۔
پاکستانی کلچر۔ محاذِ نو۔ خطرے کی گھنٹی.....

میری جوشیلی کو لیگز
اس محلے پر نہایت خفا تھیں

سے مشہور فلم۔ THE WIND CAN NOT READ.

میں نے کچھ کہنا چاہا، تو
 اُن کے منہ یوں بگڑ گئے تھے
 جیسے سوپ کے بدے اُنہیں کوئین کارس پینے کو ملا ہو
 رستوران کے مالک کی ہنس مکھ بیوی بھی
 میری طرف شاکی نظروں سے دیکھ رہی تھی
 شاید سنہ باسٹھ کا کوئی تیرا بھی تک اُس کے دل میں ترازم تھا!

رستوران کے نروڑ میں جیسے
 ہائی بلڈ پریشراں کے جسم کی جیسی جھلاہٹ درآئی تھی
 یہ کیفیت کچھ لمحے رہتی
 تو ہمارے ذہنوں کی ثریا نہیں بھٹ جاتی
 لیکن اُس پل، آرکسٹرا خاموش ہوا
 اور لتا کی رس ٹپکاتی، شہد آگیاں آواز کچھ ایسے ابھری
 جیسے جس زوہ کمرے میں
 دریا کے رُخ والی کھڑکی کھلنے لگی ہو!
 میں نے دیکھا
 جسموں اور چہروں کے تناؤ پر

اُن دیکھے ہاتھوں کی ٹھنڈک
 پیار کی شبیہ چھڑک رہی تھی
 مسخ شدہ چہرے جیسے پھر سنور رہے تھے
 میری نیشلسٹ کو لیکز
 ہاتھوں کے پیالوں میں اپنی ٹھوڑیاں رکھے
 ساکت و جامد بیٹھی تھیں
 گیت کا جادو بول تھا !
 میز کے نیچے
 رستوران کے مالک کی ہنس مکھ بیوی کے
 نرم گلابی پاؤں بھی
 گیت کی ہمراہی میں تھرک رہے تھے !

مشترکہ دشمن کی بیٹی
 مشترکہ محبوب کی صورت
 اجلے ریشم لہجوں کی بانہیں پھیلائے
 ہمیں سمیٹے
 ناچ رہی تھی !

بارش ہوئی تو پھولوں کے تن چاک ہو گئے
 موسم کے ہاتھ بھیک کے سفاک ہو گئے
 بادل کو کیا خبر ہے کہ بارش کی چاہ میں
 کیسے بلند و بالا شجر خاک ہو گئے
 جگنو کو دن کے وقت پرکھنے کی ضد کریں
 بچے ہمارے عہد کے چالاک ہو گئے
 لہر رہی ہے برف کی چادر ہٹا کے گھاس
 سورج کی شہ پہ تنکے بھی بے باک ہو گئے
 بستی میں جلتے آب گزیدہ تھے سب کے سب
 دریا کے رخ بدلتے ہی تیراک ہو گئے
 سورج دماغ لوگ بھی ابلاغ فکر میں
 زلف شب فراق کے پیچاک ہو گئے
 جب بھی غریب شہر سے کچھ گفتگو ہوئی
 لہجے ہوئے شام کے مناک ہو گئے

ناٹک

رُت بدلی تو بھنوروں نے تلی سے کہا
آج سے تم آزاد ہو
پروازوں کی ساری سمتیں تمہارے نام ہوئیں
جاؤ

جنگل کی مغرور ہوا کے ساتھ اڑو
بادل کے ہمراہ ستارے چھو آؤ
خوشبو کے بازو تھامو اور رقص کرو
رقص کرو

کہ اس موسم کے سورج کی کرنوں کا تاج تمہارے سر ہے
لہراؤ

کہ ان راتوں کا چاند تمہاری پیشانی پر اپنے ہاتھ سے دعا لکھے گا
گلاؤ

ان لمحوں کی ہوائیں تم کو تمہارے گیتوں پر سنگت دیں گی

پتے کڑے بجائیں گے
اور پھولوں کے ہاتھوں میں دف ہوگا !

تلی، معصومانہ حیرت سے سرشار
سیہ شاخوں کے حلقے سے نکلی
صدیوں کے جکڑے ہوئے ریشم پر پھیلائے — اور اُڑنے لگی
کھلی نضا کا ذائقہ چکھا
زم ہوا کا گیت سُنا
ان دیکھے کہساروں کی قامت ناپی
روشنیوں کا لمس پایا
خوشبو کے ہر رنگ کو چھو کر دیکھا
لیکن رنگ 'ہوا اور خوشبو کا وجدان ادھورا تھا
کہ رقص کا موسم ٹھہر گیا
رُت بدلی
اور سورج کی کرنوں کا تاج پگھلنے لگا
چاند کے ہاتھ 'دُعا کے حرف ہی بھول گئے
ہوا کے لب برفیلے سموں میں نیلے پڑ کر اپنی صدائیں کھو بیٹھے

پتوں کی بانہوں کے مُربے رنگ ہوئے
 اور تنہا رہ گئے پھول کے ہاتھ
 برف کی لہر کے ہاتھوں، تسلی کو لوٹ آنے کا پیغام گیا
 بھنورے شبِ نیم کی زنجیریں لے کر دوڑے
 اور بے چین پروں میں اُن چکھی پروازوں کی آشفۃ پیاس جلا دی
 اپنے کالے ناخنوں سے
 تسلی کے پرِ نوچ کے بوئے —
 احمق لڑکی
 گھر واپس آ جاؤ
 ناٹک ختم ہوا !

(خواتین کا عالمی سال)

خوشبو کی ترتیب، ہوا کے رقص میں ہے
میری نمو، میرے ہی جیسے شخص میں ہے

وہ میرا تن چھوئے، من میں شعر اُگائے
پیڑ کی ہریالی بارش کے لمس میں ہے

سوچ کا رشتہ سانس سے ٹوٹا جاتا ہے
لو سے زیادہ جبر فضا کے حبس میں ہے

دن میں کیسی لگتی ہوگی، سوچتی ہوں
ندی کا سارا حُسن تو چاند کے عکس میں ہے

میری اچھائی تو سب کو اچھی لگی
اُس کے پیار کا مرکز میرے نقص میں ہے

ایسی خالی نسل کے خواب ہی کیا ہوں گے
جس کی نیند کا سرچشمہ تک چرس میں ہے

جنم

اب کے دیوالی !
اُس کے گھر بھی
میرے نام کا دیا جلا
جو اپنے دروازوں پر میری دستک کو
ہوا کا شور سمجھتا تھا
ملن کی رت کو برہ کی بھور سمجھتا تھا
پسنے تک میں چھو کر مجھ کو
خود کو چور سمجھتا تھا
چور نے مور کا جنم لیا ہے
پتلی ہار کے سدر بن میں ناچ رہا ہے !

کیا ڈوبتے ہوؤں کی صدائیں سمیٹیں
سیلاب کی سماعتیں اُندھی کو رہن تھیں

کاٹی کی طرح لاشیں چٹانوں پہ اگ گئیں
زرخیزوں سے اپنی پریشان تھی زمیں

پیڑوں کا طرف وہ کہ جڑیں تک نکالیں
پانی کی پیاس ایسی کہ بھتی نہ تھی کہیں

بچوں کے خواب پی کے بھی حلقوم خشک تھے
دریا کی تشنگی میں بڑی وحشتیں رہیں

بارش کے ہاتھ چھتے رہے بستیوں سے خواب
نیندیں ہوئے تند کی موجوں کو بھاگئیں

بلے سے ہر مکان کے بکھلے ہوئے تھے ہاتھ
امدھی کو تھامنے کی بڑی کوششیں ہوئیں

تعویذ والے ہاتھ مگر مجھ کے پاس تھے
تہہ سے دعا لکھی ہوئی پیشانیاں ملیں

موجوں کے ساتھ سانپ بھی پھنکارنے لگے
جنگل کی دہشتیں بھی سمندر سے مل گئیں

بس رقص پانیوں کا تھا وحشت کے راگ پر
دریا کو سب دھنیں تو ہواؤں نے لکھ کے دیں

سما کے ابر میں، برسات کی اُمنگ میں ہوں
 ہوا میں جذب ہوں، خوشبو کے انگ انگ میں ہوں
 فضا میں تیر رہی ہوں، صدا کے رنگ میں ہوں
 لہو سے پوچھ رہی ہوں، یہ کس ترنگ میں ہوں
 دھنک اُترتی نہیں میرے خون میں جب تک
 میں اپنے جسم کی نیلی رگوں سے جنگ میں ہوں
 بہار نے مری آنکھوں پہ پھول باندھ دیے !
 رہائی پاؤں تو کیسے، حصارِ رنگ میں ہوں
 کھلی فضا ہے، کھلا آسماں بھی سامنے ہے
 مگر یہ ڈر نہیں جاتا، ابھی سرنگ میں ہوں
 ہوا گزیدہ بنفشتے کے پھول کی مانند
 پناہ رنگ سے بچ کر، پناہ سنگ میں ہوں
 صدف میں اُتر دوں تو پھر میں گہر بھی بن جاؤں
 صدف سے پہلے مگر حلقہ نہنگ میں ہوں

نار سائی

تستیاں
فصیل شب عبور کر کے
میری کور کو کھ کے لئے
پروں میں رنگ آنکھ میں کرنیے
کلائیوں سے ہو کے اب ہتھیلیوں تک آگیش
مگر
مری تمام انگلیاں کٹی ہوئی ہیں !

رات کے زہر سے سیلے ہیں صبح کے ہونٹ کتنے نیلے ہیں !
 ریت پر تیرتے جزیرے ملیں پانیوں پر ہوا کے ٹیلے ہیں
 ریزگی کا عذاب سہنا ہے خوف سے سارے ہڑپیلے ہیں
 ہجر، سناٹا، پچھلے پہر کا چاند خود سے ملنے کے کچھ ویلے ہیں
 دستِ خوشبو کمرے میحالی ناخن گل نے زخم پھیلے ہیں
 عشق سوُج سے وہ بھی فرمائیں جو شبِ تار کے رکھیلے ہیں
 خوشبوئیں پھرن پھرن جائیں کہیں ابھی آنچل ہوا کے گیلے ہیں
 کھڑکی دریا کے رخ پہ جب سے کھلی
 فرش کمروں کے سیلے سیلے ہیں

زمیں کے حلقے سے نکلا تو چاند پھٹا یا
 کشش پھلنے لگا ہے ہر اگلا سیارہ
 میں پانیوں کی مسافر وہ آسمانوں کا
 کہاں سے ربط بڑھائیں کہ درمیاں ہے خلا
 پھڑپھڑتے وقت دلوں کو اگر چہ دکھ تو ہوا
 کھلی فضا میں مگر سانس لینا اچھا لگا
 جو صرف روح تھا فرقت میں بھی وصال میں بھی
 اُسے بدن کے اثر سے رہا تو ہونا تھا
 گئے دنوں میں جو تھا ذہن و جسم کی لذت
 وہی وصال طبیعت کا جبر بننے لگا
 چلی ہے تھام کے بادل کے ہاتھ کو خوشبو
 ہوا کے ساتھ سفر کا مقابلہ ٹھہرا!
 برس سکے تو برس جائے اس گھڑی ورنہ
 بکھیر ڈالے گی بادل کے سارے خواب ہوا

میں جگنوؤں کی طرح رات بھر کا چاند ہوئی
ذرا سی دھوپ نکل آئی اور ماند ہوئی

حدودِ رقص سے آگے نکل گئی تھی کبھی
سومورنی کی طرح عمر بھر کو راند ہوئی

مہ تمام : ابھی چھت پہ کون آیا تھا
کہ جس کے آگے تری روشنی بھی ماند ہوئی

ٹکے کا چارہ نہ گتیاں کو زندگی میں دیا
جو مر گئی ہے تو سونے کے مول ماند ہوئی

نہ پوچھ، کیوں اسے جنگل کی رات اچھی لگی
وہ لڑکی جو کہ کبھی تیرے گھر کا چاند ہوئی

وہ صورت آشنا میرا

میں اُس کے سامنے
چپ رہ کے بھی یوں بات کرتی ہوں
کہ آنکھوں کا کوئی حرف بدن نا آشنا
آلودہ پیکر نہیں ہوتا
ہوا کی لہر پر جب گفتگو ہو
خواہ موسم پہ مرا اظہار ہو
یا ٹیلی وژن پر
وہ میرے لمحہ موجود کا دکھ جان لیتا ہے
مجھے پہچان لیتا ہے
مری ہر بات کا چہرہ نہ چھو کر دیکھنے پر بھی
وہ صورت آشنا میرا
مرے بچوں کے پس منظر سمجھتا ہے !

اب کون سے موسم سے کوئی آس لگائے
 برسات میں بھی یاد نہ جب اُن کو ہم آئے
 مٹی کی مہک سانس کی خوشبو میں اتر کر
 بھیکے ہوئے سبزے کی ترائی میں بلائے
 دریا کی طرح موج میں آئی ہوئی برکھا
 زردائی ہوئی رُت کو ہر رنگ پلائے
 بوندوں کی چھماچھم سے بدن کانپ رہا ہے
 اور مست ہوا رقص کی لے تیز کیے جائے
 شاخیں ہیں تو وہ رقص میں پتے ہیں تو دم میں
 پانی کا نشہ ہے کہ درختوں کو چڑھا جائے
 ہر لہر کے پاؤں سے پیٹنے لگے گھنگرو
 بارش کی سنہری تال پہ پازیب جو چھنکائے
 انگور کی بیلوں پہ اتر آئے ستارے
 رکتی ہوئی بارش نے بھی کیا رنگ دکھائے

بارش میں

زمین ہے
یا کہ کچے رنگوں کی ساری پہنے
گھنے درختوں کے نیچے کوئی شریر لڑکی
شریر تر پانیوں سے اپنا بدن چُرائے۔ چُرا نہ پائے !

ایک شمع

گھر کی دیرانی کی دوست
دیواروں پر اگتی گھاس !

بے بسی

بارش نے زمیں پر پاؤں دھرا
خوشبو کھنکی، گھنگھرو مچنکا
لہرائی ہوا، بہکی برکھا
کیا جانے کیا مٹی سے کہا
در آئی شریر میں اک ندیا
کس اور چلی، دیا دیا !
کس گیمات لگوں مے پر دیا
سارا جنگ جل اور میں نیا۔

بسنت بہار کی نرم منہسی

بسنت بہار کی نرم منہسی
آنکھن میں چھلکی
بھیک گئی مری ساری
پچھہ — پروا کی شوخی !
کیسے اپنا آپ سنبھالوں
آنچل سے تن ڈھانپوں — تو
زلفیں کھل جائیں
زلف سمیٹوں
تن چھلکے گا !

اشک آنکھ میں پھرا نک رہا ہے
کنکر سا کوئی کھٹک رہا ہے

میں اُس کے خیال سے گریزاں
وہ میری صدا جھٹک رہا ہے

تحریر اُسی کی ہے ، مگر دل
خط پڑھتے ہوئے انک رہا ہے

ہیں فون پر کس کے ساتھ باتیں
اور ذہن کہاں بھٹک رہا ہے

صدیوں سے سفر میں ہے سمندر
ساحل پہ تھکن ٹپک رہا ہے

اک چاند صلیب شاخِ گل پر
بالی کی طرح شک رہا ہے!

مسفر

بارش کا اک قطرہ آ کر
میری پلک سے اُلجھا
اور آنکھوں میں ڈوب گیا

دن ٹھہر جائے ، مگر رات کٹے
کوئی صورت ہو کہ برسات کٹے

خوشبوئیں مجھ کو قلم کرتی گئیں
شاخ در شاخ مرے ہات کٹے

موجہ گل ہے کہ تلوار کوئی
درمیاں سے ہی مناجات کٹے

حرف کیوں اپنے گنوائیں جا کر
بات سے پہلے جہاں بات کٹے

چاند ! آمل کے منائیں یہ شرب
آج کی رات ترے سات کٹے

پورے انسانوں میں گھس آئے ہیں
سر کٹے ، جسم کٹے ، ذات کٹے

احتساب

ہوا۔ جو گندم کی پہلی خوشبو کے لمس سے لے کے
کڑوے بارود کی مہک تک
زمین کے ہمراہ رقص میں تھی
گماں یہ ہوتا ہے
اس رفاقت سے تھک چکی ہے
اور اپنی پازیب اُتار کر
اجنبی زمینوں کی سرود بانہوں میں سور ہی ہے
فضا میں سناٹا دم بخود ہے !

ہوا کی خفگی ہی بے سبب ہے
کہ ابنِ آدم نے اپنے نیپام سے بھی بڑھ کر
کوئی نیا بم بنا لیا ہے ؟

ایک شعر

ہمائے عہد میں شاعر کے نرخ کیوں نہ بڑھیں
امیرِ شہر کو لاحق ہوئی سخن فہمی

سرگوشی بہار سے خوشبو کے در کھلے
کس اسم کے جمال سے باب بہر کھلے

جب نگ پا بہ گل ہوں ہوائیں بھی قید ہوں
کیا اُس فضا میں پرچم زخم جگر کھلے

نیمے سے دور، شام ڈھلے، اجنبی جگہ
نکلی ہوں کس کی کھوج میں بے وقت سر کھلے

شاید کہ چاند بھول پڑے راستہ کبھی
دیکھتے ہیں اس امید پہ کچھ لوگ گھر کھلے

وہ مجھ سے دُور خوش ہے؟ خفا ہے؟ اُداس ہے؟
کس حال میں ہے؟ کچھ تو مرا نامہ بر کھلے

ہر رنگ میں وہ شخص نظر کو بھلا لگے
حدیہ کہ روٹھ جانا بھی اُس شوخ پر کھلے

کھل جائے کن ہواؤں سے رسم بدن ہی
خلوت میں پھول سے کبھی تسلی اگر کھلے

راتیں تو قافلوں کی معیت میں کاٹ لیں
جب روشنی بٹی تو کئی راہبر کھلے

ہوا سے جنگ میں ہوں بے اماں ہوں
 شکستہ کشتیوں پر بادباں ہوں
 میں سوچ کی طرح ہوں دھوپ اور بھے
 اور اپنے آپ پر خود سائباں ہوں
 مجھے بارش کی چاہت نے ڈبویا
 میں پختہ شہر کا کچا مکاں ہوں
 خود اپنی چال اُلٹی چلنا چاہوں
 میں اپنے واسطے خود آسماں ہوں
 دعائیں دے رہی ہوں دشمنوں کو
 اور اک ہمدرد پر نامہرباں ہوں
 پرندوں کو دعا سکھلا رہی ہوں
 میں بستی چھوڑ، جنگل کی ازاں ہوں
 ابھی تصویر میسر ی کیا بنے گی
 ابھی تو کینوس پر اک نشاں ہوں

خُدا سے

میں پذیرائی کے آداب سے واقف ہوں
مگر

اب کے برس 'میرے گھر

یا تو برسات آئے

یا مری تنہائی !

مر جانے لگی ہیں پھر غراشیں
آؤ کوئی زخم گر تلاشیں

ملبوس برہنہ کھیتوں کے
پیرا بن ابر سے تراشیں

بادل ہیں کہ نیلی طشتری ہیں
رقصاں ہیں سفیدیوں کی تلاشیں

پیڑوں کی قبا ہی تھی قیامت
اور اُس پہ بہار کی تراشیں

تاروں کی تو چال اور ہی تھی
جیتا کیے ہم اگرچہ تماشیں

ابہام ہے یا کہ شہر میرا
انسان ہیں یا حنوط لاشیں

سڑکوں پہ رواں یہ آدمی ہیں
یا نیند میں چل رہی لاشیں

ضد

میں کیوں اُس کو فون کروں !
اُس کے بھی تو علم میں ہوگا
کل شب
موسم کی پہلی بارش تھی !

چاند میری طرح گھماتا رہا نیند میں ساری رات چلتا رہا
 جانے کس دکھ سے دل گرفتہ تھا منہ پہ بادل کی راکھ ملتا رہا
 میں تو پاؤں کے کانٹے چھنتی رہی اور وہ راستہ بدلتا رہا
 رات گلیوں میں جب بھٹکتی تھی کوئی تو تھا جو ساتھ چلتا رہا
 مومی بیل تھی میں سوکھ گئی وہ تنادر درخت پھلتا رہا
 سردرت میں مسافروں کے لئے پیر بن کر الاؤ دیتا رہا

ق

دل مرے تن کا پھول سا بچہ پتھروں کے ٹکڑے میں پتا رہا
 نیند ہی نیند میں کھلونے لیے
 خواب ہیں خواب ہیں بہتا رہا!

آزمائش

ڈیڑھ برس کے بعد
اچانک
دقت نے اپنا آئینہ پن دکھلایا
بچھڑے ہوؤں کو مد مقابل لے آیا
بہتی ہوا کے عکس بنانے والا ساحر
گوئی تصویروں کو اب آواز بھی دے !

آتشیر باد

پھر مسیحائی دستگیر ہوئی
چُن رہی ہے تمہارے اشکوں کو
کس محبت سے یہ نئی لڑکی
میرے ہاتھوں کی کم سخن نرمی
دُکھ تمہارے نہ بانٹ پائی مگر
اس کے ہاتھوں کی مہربانی کو
میری کم ساز آرزو کی دعا
اور یہ بھی کہ اس کی چارہ گری
عمر بھر ایسے سر اٹھا کے چلے
میری صورت کبھی نہ کہلائے
زخم پر ایک وقت کی پٹی !

پروودہ

لوگ کہتے ہیں ان دنوں چُپ ہے
میرا قاتل —
کہ اُس کے خنجر کو
دھونے والی کنیز
چھپ چھپ کر
اب لہو کو زباں سے چاٹتی ہے !

کہاں آرام لمحہ بھر رہا ہے
سفر، میرا تعاقب کر رہا ہے

رہی ہوں بے اماں موسم کی زد پر
ہتھیلی پر ہوا کی، سر رہا ہے

میں اک نوزائیدہ چڑیا ہوں لیکن
پرانا باز، مجھ سے ڈر رہا ہے

پذیرائی کو میری شہر گل میں
صبا کے ہاتھ میں پتھر رہا ہے

ہوائیں چھو کے رستہ بھول جانیں
مرے تن میں کوئی منتر رہا ہے

میں اپنے آپ کو ڈسنے لگی ہوں
مجھے اب زہرا چھا کر رہا ہے

کھلونے پالیے ہیں میں نے لیکن
مرے اندر کا بچہ مر رہا ہے

نہ قرضِ ناخنِ گل، نام کو، لوں
ہوا ہوں، اپنی گرہیں آپ کھولوں

تری خوشبو، پھڑ جانے سے پہلے
میں اپنے آپ میں تجھ کو سمو لوں

کھلی آنکھوں سے پسنے قرض لے کر
تری تنہائیوں میں رنگ کھولوں

ملے گی آنسوؤں سے تن کو ٹھنڈک
بڑی لوبے، ذرا آنچل بھگو لوں

وہ اب میری ضرورت بن گیا ہے
کہاں ممکن رہا، اس سے نہ بولوں

میں چڑیا کی طرح دن بھر تھکی ہوں
ہوئی ہے شام تو کچھ دیر سولوں

چلوں مقتل سے اپنے شام لیکن
میں پہلے اپنے پیاروں کو تو رولوں

مرا نوحہ کناں کوئی نہیں ہے
سو اپنے سوگ میں خود بال کھولوں

عم بھر کے لئے اب تو سوئی کی سوئی ہی معصوم شہزادیاں رہ گئیں
نیند چھتے ہوئے ہاتھ ہی تھک گئے وہ بھی جب آنکھ کی سوئیاں رہ گئیں

لوگ گلیوں سے ہو کر گزرتے رہے کوئی ٹھٹھکا، نہ مٹھرا، نہ واپس ہوا
ادھ کھلی کھڑکیوں سے لگی شام سے راہ نکلتی ہوئی لڑکیاں رہ گئیں

پاؤں چھو کر پجاری الگ ہو گئے، نیم تاریک مندر کی تنہائی میں
آگ بنی ہوئی تن کی توخیز، خوشبو سمیٹے ہوئے دیویاں رہ گئیں،

وہ ہوا تھی کہ کچے مکانوں کی چھت اڑ گئی اور مکین لاپتہ ہو گئے
اب تو موسم کے ہاتھوں (خزاں میں) اُجڑنے کو بس خواب کی بستیاں رہ گئیں

آخر کار لودہ بھی رخصت ہوا ساری سکھیاں بھی اب اپنے گھر کی بوئیں
زندگی بھر کو فنکار سے گفتگو کے لیے صرف تنہائیاں رہ گئیں

شہرِ گل میں ہواؤں نے چاروں طرف اس قدر ریشمیں جال پھیلا دیے
تھر تھراتے پروں میں شکستہ اڑائیں سمیٹے ہوئے تتلیاں رہ گئیں

اجنبی شہر کی ادلیں شام ڈھلنے لگی، پرسہ دینے جو آئے۔ گئے
جلتے خیموں کی بجھتی ہوئی راکھ پر بال کھولے ہوئے بیبیاں رہ گئیں

جلنے پھر اگلی صدا کس کی تھی
 نیند نے آنکھ پر دستک دی تھی
 موج در موج ستائے نکلے
 بھیل میں چاند کرن اُتری تھی
 پریاں آئی تھیں کہانی کہنے
 چاندنی رات نے لوری دی تھی
 بات خوشبو کی طرح پھیل گئی
 پیرہن میرا شکن تیری تھی
 آنکھ کو یاد ہے وہ پل اب بھی
 نیند جب پہلے پہل ٹوٹی تھی
 عشق تو خیر تھا اندھا لڑکا
 حُسن کو کون سی مجبوری تھی
 کیوں وہ بے سمت ہوا جب میں نے
 اُس کے بازو پہ دعا باندھی تھی

گلمہ

اے خدا

میری آواز سے ساحری چھین کر
تو نے سانپوں کی بستی میں کیوں مجھ کو پیدا کیا !

دُکھ نوشتہ ہے تو آندھی کو لکھا! آہستہ
اے خدا اب کے چلے زرد ہوا، آہستہ

خواب جل جائیں مری چشمِ تمنا بجھ جائے
بس بتھیلی سے اڑے رنگِ حنا، آہستہ!

زخمِ ہی کھولنے آئی ہے تو عجلت کیسی
پھو مے جسم کو، اے بادِ صبا! آہستہ!

ٹوٹنے اور بکھرنے کا کوئی موسم ہو
پھول کی ایک دُعا۔ موجِ ہوا! آہستہ

جانتی ہوں کہ، پھڑنا تری مجبوری ہے
پر مری جان! ملے مجھ کو سزا آہستہ

مری چاہت میں بھی اب سوچ کا رنگ آنے لگا
اور ترا پیار بھی شدت میں ہوا آہستہ

نیند پر جال سے پڑنے لگے آوازوں کے
اور پھر ہونے لگی تیری صدا آہستہ

رات جب پھول کے رخسار پہ دھیرے سے جھکی
”چاند نے جھک کے کہا“ اور ذرا آہستہ“

منظر ہے وہی ٹھٹھک رہی ہوں
حیرت سے پلک جھپک رہی ہوں

یہ تو ہے کہ میرا داہمہ ہے !
بند آنکھوں سے تجھ کو تک رہی ہوں

جیسے کہ کبھی نہ تھا تعارف
یوں ملتے ہوئے جھجک رہی ہوں

پہچان ! میں تیری روشنی ہوں
اور تیری پلک پلک رہی ہوں

کیا چین ملا ہے — سر جو اُس کے
شانوں پہ رکھے سسک رہی ہوں

پتھر پہ کھلی ، پہ چشمِ گل میں
کانٹے کی طرح کھٹک رہی ہوں

جگنو کہیں تھک کے گر چکا ہے
جنگل میں کہاں بھٹک رہی ہوں

گڑیا مری سوچ کی پھنی کیسا
بچتی کی طرح بلک رہی ہوں

اک عمر ہوئی ہے خود سے لڑتے
اندر سے تمام تھک رہی ہوں

رس پھر سے جڑوں میں جا رہا ہے
میں شاخ پہ کب سے پک رہی ہوں

تخلیقِ جمالِ فن کا لمحہ !
کلیوں کی طرح چٹک رہی ہوں

ڈھونڈا کیے ہاتھ جگنوؤں کے
میلے سے پھڑکے آنسوؤں کے

اک رات کھلا تھا اُس کا وعدہ
آنکھ میں بجوم خوشبوؤں کے!

شہروں سے ہوا جو ہو کے آئی
رم چھننے لگے ہیں آہوؤں کے

کس بات پہ کائنات تج دیں
کھلتے نہیں بھید سادھوؤں کے

تنہا مری ذات دستِ شب میں
اطراف میں خیمے بدوؤں کے!

یہ بول ہوا کے لب پر ہیں — یا
منتر ہیں قدیم جادوؤں کے!

اب کیا ہے جو تیرے پاس آؤں
کس مان پہ تجھ کو آزماؤں

زخم اب کے تو سامنے سے کھاؤں
دشمن سے نہ دوستی بڑھاؤں

تتلی کی طرح جو اڑ چکا ہے
وہ لمحہ کہاں سے کھوج لاؤں

گروی ہیں سماعتیں بھی اب تو
کیا تیری صدا کو منہ دکھاؤں

اے میرے لیے نہ دُکھنے والے!
کیسے ترے دُکھ سمیٹ لاؤں

یوں تیری شناخت مجھ میں اترے
پہچان تک اپنی بھول جاؤں

تیرے ہی بھلے کو چاہتی ہوں
میں تجھ کو کبھی نہ یاد آؤں

قامت سے بڑی صلیب پا کر
دُکھ کو کیوں کر گلے لگاؤں

دیوار سے بیل بڑھ گئی ہے
پھر کیوں نہ ہوا میں پھیل جاؤں

من تھکنے لگا ہے تن سمیٹے
 بارش کی ہوا میں بن سمیٹے
 ایسا نہ ہو چاند بھید پالے
 پیرا، ہن گل شکن سمیٹے
 سوتی رہی آنکھ دن چڑھے تک
 دُہن کی طرح تھکن سمیٹے
 گزرا ہے جہن سے کون ایسا
 بیٹھی ہے ہوا بدن سمیٹے
 شاخوں نے کلی کو بدعا دی
 بارش ترا بھولین سمیٹے
 آنکھوں کے طویل رنجگوں پر
 چاند آیا بھی تو گہن سمیٹے
 احوال مرادہ پوچھتا تھا
 بےجے میں بڑی چسبن سمیٹے

اندر سے شکست وہ بھی نکلا
 لیکن وہی بانگِ سپہ سیمٹ
 شام آئے تو ہم بھی گھر کو لوٹیں
 چڑیوں کی طرح تھکن سیمٹ
 خود جنگ سے دست کش تھے ہم لوگ
 جذبات میں ایک ن سیمٹ
 آنکھوں کے چراغ ہم بجھا دیں
 سورج بھی مگر کرن سیمٹ
 کس پیار سے مل رہے ہیں کچھ لوگ
 چمکیے بدن میں پھن سیمٹ
 پھر ہونے لگی ہوں ریزہ ریزہ
 آئے۔ مجھے میرا فن سیمٹ
 غیروں کے لئے بکھ گئی تھی
 اب مجھ کو مرا وطن سیمٹ

پھول آئے، نہ برگ تر ہی ٹھہرے
 دکھ پیڑ کے بے ثمر ہی ٹھہرے
 ہیں تیز بہت ہوا کے ناخن
 خوشبو سے کہو کہ گھر ہی ٹھہرے
 کوئی تو بنے غزاں کا ساتھی
 پتہ نہ سہی، شجر ہی ٹھہرے
 اس شہرِ سخنِ فروشاں میں
 ہم جیسے تو بے ہنر ہی ٹھہرے
 اُن چمکی اڑان کی بھی قیمت
 آخر مرے بال و پر ہی ٹھہرے
 روغن سے چمک اُٹھے تو مجھ سے
 اچھے مرے بام و در ہی ٹھہرے

کچھ دیر کو آنکھ رنگ چھوٹے
 تسلی پہ اگر نظر ہی ٹھہرے
 وہ شہر میں ہے، یہی بہت ہے
 کس نے کہا، میرے گھر ہی ٹھہرے
 چاند اُس کے نگر میں کیا رکھا ہے
 تارے بھی تمام ادھر ہی ٹھہرے
 ہم خود ہی تھے سوختہ مقدر
 ہاں! آپ ستارہ گر ہی ٹھہرے
 میرے لئے منتظر ہو وہ بھی
 چاہے سرِ رگِ بزر ہی ٹھہرے
 پازیب سے پیار تھا سو میرے
 پاؤں میں سدا بھنور ہی ٹھہرے

اب کیسی پردہ داری، خبر عام ہو چکی
ماں کی ردا تو دن ہوئے نیلام ہو چکی

اب آسماں سے چادرِ شب آئے بھی تو نیا
بے چادری زمین پہ الزام ہو چکی

اُجڑے ہوئے دیار پہ پھر کیوں نگاہ ہے
اس کشت پر تو بارشِ اکرام ہو چکی

سُوج بھی اُس کو ڈھونڈ کے اُپس چلا گیا
اب ہم بھی گھر کو نوٹِ صلیبِ شام ہو چکی

شملے سنبھالتے ہی رہے مصلحت پسند
ہونا تھا جس کو پیار میں بدنام ہو چکی

آنکھیں ہیں اور صبحِ ملک تیرا انتظار
مشعلِ بدستِ رات ترے نام ہو چکی

کوہِ ندا سے بھی سخن اُترے اگر تو کیا
ناسامعوں میں حرمتِ الہام ہو چکی!

پانی پر بھی زادِ سفر میں پیاس تو لیتے ہیں
چاہنے والے ایک دفعہ بن باس تو لیتے ہیں

ایک ہی شہر میں رہ کر جن کو اذنِ دید نہ ہو
یہی بہت بے ایک ہوا میں سانس تو لیتے ہیں

رستہ کتنا دیکھا ہوا ہو، پھر بھی شاہ سوار
ایڑا لگا کر اپنے ہاتھ میں راس تو لیتے ہیں

پھر آنکھ دیواروں کی اونچائی میں گم ہوں گے
پہلے پہلے گھر اپنوں کے پاس تو لیتے ہیں

یہی غنیمت ہے کہ بچے خالی ہاتھ نہیں ہیں
اپنے پُرکھوں سے دکھ کی میراث تو لیتے ہیں

جگا سکے نہ ترے لب : لکیر ایسی تھی
ہمارے بخت کی رکھیا بھی مینہ ایسی تھی

یہ ہاتھ چومے گئے ، پھر بھی بے گلاب رہے
جوڑت بھی آئی ، غزاں کے سفیر ایسی تھی

وہ میرے پاؤں کو چھونے چھکا تھا جس لمحے
جو مانگتا اسے دیتی ، امیر ایسی تھی

شہادتیں مرے حق میں تمام جاتی تھیں
مگر خموش تھے منصف ، نظیر ایسی تھی

کتر کے جال بھی صیاد کی رضا کے بغیر
تمام عمر نہ اڑتی ، اسیر ایسی تھی

پھر اس کے بعد نہ دیکھے وصال کے موسم
جدائیوں کی گھڑی چشم کیر ایسی تھی

بس اک نگاہ مجھے دیکھتا چلا جاتا
اُس آدمی کی محبت فقیر ایسی تھی

ردا کے ساتھ لٹیرے کو زاد رہ بھی دیا
تری فراخ دلی میرے دیر ایسی تھی

کبھی نہ چاہنے والوں کا نوحہ بہا مانگا
انگار شہر سخن بے ضمیر ایسی تھی

میرے چھوٹے سے گھر کو یہ کس کی نظر اے خدا ! لگ گئی
کیسی کیسی دعاؤں کے ہوتے ہوئے بد دعا لگ گئی

ایک بازو بریدہ شکستہ بدن قوم کے باب میں
زندگی کا یقین کس کو تھا، بس یہ کہیے 'دوا لگ گئی'

جھوٹ کے شہر میں آئینہ کیا لگا، سنگ اٹھائے ہوئے
آئینہ ساز کی کھوج میں جیسے خلق خدا لگ گئی

جنگلوں کے سفر میں تو آسیدب سے بچ گئی تھی، مگر
شہر والوں میں آتے ہی پیچھے یہ کیسی بلا لگ گئی

نیم تاریک تنہائی میں سرخ پھولوں کا بن کھل اٹھا
ہجر کی زرد دیوار پر تیری تصویر کیسا لگ گئی

وہ جو پہلے گئے تھے ، ہمیں اُن کی فرقت ہی کچھ کم نہ تھی
جان ! کیا تجھ کو بھی شہرِ نامہریاں کی ہوا لگ گئی؟

دو قدم چل کے ہی چھاؤں کی آرزو سراٹھانے لگی
میرے دل کو بھی شاید ترے حوصلوں کی ادا لگ گئی

میز سے جانے والوں کی تصویر کب ہٹ سکی تھی مگر
درد بھی جب تھا ، آنکھ بھی جب ذرا لگ گئی !

دہی پرند کہ کل گوشہ گیر ایسا تھا
پنک جھپکتے، ہوا میں لکیر ایسا تھا

اسے تو دوست کے ہاتھوں کی سوجھ بوجھ بھی تھی
خطا نہ ہوتا کسی طور، تیر ایسا تھا

پیام دینے کا موسم نہ ہم نوا پا کر
پلٹ گیا بے پاؤں، سفیر ایسا تھا

کسی بھی شاخ کے پیچھے پناہ لیتی میں
مجھے وہ توڑ ہی لیتا، شریر ایسا تھا

ہنسی کے رنگ بہت مہربان تھے لیکن
ادا یوں سے ہی نبھتی، خمیر ایسا تھا

تراکمال کہ پاؤں میں بیڑیاں ڈالیں
غزال شوق کہاں کا اسیر ایسا تھا!

ایک ننھی سی امید

اب تو شہر میں لوٹ آئے ہو
اب تو سب لمحے اپنے ہیں
کیا اب بھی کم فرصت ہو؟
ہاں۔ لمحوں کی تیز روی نے مجھ کو بھی سمجھایا ہے
دن کے شور میں اپنی صدا گم رہتی ہے
لیکن شام کا لہجہ تو سرگوشی ہے
جم خانے کی گہری رات کی انگوری بانہوں میں آنے سے پہلے
جب دسکی آنکھوں میں ستارے بھر دے
اور سرشاری
بھولے بھٹکے رستوں کے وہ سارے چراغ جلا دے
جو تم ہوا سے لڑ کر روشن رکھا کرتے تھے
کیا کوئی کرن۔ ننھی سی کرن۔ میری ہوگی؟

گوری کرت سنگھار

بال بال موتی چمکائے
روم روم مہکار
مانگ سیندور کی سدرتا سے
چمکے چندن وار
خوڑے میں جوہی کی بینی
بانہہ میں بار سنگھار
کان میں جگ مک بالی پتہ
گلے میں جگنو ہار
صندل ایسی پیشانی پر
بندیا لانی بہار
سبز کٹارا سی آنکھوں میں
کجرے کی دودھار
گالوں کی سرخی میں جھلکے
ہرے کا اقرار

ہونٹ پہ کچھ مچھو لوں کی لالی
 کچھ سا جن کے کار
 کسا ہوا کیسری شلو کا
 چھری دھاری دار
 ہاتھوں کی اک اک چوڑی میں
 موہن کی جھنکار
 سہج چلے پھر بھی پائل میں
 بولے پی کا پیار
 اپنا آپ درپن میں دیکھے
 اور شرمائے نار
 نار کے روپ کو انگ لگائے
 دھڑک رہا سنسار

تیلیوں کی بے چینی آ بسی ہے پاؤں میں
 ایک پل کو چھاؤں میں اور پھر ہواؤں میں
 جن کے کھیت اور آنگن ایک ساتھ اُجڑتے ہیں
 کیسے حوصلے ہوں گے اُن غریب ماؤں میں
 صورتِ رفو کرتے، سر نہ یوں کھلا رکھتے
 جوڑکب نہیں ہوتے، ماؤں کی رداؤں میں
 آنسوؤں میں کٹ کٹ کر کتنے خواب گرتے ہیں
 اک جوان کی میت آ رہی ہے گاؤں میں
 اب تو ٹوٹی کشتی بھی آگ سے بچاتے ہیں
 ہاں کبھی تھا نام اپنا بخت آزمائوں میں
 ابر کی طرح ہے وہ یوں نہ چھو سکوں لیکن
 ہاتھ جب بھی پھیلائے آگیا دعاؤں میں

جگنوؤں کی شمعیں بھی راستے میں روشن ہیں
 سانپ ہی نہیں جوتے ذات کی گچھاؤں میں
 صرف اس تکبر میں اُس نے مجھ کو جیتا تھا
 ذکر ہونہ اس کا بھی کل کو نارساؤں میں
 کوچ کی تمنا میں پاؤں تھک گئے لیکن
 سمت طے نہیں ہوتی پیارے بنماؤں میں
 اپنی غم گساری کو مشتہر نہیں کرتے
 اتنا طرف ہوتا ہے درد آشناؤں میں
 اب تو ہجر کے دکھ میں ساری عمر جلنا ہے
 پہلے کیا پناہیں تھیں، مہرباں چٹاؤں میں
 ساز و رخت بھجوا دیں حدِ شہر سے باہر
 پھر سُرنگ ڈالیں گے ہم محلِ سروں میں

شوقِ رقص سے جب تک انگلیاں نہیں کھلتیں
پاؤں سے ہواؤں کے بیڑیاں نہیں کھلتیں

پیڑ کو دعا دے کر کٹ گئی بہاروں سے
پھول اتنے بڑھ آئے، کھڑکیاں نہیں کھلتیں

پھول بن کی سیروں میں اور کون شامل تھا
شوخی صبا سے تو بالیاں نہیں کھلتیں

حسن کے سمجھنے کو عمر چاہیے، جانناں!
دو گھڑی کی چاہت میں لڑکیاں نہیں کھلتیں

کوئی موجہ شیریں چوم کر جگائے گی!
سورجوں کے نیزوں سے سپیاں نہیں کھلتیں

ماں سے کیا کہیں گی دکھ بھر کا کہ خود پر بھی
اتنی پھوٹی عمروں کی بچتیاں نہیں کھلتیں

شاخ شاخ سرگرداں کس کی جستجو میں ہیں
کون سے سفر میں ہیں ، تتلیاں نہیں کھلتیں

آدھی رات کی چپ میں کس کی چاپ اُبھرتی ہے
چھت پہ کون آتا ہے ، سیڑھیاں نہیں کھلتیں

پانیوں کے چڑھنے تک حال کہہ سکیں اور بچہ
کیا قیامتیں گزریں ، بستیاں نہیں کھلتیں

منی کی گواہی نگوں سے بڑھ کر
آتی ہے عجب گھٹی دفا پر

کس خاک کی کوکھ سے جنم لیں
آتے ہیں جو اپنے بیج کھو کر

کانٹا بھی یہاں کا برگ تر ہے
بابہ کی کلی ببول مقسوم

قلموں سے لگے ہوئے شجر ہم
پل بھر میں ہوں کس طرح تہ در

کچھ پیڑ زمین چاہتے ہیں
بیلیں تو نہیں اکیں ہوا پر

اس نسل کا ذہن کٹ رہا ہے
اگلوں نے کٹائے تھے فقط سر

پتھر بھی بہت حسیں ہیں لیکن
مٹی سے ہی بن سکیں گے کچھ گھر

ہر عشق گواہ ڈھونڈتا ہے
جیسے کہ نہیں یقین خود پر

بس اُن کے لیے نہیں جزیرہ
پیر آئے جو کھولتے سمندر

بچپنا

نتھا شگوفہ

شاخ سے ہاتھ چھڑا کر
ہوا کی بات میں آ کر
بارش کے میلے میں گیا
اور اپنے آپ سے بچھڑ گیا!

نذر حضرت امیر خسرو

(پوری)

پردیسی کب آؤ گے ؟

سورج ڈوبا شام ہو گئی

تن میں چنبیلی پھولی

من میں آگ لگانے والے

میں کب تجھ کو بھولی

کب تک آنکھ چراؤ گے ؟

پردیسی کب آؤ گے ؟

سا بچھ کی چھاؤں میں تیری چھایا

ڈھونڈتی جائے داسی

بھرے ماگھ میں کھوجے تجھ کو

تن درشن کی پیاسی

جیون بھر ترساؤ گے

پردیسی کب آؤ گے ؟

بھڑوں ٹھاٹھ نے انگ بنایا
 وادی سر — گندھار
 سموادی کو نکھار رنگ دے
 شدہ مدھم سنگھار
 تم کب تک لگاؤ گے؟
 پردیسی، کب آؤ گے؟

ہاتھ کا پھول نگلے کی مالا
 مانگ کا سرخ سیندر
 سب کے رنگ ہیں پھیکے پرانے
 سا جن جب تک دور
 روپ نہ میرا سجاؤ گے؟
 پردیسی کب آؤ گے؟

ہر آہٹ پر کھڑکی کھولی
 ہر دستک پر آنکھ
 چاند نہ میرے آنکھن اُترا
 پہننے ہو گئے راکھ

ساری عمر جلاؤ گے؟
 پردیسی، کب آؤ گے؟

قص

آئینہ سے فرش پر،
ٹوٹے بدن کا عکس۔
آدھے چاند کی صورت لرزتا ہے
ہوا کے دامن کی نرم موسیقی
خنک تاریکیوں میں
چاہنے والوں کی سرگوشی کی صورت بہہ رہی ہے
اور ہجوم ناشناساں سے پرے
نسبتاً کم بولتی تنہائی میں
اجنبی ساتھی نے، میرے دل کی دیرانی کا ماتھا چوم کر
مجھ کو یوں تھاما ہوا ہے

جیسے میرے سارے دکھ اب اُس کے شانوں کے لیے ہیں !
دونوں آنکھیں بند کر کے

میں نے بھی ان بازوؤں پر تھک کے سریوں رکھ دیا ہے
جیسے غربت میں اچانک چھاؤں پا کر راہ گم گشتہ مسافر پڑ
سے سر ٹیک دے !

خواب صورت روشنی
اور ساز کی دلدار نے
اُس کی سانسوں سے گزر کر
میرے نگوں کی گردشوں میں سبز تارے بور ہی ہے
رات کی آنکھوں کے ڈورے بھی گلابی ہو رہے ہیں
اُس کے سینے سے لگی
میں کنول کے پھول کی وارفتگی سے
سرخوشی کی جھیل پر آہستہ آہستہ قدم یوں رکھ رہی ہوں
جیسے میرے پاؤں کچی نیند میں ہوں اور ذرا بھاری قدم رکھتے
تو پانی ٹوٹ جائے گا

شکستہ روح پر سے غم کے سارے پیر بن
ایک اک کر کے اترتے جا رہے ہیں

لمحہ لمحہ

میں زمیں سے دُور ہوتی جا رہی ہوں

اب ہوا میں پاؤں ہیں

اب بادلوں پر

اب ستاروں کے قریب

اب ستاروں سے بھی اُوپر،.....

اور اوپر..... اور اوپر..... اور.....

ایک بڑی عورت

وہ اگرچہ مطربہ ہے
لیکن اُس کے دامِ صوت سے زیادہ
شہر اُس کے جسم کا اسیر ہے
وہ آگ میں گلاب گوندھ کر کمالِ آذری سے پہلوی تراش
پانے والا جسم

جس کو آفتاب کی کرن جہاں سے چومتی ہے
 رنگ کی پھوار پھوٹتی ہے !
 اُس کے حسنِ بے پناہ کی چمک
 کسی قدیم لوک داستان کے جمال کی طرح
 تمام عمر لا شعور کو اسیرِ رنگ رکھتی ہے !
 گئے زمانوں میں کسی پری کو مڑ کے دیکھنے سے لوگ
 باقی عمر قیدِ سنگ کاٹتے تھے
 یاں — مزائے بازوید آگ ہے !
 یہ آزمائشِ شکیبِ ناصحاں و امتحانِ زہدِ واعظاں
 دریچہٴ مراد کھول کر ذرا جھکے
 تو شہرِ عاشقاں کے سارے سبز خط
 خدائے تن سے
 شبِ عذار ہونے کی دعا کریں

جواں لہو کا ذکر کیا
یہ آتش تو
ہیرِ سال خوردہ کو صبح خیز کر دے !

شہر اس کی دلکشی کے بوجھ سے چمٹ رہا ہے
کیا عجیب حسن ہے
کہ جس سے ڈر کے مائیں اپنی کوکھ جانیوں کو
کوڑھ صورتی کی بددعائیں دے رہی ہیں
کنواریاں تو کیا

کہ کھیلی کھائی عورتیں بھی جس کے سائے سے پناہ مانگتی ہیں
بیابانِ دلوں میں اس کا حسن خوف بن کے یوں دھڑکتا ہے
کہ گھر کے مرد شام تک نہ لوٹ آئیں تو
دفا شعار بیبیاں دعائے نور پڑھنے لگتی ہیں !

کوئی برس نہیں گیا ،
 کہ اس کے قرب کی سزا میں
 شہر کے بھی قداں
 نہ قامتِ صلیب کی قبا ہوئے
 وہ نہر جس پہ ہر سحر یہ خوش جمال بال دھونے جاتی ہے
 اُسے فقیہہ شہر نے بخش قرار دے دیا
 تمام نیک مرد اس سے خوف کھاتے ہیں
 اگر بکارِ خسروی
 کبھی کسی کو اس کی راندہ جہاں گلی سے ہو کے جانا ہو
 تو سب کلاہ دار ،
 اپنی عصمتیں بچائے یوں نکلتے ہیں
 کہ جیسے اس گلی کی ساری کھڑکیاں
 زنانِ مصر کی طرح سے
 اُن کے پچھلے دامنوں کو کھینچنے لگی ہیں

یہ گئی اماوسوں کا ذکر ہے
 کہ ایک شام گھر کو لوٹتے ہوئے میں راستہ بھٹک گئی
 مری تلاش مجھ کو جنگلوں میں لاکے تھک گئی
 میں راہ کھوجتی ہی رہ گئی
 اس ابتلا میں چاند سبز چشم ہو چکا تھا
 جگنوؤں سے کیا امید باندھتی
 مہیب شب ہر اس بن کے جسم و جاں پہ یوں اتر رہی تھی
 جیسے میرے رُوئیں رُوئیں میں
 کسی بلا کا ہاتھ سرسرا رہا ہو
 زندگی میں۔ خامشی سے اتنا ڈر کبھی نہیں لگا :
 کوئی پرند پاؤں بھی بدلتا تھا تو نبض ڈوب جاتی تھی
 میں ابک آسماں چشیدہ پیڑ کے سیہ تنے سے سر ٹکائے
 تازہ پتے کی طرح لرز رہی تھی

ناگہاں کسی گھنیرے شاخ کو بٹا کے
 روشنی کے دو الاؤ یوں دہک اُٹھے
 کہ ان کی آنچ میرے ناخنوں تک آرہی تھی۔
 ایک جست۔

اور قریب تھا کہ باپمٹی بیوٹی بلا
 مٹی رُک کلو میں اپنے دانت گھاڑتی
 کہ دفعتاً کسی درخت کے عقب میں چوڑیاں بچیں
 لباس شب کی سلوٹوں میں چہرے زردپتوں کی ہری کہانیاں لیے
 وصالِ شبنم کا کلاں آنکھ میں
 بیوں پہ درم نکال پر خدائش
 سنبلیں کھلے ہوئے دراز گیسوؤں میں آنکھ مارتا ہوا کلاب

اور چھلی ہوئی پسید کہنیوں میں اوس اور دھول کی ملی جلی ہنسی ہے
وہی بلا، وہی نجس، وہی بدن دریدہ فاحشہ
ترپ کے آئی — اور —
میرے اور بھیڑیے کے درمیان ڈٹ گئی !

کیا ذکر بیک و بار : یہاں پیڑ بل چکا
 اب آنے چاہے سا ذکر جب زیر کھل چکا
 جب سوزن ہوا میں پرویا ہوتا رخوں
 اے چشم انتظار! ترا زخم سل چکا
 آنکھوں پر آج چاند نے افشاں چینی تو کیا
 تارہ سا ایک خواب تو مٹی میں بل چکا
 آئے ہوائے زرد کہ طوفان برف کا
 مٹی کی گود کر کے ہری پھول کھل چکا

بارش نے ریشے ریشے میں رس بھر دیا ہے۔ او
 خوش ہے کہ یوں حسابِ کرم ہائے گل چکا
 چھو کر ہی آئیں منزلِ امید ہاتھ سے
 کیا راستے سے لوٹنا جب پاؤں پھل چکا
 اُس وقت بھی خموش رہی چشمِ پوشِ رات
 جب آخری رفیق بھی دشمن سے مل چکا!

دُعا

چاندنی،
اُس درتِ بچے کو چھو کر
مرے نیم روشن جھروکے میں آئے نہ آئے
مگر
میری پلکوں کی تقدیر سے غمند چنتی رہے
اور اُس آنکھ کے خواب بُنتی رہے !

صد برگ

پروین شاکر

امی کے نام

صد برگ تک آتے آتے منظر نامہ بدل چکا تھا —
 میری زندگی کا بھی اور اُس سرزمین کا بھی جس کے ہونے سے میرا
 ہونا ہے — رزم گاہِ جاں میں ہم نے کئی معرکے ایک ساتھ ہارے
 اور بہت سے خوابوں پر اکٹھے مٹی برابر کی — شامِ غریباں کی
 پیشنگ کیسی بنے گی؟ کوؤذ شہر کے منارے سبز تو نہیں ہو سکتے نا
 سچائی جب مخبروں میں گھر جائے تو گنستگو علامتوں کے پُر کردی
 جاتی ہے —

ایک بار پھر — صد برگ اور آپ اکٹھے ہو رہے ہیں!

جون ۱۹۸۸ء — کراچی

جون ۱۹۹۰ء — اسلام آباد

پروین شاکر

صد برگ

- ۱۵ جلا دیا شجر جاں کہ سبز بخت نہ تھا (غزل)
- ۱۶ زود پیشیاں
- ۱۸ تسلی
- ۲۰ مریجی جاؤں تو کہاں لوگ بھلا ہی دیں مجھے (غزل)
- ۲۲ تمام لوگ اکیلے تھے راہبری نہ تھا (غزل)
- ۲۴ کسی کی کمونج میں پھر کھو گیا کون (غزل)
- ۲۵ تراش کر مرے بازو اُڑان چھوڑ گیا (غزل)
- ۲۶ شگون
- ۲۸ ہوا رہوار تھی میرا
- ۳۲ قدموں میں مرے جھکی ہوئی رات (غزل)
- ۳۵ سند کوئل پنوں کی بات گزر گئی جاناں (غزل)
- ۳۶ آنکھوں میں تھکن دھنک بدن پر (غزل)
- ۳۹ وصال
- ۴۰ سپردگی
- ۴۲ دودھ شہد اور شبنم
- ۴۳ بچ رہا تھا اک پرندہ ڈال پر ہنستا ہوا (غزل)
- ۴۵ چاند کا پیغام دھندلا تھا نہ چہرہ حرف کا (غزل)

۴۶	بہنی مومن
۴۸	کلام (۱)
۵۰	کلام (۲)
۵۱	نیلیم — ترے کتنے رنگ
۵۴	شرارت
۵۵	گیلے بالوں سے چھتا سوج
۵۷	بج آنے ہو کے دف وجہ میں کلی آئی (غزل)
۵۷	خونے کبھی سوچا
۵۸	اولپکس
۶۰	بلاوا
۶۱	مجت آشنا
۶۲	اسم
۶۴	جمال ہم نشیں
۶۶	شہر کو تیری جستجو ہے بہت (غزل)
۶۸	دھوپ سات رنگوں میں چلتی ہے آنکھوں پر (غزل)
۷۰	بس بسے بہار کے سورج بڑھایہ قمر کا رنگ (غزل)
۷۲	امیر شہر سے سائل بڑا ہے (غزل)
۷۴	پردے دیے مرے آنسو بولنے شاخوں میں (غزل)
۷۵	سیف الملوک سے
۷۷	نیم نیم
۷۹	کس شہر میں لانی خوش کلامی (غزل)
۸۲	کیرتے انگوڑ چڑھایا
۸۴	شام آئی تری یادوں کے تارے بکھے (غزل)
۸۸	ایک سفر
۸۹	ایک کو بہستانی المیہ
۹۰	اسلام آباد — علی نقیج

۹۱	جیون سامنی سے
۹۲	نئی آنکھ کا پڑانا خواب
۹۳	محرابی
۹۴	گوج
۹۵	خاکم بدن
۹۶	بدن کے موسم بے اختیاری میں
۹۹	تاوان
۱۰۰	ہوا چلے تو
۱۰۱	سہمی
۱۰۲	نیرنگ
۱۰۳	چیز کے مغزور پیر
۱۰۴	پیشی
۱۰۵	سجدہ
۱۰۶	پاؤں پر سب ہیں رہائی کی کرے تہہ بیرکون (غزل)
۱۰۷	مشکل ہے کہ اب شہر میں نکلے کوئی گھر سے (غزل)
۱۱۰	اسٹینوگرافر
۱۱۳	ورنگ دو من
۱۱۵	اپنی تنہائی مرے نام پہ آباد کرے (غزل)
۱۱۷	طال تیز روی
۱۱۹	پذیرائی
۱۲۰	نیک
۱۲۱	بے پناہی
۱۲۳	ہجر کی شب کا کسی اسم سے کتنا مشکل (غزل)
۱۲۵	مشکت پانی ارادوں کے پیش دیں میں نہیں (غزل)
۱۲۷	رستہ بھی کھن و صوب میں شدت بھی بہت تھی (غزل)
۱۲۹	شام غریباں

۱۳۱	اور کنی
۱۳۳	علیٰ مشکل کٹا سے
۱۳۵	نقیبہ
۱۳۶	جتنا ہو فزوں عطاے رب ہے (غزل)
۱۳۹	بھڑا ہے جواک بار تو ملتے نہیں دیکھا (غزل)
۱۴۰	تجھ سے تو کوئی جگہ نہیں ہے (غزل)
۱۴۲	بدن تک موج خواب آنے کو ہے پھر (غزل)
۱۴۴	فصیل شہر پر مٹی ضرب کاری (غزل)
۱۴۶	 بدتر از گنہ
۱۴۸	سنگ پگھل بھی جاتے ہیں (غزل)
۱۵۰	خزاں کی رُست میں لمحہ جمال کیسے آگیا (غزل)
۱۵۲	گھر کی یاد ہے اور درپیش سفر بھی ہے (غزل)
۱۵۴	غزال شوق کی وحشت عجب مٹی (غزل)
۱۵۶	گنگا سے
۱۵۹	تاج محل
۱۶۱	— بوسے یا بمن باقیست
۱۶۳	قرۃ العین حیدر
۱۶۵	سہلی کرشن
۱۶۶	میکبختہ
۱۶۸	اسے مرے شہر دکن بستہ
۱۶۹	داؤد بعدک
۱۷۰	کے کہ کشتہ ز شد
۱۷۱	اسے جگ کے رنگ ریز
۱۷۲	اپنے قائد کے لیے کچھ حرف
۱۷۴	لمس زر
۱۷۶	مارگزیدہ

۱۸۸	تو برمن بلا شدی
۱۹۱	غلّ الہی کے پراہمز
۱۹۳	اُسی طرح سے ہر اک زخسم خوشنما دیکھے (غزل)
۱۹۶	موجیں بہم ہونیں تو کنارہ نہیں رہا (غزل)
۱۹۸	جسزید
۱۹۹	کنیا دان
۲۰۱	ہاں ابھی دُعا ئے نور پڑھی جا سکتی ہے
۲۰۳	نہیں مرا آنچل میلا ہے
۲۰۵	ایران
۲۰۸	زمین پر پاؤں تھے قیام آسمان میں تھا (غزل)
۲۱۰	زمین سے رہ گیا ہے دور آسمان کتنا (غزل)
۲۱۲	قدموں میں بھی تھکان تھی گھر بھی قریب تھا (غزل)
۲۱۴	چھتار
۲۱۶	سبھی گناہ دُھل گئے سزا ہی اور ہو گئی (غزل)
۲۱۸	سماب میں تھی تو وہ بھی صبا مثال ہی تھا (غزل)
۲۲۰	قید میں گزردے گی جو عمر بڑے کام کی تھی (غزل)
۲۲۲	چلیں نہ جھپکتی تھیں کہ گفتار عجب تھی (غزل)
۲۲۴	ہوا نژاد اور آج ہے گوشہ گیر ایسا (غزل)
۲۲۵	چٹان چھوڑ کے شاہین سیر نہال آیا (غزل)
۲۲۶	بناؤ تیز تھا طوفان ابرو باد بھی تھا (غزل)
۲۲۹	تھانے مرے نام کی لوح بھردی (غزل)
۲۳۱	شام میں توری گیاں چراؤں
۲۳۴	A WOMAN'S PRIDE
۲۳۵	شب وہی لیکن ستارہ اور ہے (غزل)
۲۳۸	اس کی ثنا میں حدِ بیاں سے نکل چکا (غزل)
۲۳۹	چھڑانا سہل ہو گیا ہے ہات درمیان میں (غزل)

۲۴۱	بادشاہ کھلنے سے پہلے کا اشارہ دیکھنا (غزل)
۲۴۲	کیا ثبات ہے کہ روانی بھی ساتھ ہے (غزل)
۲۴۴	LADY OF THE HOUSE
۲۴۶	DEMONETIZATION
۲۵۰	مکمل
۲۵۲	روزِ سیاہ
۲۵۴	اُونٹ کا حافظہ رکھنے والے
۲۵۶	بارشیں کی چند نظمیں
۲۵۹	ایک اداس نظم
۲۶۰	ایک معقول نکاح
۲۶۳	آتشِ جاں سے قفسِ آپ ہی جل جانا تھا (غزل)
۲۶۵	کسے خبر ہے کہ کیا رنج و غم اُٹھاتے ہیں (غزل)
۲۶۶	گو ابی کیسے فوٹی معاملہ خدا کا تھا (غزل)
۲۶۸	کتوں کا سپاس نامہ
۲۶۹	پوسٹ ڈز آنم
۲۶۳	بجھ گئی آنکھ تو پیرا بن کر کیا لائے
۲۶۵	شاخِ بدن کو تازہ پھول نشانی دے
۲۶۶	ایک سورج تھا کہ تاروں کے گھرانے سے اُٹھا (غزل)
۲۶۸	کتاب

رزق ہوا.....

زندگی کے دشتِ بلا میں سچائی جب اپنے وقتِ عصر کو پہنچ جائے تو کون دنگاں میں صرف
ایک پکار باقی رہ جاتی ہے..... ہل من نامہ بنصرنا..... ہل من ناصر بنصرنا.....

لیکن جس معاشرے میں تدریوں کے نہر منسوخ ہو چکے ہوں اور درہم خود داری، دیوارِ
عزت نفس کوڑیوں کے بھی مول نہ نکلیں وہاں نیکی کی نصرت کو کون آئے؟ وہاں تو سما عتیں بہری
اور بصارتیں اندھی ہو جاتی ہیں..... اور میرا گناہ یہ ہے کہ میں ایک ایسے قبیلے میں پیدا ہوئی جہاں
سوچ رکھنا جرائم میں شامل ہے، مگر قبیلے والوں سے بھول یہ ہوتی کہ انہوں نے مجھے پیدا ہوتے ہی زمین
میں نہیں گاڑا، اور اب مجھے دیوار میں چن دینا ان کے لیے اخلاقی طور پر اتنا آسان نہیں رہا، مگر وہ
اپنی بھول سے بے خبر نہیں، سواب میں ہوں اور ہونے کی مجبوری کا یہ اندھا کنواں جس کے گرد گھومتے
گھومتے میرے پاؤں پتھر کے ہو گئے ہیں اور آنکھیں پانی کی — کیونکہ میں نے اور لڑکیوں کی طرح کھوپے
پہننے سے انکار کر دیا تھا! اور انکار کرنے والوں کا انجام کبھی اچھا نہیں ہوا!

ہر انگار پر میرے جسم میں ایک مسخ کا اور اضافہ ہو گیا — مگر میں ٹھوکنے والوں نے
میری آنکھوں سے کوئی تعویذ نہ کیا — شاید وہ جانتے تھے کہ انھیں بھجائے سے میرے اندر کی روشنی میں
کوئی فرق نہیں پڑے گا، یا پھر اپنی سفاکیوں سے نطفِ اندوز ہونے کے لیے وہ ایک ٹوٹے ٹوڑے طالب
تھے اور میں حیران ہوں کہ اس گواہی سے میری آنکھیں اب تک پتھرائی کیوں نہیں!

سنگینوں میں پردے ہوئے بچے اور نیووں پہ بچے ہوئے جوان سہ، میری نگاہوں کے سامنے
سے گزرتے رہتے — اور میں قتل ہونے والوں کے نام تک نہیں پوچھ سکی — کہ ایسا کرنے
میں وفاداریاں مشکوک ہو جاتی ہیں۔ مرگ اب وہ تو یوں بھی جشنِ کاسماں رکھتی ہے — سوتا ش
دیکھنے والوں میں میری آنکھیں بھی شامل رہیں!

بستی میں ہر فباری ہوئی، تو نوکوں نے اپنے ہاتھ تاپنے کے لیے گھر ہی جلا دیے اور جب تمام
بستی شعلوں کی پیٹ میں آگئی، تو سارے ہاتھ بند تھے، مگر کسی کو سورۃ ابراہیم یاد نہ تھی!

بہار کی دھوپ جب شہر کا رنگ جلانے لگے، تو سورج سے حرارت کی بجائے پناہ مانگی
جاتی ہے، لیکن بارشیں ہوتیں تو گھلا کہ اپنے شہر کا رنگ ہی کچا تھا!

اور رہا شہر جاں، تو سُرخ انگور سے چھنی ہوئی سرد ہوانے جس کی گلیوں میں گلابی اُچھال دی تھی۔ بہار کی پہلی بارشوں نے جسے اس طرح چوما تھا کہ زندگی سبز روشنی میں نہا گئی تھی، بادِ شمال نے جھوم کر ہرے موسموں کے تن میں کہیں رگِ تاک کھول دی اور محبت کی اوکسے زندگی کو خوشبو پلا رہی تھی۔ جہاں وجود کی بے ہنر جڑوں تک نوکی شبنم کچھ اس طرح اُتر گئی تھی کہ بے برگ و بے ثمر شجر پھولوں کے بوجھ سے جھک جھک گئے۔ جہاں وجود کے سردی دھندلکے میں آبِ و آتش کچھ یوں بہم ہوئے کہ ہوانے مٹی کے آگے سر جھکا دیا اور قدموں کے نیچے تاروں کی طرح پکھی ہوئی رات، ساتی سے کچھ یوں مل گئی کہ سپردگی کا نشہ تا عمر ٹوٹنا نظر نہیں آتا تھا.....

مگر جب زندگی کے میلے میں رقص کی گھڑی آئی، تو سنڈریلا کی بڑیاں ہی غائب تھیں، نہ وہ خواب تھا، نہ وہ باغ تھا، نہ وہ شہزادہ۔ اچھے رنگوں کی سب پریاں اپنے طلسمی دیس کو اڑ چکی تھیں اور لہو لبان، متعلیوں سے آنکھوں کو ملتی شہزادی جنگل میں اکیلی رہ گئی۔ اور جنگل کی شام کبھی تنہا نہیں آتی! بھیڑیے اس کے خاص دوست ہوتے ہیں! شہزادی کے بچاؤ کا صرف ایک ہی طریقہ ہے اسے ایک ہزار راتوں تک کہانی کہنی ہے... اور ابھی تو صرف ۲۷ راتیں ہی گزری ہیں!

مادر زاد منافعوں کی بستی میں زیست کرنے کا اور کوئی ہنر نہیں — اور ہوا سے بڑھ کر اور کون منافق ہو گا کہ جو صبح سویرے پھول کو چوم کر جگاتی بھی ہے اور شام ڈھلے اپنے حریفوں سے اُس پکھڑیاں بھی نوچ لیتی ہے — قیمتِ سنگت چکانے میں جاں کا زیاں تو ایسی کوئی بات نہیں، مگر یہ پکھڑی پکھڑی ہو کر در بدر پھر نا یقیناً دکھ دیتا ہے — ہوا کا کوئی گھر نہیں، سودہ کسی سر پر پھت نہیں دیکھ سکتی!

— محنتیں آندھیوں سے منسوب نہ ہوں، مگر ہوا کے ہوتے ہوئے شمر کا شجر سے ربط رہنا بھی محال ہے — لیکن شجر کتنا ہی ویران کیوں نہ ہو، اُمید بہار پیوستہ ہے، پھول کتنا ہی پامال کیوں نہ ہو، اچھے دنوں پر یقین کرنے والے، کوئی نہ کوئی شگون دے ہی لیتے ہیں۔ صد برگ بھی تمام تر ریزہ ریزہ ہونے کے با وصف، اسی یقین پر مبرا ثبات ہے — اور اس یقین کی کوئی ننھی سی کرن آپ کے دل تک بھی اُتر سکے، تو میں سمجھوں گی کہ میرے وجود کی ایک پکھڑی رزق ہوا ہونے سے بچ گئی!

جلادیا شجر جاں کہ سبز بخت نہ تھا
کسی بھی رُست میں برا ہوئی وہ درخت نہ تھا

وہ خواب دیکھا تھا شہزادیوں نے پچھلے پہر
کہ اُس کے بعد مقدر میں تاج و تخت نہ تھا

ذرا سے جبر سے میں بھی تو ٹوٹ سکتی تھی
مری طرح سے طبیعت کا وہ بھی سخت نہ تھا

مے لیے تو وہ خنجر بھی پھول بن کے اٹھا
زبان سخت تھی، لہجہ کبھی کرخت نہ تھا

اندھیری راتوں کے تنہا مسافروں کے لیے
دیا جلاتا ہوا کوئی ساز و رخت نہ تھا

گئے وہ دن کہ مجھی تک تھا میرا دکھ محدود
خبر کے جیسا یہ افسانہ لخت لخت نہ تھا

زود پشیمان

گہری بھوری آنکھوں والا اک شہزادہ
دُور وِس سے
پھیلے ہنسی گھوڑے پر ہوا سے باتیں کرتا
جگر جگر کرتی تلوار سے جنگل کاٹتا آیا
دروازوں سے لپٹی سیلیں پر سے بڑاتا
جنگل کی بانہوں میں جکڑے محل کے ہاتھ چھڑاتا
جب اندر آیا تو دیکھا
شہزادی کے جسم کی ساری سوئیاں زنگ آلودہ تھیں
رستہ دیکھنے والی آنکھیں
سارے شکوے بھلا چکی تھیں !

تسلی

اب جبکہ میں اپنے آپ پہ
شہر وفا کا ہر دروازہ
اپنے ہاتھوں بند کر آئی۔
اور ان میں ہر اک کی چابی
سبز آنکھوں والے نسیان کے سرد سمندر میں پھینک آئی ہوں
ڈرا ڈرا سا یہ احساس بھی
کتنی ٹھنڈک دیتا ہے
زندہاں کی اونچی دیوار سے دور

پُرانے شہر کی اک چھوٹی سی گلی میں
ایک دریچہ
میرے نام پہ کھلا رہے گا !

مر بھی جاؤں تو کہاں لوگ بھلا، ہی دیں گے
لفظ میرے۔ مرے ہونے کی گواہی دیں گے

لوگ تھکا گئے جس وقت منادی آئی
آج پیغام نیا نسل الہی دیں گے

بھونکے کچھ ایسے تھکتے ہیں گلوں کے رخسار
جیسے اس بار تو پت جھڑے پچا ہی دیں گے

ہم وہ شب زاد کہ سُورج کی عنایات میں بھی
اپنے پتھوں کو فقط کورنگا ہی دیں گے

آستیں سانپوں کی پہنیں گے گلے میں مارا
اہل کوفہ کو نئی شہر پسنایا ہی دیں گے

شہر کی چابیاں اعدا کے حوالے کر کے
تسلیاً پھر انھیں مقتول سپاہی دیں گے

تمام لوگ اکیلے تھے۔ رابیسر ہی نہ تھا
بکھڑنے والوں میں اک میرا ہم سفر ہی نہ تھا

برہنہ شاخوں کا جنگل گرہا تھا آنکھوں میں
وہ رات تھی کہ کہیں چاند کا گزر ہی نہ تھا

تمہارے شہر کی ہر چھاؤں مہسرباں تھی مگر
جہاں پہ ٹھوپ کڑی تھی وہاں شجر ہی نہ تھا

سمٹ لیتی شکستہ گلاب کی خوشبو
ہوا کے ہاتھ میں ایسا کوئی بٹن ہی نہ تھا

میں اتنے ساپنوں کو رستے میں دیکھ آئی تھی
کہ تیرے شہر میں پہنچی تو کوئی ڈر ہی نہ تھا

کہاں سے آتی کرن زندگی کے زنداں میں
وہ گھر ملا تھا مجھے جس میں کوئی درہی نہ تھا

بدن میں پھیل گیا سُرخ بیل کی مانند
وہ زخم سُوکھتا کیا، جس کا چارہ گرہی نہ تھا

ہوا کے لائے ہوئے بیج پھر ہوا کو گئے
کھلے تھے پھول کچھ ایسے کہ جن میں زردی نہ تھا

قدم تو ریت پہ ساحل نے بھی نہ رکھنے دیا
بدن کو جکڑے ہوئے صرف اک بھتورق نہ تھا

کسی کی کھوج میں پھر کھو گیا کون
گلی میں روتے روتے سو گیا کون

بڑی مدت سے تنہا تھے مرے دکھ
خُدا یا، میرے آنسو رو گیا کون

جلا آئی تھی میں تو آستیں تک
لہو سے میسر دامن دھو گیا کون

جدھر دیکھوں کھڑی ہے فصل گرہ
مرے شہروں میں آنسو بو گیا کون

ابھی تک بھائیوں میں دشمنی تھی
یہ ماں کے خوں کا پیسا ہو گیا کون

تراش کر مرے بازو اڑاں چھوڑ گیا
ہوا کے پاس برہنہ کمان چھوڑ گیا

رفاق موت کا مری اس کو دھیان کتنا تھا
زمین لے لی مگر آسمان چھوڑ گیا

عجیب شخص تھا بارش کا رنگ یاد کے بھی
کھلے دریچے پہ اک پھول دان چھوڑ گیا

جو بادلوں سے بھی مجھ کو چھپانے رکھتا تھا
بڑھی بے دھوپ تو بے سائبان چھوڑ گیا

نکل گیا کہیں اُن دیکھے پانیوں کی طرف
زمین کے نام کھسلا بادبان چھوڑ گیا

عقاب کو تھی غرض فاختر پکڑنے سے
جو گر گئی تو یوں ہی نیم جان چھوڑ گیا

نجانے کون سا آسیب دل میں بست ہے
کہ جو بھی ٹھہرا وہ آئندہ مکان چھوڑ گیا

عقب میں گہرا سمند رہنے سامنے جنگل
کس انتہا پہ مرا مہربان چھوڑ گیا

شگون

سات سہاگنیں اور میری پیشانی !
سندل کی تحریر
بھلا پتھر کے لکھے کو کیا دھونے کی
بس اتنا ہے
جذبے کی پوری نیکی سے
سب نے اپنے اپنے خدا کا تم مجھے لے ڈالا ہے
اور یہ سننے میں آیا ہے
شام ڈھلے جنگل کے سف میں
اسم بہت کام آتے ہیں !

.... ہوار ہوار تھی میرا

ہوا کی سرسراہٹ سورۃ اخلاص کی آیت کشا تھی
نصف شب کی نیم خوابیدہ زمیں
گہرے اندھیروں کا تنفس
اپنی سانسوں سے اُلجھتے دیکھ کر شرمانی جاتی تھی
لہو کی گردشوں میں ایک نامعلوم رقص بے صدا جاری تھا
کوئی جسم کے اندر
بڑی گہری مہارت سے بہت آہستگی سے، اس ادا سے
پاؤں رکھتا تھا
کہ باہر کا ظلم خاموش پہلے کی صورت دم بخود رہتا

گمراہ اندر

کھٹکتے گھنگھروں کے آبشاروں میں سماعت پھنوں کی پتی کی صورت
نقشہ دہن و تاروں پہ کشتی جا رہی تھی !
پہرہ جسم میں تار تار امکاں
چاند کا جاؤ۔

تار سے پٹنا جاتا تھا
رگوں میں چاندنی یوں بہہ رہی تھی۔
جیسے ان ٹہرے گلابی اور ہلکے نیلے رستوں پر
بہت پہلے۔

کسی بے حد پرانے اور پیارے دوست سے ملتی رہی ہو !
سنہرا رنگِ اک سیلاب بن کر
سبز دیواروں : رو پہلے ٹاپتوں : ہلکے : نفشی پھنوں : دانوں :
کا سنی پردوں سے ہو کر
نمشک افشاں : زلفِ شب اور مُرخ چادر سے گزر کر۔

حجلہ جاں میں اُترتا جا رہا تھا
 انور پروردہ بصارت روشنی کے نام پر کجلائی جاتی تھی
 مگر پھر چاند سے نظریں ہٹانا کتنا مشکل تھا !
 گزرتی رات کے ہونٹوں پہ کوئی اسم تھا
 جو ذات کے شہر صد آئینہ کے اک اک در پہ اپنے ہاتھ رکھتا
 جا رہا تھا

اور بہ در کھلتا جاتا تھا !
 مے آبا کی روتوں سے پرانی
 لوک قصوں دیو مالائی فسانوں سے بھی پہلے کی کہانی
 میہ سے تن سے اپنا منظر لینے آئی تھی
 امانت دے کے اپنی
 میری شبنم رنگ پیشانی کو جب وہ چومنے آئی
 تو اُس کے لمس کا افسوں عجب تھا !
 مرا تھا ساپیکر

اپنی وسعت میں
انفق سے تا انفق
بہشت آسماں تک پھیلا جاتا تھا !

ہوار ہوار تھی میرا
دھنک تھامے بنوئے راہیں
بدن میرا ستارہ تھا !

قدموں میں مرے ٹھکی ہوئی رات
تاروں کی طرح پٹھی ہوئی رات

گرتی ہے بدن پہ قطرہ قطرہ
خوشبو سے کشید کی ہوئی رات

آنکھوں پہ ستارے چن رہی ہے
آنکھن میں مرے کھلی ہوئی رات

ماتھے پہ نئی ہفتاتوں کے
افشاں کی طرح چٹنی ہوئی رات

خوابوں کی بحال ہتھیلیوں پر
مہندی کی طرح رچی ہوئی رات

آبیٹ پہ کسی کی کسمائی
دلہن کی طرح سچی ہوئی رات

تا عمر نہ ٹوٹنے دے نشہ
ساقی سے مرے ملی ہوئی رات

چھوٹی ہوئی ایک ایک تارا
آکاش پہ تیرتی ہوئی رات

حل ہونے لگی لہو میں میرے
سانسوں میں ترے گھلی ہوئی رات

شبنم سے گلاب پوچھتے ہیں
اب تک تھی کہاں چھپی ہوئی رات

اک پل کو جھپک سکی نہ پلکیں
آنکھوں میں رہی رُکِ ہوئی رات

کیا چین کی نیند سو رہی ہے
اک عمر سے جاگتی ہوئی رات

بے چور تھکن سے لیکن اب تک
شاداب ہے ٹوٹتی ہوئی رات

اک لمحہ سُنن پہ ایسا آیا
چُپ ہو گئی بولتی ہوئی رات

سُندر، کو مل پسینوں کی بارات گزر گئی جاناں
دُھوپ آنکھوں تک آپہنچی ہے رات گزر گئی جاناں

بھورے تک جس نے ہمیں باہم اُلجھائے رکھا
وہ ابیلی ریشم ایسی بات گزر گئی جاناں

سدا کی دیکھی رات ہمیں اس بار ملی تو پتکے سے
خالی بات پہ رکھ کے کیا سوغات گزر گئی جاناں

کس کو نیل کی آس میں اب تک ویسے ہی سر بہر ہو گئے
اب تو دُھوپ کا موسم ہے برسات گزر گئی جاناں

لوگ نہ جانے کتنی راتوں کی مُرادیں مانگتا کرتے ہیں
اپنی رات تو وہ جو تیرے ساتھ گزر گئی جاناں

اب تو فقط سستیاد کی دلداری کا بہانہ ہے ورنہ
جہم کو دہلیز میں لانے والی گھاس گزر گئی جاناں

آنکھوں میں تھکن دھنک بدن پر
جیسے شب اویں دامن پر

دستک ہے ہوائے شب کی تن پر
کھتا ہے نیا درِ چہ فن پر

رنگوں کی جمیل بارشوں میں
اتری ہے بہار پھول بن پر

تھامے ہوئے ہاتھ روشنی کا
رکھ آئی قدم زمیں گلن پر

گزرا تھا کوئی شریر جھونکا
سلوٹ ہے قبائے یاسمن پر

شبنم کے لبوں پہ ناپتتی ہے
چھایا ہے عجب نشہ کرن پر

کھلتی نہیں برگ و گل کی آنکھیں
جادو کوئی کر گیا چمن پر

خاموشی کلام کر رہی ہے
جذبات کی مہر ہے سخن پر

وصال

خمارِ لذت سے ایک پل کو
جو آنکھیں چونکیں
تو نیم خوابیدہ سرخوشی میں
غُرورِ تاراجگی نے سوچا
خُدائے برتر کے قہر سے
آدم اور حوا
بہشت سے جب بھی نکلے ہوں گے
سپہِ دگی کی اسی حسیں انتہا پہ ہوں گے
اسی طرح
ہم بدن اور ہم خواب و ہم تمنا!

سپردگی

زمین اپنے قدیم محور کے گرد رقصاں ہے
اور فضا میں

کسی پُر اسرار سرخوشی کا سرور اس طرح بہہ رہا ہے
کہ جیسے بادِ شماں نے جھوم کر ہرے موسموں کے تن میں
کہیں رگ تاک کھول دی ہو
اور اب محبت کی اوک سے زندگی کو خوشبو پلا رہی ہے!
نظر سے اوجھل کوئی خوشی ہے
کہ جسم کی پور پور کو چھو رہی ہے آکر
نبو کی نیلی صداقتوں میں اترنے والی گلابی لذت
مرا بدن چومنے لگی ہے

ایک زماں کوئی زندگی لے کے
 جسم سے جان کھینچتا ہے
 یہ جاں سے جانے کا اور مسخائی کا تصادم
 عناصرِ زندگی کا بے حد قدیم سنگم
 وجود کے سرمدی دُھندلکے میں
 آب و آتش بہم بٹوٹے ہیں
 ہوانے مٹی کے سامنے سر جھکا دیا ہے !

دودھ، شہد اور شبنم

وہی بدن ہے
کہ ابر نیساں سے قبل
بے برگ و بے ثمر تھا
بہار کی بارشوں میں ایسا نکھر گیا ہے
کہ زندگی سبز روشنی میں نہا گئی ہے
وجود کی بے ہنر جڑوں تک
نمو کی شبنم اتر چکی ہے
علیٰ ہوئی شاخ کی نئی کونپلوں میں پھر دودھ بھر رہا ہے
ہزاروں خوش رنگ تتلیوں کا حین جھرمٹ
شجر کے تن پر جھکا ہوا ہے
محبتیں اعتبار پا کر
بدن کے سب ذائقوں کو امرت بنا رہی ہیں !

بچ رہا تھا اک پرندہ ڈال پر ہنستا تھا
جال وہ پھینکے ہوئے وہ بھی پر بستہ ہوا

سے کے مجھ کو اذن گہرے پانیوں کی سیر کا
خود روانہ ہے وہ میری ریتاں کستا ہوا

شہر کی سرریگزر پر برف خیمہ زن ہوئی
بند اگلے چاند تک اب دھوپ کا رستہ ہوا

جو ہوا آئی مرے چہرے پہ پاؤں رکھ گئی
اُونچی شاخوں کا شکوفہ برگِ نورستہ ہوا

ریت پر بکھتا گیا یا سطح موجِ آب پر
نام جو اُس آنکھ کی وحشت سے وابستہ ہوا

بختِ رُسوائی کہ کوئی اپنی نظروں میں گرا
اور کوئی مفسر کے بازار میں سستا ہوا

چاند کا پیغام دھندلاتھا نہ چہرہ حروف کا
شہر کے سارے دریچوں پر ہے پردہ برف کا

یہ بوا کی سرد مہری تھی کہ میرے دل کا خوف
جم گیا ہے ہونٹ پر آ کر تنفس حروف کا

دیکھ کر فاصل کے بچے درگزر کرتا قصاص
کون تھا مقتول کے پیاروں میں اتنے ظرف کا

ایک وہ موسم کہ مجھ پر مسکراہٹ جبر تھی
اور اب موقع نہیں ملتا منسی کے صدف کا

ہاتھ بھی جھلے بدن بھی بے اماں ہو کر رہا
چھوڑ کر مٹی بنایا۔ جب گندہ برف کا

ہنی مون

مُرخ اُگڑے سے چھتی ہوئی یہ سرد ہوا
جس کو قطرہ قطرہ پی کر
میرے تن کی پیاسی شاخ کے سارے پیلے پھول گلابی
ہونے لگے ہیں

سوچ کے پتھر پہ ایسی ہریالی اُگ آئی ہے
جیسے ان کا اور بارشس کا بڑا پُرانا ساتھ رہا ہو
ہریالی کے سبز نشے میں ڈوبی خوشبو
میری آنکھیں پھوم رہی ہے

خوشنوں کے بوسوں سے بوجھل میری پلکیں

ایسے بند ہوئی جاتی ہیں

جیسے ساری دنیا اک گہرا نیلا سیال ہے

جو پاتال سے مجھ کو اپنی جانب کھینچ رہا ہے

اور میں تن کے پورے سکھ سے

اس پاتال کی پہنائی میں

دھیرے دھیرے ڈوب رہی ہوں !

کلام

(۱)

تو ایس زمرہ و گھڑا ہے !
اشجر کا بدن ایک لمس گریزاں میں شاداب کر دے
کوئی رات تعلق سا جھونکا
کس سنگ ریزے کے زخماں کو تھمتھپا دے
تو وہ دیکھتے دیکھتے
سبز خط ہو کے یوں جی اٹھے گا
کہ خنجر پیاروں کے چہرے گلابوں کے سہرے میں چھپ جائیں گے
کاسنی پتھروں سے پرے

نیلے چشموں کی آواز سے بال دستوتی ہونی شوخ چنچاں ہوا
 زندگی کی سہاگن ہنسی
 پیڑ، آئینہ، دریچے
 جسے چوم لے
 رنگ سے بیاہ لے !

کلام

(۲۱)

برف کی رُت اور تن پر ایک بوسیدہ قبا
جس سے جگہ جگہ موسم کی نیلی شدت بھانک رہی ہے
ہر تھوکنے پر جلتے ہوئے لکڑنی کے مکاں
جن پر بارشیں پنچے گاڑے بیٹھی ہے
سرد ہوا سے مائے گھڑ زخمی ہیں
یہاں — سب کی چھتوں پر
نیلے پیلے سبز گلابی بھنڈے ایسے اہلے میں
جیسے وادی کے سب بچے ریشم پہنے گھوم رہے ہوں !

نیلیم - تیرے کتنے رنگ

پتھر کاٹ کے اپنا رستہ ڈھونڈنے والے نیلیم !
تیرا ہی نرم آواز کے سانسے سانسے پینے بنتی
تیرے کناروں پر سے تیرا ہی سبز کمانا چلتی
شہر سے آئی لڑکی ۔
تجھ کو بہتے ، تجھ کو بہتے ، تجھ کو موج اڑاتے دیکھے
من ہی من میں سوچے
پو پھٹنے سے لے کر پانڈ کے دھنسل جانے تک
تیرے سانسے رنگ عجب ہیں

کبھی تو بچے کی آنکھوں میں جمی ہونے حیرت کی صورت نیلا

کبھی کسی کی پہلی چابست جیسا اُجلا

کبھی شہر کو جانے والے رستے کی صورت کالا

کبھی ہرن کی آنکھوں جیسا من موہن بھولا بھالا

بادل کے مٹیالے دُکھ کا سارا بھورا پن اپناے

چاند کے سینے کے ہر داغ کو اپنے اُبلے من میں چھپائے

سبز کبھی اُمید کی صورت

زرد فراق کے جیسا

چرواہی کی اوڑھنی جیسی کبھی کاسنی لہریں

نرخ پہاڑ تک آتے آتے وہی جامنی لہریں

پٹیولوں کے جھمٹ تک پہنچے جو نہی سادہ پانی

کہیں شہر کہیں چمپنی کہیں چمکتا دھانی

کنٹے روپے آسمان تک آکر پھر وہی نیلا

وہی ازل اور ابد کا رنگ جو کبھی پڑا نہیں پھیکا

لہر کے ساتھ سفر کرتے مری آنکھیں دیکھنے آئیں

تیرے رنگ نہ ٹھہرے

تیری موبیس نہ رکنے پائیں
نیلم — تو بھی عجب مسافر
صدیوں سے اوروں کے لیے بہتا جانے
سب کے دکھ سُکھو آئینہ کرتا جائے !

نشرارت

جھاگ اڑا تا چشمہ
میرے بال بھگو کر
دور کہیں جا نکلا ہے
لیکن اُس کی شوخی اب تک
میری مانگ سے موتی بن کر
قطرہ قطرہ ٹپک رہی ہے !

گیلے بالوں سے چھٹا سُورج

شوخی کبریا نے
گیلے ریشم بالوں کو جس لمحہ چھٹوا
بے ساختہ ہنس دی
پلکوں تک آتے آتے
سُورج کی ہنسی بھی
گوری کی مُسکان کی صورت
سات رنگ ہیں، بھیگ چکی تھی!

بچ اُٹھے ہوا کے دف وجد میں کلی آئی
زندگی کے میسے میں رقص کی گھڑی آئی

میں بھی کتنی بھولی تھی ایک لطفِ مبہم پر
رقص گہ میں گر گاہی چھوڑ کر چلی آئی

چشمِ و دل کے سب آنسو اس ہوا میں کھل اُٹھے
شاخسارِ مرثاں پر رُتِ گلاب کی آئی

شہر کے شگوفوں کے نیم رس سے اکتا کر
تازگی سے ملنے کو بن میں تیسری آئی

اس سے قبل بھی سائے کب قریب آئے تھے
اس نئے سفر میں بھی کام دھوپ ہی آئی

تُو نے کبھی سوچا

گلہ کم گوئی کا مجھ سے بجا ہے

لیکن اے جانِ سخن !

تُو نے کبھی سوچا

کہ تیری سمت جب میں آنکھ بھر کر دیکھتی ہوں تو

مری ہلکی سنہری جلد کے نیچے

اچانک

اتنے ڈھیروں ننھے ننھے سے دیے کیوں جلنے لگتے ہیں ؟

المکس

مقدس رسم ہے
سواستہ انا ایل یونان
فصل گل میں

سرخ سورج کی کرن سے اپنی مشعل کو جلا کر
کھیل کے تہوار کا آغاز کرتے ہیں

یہ منظر ساری دنیا دیکھتی ہے
مگر یہ بات کس کے علم ہوگی
کہ اب کے سال

پیلے ایشیا کے ایک بہت چھوٹے سے قصبے کے
بہت ننھے سے آنگن میں

جو دو شمعیں جلی ہیں
 ان کی لو کو چاند نے روشن کیا ہے
 اور یہ منظر صرف دو آنکھوں نے دیکھا ہے ۔
 مگر یہ کھیل
 (شاید زندگی کا سب سے پیارا کھیل)
 ان مقدونیوں کے کھیل سے بے حد پرانا ہے !

بُلاوا

میں نے ساری عمر
کسی مسافر میں قدم نہیں رکھا
لیکن جب سے
تیری دُعا میں
میرا نام شریک ہوا ہے
ترے ہونٹوں کی جنبش پر
میرے اندر کی داسی کے اُبلے تن میں
گھنٹیاں بجتی رہتی ہیں !

محبت آشنا

میں تجھ سے مل کے جو نہیں باہر آئی
مارچ کی تیکھی ہوا
پچپن کے ساتھی کی طرح سے
رنگ کی پچکاریاں تھامے کھڑی تھی
قبل اس کے
میں ہوا کی مسکراہٹ کو سمجھ پاتی
مری پیاری سہیلی
رنگ میں مجھ کو بھگوتی ، کھلکھلاتی ، ناپاتی

پل بھر میں اوجھل ہو چکی تھی
 اور پل بھر میں ہی
 میرے جاگتے تن پر
 دھنک کی اتنی قوسیں بن چکی تھیں
 آج جتنی بار مجھ کو دیکھ کر تو مسکرایا تھا!

م

بہت پیار سے
بعد مدت کے
جب سے کسی شخص نے چاند کہہ کر بلایا ہے
تب سے
اندھیروں کی خوگر نگاہوں کو
ہر روشنی اچھی لگنے لگی ہے !

جمالِ ہم نشین

ترے آئینہ فن میں
سراپا دیکھ کر اپنا
بہت حیران ہوں
اور بار بار پلکیں جھپکتی ہوں کہ یہ میں ہوں
(کہ کوئی اور رڑکی ہے !)
مری آنکھوں میں پہلے بھی شرارت تھی
مگر اب تو ستارے کھلکھلاتے ہیں !
مے لب اس سے پہلے بھی تبسم آشنا تھے

لیکن اب تو بے ضرورت مُسکراتے ہیں
 غرور ایسا کہاں کا آگیا دھیمے مزاجوں میں
 کہ دن میں بھی اڑی پھرتی ہوں خوابوں کی ہواؤں میں
 مے لہجے میں ایسی نرم فامی کب سے در آئی
 کہ جس سے بات کرتی ہوں
 سماعت پھول چلتی ہے
 ہنسی میں اس کھنک کی گونج ہے
 جس سے محبت گیت بنتی ہے
 اور ان سب سے سوا
 دل کی گدازی۔

جو مجھ کم ظرف کو شائستہ ضبطِ الم کر دے
 کٹے دشمن کی بھی انگلی تو میری آنکھ نم کر دے
 سکھائے چشم پوشی
 دوست کا پردہ رکھے

بلکہ

خلوص ہم رہاں کوشک کی آنکھوں سے ہمیشہ دیکھنا ہی
ترک کروا دے

ہٹو کے اعترافِ عشق پر ایمان لانے کی بصیرت دے
مجھے گوتم کے ہر اُپدیش، عیسیٰ کے ہر اک سرمن کا بین السطر
سمجھا دے !

میں اُس کی خوش گماں آنکھوں سے
دُنیا دیکھتی ہوں
مسکرا کر سوچتی ہوں،
زمیں یک لخت کتنی خوبصورت ہو گئی ہے !

شہر کو تیری جستجو ہے بہت
ان دنوں ہم یہ گفتگو ہے بہت

جب سے پرواز کے شریک ملے
گھر بنانے کی آرزو ہے بہت

درد رہ رہ کے سر اٹھاتا ہے
کبھو کم ہو گیا، کبھو ہے بہت

کچھ تو وہ یاد بھی بہت آیا
کچھ ان آنکھوں میں بھی لہو ہے بہت

پینے والی نگاہ ہے درکار
آنکھ کو چاند کا سہو ہے بہت

دُھوپ سات رنگوں میں پھیلتی ہے آنکھوں پر
برف جب پگھلتی ہے اس کی نرم پلکوں پر

پھر بہار کے ساتھی آگے ٹھکانوں پر
سُرخ سُرخ گھر نکلے سبز سبز شاخوں پر

جسم و جاں سے اُترے گی گرد پچھلے موسم کی
دھو رہی ہیں سب چڑیاں اپنے پنکھ چشموں پر

ساری رات سوتے ہیں مُکرا رہا تھا وہ
جیسے کوئی سپنا سا کانپتا تھا ہونٹوں پر

تتلیاں پکڑنے میں دور تک — نکل جانا
کتنا اچھا لگتا ہے پھول جیسے بچوں پر

لہر لہر کرنوں کو چھیڑ کر گزرتی ہے
چاندنی اُترتی ہے جب شیر بھرنوں پر

بس اے بہار کے سُورج! بڑھا یہ قبر کا رنگ
جلا گئی ہے تری دھوپ میرے شہر کا رنگ

شجر کو سبز قبا دیکھ کر یہ اُنھن ہے
کہاں یہ رنگِ نمو ہے کہاں پہ زہر کا رنگ

کنار جوئے رواں جب سے قتل گاہ بنی!
بحوم اُنڈنے لگا دیکھنے کو نہر کا رنگ

ابھی تو میں نے سمندر میں ناؤ ڈالی تھی
یہ کیا ہوا کہ بدلنے لگا ہے لہر کا رنگ

یہ احتجاج بجا ہے کہ تیز تھی بارش
یہ ماننا ہے کہ کچا تھا اپنے شہر کا رنگ

گلہ ہی کیا ہے اگر وہ بھی سبز چشم بنوا
طبیعتوں پہ تو چڑھتا رہا سے دہر کا رنگ

وہ آج بھی مجھے سوتے میں ڈسنے آئے گا
وہ جانتا ہے کہ کھلتا ہے مجھ پہ زہر کا رنگ

اترنے پائے گا تو کس قرح کا تھام کے ہاتھ
سوادِ حرف میں کب عشق بے سپہر کا رنگ

امیرِ شہر سے سائل بڑا ہے
بہت نادار لیکن دل بڑا ہے

لہوِ جھنے سے پہلے خوں بہا دے
یہاں انصاف سے قاتل بڑا ہے

چٹانوں میں گھرا ہے اور چپ ہے
سمندر سے کہیں ساحل بڑا ہے

کسی بستی میں ہوگی پرچ کی حرمت
ہمارے شہر میں باطل بڑا ہے

جو نفل اللہ پر ایمان لائے
وہی داناؤں میں عاقل بڑا ہے

اُسے کھو کر بہائے درد پائی
زیاں چھوٹا تھا اور حال بڑا ہے

پر و دیے مرے آنسو ہوانے شاخوں میں
بھرم بہار کا باقی ہے نگاہوں میں

صبا تو کیا کہ مجھے دھوپ تک جگنا نہ سکی
کہاں کی نیند اتر آئی ہے ان آنکھوں میں

کچھ اتنی تیر ہے نہ نئی کہ دل دھڑکتا ہے
کچھ اور رنگ پس رنگ ہے گلابوں میں

سپردگی کا نشہ ٹوٹنے نہیں پاتا
انا سمانی بیونی ہے وفا کی بانہوں میں

بدن پہ گرتی چلی جا رہی ہے خواب سی برف
خنک پسیدی گھلی جا رہی ہے سانسوں میں

سیف الملوک سے !

شہزادے !

تو خوش قسمت تھا — !

جس خواب کی انگلی تھامے —

تو رستم و کے کی مٹی سے

سرکش دریاؤں تنگ نیکلی گھائیوں، سخت چٹانوں سے
ہوتا ہوا

سامٹھ برس میں —

مغزور ہمالہ کی اس پتھر چوٹی تک پہنچا تھا

اس خواب نے خود برسوں تیرا رستہ دیکھا

لے دادنی کاغان کی ایک لوک روایت کا کردار

اور تیری سبز پری نے —
 پھر تیری پذیرائی اس شان سے کی
 کہ اپنی مٹی، اپنا پانی —
 اور اپنی ہوا اور اپنی آگ —
 سب تیرے حوالے کر دی —
 تھے پاؤں کے سب پھالے شبنم انجام ہوئے
 ترا ایک جہنم — اور ایک سفر
 منزل سے آکر گلے ملے
 مے سائے جہنم اور سائے سفر
 منزل سے پہلے اُجڑ گئے
 مے پاؤں ہمیشہ اکھڑ گئے!

نکِ نَمِ

تم مجھ کو گڑیا کہتے ہو
ٹھیک ہی کہتے ہو۔۔!
کھیلنے والے سب ہاتھوں کو میں گڑیا ہی لگتی ہوں
جو پہنادو، مجھ پہ سجے گا
میرا کوئی رنگ نہیں
جس بچے کے ہاتھ تھما دو
میری کسی سے جنگ نہیں

سوچتی جاگتی آنکھیں میری
 جب چاہے بینائی لے لو
 کوک بھرو اور باتیں سن لو
 یا میری گویائی لے لو
 مانگ بھرو، سیندھور لگاؤ
 پیار کرو، آنکھوں میں بساؤ
 اور پھر یہ باتیں بھرجائے تو
 دل سے اٹھائے طاق پہ رکھ دو
 تم مجھ کو گڑیا کہتے ہو
 ٹھیک ہی کہتے ہو !

کس شہر میں لائی خوش کلامی
دلِ میسر بنی و رفیقِ شامی

اک عمر سے زندگی کا معنوں
تنہائی ہے اور خود کلامی

دریا بھی تو میری رہگذر ہو
تقدیر سفر ہے تشنہ کامی

کچھ رستے ہیں عشق کے، جہاں پر
آتی نہیں کام تیز گامی

سب فیض اُسی شفق نظر کا
کیا چیز ہے میری لالہ فامی
جو اپنے محال کی جزا لے
کس کام کی ایسی نیک نامی

سب عشق کریں گے اور سچا
بے اپنے قبیلے میں یہ حنامی

جس جال کی رستیاں ہوں ڈھیلی
کیا سمجھے گا میری زیر دامی

ننھا سا پرند شاخ گل پر
ہے ابر بہار کا پیامی

رنگوں کو تو چُن دیا نظر میں
خوشبو کی زمام کس نے تھامی

جذبات ہی کُنند ہیں تو بے کار
تلوار کی لاکھ بے نیامی !

آنکھوں سے رواں ہے جوئے خوں پر
پہلی سی نہیں سبک حسامی

یہ رسم تو میرے چلی ہے
دل والوں کو درد کی سلامی

ہم بے بُنروں کی زیست پُل بھر
اقبال کی زندگی دوامی !

کیکرتے انکو چڑھایا

وہ وقت جو تجھ بن بیت گیا
اس وقت کا کون حساب کرے،
اک دُھوپ چھاؤں کا موسم تھا،
کبھی زخمِ جگر، کبھی مرہم تھا
یوں جان کہ وہ گزری یوں عمر
اک لمبی کالی رات تھی
جس کے ماتھے پر
بھوٹے تاروں کی افشاں تھی

(اور اس افشاں کو میں نے اپنی مانگ میں بھرنا چاہا تھا!)

اک لمبی کالی رات کہ جس کے پہلے پہر کی آنکھوں میں

ادھ کھلے دریچے اور ان کی بے خوابی تھی،

اور پچھلے پہر کی سانسوں میں

پھر کبھی نہ آنے والوں کے قدموں کی آہٹ

واہمہ بن کر گونجتی تھی۔

ابر واہمہ تب کس درجہ یقین سالگتا تھا)

میں ایسی شاخ کہ جو اپنی کچی کلیاں

بارش سے قبل جلا بیٹھی

جب پھول آنے کے دن آئے

بادل کا پیار گنوا بیٹھی۔

کیسی کیسی بے معنی باتوں میں شامیں برباد بنوئیں

کیسے بے مصروف کاموں میں اجلی راتیں برباد بنوئیں

کس درجہ منافق لوگوں میں دل بچی بات سناتا رہا

وہ جن کے قلوب پہ مہریں تمہیں انہیں روشنیاں دکھلاتا رہا
 کیسے کیسے پیائے جذبے
 کن ناقدروں کو دان کیے
 کیسی بار آورزت نے بے زر موسم سے پیمان کیے
 کن کم ہمت شہزادوں کے وعدوں پہ بھروسہ کر کے
 اپنے نو خفتہ جسم میں سوتیاں گڑوا لیں
 کن آسیبوں کے کہنے میں
 آبادیاں شہرِ جاں کی تمام اُجڑوا لیں

کیا کیا دکھ دل نے پائے
 ننھی سی خوشی کے بدلے
 ہاں کون سے زخم نہ کھانے
 تھوڑی سی ہنسی کے بدلے

زخموں کا کون شمار کرے
یادوں کا کیسے حصار کرے
اور جینا پھر سے غراب کرے
اُس وقت کا کون حساب کرے
وہ وقت — جو تجھ بن بیت گیا!

شام آئی، تری یادوں کے ستارے نکلے
رنگ ہی غم کے نہیں، نقش بھی پیارے نکلے

ایک موہوم تمنا کے سہارے نکلے
چاند کے ساتھ ترے ہجر کے مارے نکلے

کوئی موسم ہو مگر شانِ خم و تیج وہی
رات کی طرح کوئی زلف سنوارے نکلے

رقصِ جن کا ہمیں ساحل سے بہا لایا تھا
وہ مجنور آنکھ تک آئے تو کنا سے نکلے

وہ تو جاں لے کے بھی ویسا ہی بُک نام رہا
عشق کے باب میں سب جرم ہمارے نکلے

عشق دریا ہے، جو تیرے وہ تہی دست ہے
وہ جو ڈوبے تھے، کسی اور کنارے نکلے

دھوپ کی رُت میں کوئی چھاؤں اگاتا کیسے
شاخ پھوٹی تھی کہ ہمایوں میں آ رہے نکلے

ایک سفر

اُونچے نیچے نیچے پُر اسرار پہاڑی رستے
رستوں کے نیچے بل کھاتا دریا
دریا اور پہاڑ سے ہٹتا بھٹتا
طوفانی بارش میں
ہوا سے باتیں کرتا
میرا منشی گھوڑا
اور تری چاہت کی راس!

ایک کوہستانی المیہ

بادل اتنے پاس —
ہاتھ بڑھا کر پھولیں !
پانی اتنی دُور —
ہاتھ کٹا کر بھی کچھ ہاتھ نہ آئے !

اسلام آباد۔ علی الصبح

ہلکی سُرخ پہاڑی پر
دُودھیّا پھولوں کی چادر
کچھ ایسے پتھر تھے
جیسے پہلی رات کے بعد
دلہن کے آنچل سے جھڑنے والے ستارے
صبح کی سیج پر کھلے بنوئے ہوں !

جیون ساتھی سے!

دھوپ میں بارش ہوتے دیکھ کے
حیرت کرنے والے!
شاید تو نے میری ہنسی کو
چھو کر
کبھی نہیں دیکھا!

نئی آنکھ کا پرانا خواب

آتش دان کے پاس
گلابی حدت کے ہالے میں سمٹ کر
تجھ سے باتیں کرتے ہوئے
کبھی کبھی تو ایسا لگا ہے
جیسے اوس میں بھسکی گھاس پہ
اس کے بازو تھامے ہوئے
میں پھر نیند میں چلنے لگی ہوں !

مُرومی

نہتے سواتی پتے کے کشکول میں
صبح سے شام تک
نیلی آنکھوں، بھوئے بالوں، دھن وانوں کی بدولت
اُجلی منسی اور چمکیلے آنسو کے عکس کے بدلے
میلے سکے آج بھی دن بھر گرتے رہے
آج بھی کھوجتی رہی سماعیت
گاسٹہ دل میں کوئی کھنک !

گوئج

اوپنچے پہاڑوں میں گم ہوتی پگڈنڈی پر
کھڑا بنوا تھا چہرہ واہا
بدی کے بچے کو پھسلتے دیکھ کے
کچھ اس طرح ہنسا ہے
وادی کی ہر درز سے بھرنے پھوٹ رہے ہیں !

خاکم بدین

سرکار !

ہم تو آپ کے ایمان نثار تھے
ہر مقتل جہاں میں ہو کے شریک تھے
کم پوشی قبا میں رفو کے شریک تھے
دل آپ دکھا ہے تو آنسو ادھ بیہ
چوٹ آپ کو لگی تھی مگر نیل کب پڑے
اپنی ہی سمت کھینچا ہوا تیر ہم بھی تھے
اپنے خلافت لی ہوئی تعزیر ہم بھی تھے

لیکن یہ شکہ بہت تھا کہ کچھ معتبر تو ہیں
 منزل نہیں ہیں آپ کی گردِ سفر تو ہیں
 یہ کیا کیا کہ گردِ سفر بھی نہ اٹھ سکے
 چشمِ خطا سے بارِ نظر بھی نہ اٹھ سکے
 اب تک تو شہرِ جاں پہ عذابِ آئے تھے مگر
 اب کے تو اعتبار کی دنیا اُبرٹ گئی
 ماتھے پہ بل نہ آنے دیا تھا کبھی تو پھر
 لہجے میں اتنی گہری شکن کیسے پڑ گئی؟

بدن کے موسم بے اختیاری میں

کوئی دن زندگی میں ایسا آنے
تو میرے دھیان کھو کر
رموزِ شہِ یارِ تی بھول جائے
میں اس شدت سے یاد آؤں
شکوہ کچ کلابی بھول جائے
مے بھی سائے رشتے، سائے نائے
خود فراموشی بہائے جائے
کل دنیا سمٹ کر تیرے ہاتھوں میں سما جائے

بدن کے موسمِ بے اختیاری میں
کسی پل —

فصیل شہر سے باہر

حصارِ چادر و دستار کی عدسے نکل کر

ایک لمحے کو — بس اک لمحے کو

ہم اپنے مقتدر آزمائیں —

شبِ ممنوع سے اک پل چرائیں !

متاوان

گل انار کی بلکی گلابی پھاؤں میں بیٹھ کے
کافی بنانا

مجھے بھی اچھا لگتا ہے
لیکن ایسا کرتے ہوئے
میری تھکی ہوئی پلکیں

تجھ سے جو رنگ پھپھاتی ہیں

وہ اس پھاؤں کے رنگ سے بڑھ کر گہرا ہے !

ہوا چلے تو

ہوا چلے تو
اپنی سمت بٹلاتی ہے
پھیڑ کے نرم گھنے پتوں میں
اٹکی ہوئی بارش کی ہنسی !

ساتھی

ایک لے گھر میں
شریر چڑیا کا گیت
چہرے اُکار رہا ہے !

صدبرگ

نیزنگ

جابر حاکم کے دل جیسا
تنگ سیاد پہ سا
مظلوموں کی آنکھوں جیسا
بر پتھر کا سینہ
بوا پہلی اور جاگ اٹھا
کوئی زخم پرانا
تھیس لگی اور پھوٹ بہا
گرم رو پہ سدا چشمہ

چیرٹ کے مغرور پیرٹ

چیرٹ کے مغرور پیرٹ

جن کی آنکھیں

اپنی قامت کے نشے میں صرف اُپر دیکھتی ہیں

اپنی گردن کے تناؤ کو کبھی تو کم کریں

اور نیچے دیکھیں

وہ گھسنے بادل جو ان کے پاؤں کو چھو کر گزر جاتے ہیں

جن کو چوم سکتے ہیں

وہ پوٹے

پیارے کے اس والہانہ لمس سے کیسے نکھر آئے !

میشی

شہر تیں نیکیوں کی سزا ہیں
مری ذات بھی ایک دن
واڑگوں جام کی طرح
میخانہ زندگی میں
تجسس سے پیاسی نگاہوں کے آگے بکھر جائے گی
جس کا دل چاہے
جس باتھ سے
جس طرح سے چھوئے
قطرے قطرے کو دینا پڑے گا
نشے کا حساب !

سجدہ

جسم کی چاہ میں
آتشِ لمس سے جب رگِ جاں پٹھنے لگے
اور من و تو کے مابین
اک بال سے بڑھ کے باریک لمحہ بھی آخر بکھرنے لگے
اُس سے
صرف میری نگاہوں کا دکھ دیکھ کر
سیرِ طلب کی زباں کاٹ دینا
تمہاری بڑائی ہے
اور اس بڑائی کے آگے
مے لب ابھی تک تمہارے نقوشِ قدم پر جھکے ہیں !

پا بہ گل سب ہیں رہائی کی کرے تدبیر کون
دست بستہ شہر میں کھولے مری زنجیر کون

میرا سر حاضر ہے لیکن میرا منصف دیکھ لے
کر رہا ہے میری فرد جرم کو تحریر کون

آج دروازوں پہ دستک جانی پہچانی سی ہے
آج میرے نام لاتا ہے مری تعذیر کون

کوئی مقتل کو گیا تھا مدتوں پہلے مگر
بے درخیمہ پہ اب تک صورتِ تصویر کون

میری چادر تو پھنی تھی شام کی تنہائی میں
بے ردائی کو مری، پھر دسے گیا تشہیر کون

سچ جہاں پابستہ: ملزم کے کٹہرے میں ملے
اس عدالت میں سنے گا عدل کی تفسیر کون

نہند جب خوابوں سے پیاری ہو تو ایسے عہد میں
خواب دیکھئے کون اور خوابوں کو دے تعمیر کون

ریت ابھی پچھلے مکانوں کی نہ واپس آئی تھی
پھر لب ساحل گھر و نذا کر گیا تعمیر کون

سارے رشتے تجرتوں میں ساتھ دیتے ہیں تو پھر
شہر سے جاتے بنوئے ہوتا ہے دامن گیر کون

دشمنوں کے ساتھ میرے دوست بھی آزاد ہیں
دیکھنا ہے کھینچتا ہے مجھ پہ پسلا تیر کون

مشکل ہے کہ اب شہر میں نکلے کوئی گھر سے
دستار پہ بات آگئی ہوتی ہوئی سر سے

برسا بھی تو کس دشت کے بے فیض بدن پر
اک عمر مرے کھیت تھے جس ابر کو تر سے

اس بار جو ایندھن کے لیے کٹ کے گرا ہے
چڑیوں کو بڑا پیار تھا اُس بوڑھے شجر سے

محنت مری آندھی سے تو منسوب نہیں تھی
رہنا تھا کوئی ربط شجر کا بھی ثمر سے

خود اپنے سے ملنے کا تو یارا نہ تھا مجھ میں
میں بھیڑ میں گم ہو گئی تنہائی کے ڈر سے

بے نام مسافت ہی مقدر ہے تو کیا غم
منزل کا تعین کبھی ہوتا ہے سفر سے

پتھر آیا ہے دل یوں کہ کوئی اتم پڑھا جانے
یہ شہر نکلتا نہیں جاؤ گے اثر سے

نکلے ہیں تو رستے میں کہیں شام بھی ہوگی
سورج بھی مگر آئے گا اس راہِ بندر سے

اسٹینوگرافر

چمکی جلیج سے پہلے
جب نیند بدن میں شہد کی صورت گھلتی ہو
اور صبا کے ہاتھوں گرہ بردار کی کھلتی ہو
اُس وقت شفا

سب کچے زخم بدن کے
سب پیاسے پسینے تن کے
بے قیمت جان کے اٹھنا
اک بار سی مان کے اٹھنا

اور خود کو موسم کی بے مہر ہوا کے توالے کر دینا
 دن بھر بے معنی ہندسوں
 اور بے مقصد ناموں کو
 بس خالی ذہن اور بے حس ہاتھ سے ٹائپ کرتے جانا
 گاہے گاہے حسبِ موقع
 گننے سر والے باس کی میٹھی اور کڑوی باتیں سہنا
 اور پتھر کی مورت کی طرح ہر لمحے پر چپ رہنا
 پھر شام گئے
 جب چڑیاں تک اپنے گھر کی بوجائیں
 دفتر کی تختک بھٹی سے
 بھلسا ہوا چہرہ لے کر
 صدیوں کی تنکھن سے دہرے
 بھکتے ہوئے شانے تھامے
 بھوک کی آنکھوں سے جلتے فقر و غنا گھر تک پھوڑ آنے والی
 شانستہ کاروں سے پھٹی

ڈر ڈر کے قدم اٹھاتی
 اک اسٹینو گرافر
 اپنے گھر لوٹ آتی ہے
 اور ٹوٹی ہوئی دیوار کو تمام کے شاید روز ہی کہتی ہے
 مانک !
 اک دن ایسا بھی آئے
 مے سر پر چھت پڑ جائے !

ورنگ ورن

سب کہتے ہیں
کیسے غرور کی بات ہوئی ہے
میں اپنی ہریالی کو خود اپنے لہو سے سینچ رہی ہوں
میرے سارے پتوں کی شادابی
میری اپنی نیک کمانی ہے
میرے ایک شگوفے پر بھی
کسی ہوا اور کسی بارش کا بال برابر قرض نہیں ہے
میں جب چاہوں کھل سکتی ہوں

میرا سارا رُوپ نمری اپنی دریافت ہے
 میں اب ہر موسم سے سر اُونچا کر کے مل سکتی ہوں
 ایک تناور پیڑ ہوں اب میں
 اور اپنی زرخیز نمود کے سارے امکانات کو بھی پہچان رہی ہوں
 لیکن میرے اندر کی یہ بہت پرانی بیل
 کبھی کبھی — جب تیز ہوا ہو
 کسی بہت مضبوط شجر کے تن سے پسٹنا چاہتی ہے !

اپنی تنہائی مرے نام پہ آباد کرے
کون ہوگا جو مجھے اُس کی طرح یاد کرے

دل عجب شہر کہ جس پر بھی کھلا در اس کا
وہ مسافر اسے ہر سمت سے برباد کرے

اپنے قاتل کی ذہانت سے پریشان ہوں میں
روز اک موت نئے طرز کی ایجاد کرے

اتنا حیراں ہو مری بے طلبی کے آگے
واقف میں کوئی در خود مرا امتیاد کرے

سلبِ بینائی کے احکام ملے ہیں جو کبھی
روشنی چھونے کی خواہش کوئی شبِ زاد کے

سوچ رکھنا بھی جبرائیم میں بے شامل اب تو
وہی معصوم ہے ہر بات پہ جو صداد کے

جب لہو بول پڑے اس کے گواہوں کے خلا
قاضی شہر کچھ اس باب میں ارشاد کے

اس کی مٹھی میں بہت روز رہا میرا وجود
میرے ساحر سے کہو اب مجھے آزاد کے

ملاں تیز روی

کتنا عجب ہے یہ راگ ملن کا
کوئی بھی نہر تو نہیں کو مل
ایسی شور مچاتی ہوا میں
کیسے کھلے تن کی کو نہل
اور ہرے کی وہ آنکھ
جو موہ کی رُت میں شریر سے پہلے جاگا کرتی ہے
وقت کے اتنے تیز بہاؤ میں
تجھ سے ملن کی رُت کچھ ایسے گزرتی ہے

جیسے گھنے جنگل میں سرپٹ دوڑتی ریل کی کھڑکی سے
ہاتھ بڑھا کر

کسی گھنیری شاخ کو تھامنا چاہوں

اور اپنے پھیلے موئے ہاتھ پہ

ایک خراش بساؤں

اک انکار کی نیلی لکیر کا

اور اضافہ کروں !

پذیرائی

ابھی میں نے دلیہز پر پاؤں رکھنا ہی تھا — کہ
کسی نے مے سر پہ پھولوں بھرا تھاں اُٹا دیا —
میرے بالوں پہ آنکھوں پہ پلکوں پہ ہونٹوں پہ
ماٹھے پہ زخماں پر
پھول ہی پھول تھے
دو بہت مسکراتے ہوئے ہونٹ
میرے بدن پر محبت کی گلنار مہروں کو یوں ثبت کرتے
چلے جا رہے تھے

کہ جیسے ابد تک
مری ایک اک پور کا انتساب
اپنی زیبائی کے نام سے کر رہیں گے
مجھے اپنے اندر سمو کر رہیں گے !

صدبرگ

نیک

صبح وصال کی پو پھٹتی ہے
چاروں اُور،
مدھ ماتی بھور کی نیلی ٹھنڈک پھیل رہی ہے
شگن کا پہلا پرند
منڈیر پر آکر
ابھی ابھی بیٹھا ہے
سبز کواڑوں کے پیچھے اک سُرخ کلی مُسکائی
پازیبوں کی گونج فضا میں لہرائی
کچے رنگوں کی ساری میں
گیلے بال پھپھائے گوری
گھر کا سارا باجرہ آنگن میں لے آئی !

بے پناہی

کسی اور کے بازوؤں میں سمٹ کر
تجھے سوچنا
کس قدر منفرد تجربہ تھا !
یہ احساس ہی کس قدر جان لیوا ہے جاناں !
کہ ایسی جگہ - اس خنک زار میں
میرے تن پر پھسلتی ہوئی شبنمی جڑیں
تیری لذت فشاں انگلیوں سے اگر پھوٹتیں
تو مے جسم کی ایک اک پور تب کس طرح جگمگاتی
تے روشنی آشنا ہاتھ
کسے بھٹکتے

یہاں

اب یہاں

اور اب سرخوشی کی اُس اک آخری یاد رہ جانے والی گھڑی میں.....
وقت کی نا سمجھ رو ہے

اور بے بسی کی نئی لہر ہے
زمستان کی اس آخری شام
اور مے جسم میں

شاید اب کوئی بھی فرق باقی نہیں
میرا ساتھی مری بند آنکھوں کو کس پیار سے چوم کر کہہ رہا ہے
اے — آج تو برف باری ابھی سے ہی ہونے لگی
جان! — آؤ مجھے اوڑھ لو!

اُسے کیا خبر ہے
کہ اس وقت میں آگ بھی اوڑھ لوں تو
مری رُوح پر ہونے والی کوئی برفباری
نہیں رک سکے گی!

بجھ کی شب کا کسی اسم سے کٹنا مشکل
چاند پورا ہے تو پھر درد کا گھٹنا مشکل

موجہ خواب ہے وہ اُس کے ٹھکانے معلوم
اب گیا ہے تو یہ سمجھو کہ پٹنا مشکل

جن درختوں کی جڑیں دل میں اتر جاتی ہیں
اُن کا آندھی کی درانتی سے بھی کٹنا مشکل

وقتِ غم ہے جو اس طرح سنبھالے ہے مجھے
ورنہ بکھروں کسی لمحے تو سمٹنا مشکل

اس سے ملتے ہوئے چہرے بھی بہت ہونے لگے
شہر کے شہر سے اک ساتھ نمٹنا مشکل

اب کے بھی خوشوں پہ کچھ نام تھے پہلے سے لکھے
اب کے بھی فصل کا دہشت انوں میں بٹنا مشکل

شکستہ پائی ارادوں کے پیش و پس میں نہیں
دل اُس کی چاہ میں گم ہے جو میرے بس میں نہیں

براہِ روزِ زنداں بنوا تو آتی تھی
کھلی فضا میں گھٹن وہ ہے جو قفس میں نہیں

قبائے جاں جسے چھوتے ہی چمپتی ہو جائے
وہ شعلگی کسی فصلِ حسِ نفس میں نہیں

کسی وصالِ خبرِ رُست کی مہرباں آمد
ہمیں تسبُّول — مگر ہجر کے برس میں نہیں

عجیب خواب تھا آنکھیں ہی لے گیا میری
کرن کا عکس بھی اب میری دسترس میں نہیں

دلوں کا حال تو بین السطور لکھتے ہیں
کلمہ حروف کتابوں کے پیش رس میں نہیں

رستہ بھی کٹھن دھوپ میں شدت بھی بہت تھی
سائے سے مگر اُس کو محبت بھی بہت تھی

خیچے نہ کوئی میرے مسافر کے جلانے
زخمی تھا بہت پاؤں مسافت بھی بہت تھی

سب دوست مرے منتظر پردہ شب تھے
دن میں تو سفر کرنے میں دقت بھی بہت تھی

بارش کی دعاؤں میں نمی آنکھ کی مل جانے
جذبے کی کبھی اتنی رفاقت بھی بہت تھی

کچھ تو ترے موسم ہی مجھے راس کم آئے
اور کچھ مری مٹی میں بغاوت بھی بہت تھی

پھولوں کا بکھڑا تو مقتدر رہی تھا لیکن
کچھ اس میں ہواؤں کی سیاست بھی بہت تھی

وہ بھی سرِ مقتل ہے کہ سچ جس کا تھا شاہد
اور واقفِ احوال عدالت بھی بہت تھی

اس ترکِ رفاقت پہ پریشاں تو ہوں لیکن
اب تک کے ترے ساتھ یہ حیرت بھی بہت تھی

خوش آئے تجھے شہرِ مستافق کی امیری
ہم لوگوں کو سچ کہنے کی عادت بھی بہت تھی

شامِ غریباں

غنیم کی سرحدوں کے اندر
زمینِ نامہرباں پہ جنگل کے پاس ہی
شام پڑ چکی تھی
ہوا میں کچے گلاب جلنے کی کیفیت ہے
اور ان شگوفوں کی سبز خوشبو
جو اپنی نو خیزیوں کی پہلی رتوں میں
رعنائیِ صلیبِ خزاں بنے
اور بہار کی جاگتی علامت ہوئے ابد تک !
جلے ہوئے راکھ خیموں سے کچھ کھلے ہوئے سر
ردائے عفت اڑھانے والے بریدہ بازو کو ڈھونڈتے ہیں

بریدہ بازو — کہ جن کا مشکیزہ
 ننھے حلقوم تک اگرچہ پہنچ نہ پایا
 مگر وفا کی سیل بن کر فضا سے اب تک پھلک رہا ہے
 برہنہ سر بیاباں

ہواؤں میں سوکھے پتوں کی سرسراہٹ پہ
 چونک اٹھتی ہیں
 بادِ صحر کے ہاتھ سے بچنے والے پھولوں کو چومتی ہیں
 چھپانے لگتی ہیں اپنے اندر

بدلتے، سفاک موسموں کی ادا شناسی نے
 چشمِ حیرت کو سہم ناک کا مستقل رنگ دے دیا ہے
 نگاہِ تسخیل دیکھتی ہے

چمکتے نیروں پہ سارے پیاروں کے سر بجے ہیں
 کٹے ہوئے سر

شکرۂ خوابوں سے کیسا پیمانے رہے ہیں
 کہ خالی آنکھوں میں روشنی آتی جا رہی ہے!

اور کنی

نیمٹہ بے گناہی سے میں
شہر انصاف کی سمت جو نہی بڑھی
اپنی اپنی کیس گاہ سے
میرے قاتل بھی نکلے
کمانیں کسے تیر جوڑے، طنخے چڑھائے
مچانوں پہ ناوک بدستوں کو تیار رہنے کے احکام
دیتے بٹوئے
شاہراہوں میں پیاسی سنانیں لئے فتنہ گر صف بہ صف
چوک پر قاضی شہر خنجر بکف
راستے دشنہ در آستیں

گھات میں شہر کا ہر مکس
 میرے تنہا کجاوے کی آہٹ کو سُنتے ہوئے
 عنکبوتی بُنر میرے چاروں طرف جاں بُنتے ہوئے
 کوئی میرے علم کا طلبگار
 کوئی میرے سر کا خواہاں
 تو کوئی ردا کا تمنائی بن کر
 جھپٹنے کو ہے

حلقہ دشمنان تنگ ہونے کو ہے
 موت سے آخری جنگ ہونے کو ہے
 کوئی عشق میں

میری بے چارگی
 اپنے بالوں سے چہرہ چھپائے ہوئے
 ہاتھ باندھے ہوئے
 سر جھکائے ہوئے

زیر لب ایک ہی اسم پڑھتی ہوئی
 یا غفور الرحیم !
 یا غفور الرحیم !

علی مشکل کشا سے !

مولا !

یہ کیسا دکھ ہے

جس کی گریں تجھ سے بھی کھلنے نہیں پاتیں

تیرے نام کا جادو اب تک

کیسے کیسے سحر کو کاٹتا آیا

کہاں کہاں گرنے سے بچایا

کیسے کیسے دشتِ بلا میں آبِ تیغ کی پیاس بنا

کس کس کو فے، کس کس شام میں پامردی کی اساس بنا

لیکس سُو بوج خوروں کی اس بستی تک آ کر تو
 تیرا نام بھی رُک جاتا ہے
 فاتحِ خیبر !
 اپنے ہاتھوں کو پھر جُنش دے
 ہم اپنی نامرد انا سے ہار چکے
 ساقی کوثر !
 ایک دفعہ نظریں تو اٹھا
 دیکھ کہ تیرے ماننے والے
 ذرا سی پیاس پہ کیسے فرات کو وار چکے !

تقیہ

سواب یہ شرطِ حیات ٹھہری
کہ شہر کے سب نجیب افراد
اپنے اپنے لہو کی حرمت سے منحرف ہو کے جینا سیکھیں۔
وہ سب عقیدے کہ ان گھرانوں میں
ان کی آنکھوں کی رنگتوں کی طرح تسلسل سے چل رہے تھے
سنا ہے باطل قرار پائے،
وہ سب وفاداریاں کہ جن پہ لہو کے وعدے حلف ہوئے تھے
وہ آج سے مصلحت کی گھڑیاں شمار ہوں گی

بدن کی وابستگی کا کیا ذکر
 رُوح کے عہد نامے تک فصیح مانے جائیں !
 خموشی و مصلحت پسندی میں خیریت ہے
 مگر مے شہرِ منحرف میں
 ابھی کچھ ایسے غیور و صادق بقیدِ جاں ہیں
 کہ حرفِ انکار جن کی قیمت نہیں بنا ہے
 سو حاکمِ شہرِ جب بھی اپنے غلامِ زامے
 انھیں گرفتار کرنے بھیجے
 تو ساتھ میں ایک ایک کا شجرۂ نسب بھی روانہ کرنا
 اور ان کے ہمراہ سرد پتھر میں پھنسنے دینا
 کہ آج سے جب،
 ہزار ہا سال بعد ہم بھی
 کسی زمانے کے ٹیکسلا یا بڑپہ بن کر تلاشے جائیں
 تو اس زمانے کے لوگ
 ہم کو
 کہیں بہت کم نسب نہ جانیں !

جتنا ہو فرزوں عطا ئے رب ہے
تخلیق کا کرب بھی عجب ہے

اس خواب کی نو کو مت بھانا
یہ میرا چہرا غنیم شب ہے

سُوج نے کبھی تو سوچا ہوتا
کیا میرے زوال کا سبب ہے

کب اس کے وصال میں ہوا تھا
وہ حال جو تیرے دل کا اب ہے

ملنے کا تو مسئلہ نہیں ہے
پہچان بھی پائے بات تب ہے

خود ڈھونڈ رہا ہے آبِ حیات
اور پیچھے قبیلہ جاں بلب ہے

بچھڑا ہے جو اک بار تو ملتے نہیں دیکھا
اس زخم کو ہم نے کبھی سلتے نہیں دیکھا

اک بار جسے چاٹ گئی دُھوپ کی خواہش
پھر شاخ پہ اُس پھول کو کھلتے نہیں دیکھا

یک لحنت گرا ہے تو جسٹریں تک نکل آئیں
جس پیرط کو آندھی میں بھی ہلتے نہیں دیکھا

کانٹوں میں گھرے پھول کو چوم آئے گی لیکن
تستلی کے پروں کو کبھی پھلتے نہیں دیکھا

کس طرح مری روح ہری کر گیا آخر
وہ نہ ہر جے جسم میں کھلتے نہیں دیکھا

تجھ سے تو کوئی گلہ نہیں ہے
قسمت میں مری وصلہ نہیں ہے

بچھڑے تو نجانے حال کیا ہو
جو شخص ابھی بلا نہیں ہے

جینے کی تو آرزو ہی کب تھی
مرنے کا بھی حوصلہ نہیں ہے

جو زیست کو معتبر بنا دے
ایسا کوئی سلسلہ نہیں ہے

خوشبو کا حساب ہو چکا ہے
اور پھول ابھی کھلا نہیں ہے

مر شاری رہبری میں دیکھا
پیچھے مراقبہ نہیں ہے

اک ٹھیس پہ دل کا پھوٹ بہنا
چھونے میں تو آبلہ نہیں ہے!

بدن تک موجِ خواب آنے کو ہے پھر
یہ بستی زیرِ آب آنے کو ہے پھر

ہری ہونے لگی ہے شاخِ گریہ
سرِ مرثِ گاہِ گلاب آنے کو ہے پھر

اچانک ریت سونا بن گئی ہے
کہیں آگے سراپا آنے کو ہے پھر

زمین انکار کے نشے میں گم ہے
فلک سے اک عذاب آنے کو ہے پھر

بشارت دے کوئی تو آسماں سے
کہ اک تازہ کتاب آنے کو ہے پھر

دریچے میں نے بھی وا کر لیے میں
کہیں وہ ماہتاب آنے کو ہے پھر

جہاں حرفِ تعلق ہو اضافی
محبت میں وہ باب آنے کو ہے پھر

گھروں پر جب یہ ہوگی سفیدی
کوئی عزت مآب آنے کو ہے پھر

فصیلِ شہر پر تھی ضربِ کاری
کماں داروں کا شوقِ شہریاری

کہاں فن کار کو مر کے بھی حاصل
عذابِ زندگی سے رستگاری

ہجومِ رنگ میں بھی دل کا مسلک
کسی عہدِ وفا کی پاسداری

اسی چہرے سے اوروں کی پرکھ ہے
ابھی تک ہے وہی اک شکلِ پیاری

وہ جب خود ٹوٹنے والا ہوا تھا
میں ہاری بھی تو کیسے وقت باری

زمیں ماں کی طرح ہے، ہر ستم پر
بس اک حرفِ دعا ہونٹوں سے جاری

— ق —

کسی بیمار کی بیعت میں روشن
ہماری گردنوں پر سُرخ دھاری

اسیرِ کربلا جب یاد آئیں
کہاں لگتی ہے پھر زنجیر بھاری

.... بدتر از گنہ

سو یہ طے پایا
کہ اس شہید بھری نیند کا رُس
میری آنکھوں کے سوا بھی کوئی پی سکتا ہے
اور وہ سرشاری
جو اب تک کسی منتر کی طرح
صرف مجھے پڑھتی تھی
اب کسی اور بدن کو بھی یونہی وردِ زباں جانے گی
وہی لمحے — اسی شدت سے
ترے خوں میں ستاروں کی طرح دمکیں گے

جن کی تصویر ابھی تک مری تقدیر رہی
آج معلوم ہووا۔

بند پلوں کے عقب میں کسی جگنو کی طرح
جس کو چھپا لیتی تھیں تیری پلکیں
وہ مرا عکس نہ تھا — وہ مری تصویر نہ تھی
خواب یکسانی کی میرے — کوئی تعبیر نہ تھی
تیرا دلدار تبسم آخر

ناخن غدر سے کیا دل کی گرد کھولے گا
آنکھ جب جھوٹ کہے
آئینہ کیا بولے گا ؟

سنگ پگھل بھی جاتے ہیں
حساد و چل بھی جاتے ہیں

دیر تک نم رہنے سے
ہنچل کل بھی جاتے ہیں

دو رویہ پیسوں کے نیچے
رستے جسل بھی جاتے ہیں

صرف ہوا پر کیوں تعزیر
پھنوں مسل بھی جاتے ہیں

بس تریاق نہ کھوج کے بیٹھ
سانپ نکل بھی جاتے ہیں

طاؤسی یادوں کے دکھ
زخم کو بھل بھی جاتے ہیں

دیکھ اپنی شادابی کو
آنسو پھل بھی جاتے ہیں

دریا پار یہ سوچ کے چل
گھر طے بدل بھی جاتے ہیں

خسزاں کی رت میں لمحہ جہاں کیسے آگیا
یہ آج پھر سنگھار کا خیال کیسے آگیا

ہنسی کو اپنی سُن کے ایک بار میں بھی چونک اُٹھی
یہ مجھ میں دُکھ چھپانے کا کمال کیسے آگیا

وہ رسم چارہ سازی جنوں تو ختم ہو چکی
یہ دل کے نام حریفِ اندمال کیسے آگیا

ابھی تو دُھوپِ روزنِ تنفس سے کوسوں دور تھی
ابھی سے آفتاب کو زوال کیسے آگیا

حدا یوں کے زخم تو، سُنا کہ بھر چلے تھے نہ
بدن کے ہاتھ ناخن وصال کیسے آگیا

تمام کائنات ازل سے آئینوں کی زد پہ تھی
ہجومِ عکس میں یہ بے مثال کیسے آگیا

گھر کی یاد ہے اور درپیش سفر بھی ہے
چوتھی سمت نکل جانے کا ڈر بھی ہے

لحوظِ رخصت کے گونگے سنائے کی
ایک گواہ تو اس کی چشمِ تر بھی ہے

عشق کو خود دریوزہ گرنی منظور نہیں
مانگنے پر آئے تو کاسہ سر بھی ہے

نئے سفر پہ چلتے ہوئے یہ دھیان رہے
رستے میں دیوار سے پہلے در بھی ہے

جن چیزوں کے ہر ارہنے کی دعا تھی
ان میں آج سے شامل زخمِ بہر بھی ہے

بہت سے ناموں کو اپنے سینے میں چھپائے
جلی ہوئی بستی میں ایک شجر بھی ہے

وہی خیال کہ آنکھوں تک رہ جائے تو اشک
مصرعہ تر بن جائے تو سدا گہر بھی ہے

سوکھ گیا خود اپنے دل کی نرمی سے
پہرہ کو کیا معلوم تھا بیل امر بھی ہے

غزالِ شوق کی دشتِ عجب تھی
کسی خوش چشم سے نسبتِ عجب تھی

بھومِ چشم و رخسار و دہن میں
جو تنہا کر گئی صورتِ عجب تھی

وہ تردید و فسا تو کر رہا تھا
مگر اس شخص کی حالتِ عجب تھی

مری تقدیر کی زنجیروں میں
مری تدبیر کی شرکتِ عجب تھی

سہرِ مقتل کسی کے پیہن میں
گلابی رنگ کی جدتِ عجب تھی

بدن کا پہلے پہلے آگ چکھنا
رگ و پے میں کوئی لذتِ عجب تھی

گنگا سے

جگ بیٹے

دجلہ سے اک بھٹکی ہوئی لہر
جب تیرے پوتر چرنوں کو چھونے آئی تو
تیری متانے اپنی بانہیں پھیلا دیں
اور تیرے ہرے کناروں پر تب
انٹاس اور کٹھل کے جھنڈ میں گھرے ہوئے
کھیر ملیوں والے گھروں کے آنگن میں کلکاریاں گونجیں
میرے پرکھوں کی کھیتی شاداب ہوئی

اور شگن کے تیل نے دیے کی لو کو اونچا کیا
پھر دیکھتے دیکھتے

پیلے پھولوں اور سنہری دیوں کی جوت
ترے پھولوں والے پُل کی قوس سے ہوتی ہوئی
مہراں کی اور تک پہنچ گئی
میں اسی جوت کی ننھی کرن

پھولوں کا تھاں لیے تیرے قدموں میں پھر آئی بیٹھی ہوں
اور تجھ سے اب بس ایک دیا کی طالب ہوں
یوں اُنت سے تک تیری جوانی، منستی رہے
پر یہ شاداب منسی

کبھی تیرے کناروں کے لب سے
اتنی نہ چھلک جائے

کہ میری بستیاں ڈوبنے لگ جائیں
گنگا پیاری!

یہ جان

کہ میرے رو پہلے راوی اور بھوڑے مہران کی گیلی
مٹھتی ہیں

مری ماں کی جان چھپی ہے
مری ماں کی جان نہ لینا
مجھ سے مرا مان نہ لینا!

تاج محل

سنگِ مرمر کی ٹنک بانہوں میں
حسنِ خوابیدہ کے آگے مری آنکھیں شل ہیں
گنگِ صدیوں کے مناظر میں کوئی بولتا ہے
وقتِ جذبے کے تراژوپہ زرد و سیم و جواہر کی تڑپ
تولتا ہے!

ہر نئے چاند پہ پتھر وہی سچ کہتے ہیں
اسی لمحے سے دمک اُٹھتے ہیں ان کے چہرے
جس کی لو، عمر گئے۔ اک دل شب زاد کو مہتاب
بنا آئی تھی!

اسی مہتاب کی اک نرم کرن
سانچہ سنگ میں ڈھل پائی تو
عشق رنگِ ابدیت سے سرفراز ہوا

کیا عجب نیند ہے
جس کو چھو کر
جو بھی آتا ہے کھلی آنکھ لیے آتا ہے
سوچ کے خوابِ ابد دیکھنے والے کب کے
اور زمانہ ہے کہ اس خواب کی تعبیر یہ جاگ رہا ہے
اب تک !

بُوئے یا سمن با قیست

۱۔ مندر فمواق

سبز دنوں کا سب سے تناور پیر
ہوا کے آگے اب بے بس ہے
پتے اک اک کر کے گرتے جاتے ہیں
وہی شاخ کہ کبھی ذہن کی طرح پھولوں سے لد کر بھی
کیسی تلیخی سرشاری سے تھی رہتی تھی
آج لئے سب گہنے اُتار چکی ہے — پھر بھی خمیدہ ہے
وہی تنا — جو برف کے ہر موسم کے بعد
ننھی ننھی ہری ستاروں جیسی کونپلوں سے بھر جاتا تھا
آج اس پر بس چیونٹیاں چلتی نظر آتی ہیں
وہی شگوفے جن سے پرست کر دھوپ کبھی سنستی

تو رنگوں اور کرنوں کے چہرے گڈمڈ ہو جاتے
اس کی بھی ساری پنکھڑیاں رزقِ ہوا کھلائیں
سبز دنوں کا سب سے تناور پیر۔

اپنی ہر ممکن ہریالی کما چکا
اور اب خاموشی سے اپنے ہونے کی مجبوری کا
وعدہ معاف گواہ بنا استاد ہے
اور وقت کی اٹل شہادت پر
اپنے فیصلہ کن لمحے کا رستہ دیکھ رہا ہے
تنہا — اور تہی داماں

سبز لباسی گئے جنم کی بات بُھولی
پھر یہ برہنہ شاخوں سے چھین چھین کر
اتنی ٹھنڈی چھاؤں کہاں سے آتی ہے
بن پھولوں کے
خوشبو کیسے پھیل رہی ہے ؟

قرۃ العین حیدر

جیون زہر کو ممتھ کر امدت نکالنے والی موبین
بھرا پیالہ ہاتھوں میں لیے پیاسی بیٹھی ہے
وقت کا راتو گھونٹ پہ گھونٹ بھرے جاتا ہے
دیوی بے بس دیکھ رہی ہے !
پیاس سے تیکل ہے — اور چپ ہے !
ایسی پیاس کہ جیسے
اس کے ساتوں جہنم کی جیسہ یہ کانٹے گزرتے رہے ہوں
ساگر اس کا جہنم بھون

اور جل کو س سے بیر
 ریت پہ چلتے چلتے اب تو جلنے لگے ہیں پیر !
 ریت بھی ایسی جس کی چمک سے
 آنکھیں جھلس گئی ہیں
 طیب رزق کی دعا قبول ہوئی آخر
 اب زر سے نام لکھے جانے کی تمنا بھی برائی — لیکن
 پیاسی آتما سونا کیسے پی لے ؟
 اک سنسار کو روشنی بانٹنے والا سورج
 اپنے برج کی تاریکی کو
 کس ناخن سے چھیدے
 شام آتے آتے کالی دیوار پھر اونچی ہو جاتی ہے !

سلمی کرشن

ٹو ہے رادھا اپنے کرشن کی
 ترا کوئی بھی ہوتا نہ م
 مڑاں ترے بھیہہ ہاتھ
 کسی بن کرتی بس م
 یا کوئی سنگھاسن براہتی
 تجھے کیونج ہی لیتے شیا م
 جس سنگ بھی پھیسے ڈالتی
 سنجوگ میں تے گمشیا م

نیا مول تو من کا مانگتی
 بکنا تھا تجھے بے دام
 منی کی مدھرتانوں سے
 بسنا تھا یہ سونا دھام
 ترانگ بھی کونسا اپنا
 موہن کا بھی ایک ہی کام
 نوردھ آکر بھی گئے اور
 من مالا ہے وہی نام
 جو گن کو پستہ بھی کیا ہو
 کب صبح ہوئی کب شام

میکیتھ

دشتِ شبِ رنگ کے اک ٹیلے پر
تین ہم ذات چڑیلوں کی ملاقات ہے پھر
اپنے منتر میں کسی نام کو دہراتے ہوئے
سانپ کی آنکھوں سے اطراف و جوانب پر نظر رکھتے ہوئے
گدھ کی ناقابلِ تسکین اڑی بھوک کے ساتھ
سُرخ بوٹوں پہ زباں پھیرتی ہیں
حرفِ تحریر کے زہرِ ابِ بلاہل ڈبونی ہوئی خوش لمس نویر

اُس تہی زاد کو دینے کے لیے بیٹھی ہیں
جس کے کیسے میں تشکر کا کوئی نعل نہیں

ہو چکی طالبِ منصب کو بھی حمیدِ کلاہی کی خبر
زندگی بھد کی رفاقت کے چلو دامنِ چکے
لیکن اُس نتجہ گلِ فام کا کر ہو
کہ رزتے ہوئے ہاتھوں میں ابھی تک ہے — اور
جس کی خوشبو سے درو بام کے اعصاب تنے جاتے ہیں !

ہنپتے دل کی خود آسپی میں
جنگل میں نیند کہاں
پونکھتی آنکھوں کا مقسم بنی بیداری ہے
نیند مچھلی کی طرح دستوں سے کچھ ایسے پھسل جاتی ہے

جیسے اس کو کسی بد خواب کی آگاہی ہو
 آنکھ کی طرح یہ بے خواب گھڑی
 دست لرزیدہ پہ بھی آئی ہے
 ساحل بحر عرب کے لب سے
 مُشک و عنبر کی طلب ایک عجزہ کو بھی ہے
 ہاتھ پانی میں ہے
 اور آنکھ میں در آئی ہے
 ساری دُنیا کے سمندر کی تلاش !

اے مرے شہرِ رسن بستہ

اے مرے شہرِ رسن بستہ تھے بازو کے نیل
اتنے گہرے ہو چکے ہیں اب
کہ تیرتی رُوح پر دکھنے لگے
اور تھے ماتھے پہ کوئی بل نہیں !
میں تھے طرزِ توکل پر بہت حیران ہوں !
ان اذیت ناک نیلی دھاریوں کو
کیا کلاہِ زخم زدہ میں
تکمرۂ نیلوفرِی سمجھا ہے تُو ؟

اس قدر سفاک لمحوں کے نشانوں سے بھری اس پیٹھ کو
 کس نے پشتِ لاجوردی کہہ کے بہلایا تجھے؟
 یا اسے بھی اک عطاءئے خسروی سمجھا ہے تو؟
 یہ تو تیری سات پشتوں کے لیے وہ تازیانہ ہے
 کہ جس کے گھاؤ

جب بھرنے کو آئیں گے
 تو تیرے حافظے کے سارے ناخن یک بیک بڑھ
 آئیں گے!

شہریاروں کے نشاطِ حُسنِ بازی کے لیے
 سجدہ گاہِ عشق کو رسوا نہ کر
 روشنی کی بے رُخی پر کور چشتی کو رُضائے رب نہ کہہ
 اپنے تارے کو تلاش
 اپنی کم گوشی کی دُھن میں زندگی کے بے سندہامونے پہ
 مست اصرار کر

پاؤں آکر تو ہر زنجیر بول اٹھتی ہے دوست

دیر بس پہنے کی ہے
روح کے پھلنے کی ہے

اک دفعہ بس چوٹ کی گہرائی کوئی جان لے
ایک لمحے کے لیے رسوائی کے آسیب کو پہچان لے !
ایک بار احساس آنکھیں مل کے اُٹھ جائے تو پھر
تجھ کو گہنوں کی طرح پہنی ہوئی زنجیر بھی مہاری لگے
صحن زنداں سے ادھر کی زندگی پیاری لگے !

وَأَوْفَ بِعَهْدِكَ

۱ حضرت امام حسینؑ کے آخری الفاظ

کنارِ دریا

اب آخری بار رن پڑا ہے

علم کی نصرت کو جانے والے وہی جبری پاس بچ رہے ہیں

کہ جو مری ذریت میں ہیں،

اور جاں سپاری

جنہیں اب وجد سے ورثہ افتخار بن کر عطا ہوئی ہے !

لڑائی کی رات

گفتگو میں وہ لمحہ آیا تھا

جبکہ میں اپنے خیمے کے سب دیے نبھا کر چلا گیا تھا،

مے رفیقوں کی مشکلیں کچھ تو سہل ہوتی ہیں
مگر چراغوں کی بو بڑھانے کے ساتھ ہی
فیصلے کی ساعت گزر چکی ہے

مبارزت کی نوید میرے شمع لوگوں کو مل چکی ہے
مے ہراواں جوان ایک ایک کر کے کام آ رہے ہیں
مجھ کو ۔۔۔ یہ بات اپنی طرح سے معلوم ہو چکی ہے
کہ میرا پرہیزگار کے آگے زیادہ غصے نہیں رکھے گا!
بہی طرف سے غم گھیرے کو تنگ کر رہا جا رہا ہے
یہ ہاتھ سے ڈھال چھوٹنے کی نسا مجھے کس طرف سے آئی
گمناں ہے شاید مرا کوئی شہسوار گھوڑے سے گر گیا ہے!
مے تمہیں ویسا ریزوں کی زد پہ ہیں

میرا قلب پہلے ہی برہمیوں سے چھڑا رہا ہے
عقب تک اب تو بچے ہو سے تیرا رہے ہیں!
وہ ران پڑانے کے صحن مقتل ہماری لاشوں سے پٹا کر رہے
برہنہ لاشوں کو اب تو گھوڑے بھی روند کر آگے جا چکے ہیں

میں بکھرے ٹکڑوں کو جمع کرتے
 بریدہ سر سے بدن کی نسبت تلاش کرتے
 کنارۂ رُوح تک شکستہ بُنوں — تھک گیا بُنوں
 بہت کڑا وقت ہے کہ اس مجمعِ عزیزاں میں آج تنہا کھڑا
 بُنوا بُنوں !

تمام زخموں سے چوڑ بُنوں میں
 مگر شہادت گہ و فا میں
 اپنوں سے رسم و ضو کی تکمیل کرنے سے قبل
 اپنے سجدے کی مستجابی کی تہنیت مجھ کو مل چکی ہے !
 مرا یہ اعزاز کم نہیں ہے
 کہ اتنے تیروں میں ایک بھی تیروہ نہیں تھا
 کہ جو کسی پشت سے نکالا گیا ہو
 ہنگامِ عصر — مقتل سے سرخرو بُنوں
 کہ میرے گوشے میں جتنے وعدے تھے — اتنے سر ہیں !

کے کشتہ نشد

سنا ہے خسہ و دوراں کی کجکلاہی کو
 کشیدہ قامتِ عصرِ خوشن نہیں آئی
 بزن کے حکم سے لرزاں چلا جو ہر کارہ
 تو اپنے منصبِ عقبی شکار سے آگاہ
 ارادۂ ششہ والا معتبر کرنے
 فقیہ شہرِ مناسب جوازے آیا
 طلائِ حشت میں تازہ گلاب سمجھنے لگے
 ذرا اٹھے تھے کہ نیزوں پہ نہ پہنچنے لگے

عبا وجبہ و دستار بے بنہ ٹھہرے
 ازل کے کور نظر آج دیدہ و رٹھہرے
 کنارہ کرتے ہوئے دوست شہر سار نہیں
 وہ ابتلا ہے کہ سائے کا اعتبار نہیں
 وہ تیرگی ہے کہ امید اجر دل میں نہیں
 دُعا میں مانگتے ہیں اور صبر دل میں نہیں
 مگر وہ لوگ کہ جن کا یقین زندہ تھا
 امید اجر پہ جن کا چراغ جلتا تھا
 وہ ایک نام کی نسبت سے متبراب ہیں
 وہ ایک خیم کے رشتے سے دوستِ اب ہیں
 نہ ان کو تخت سے طلب نہ لوح کی خواہش
 نہ سلامت کی ایہ ہی نہ جاہ سے سازش
 نہجاہتوں کے تقاضے کچھ اور ہوتے ہیں
 درون شہر جہاں جہنم قتل عام ہوا

حضورِ شاہ بھی جہاں گزرنے آئے
 زبانِ کافر غصہ ہوئے اُٹارنے آئے
 ہوانے جتنے دیے مانگے نذر کر ڈالے
 کہ روشنی کا نسب صرف بامِ ودر سے نہ تھا
 اور آنے والی کسی سردِ رات کی خاطر
 کوئی چراغ بچا تھا۔ تو میرے گھر سے نہ تھا!

اے جگ کے رنگ ریز

اے جگ کے رنگ ریز
مری بھی اوڑھنی رنگ دے
میں پنکھٹ پر کیسے جاؤں
بھیگے پلو سے ہاتھوں کو بچاتی سکھیاں
مجھ پر ہنستی ہیں !
میں نے سو سو جتن کیے
پر مجھ پر روپ نہ آیا
کیسر پنکھڑی، حنا کے پتے، ہار سنگھار کے ڈنٹھل
اور کُسم کے پھول

سب آنچل میں بندھے رہ گئے
 کوئی مرے کام نہ آیا
 گہنے پاتے گئے اکارت
 پتی کا پیار بھی مری کا یا بدل نہ پایا
 رہی مری چُنری پھسکی کی پھسکی
 ہاں — بس اک رُت ایسی آئی تھی
 جب مجھ پر ہریالی ٹوٹ کے چھائی تھی
 تن کے سُندربن میں ساتوں رنگ کے پھول کھل اُٹھے تھے !
 لیکن پہلی ہی بارش میں
 جل گئے سارے پھول
 ایک ذرا سی دُھوپ ہوئی
 اور پل بھر میں سب دُھول
 دُھوپ کڑی تھی یا پھر رنگ ہی کچے تھے
 اب تک جان نہ پائی
 بس اتنا بھر دیکھ سکی ہوں
 اے جگ کے رنگ ریز !

تری مٹھی میں دھنک ہے
 بادل جل آکاش چدرما، کھل چنبیلیاں دُوب
 اُودا، اُجلا، نیلا، پیلا، سُرخ، روپہلا، سبز
 اتنے سائے رنگوں میں
 مے نام کا کون رنگ تو ہوگا
 خسر و مُرشد!

اپنے ماتھ سے میرے تن پر مل دے
 اور جو تجھے یہ بھی نہ سہائے
 مجھے اپنے رنگ میں رنگ لے!

اپنے قاید کے لیے کچھ حرف

بے آب آئینوں پہ طلسمِ نظر کھلا
چشمِ فسوں زدہ سے کوئی خواب گر کھلا

اک شخص کو کلیدِ محبت عطا ہوئی
تنہائیوں پہ شہرِ رفاقت کا در کھلا

اک سرخوشی میں چلتے رہے اُس کے ساتھ ساتھ
منزل پہ آگئے تو کمالِ سفر کھلا

مٹھنڈا ہوا ادھر علمِ جاں فروشگاں
شہرِ وفا میں رُوح کا پرچم ادھر کھلا

اک حرفِ بہر شاخِ بدن پر چمک اٹھا
میری زمیں پہ اپنے لہو کا منہ کھلا

ننھتے سے اک ستارے کی کیا روشنی مگر
پرچم پہ آگیا تو بہت چاند پر کھلا

وہ وقت تھا کہ تھی بھی ضروری روئے بہر
اندھی میں کون دیکھتا مٹی کا سر کھلا

لمس زرد

کیسا گر یہ کہتے ہیں
بعض شہ ابیں اپنے وصف میں اتنی عجیب ہوتی ہیں
کہ جب تک
جامہ سفایں میں رکھی جائیں
تو ان کا نشہ
اپنے خمار تک

مے خواروں کے حق میں امرت رہتا ہے
اور جیسے ہی سونے کے پیالوں میں انڈیٹی جائیں

تو امرت — زہر ہلاہل بن جاتا ہے
 آج اپنے محبوب — مگر مرحوم سُنُّن ور کوئیں نے
 جب کُرسی اعلیٰ پر بیٹھے
 اور تیسرے درجے کے مہمل اشعار سناتے دیکھا تو،
 مجھ کو یہ معلوم ہوا
 ایسی عجیب شرابوں میں
 ایک شراب سُنُّن بھی ہے !

مارگزیدہ

معصومیت اور حماقت میں پل بھر کا فاصلہ ہے !
میری بستی میں پھلی برسات کے بعد
اک ایسی اعصاب شکن خوشبو پھیلی ہے
جس کے اثر سے
میرے قیدے کے سارے زیرک افراد
اپنی اپنی آنکھوں کی جھلٹی مٹیا لی کر بیٹھے ہیں
سادہ لوح تو پہلے ہی
سرکنڈروں اور چنبیلی کے جھاڑوں کے پاس

بے سُدھ پائے جاتے تھے
 دہن کے اندر گھلتے ہی
 نیم کے پتوں کا یوں برگِ گلاب ہو جانا تو مجھوڑی تھی
 حیرت تو اس بات پہ ہے کہ
 آگ کے پودوں کی موجودگی کے باوصف،
 وارثِ تسنیم و کوثر
 ایسی لعابِ آلود مٹھاس کو آبِ حیات سمجھ بیٹھے ہیں
 معصومیت اور حماقت میں پل بھر کا فاصلہ ہے !

— تو برن بلاشدی

کچے ذہن اور کچی عُمر کی لڑکیاں
اپنی خوبی میں

مانع جیسی ہوتی ہیں

جس برتن میں ڈالی جائیں

اُسی شکل میں کیسے مزے سے ڈھل جاتی ہیں !

کیسا چھلکنا۔ کیسا اُبلنا اور کہاں کا اُڑنا !

اور اک میں ہوں پتھر اور شوریدہ مزاج !

کاسٹ خالی میں بے وجہ سما جانے کی بجائے

اُس سے اس قوت سے ٹکرانا چاہوں کہ

ظوفِ تہی کی گونج سے اس کا بھر م کھل جائے !

میں نے آئینے کو کب جھٹلایا ہے !
 ہاں — گہنے مجھ پر بھی اچھے لگتے ہیں
 لیکن جب بھی مجھ کو ان کاموں کا بھی یاد آتا ہے تو
 کنگن پھٹو بن جاتے ہیں
 اور پازیبیس ناگ کی صورت میرے پاؤں جکڑ لیتی ہیں !
 بہت ہی مسٹھے بولوں کا جزوِ اعظم
 جب حالتِ خام میں مجھ کو نظر آ جاتا ہے
 دہشت سے مری آنکھیں پھیلنے لگتی ہیں
 اور اس خوف سے میری ریڑھ کی ہڈی جھنے لگتی ہے کہ
 ان ہی مادر زاد منافق لوگوں میں
 مجھ کو ساری عمر بسر کرنی ہے !

کبھی کبھی ایسا بھی ہوا ہے
 میں نے اپنا ہاتھ اچانک کسی اور کے ہاتھ میں پایا
 لیکن جلد ہی میری ضرورت سے زائد بے رحم بصارت نے
 یہ دیکھ لیا ہے

یا تو میرے ساتھی کی پرچھائیں نہیں بنتی ہے
یا پھر مٹتی پر

اُس کے پنجے اُس کی ایڑی سے پہلے بن جاتے ہیں
انسانوں کی سایہ رکھنے والی نسل ناپید ہوئی جاتی ہے !
شام کے ڈھل جانے کے بعد

جب سایہ اور سایہ کناں دونوں بے معنی ہو جاتے ہیں
میں مکروہ ارادوں والی آنکھوں میں گم جاتی ہوں
اور اپنی چادر پر تازہ دھتے بنتے دیکھتی ہوں
کیونکہ مجھ کو ایک ہزار راتوں تک چلنے والی کہانی کہنا
نہیں آتی

میں — آقاؑ کی نعمت کو
خود اپنی مرضی بھی بتانا چاہتی ہوں !

ظل الہی کے پر ایلبرز

راج پاٹ کرنے والوں کی جان
ہتھیلی پر رہتی ہے
بے چاروں کے مسائل کیسے عجب ہوتے ہیں
کبھی اس باجگزار ریاست کی شوریدہ سہری
کبھی اس زیر نگیں صوبے کی نافرمانی
کبھی خود پایہ تخت کے اندر غیر مناسب بیداری
کبھی سپہ سالار اعظم کا شوق شکر آرائی
کبھی امیر مہلک کی خاصے میں خاصی غیر ضروری دلچسپی

شہزادوں کی شورہ پشتی
حرم سرا میں پلنے والی چھوٹی بڑی سیاست
بالاعلان بغاوت، درپردہ سازش!

دشمن جلد ہی کھل جاتے ہیں
ان سے بٹنا اتنا مشکل کام نہیں
اُجھاوا تو پاؤں چومنے والوں سے پڑتا ہے!
اور ان کی بھی دو قسمیں ہیں
ایک تو کُتے —

اپنی وفاداری میں شہرہء عالم رکھنے والے
جب تک جی چاہے پیروں میں بوٹتے ہیں
پھر اپنی اپنی بڑی لے کر الگ ہو جاتے ہیں
دوسری قسم زیادہ مہلک ہے
یہ دو پیروں پر چلتی ہے
دیکھنے میں انسان مگر باطن کے یہ بچھ
تلوے چاٹتے چاٹتے اپنے پیارے آقا کو ایسا کر دیتے ہیں کہ

ایک سُہانی صبح کو جب
 اپنی کنیزِ خاص کی بھیدیں مَن کر آنکھیں کھولتے ہیں تو
 قسّ الہی
 اپنے پاؤں ڈھونڈتے رہ جاتے ہیں !

اُسی طرح سے ہر اک زخم خوشنما دیکھے
وہ آنے تو مجھے اب بھی برا بھلا دیکھے

گزر گئے ہیں بہت دن رفاقت شب میں
اک غمِ بونگنی چہ وہ وہ چاند سا دیکھے

مے سکوت سے جس کو گھمے رستہ کیا کیا
بچھڑاتے وقت ان آنکھوں کا ہونا دیکھے

ترسے سوا بھی کئی رنگِ خوشِ نظر تھے مگر
جو تجھ کو دیکھ چکا ہو وہ اور کیسا دیکھے

بس ایک ریت کا ذرہ بچا تھا آنکھوں میں
ابھی تلک جو مُسافر کا راستہ دیکھے

اُسی سے پوچھے کوئی دشت کی رفاقت — جو
جب آنکھ کھولے پہاڑوں کا سلسلہ دیکھے

تجھے عزیز تھا اور میں نے اُس کو جیت لیا
میری طرف بھی تو اک پل تراخ نہ دیکھے

موجیں بہم ہوئیں تو کنارہ نہیں رہا
آنکھوں میں کوئی خواب دوبارہ نہیں رہا

گھرنیچ گیا کہ دور تھے، کچھ صاف مزاج
کچھ آسمان کا بھی اشارہ نہیں رہا

بھولا ہے کون ایڑ لگا کر حیات کو
رُکنا ہی رخش جاں کو گوارا نہیں رہا

تیب تک وہ بے نشان رہا۔ دسترس تھا
خوش نام ہو گیا تو ہمارا نہیں رہا

گم گشتہ سفر کو جب اپنی خبر ملی
رستہ دکھانے والا ستارہ نہیں رہا

کیسی گھڑی میں ترکِ سفر کا خیال ہے
جب ہم میں نوٹ آنے کا یار نہیں ہا

جذبیہ

گڑیا سی یہ لڑکی
جس کی اُجلی ہنسی سے
میرا آنگن دمک رہا ہے
کل جب سات سمندر پار چلی جائے گی
اور ساحلی شہر کے سُرخ پھتوں والے گھر کے اندر
پوئے چاند کی روشنی بن کر بکھرے گی
ہم سب اس کو یاد کریں گے
اور اپنے اشکوں کے سچے موتیوں سے
ساری غم
اک ایسا سُودا تارتے جائیں گے،
جس کا اصل بھی ہم پر قرض نہیں تھا !

کنیادان

بال صندل کے پانی میں بھیکے ہوئے
جسم چندن کے مس سے دھکتا ہوا
آنکھ خوابوں کی افشاں سے بو جھل بہت
ہونٹ پر آن کہی کا مزہ !

گوری گوری کلائی سے لمبی ہونٹ موتیے کی لڑی
سرخ زرتار جوڑے میں سمٹی ہونٹ ایک کچی کلی
گاہے گاہے جھلکتی ہونٹ موہنی شکل وہ چاند سی
چوڑیوں کی کھٹک

اور پائل کی چھن چھن سے چھنتی ہونٹ
کیسی پیاری ہنسی

تس پہ سکھوں کی وہ چھیرہ کہ
آئنے سے بھی نظریں ملائی نہیں جا سکیں !

شامیانے کے پرلی طرف .

وقت کے جبر کے سامنے .

چپ کھڑی مامتا —

جس کے چاروں طرف

آتشہ جوتوں . گرسنہ نگاہوں . شکستہ زبانوں . بدن گیر

غزائوں کا عجیب غول ہے

اور اسی غول سے

پتی نازوں کی پالی کی خاطر

بڑے صبر سے

ایک مجبور برنی کی صورت وہ چن لائی ہے

اک ذرا کم نصیب بھیڑیا !

ہاں۔ ابھی دُعائے نور پڑھی جاسکتی ہے

ہاں۔ ابھی دُعائے نور پڑھی جاسکتی ہے
ردِ بلا کے اسم ابھی تک اپنی تاثیروں سے منافق نہیں بنوئے
حرف دُعائیں آس کی کوتاہ بندہ ہے !
ٹوٹنے والی سانسوں کا اک تار
کسی ان دیکھے میسج کے ہاتھوں میں جھٹوں رہا ہے
دو دشمن دنیاؤں کے مابین زمین بے ملکیت کی حد پر
کوئی خزانوں جیسا ذہن
ردِ رد کے کچھ بھول رہا ہے

آنکھوں پر اس لمحہ آخر کی سیال رو پہلی جھلی چڑھنے لگی ہے
 جس کو چھونے سے سوسج کے ہاتھ بھی
 برف کے ہو جائیں گے
 آنے والوں کی صورت بجلانے لگی ہے
 پھر بھی آنکھیں ہیں کہ دروازے سے لگی ہیں !
 کوئی نجات دہندہ — شافعِ روزِ قیامت
 کوئی سب باتوں کا جاننے والا — میرے علیم و خیر
 کوئی معجزے والا ہاتھ — اے موسیٰ کے خدا
 کوئی بجلانے والی سانس — اے ربِ عیسیٰ
 کوئی محبت والی آنکھ — اے محبوبِ محمد !

نہیں۔ میرا آنچل میلا ہے

نہیں۔۔۔ مرا آنچل میلا ہے
اور تیری دستار کے سارے پیچ ابھی تک تیلھے ہیں
کسی ہولنے ان کو اب تک چٹونے کی جرأت نہیں کی ہے
تیری اُجلی پیشانی پر
گئے دنوں کی کوئی گھڑی
پکھتاوا بن کے نہیں پھوٹی
اور میرے ماتھے کی سیاہی
تجھ سے آنکھ ملا کر بات نہیں کر سکتی

اچھے لڑکے
 مجھے نہ ایسے دیکھ
 اپنے سارے جگنو سارے پھول
 سنبھال کے رکھ لے
 پھٹے بونٹے آنچل سے پھول گر جاتے ہیں
 اور جگنو
 پہلا موقع پاتے ہی اڑ جاتے ہیں
 چاہے اوڑھنی سے باہر کی دھوپ کتنی ہی کڑی ہو!

ایران

اک اُلو، اک رچھ اور اک ہاتھی
شطرنج کے رسیا تھے
آپس میں جانی دشمن تھے
لیکن اپنے شوق کے آگے بے بس تھے
ایک ہی میر: پہ بیٹھ کے پہروں کھیلتے تھے
کبھی کبھی کوئی ٹومر، کوئی گدھ یا کوئی عقاب بھی
مہرے بدلنے میں
ان کی حسبِ حکم مدد کرتا تھا

کبھی بے چاری فاختہ تک پیادوں کے ساتھ پس جاتی
 چھوٹی موٹی چسٹریاں تو کس شمار میں تھیں
 کھیل کی لت بھی طاقت کے نشے جیسی ہے
 پہلا شب خوں عقل سلیم پہ پڑتا ہے
 سواک دن ایسا کرنا ہوا کہ
 سب سے بڑے شاطر کا منہ
 حسب توقع نکل پڑا
 تینوں نے اپنا مستقبل سوچا
 اور شیر بہر کو اپنا گواہ ٹھہرایا
 اس کے کچھ اسباب بھی تھے

اُن کے بچے جنگل میں سوتے تھے
 رچھ کو شہد کے لیے کچھار سے ہو کے گزرنا پڑتا تھا
 ہاتھنی کو لے کر مہیا سمبھا کے لیے
 گندم اور آلو کے کھیت چھوٹے پڑتے تھے
 شیر بچارہ — بھلا اُمور ملک سے اس کو کب فرصت

ابھی انکار کا پہلا حرف ہی کہہ پایا تھا
 تینوں نے اک دوسرے کی جانب دیکھا
 اور جناب والا کو ہی داؤ پر رکھ کے کھیل دیا
 ہار جیت کے فیصلے سے پہلے ہی
 بساطِ خوئی پر سے

قیل، پیادے، شاہ، وزیر سب بٹے بٹوئے تھے
 شیر کے ٹکڑے خانہ خانہ بٹے بٹوئے تھے !

زمین سے رہ گیا ہے دُور آسمان کتنا
ستارہ اپنے سفر میں ہے خوش گمان کتنا

پرند پریکاں بدوش پرواز کر رہا ہے
رہا ہے اس کو خیال صیادگان کتنا

ہوا کا رخ دیکھ کر سمندر سے پوچھتا ہے
اٹھائیں اب کشتیوں پہ ہم بادبان کتنا

بہار میں خوشبوؤں کا نام و نسب تھا جس سے
وہی شجر آج ہو گیا بے نشان کتنا

گرے اگر آئنے تو اک خاص زاویے سے
وگر نہ ہر عکس کو ہے خود پہ مان کتنا

بنا کسی آکس کے اُسی طرح جی رہا ہے
پھڑنے والوں میں تھا کوئی سخت جان کتنا

وہ لوگ کیا چل سکیں گے جو انگلیوں پہ سوچیں
سفر میں ہے دھوپ کس قدر سا بھان کتنا

زمین پر پاؤں تھے۔ قیام آسمان میں تھا
مری طرح سے وہ شخص بھی امتحان میں تھا

یہ روشنی تھی کہ اس کا چہرہ دھیان میں تھا
ستارہ سا اک چراغ میرے مکان میں تھا

کہ چاند خود آ کے ایک تارے کا نام پوچھے
ہجوم سیارگاں! یہ کس کے گمان میں تھا

میں اس کی آنکھوں کو دیکھتی ہوں تو سوچتی ہوں
نظر کا ایسا طلسم کس داستان میں تھا

میں اس کی کشتی سے اپنا آنچل بٹا کے سمجھی
سفر کا بھی حوصلہ فقط بادبان میں تھا

دُعا کبھی میں نے مانگی تھی دونوں وقت ملتے
یہ زندگی مجھ کا بھٹپٹا کلب دھیان میں تھا

جُدائی کا فیصلہ تو پھر بھی ہمارا ہوتا
یہ مان بھی لیں اگر کوئی دھیان میں تھا

قدموں میں بھی تکان تھی، گھر بھی قریب تھا
پر کیا کریں کہ اب کے سفر ہی عجیب تھا

نکلے اگر تو چاند دریچے میں رک بھی جائے
اس تہرے چہ رخ میں کس کا نصیب تھا

اندھی نے اُن رُتوں کو بھی بے تاج کر دیا
جن کا کبھی ہمارا پرندہ نصیب تھا

کچھ اپنے آپ سے ہی اُسے کشمکش نہ تھی
مجھ میں بھی کوئی شخص اُسی کا رقیب تھا

پوچھا کسی نے مول تو حیدر ان رہ گیا
اپنی نگاہ میں کوئی کتنا غریب تھا

مقتل سے آنے والی بنوا کو بھی کب ملا
ایسا کوئی دریچہ کہ جو بے صدیب تھا

چھتار

اے رے پیڑ، ترے کتنے پات
اتنے

جتنے گلن میں تارے
یا جتنے بن میں پھول
جتنی ساگر کی بہریں
جتنی مری مانگ کی دھواں؟
تیری سُندر ہریان کا اور نہ چھوڑ کوئی
جگ کی دھوپ تری چھایا سے چھوٹی ہے

میں تیرے سایے میں جیسے جیسے مہمندی جاؤں
اپنے دُکھتے ماتھے پہ جلتی آتما پر سے
شبنم پڑھتی جاؤں

اے رے پیرِ طرے کتنے پات پہ

بسھی کُناہ دھل گئے سزا سی اور ہو گئی
مے و بُود پر تری گواہی اور ہو گئی

رُفُو گراں شہر بھی ہمال لوگ تھے مگر
ستارہ ساز ہاتھ میں قباہی اور ہو گئی

بیت سے لوگ شام تک کواڑ کھول کر رہے
فقیر شہر کی مگر صدابی اور ہو گئی

اندھیرے میں تھے جب تک نہ ساز گارتھا
چراغ کیا جلا دیا ہو ابی اور ہو گئی

بہت سنبھل کے چلنے والی تھی پر اب کے بار تو
وہ گل کھلے کہ شوخی صبا ہی اور ہو گئی

نجانے دشمنوں کی کون بات یاد آگئی
لبوں تک آتے آتے بد دُعا ہی اور ہو گئی

یہ میرے ہاتھ کی لکیریں کھل رہی تھیں یا کہ خود
شگن کی رات خوشبوئے حنا ہی اور ہو گئی

ذرا سی کرگسوں کو آب و دانہ کی جوشہ ملی
عقاب سے خطاب کی ادا ہی اور ہو گئی

سحاب میں تھی تو وہ بھی صبا مٹاں ہی تھا
کسی کے واسطے زکنا ذرا محال ہی تھا

ہزار آٹننے جس جاہوں روکش نور شید
نگاہ بھر کے اُسے دیکھنا کمال ہی تھا

یہ کیا کہ بننے لگے قصہ کاخ پرویزی
گدائے عشق کے کیسے میں اک سوال ہی تھا

بچھڑ کے وہ مجھے لوٹا گیا ہے میرا وجود
یہ سانحہ مرے حق میں تو نیک فال ہی تھا

پرند اپنی رضا سے زمین پر اُترا
وگر نہ ایسی ہوا تھی نہ ایسا حال ہی تھا

ہر ارکھا مجھے جس نے بہ وصفِ چارہ گراں
وہ معجزہ مرا اندوہ اندمال ہی تھا

قید میں گزے گی جو عمر بڑے کام کی تھی
پر میں کیا کرتی کہ زنجیر تے نام کی تھی

جس کے ماتھے پہ مرے بخت کا تارہ چمکا
چاند کے ڈوبنے کی بات اسی شام کی تھی

میں نے ہاتھوں کو ہی پتوار بسایا ورنہ
ایک ٹوٹی ہوئی کشتی مرے کس کام کی تھی

وہ کہانی کہ ابھی سوئیاں نکلی بھی نہ تھیں
فکر ہر شخص کو شہزادی کے انجسام کی تھی

یہ ہوا کیسے اڑا لے گئی آنچل میرا
یوں ستانے کی تو عادت مے گھنٹام کی تھی

بوجھ اٹھائے ہوئے پھرتی ہے ہمارا اب تک
اے زمیں ماں! تری یہ عمر تو آرام کی تھی

پلیس نہ جھپکنی تھیں کہ گفتارِ عجب تھی
آنکھوں کے لیے ساعتِ دیدارِ عجب تھی

خاموش تھے لبِ صورتِ اقرارِ عجب تھی
کیا کہتے صفائی میں کہ سہ کارِ عجب تھی

پھر جمنے لگے دیکھ مے پاؤں زمیں پر
غربت میں ترے شہر کی دیوارِ عجب تھی

امکانِ بہاراں سے بھی دل کٹنے لگا تھا
اور برگِ تمنا بھی کچھ دھارِ عجب تھی

صحرا میں پلٹ کے میں کسے دیکھتی لیکن
آواز سی اک زمزمہ آثارِ عجب تھی

جھکتی ہی گئی زعم میں دیوار کے اس پار
تقدیر تری شاخِ ثمر دار عجب تھی

اک لمحہ پڑاں کی بھی قیمت نہیں چھوڑی
یہ سلطنتِ درہم و دینار عجب تھی

دستار کے بل گن کے جہاں ملتی ہو عزت
اس شہر میں تو قیسرِ سخن کا رعب تھی

ہوا نژاد اور آج ہے گوشہ گیر ایسا
رگ گلو میں ہوا ہے پیوست تیر ایسا

نہ آپ کھلتا نہ میرا احوال پوچھتا ہے
رہ وفا میں یہ مل گیا کون تیر ایسا

بندھے ہوئے ہاتھ کا بھی اس کو ملاں کہتے
شریک پرواز کر رہا ہے اسیر ایسا

نہ مٹ سکے گا کوئی میرے شیشہ گر سے کہہ دے
جو فاصلہ پڑ گیا دلوں میں لکیر ایسا

میں دونوں ہاتھوں کو چھوڑ کر چل رہی ہوں پھر
سہ ارادہ کھڑا ہے اک دستگیر ایسا

چٹان چھوڑ کے شاہیں منہ بسا آیا
اور عمر بھر کی ریاضت پہ خاک ڈال آیا

سگانِ راد و طفلِ سلطانِ شہ کیا کرتے
فقیہِ وقت تو دستارِ خود اچھا لایا

ستارہ پہلے کبھی اس قدر نہ تمہارے روشن
یہ کون یا تھکے مرے بخت کو اُجالا لایا

زمانے نے جسے بے تیشہ کر دیا تھا کبھی
پہاڑ کاٹ کے خود راستہ نکال آیا

یہی نہیں کہ مجھے اس نے تمام رکھا ہے
مرا خیال بھی اس کو کبھی سنبھال آیا

ستارہ داں! تو مرا زانچہ دوبارہ دیکھ
ترے کہے میں نہ آیا، عجیب سال آیا

یہ کس کا سامنا کرنے سے حرف لرزاں ہیں
سخن شناسوں میں یہ کون با کمال آیا

کتابِ گلاب سے خوشبو ہی چن سکا تو بہت
جو میرے گھر میں ہمیشہ ہوا مثال آیا

کوئی ستارہ مرے ساتھ ساتھ چلنے لگا
سفر میں جیسے ہی مجھ کو ترا خیال آیا

بہاؤ تیز تھا طوفانِ ابر و باد بھی تھا
فصیلِ شہر سے دریا کو کچھ غٹا د بھی تھا

غبارِ ہونے سے پہلے ہوا کو یاد بھی تھا
سوا د سنگ میں اک آئینہ نثرِ اد بھی تھا

ہزار بار ہوں بسند جس پہ شہرِ پناہ
سنا گیا ہے کہ وہ شخص شہرِ زاد بھی تھا

جو بے نیازِ ستائش بنا رہا تھا مجھے
اسی کے ہاتھ میں دیکھا تو سنگِ اد بھی تھا

ہزار ٹکڑوں میں بٹ کر بھی اس کا عکس رہی
میں آئینہ تھی، بکھرنے پہ اعتماد بھی تھا

اَل ایسے گھر کا ٹھہرنا تو معجزہ سمجھیں
جو بے ستون بھی تھا اور کج نہاد بھی تھا

وہ باکمال کہ تمام عشق جس پہ ہوا
بنامِ حسن اسے حقِ اجتہاد بھی تھا

قصانے مرے نام کی لوح بھردی
مری جان! تو نے بیت دید کردی

زین کرۂ زمہسری میں آنی
فضا میں بے پت جھڑے پہلے کی سڑی

قفس کی تو خود تیلیاں مڑ گئی ہیں
پرندے کو کس نے نوید سفر دی

یہ کیسے شکاری نے جکڑا ہے مجھ کو
کہ خود میں نے اڑنے کی خواہش کتر دی

ہوائے زمستان نے کیا گل کھلانے
دم واپس شاخ کی گود بھر دی

اسی سے طلبِ حرفِ آخر کی رکھوں
وہی جس نے توفیقِ عرضِ ہنزدی

ہوا کی طرح سے نہیں اختیاری
کسی بے ٹھکانہ کی آوارہ گردی

محبت کی تاریخ میں کب نئی ہے
کسی آبلہ پا کی صحرا نور دی

حسابِ عداوت بھی ہوتا رہے گا
محبت نے بھینے کی مہلت اگر دی

میں پھر خاک کو خاک پر چھوڑ آئی
رضائے الہی کی تکمیل کر دی

شام! میں توری گیاں چراؤں

آنکھ جب آئینے سے بٹائی
شام سُدر سے رادھامل آئی
آئے پینوں میں گوکل کے راجہ
دینے سکھیوں کو آئی بدھائی
پریم جل خوب گاگر میں بھرنوں
آج بادل نے مایا لُٹائی
کس کو پنکھٹ پہ جانے کی ضد تھی
کس سے گاگر نے بنتی کرائی

اوک سے پانی بہنے لگا تو !
 پیاس گِردھر کی کیسے بچھائی
 اب تو جل کا ہی آنچل بنا لوں
 پیڑ پر کیوں چنڑیا سُکھائی
 اسی بانک سے ننڈیا ملے گی
 جس نے ماتھے کی بندیا چُرائی
 رنگ ڈالی مری آتما تک !
 کیا منوبر کے من میں سمانی
 میں نے سکھوں کو کب کچھ بتایا
 بیری پائل نے ہی جا لگائی
 گوتیوں سے بھی کھلیں کنہیا
 اور ہم سے بھی مٹھی لڑائی
 کوئی خوشبو تو اچھی لگے گی !
 پھول بھر بھر کے آنچل میں لائی
 شام ! میں تو رمی گئیاں چراؤں
 مول لے لے تو میری کمانی

کرشن گویاں رستہ ہی بھوئے
 رادھا پیاری تو سدہ بھوئی
 سارے نر ایک مڑنی کن دھن میں
 ایسی رچنا بھلا کس نے کمانی؟
 کیسا بندھن بندھا شام موئے
 بات تیسری سمجھ میں نہ آئی
 ہاتھ پھولوں سے پہلے بنے تھے
 یا کہ گجرے سے پھوٹی کلانی!

A WOMAN'S PRIDE

اس کی ہتھیلی پر میرے آنسو
کتنے اچھے لگتے ہیں
جیسے صبح سویرے
کنوں کی پنکھڑیاں
شبم سے جگمگ کرتی ہوں
موتی جیسی شبم —
پھول کی آنکھوں میں جا کر ہیرے کی کنی بن جاتی ہے
قطرہ قطرہ دل کٹتا ہے
خوشبو دھیرے دھیرے تن میں پھیلتی ہے
شبم پھول کے رنگ میں آخر رنگ جاتی ہے
نہتے نہتے چراغوں کی نو بڑھتی ہے تو
اُس کا چہرہ پہلے سے بڑھ کر روشن لگنے لگتا ہے
اُس کی آنکھوں میں میرے آنسو
کتنے اچھے لگتے ہیں !

شب وہی لیکن ستارہ اور ہے
اب سفر کا استعارہ اور ہے

ایک مٹھتی ریت میں کیسے تھے
اس سمندر کا کنارہ اور ہے

موج کے مڑنے میں کتنی دیر ہے
ناؤ ڈالی اور دھارا اور ہے

جنگ کا ہتھیار طے کچھ اور تھا
تیر سینے میں اُتارا اور ہے

متن میں تو جُرم ثابت ہے مگر
عاشیہ مارے کا سارا اور ہے

ساتھ تو میرا زمین دیتی مگر
آسمان کا ہی اشارہ اور ہے

دُھوپ میں دیوار ہی کام آئے گی
تیز بارش کا سہارا اور ہے

ہارنے میں اک انا کی بات تھی
جیت جانے میں خسارہ اور ہے

سُکھ کے موسم انگلیوں پر گن لیے
فصلِ غم کا گوشوارہ اور ہے

دیر سے پلکیں نہیں جھپکیں مری
پیشِ جاں اب کے نظارہ اور ہے

اور کچھ پل اُس کا رستہ دیکھ لوں
آسمان پر ایک تارہ اور ہے

حدِ چہرہ انگوں کی یہاں سے ختم ہے
آج سے رستہ ہمارا اور ہے

اس کی شنایں حدِ بیاں سے نکل چکا
دل کا یہ حال ہے تو یہاں سے نکل چکا

اک حرفِ تلخ میری زباں سے نکل چکا
کیا عذر ہو کہ تیر کماں سے نکل چکا

بانٹتی تھی جس نے عام معافی کی خود نوید
وہ راتوں رات شہرِ اماں سے نکل چکا

اب زندگی چراغِ بکف آئی بھی تو کیا
اک آدمی تو کون و مکاں سے نکل چکا

آنکھوں نے بھی یہ جان لیا ہے کہ کوئی شخص
اک خواب تھا کہ عرصہ جاں سے نکل چکا

چھڑانا سہل ہو گیا ہے بات درمیان میں
خدا کا شکر پڑ رہی تھی رات درمیان میں

عجب بساط ہے کہ جیتنے کا ذکر ہی نہیں
فرق دونوں چاہتے ہیں مات درمیان میں

اشارہ کوچ کا تو ہو چکا ہے دیر سے مگر
بچھا رکھی ہے زندگی نے گھات درمیان میں

فصیل شوق پر کمند ڈالنا تو کچھ نہ تھا
مگر کہ پڑ رہا تھا شہر ذات درمیان میں

کھلا یہ بعدِ گفتگو کہ حاصل سخن رہی
وہی جو کٹ رہی تھی ایک بات درمیان میں

ابھی تو سات قحط اور سات بارشیں بھی ہیں
یہ کون مانگنے لگا نجات درمیان میں

بادِ باں کھلنے سے پہلے کا اشارہ دیکھنا
میں سمتِ درِ دیکھتی ہوں تم کنارہ دیکھنا

یوں بچھڑنا بھی بہت آسان نہ تھا اس سے مگر
جاتے جاتے اس کا وہ مُڑ کر دوبارہ دیکھنا

کس شبابت کو لیے آیا ہے دروازے پہ چاند
اے شبِ بجاں! ذرا اپنا ستارہ دیکھنا

کیا قیامت ہے کہ جن کے نام پر پیا بُجئے
ان ہی لوگوں کو مقابل میں صفتِ آرا دیکھنا

جب بنام دل گواہی سر کی مانگی جائے گی
خون میں ڈوبا ہوا پرچم ہمارا دیکھنا

جیتنے میں بھی جہاں جی کا زیاں پہلے سے ہے
ایسی بازی ہارنے میں کیا خسارہ دیکھنا

آئینے کی آنکھ ہی کچھ کم نہ تھی میرے لیے
جانے اب کیا کیا دکھائے گا تمہارا دیکھنا

ایک مشت خاک اور وہ بھی ہوا کی زد میں ہے
زندگی کی بے بسی کا استعارہ دیکھنا

کیسا ثبات ہے کہ روانی بھی ساتھ ہے ،
واپس ہیں اور ناؤ میں پانی بھی ساتھ ہے

آئیب کون سا ہے تعاقب میں شہر کے
گھر بن رہے ہیں، نقل مکانی بھی ساتھ ہے

یونہی نہیں بہار کا جھونکا بھلا لگا
تازہ ہوا کے، یاد پُرانی بھی ساتھ ہے

ہر قصہ گو نے دیدہ بے خواب سے کہا
اک نیند لانے والی کہانی بھی ساتھ ہے

ہجرت کا اعتبار کہاں ہو سکے کہ جب
چھوڑی ہوئی جگہ کی نشانی بھی ساتھ ہے

لیڈی آف دی ہاؤس

سبزیشمی پردے
اور زرد غالیچہ
کارنیمس کے اوپر
مسافین کی تصویر
مغربی درجے سے
ال ذرا قریں ہو کر
یقینتی پیانو ہے
پھول دان اس جانب
میری جان اس جانب

بچے سوچکے ہیں کیا؟
 تم بھی تھوڑا دم لے لو
 پھر یہ کام کر لینا
 خوب یاد آگیا
 شام سے ذرا پہلے
 کچھ سنگھار کر لینا

میرے نرم دل محبوب!
 میری خوشنما آنکھیں
 جن کے شبنمی آنسو
 تیرے مسکراتے لب
 چومتے نہیں تھکتے
 کیا اگر تری ہوتیں
 (تیری ملکیت ہوتیں)
 اس قدر حسیں لگتیں
 تیرا دل یونہی دکھتا

مجھ پہ کیا ترس کھانا
میرا کوئی آقا ہو
نام میں بھلا کیلے
اس کی دی ہوئی چھت کا
بوجھ مجھ کو ڈھونا تھا
اور عمر بھر میرا
یونہی صرف ہونا تھا

DEMONETIZATION

قدروں کے نمبر منسوخ ہوئے
شہر میں کچھ ایسی ٹکسالیں پائی گئی تھیں
جن میں سچ کا چہرہ جھوٹ سے بڑھ کر روشن ڈھلتا تھا
سکوت کی نیت میں کھوٹ بہت کم ہونے لگا تھا
وقت کی اصل شناس دیکھتی بھٹی میں
سونے اور پتل کی پرکھ اب تک ممکن تھی!

بازاروں میں لیکن جیسی گرانی تھی

اس عالم میں

افراطِ خواہش، تفریطِ وقت کے ساتھ

نقدِ جاں کی ارزانی ہی ممکن تھی!

درہمِ خود داری، دینارِ عزتِ نفس

کوڑیوں کے بھی مول نہ نکلے

سامانِ آسائش سے آراستہ دوکانوں کے آگے

پھیلے ہوئے ہاتھوں کی بھیڑ لگی ہے

اور پھیلی ہوئی پتیلی کا مذہب ہی کیا؟

اچھا ہوا

جو اسی ٹکسالوں پہ چھاپے مارے گئے

اور سچائی، نیکی اور عفو اور خود داری کا خزانہ

بحق کذبِ زمانہ ضبط ہوا

خلقِ خدا نے سکھ کا سانس لیا ہے
 اب ہر شخص قریبی مذبح خانے سے
 اپنے اپنے حافطے کی خود کار تجوری میں رکھی
 ان منسوخ شدہ قدروں کے بدلے
 جو جی چاہے لے سکتا ہے
 پھڑی، کلہاڑی یا رستی!

ٹھٹھکی

کیا وہ شہر میں داخل ہونے والا پہلا شخص تھا
یا اس بستی کے آدابِ مسافرداری ہی ایسے ہیں
ابھی تو اس نے کسی شجر کی جانب بھی کم ہی دیکھا تھا
شہرِ پناہ پہ استادہ پہرے داروں میں
آج کا لفظِ ربداری کیا طے پایا تھا
جس کے لیے

سچ کی پہچان اتنی مشکل تھی !

شاہِ وقت نے ایسا کون سا خواب بھلا دیکھا تھا
جس پر

خوف کی بوڑھی کاہنہ نے
راتوں رات پیمائشِ عرضِ گلو کی منادی کر دی ہے
شہر کے پیچوں پیچ

صلیبِ خوں آشام گڑی ہے
اور اناڑی ہاتھوں سے بننے والا اک حلقہ
اپنے نصف قطر تک کھینچنے والا ہے
اک جھٹکا

اور خوابِ نحس کا صدقہ اتار لیا جائے گا
لیکن — اک پل

کوئی مشیرِ باتدبیر
اپنے مقدس آقا کو یہ بھی تو دکھائے
چشمِ عالم کو کیسی ٹمٹکی لگی ہے !

روزِ سیاہ

کیا سُوج نکلا ہے؟
ہر آتے جاتے سے
میرا آج یہی سوال رہا ہے
جانے میرے سوال میں کیا آسیب نظر آتا ہے
کہ ہر رہگیر
نبایت تیز تیز قدموں سے گلی سے دُور نکل جاتا ہے
یا پھر
اُٹے پاؤں وہیں واپس ہو جاتا ہے
جس کوپے میں شہر کے سب مشہور کفن گر رہتے ہیں

میں نے اپنے ظاہر اور باطن کی سب آنکھوں کو مل کر
دیکھ لیا ہے

روشنی کی ننھی سی کرن بھی
مجھے سمجھائی نہیں دیتی
کیا اس عمر میں آ کر مجھ کو سورج مکھی ہوا ہے
یا میرے وجدان کا کہنا سچ ہے
کہ سورج قتل ہوا ہے !

اُونٹ کا حافظہ رکھنے والے

میرا قبیلہ بڑا عجیب ہے
اپنا نسب صحراگردوں سے ملاتا ہے
اپنے خیمے ریگ رواں پہ لگاتا ہے
رزق اپنا سانپوں سے تھین کے لاتا ہے
موت کے ڈر سے چھوٹنے والوں کی نفرت میں
ایک ہزار رطل انسانوں کے بدلے
ایک اُونٹ سے پیار زیادہ ہے
صدیوں کی بھراہی نے
راکب و مرکب میں ایسی ہم آہنگی پیدا کر دی

دونوں مزاجوں کے مابین
 کوئی خطِ تفریق نہیں کھینچ سکتا ہے
 تیز روی کے ساتھ غلاموں جیسا تحمل مرکب میں
 اور راکب کی پشت پہ اک کوہان
 (نظارہ نظر نہ آنے والا)

رزق اندوزی اور اطاعت کے ہمراہ
 ہر عورت اپنے مردہ وارث کی آنکھوں کی پٹلی میں
 جمی ہوئی تصویر کو ڈھونڈنا جانتی ہے
 اور موقعہ پا کر ہر مرد

اپنے تیز مزاج مرتبی کی بڑیاں چبا سکتا ہے
 میرے قبیلے کی بولی میں
 لفظِ عفو نہیں ہوتا !

بارشوں کی کچھ نظمیں

(۱)

نوید کوئی بستانم موسم
نہ تہنیت کوئی چشمِ نم کو
نہ مسکرانے کا تھا سبب کچھ
مگر ملے تو

خوشی چھپائے نہ چھپ رہی تھی
ہم اپنی آواز سن کے حیران ہو رہے تھے
ہمارے لہجے میں

رات بھر بھونے والی بارش کھنک رہی تھی!

(۲۱)

پیروں کی مہندی میں نے
کس مشکل سے چھائی تھی

اور پھر بیرن خوشبو کی
کیسی کیسی بستی کی تھی

پیاری دھیرے بول
بھرا گھر جاگ اٹھے گا

لیکن جب اس کے آنے کی گھڑی ہوئی
جسٹح سے ایسی جھڑی لگی

غم میں پہلی بار مجھے
بارش اچھی نہیں لگی !

(۲۲)

بارش اب سے پہلے بھی کئی بار ہوئی تھی
کیا اس بار مرے رنگینہ نے چڑی کچی رنگی تھی
یا تن کا ہی کہنا سچ کہ
رنگ تو اس کے ہونٹوں میں تھا !

بارش میں کیا تنہا جھینکا لڑکی !
 اسے بھلا جس کی چاہست میں
 تیرا تن من بھیگتا ہے
 پیار کی بارش سے بڑھ کر کیا بارش ہوگی
 اور جب اس بارش کے بعد
 مجھ کو پہلی دھوپ کھلے گی
 تجھ پر رنگ کے امم کھیں گے

ایک اداس نظم

ایک طرف سہاگ ہے

اور دوسری طرف

روح کو جلاسنے والی آگ ہے

خود پہ برف گرتے دیکھتی رہوں

کہ روشنی کا ہاتھ تھام لوں

اے خدائے آب و نار

میرا فیصلہ سنا

زندہ دفن ہوں

کہ زندگی کا ہاتھ تھام لوں ؟

ایک معقول نکاح

ایک روز بہرام بادشاہ نے ایک اٹو کی آواز سنی تو موبدان حکیم سے پوچھنے لگا، کیا سمجھتے ہو یہ کیا کہہ رہا ہے۔ اس نے جواب دیا کہ جی ہاں، ایک نر بوم کسی مادہ بوم سے نکاح کرنا چاہتا ہے۔ وہ اپنے مہر میں بیس ڈیرن گاؤں کا مطالبہ کرتی ہے۔ نر بوم اس شرط کو قبول کرتا ہے اور کہتا ہے کہ اگر بہرام بادشاہ کی حکومت کچھ دن اور رہ گئی تو تو بیس ڈیرن گاؤں کا مطالبہ کرتی ہے میں تجھ کو ہزار ڈیرن گاؤں دوں گا۔ (مسعودی)

تو فی الوقت مہر موصول ہی کافی ہے
فکر معجل تو تب ہو

کہ مطلوبہ ویرانیاں مشتبه ہوں

یہاں تو مکانات کچھ ایسی سرعت سے کھنڈرات میں ڈھل رہے ہیں
کہ ہم سات پشتوں تک اپنے بسیرے کی فکر سے آزاد ہو جائیں گے
اب نہ کھیتوں میں فصلوں کی بے بدشگون
نہ آگن میں گڑیا لیے کوئی بچی

نہ پنگھٹ پہ کما گر پھیلنے کی ناخوشگوار می
 نہ چوپال پر بے ٹکلی گُفت گو
 گہ تھوں کا مایہ نندہ پہلے ہی مجھ کو کسی جشن کا کارڈ پہنچا گیا ہے
 جہاں بعدِ اکل و شرب
 غیر معلوم مدتِ تملک
 محفلِ رقص برپا رہے گی
 سنا ہے کہ چمکا دڑوں کا بھی اپنا الگ طائفہ زیرِ ترتیب ہے
 کہ جس کو ولایت گہ مرگ میں
 فتح کا گیت گانے کا اعزاز بخشا گیا ہے
 تباہی کے قاصدِ مری جاں نمرے سبز پا
 خداوندِ اعلیٰس تیرے ارادوں میں برکت کرے
 کتابِ نحوست سے نکلی ہوئی تیرنی بد فال کو
 حافظِ خوش دہن کی طرح وصفِ تکمیل دے
 دیہ موعودہ کی ممکنہ دسترس دیکھ کر
 نان و نفقہ کی مجھ کو بھلا فکر کیا

غم کا موضع
 اداسی کی تحصیل
 تنہائی کا پرگنہ
 مری غم بھر کی کفالت کو کافی رہیں گے
 مے بوم نہ صاحب بارگاہِ حماقت
 قاضی شاہ بہرام کو حکم ہو
 سیغہ عقد پڑھ !

آتشِ جاں سے قفسِ آپ ہی جل جانا تھا
قفلِ زنداں! ترا مقسوم پگھل جانا تھا

جس کو اک نسل نے سینچا تھا ہوئے اپنے
اک نہ اک روز تو اس پیڑ کو پھل جانا تھا

وقت سے پہلے کبھی شام نہ یوں آتی
منہ اندھیرے ہی ہمیں گھر سے نکل جانا تھا

ہارنے والوں سے سمجھوتا کہاں ممکن تھا
حرف ملتے بھی تو مفہوم بدل جانا تھا

کس کو ٹھہرائیں گے میثاقِ محبت میں فریق
ہم نے خود کو بھی ارادے کا اٹل جانا تھا

اس نے ہی پہلی جوا میں مرا دامن تھاما
جس دیے کو کسی نسی کی کا بدلاں جانا تھا

وقت کی اتنی کمیں گاہوں سے بوائے
زندگی! اب تو کسی طور سنبھل جانا تھا

وہ تو کہیے کہ کھلی آنکھیں کھلی نیند میں بھی
ورنہ بزمِ شب کا کوئی وار تو چل جانا تھا

فصلِ بر وقت نے کٹتی جو سروں کی پڑی
آسمانوں نے زمینوں کو نگل جانا تھا

کے خیر ہے کہ کیا رنج و غم اٹھاتے ہیں
تراش کر جو زباں کو قسم اٹھاتے ہیں

قرار داد محبت تو کب کی فسخ ہوئی
فسخ آج یہ کیس قسم اٹھاتے ہیں

زمین کی پشت تھل سے دوبارہ ہو جائے
اگر وہ بوجھ اٹھائے جو ہم اٹھاتے ہیں

مثال دُرودِ جام ہیں کہ بیٹھ کے بھی
اک اور حشر پس جامِ جم اٹھاتے ہیں

ہمیں بوجھانے کو اندر کا جس کافی ہے
ہموا مزاجوں کا احسان کم اٹھاتے ہیں

وہاں بھی ہم تو ستارہ سوار تھے کہ جہاں
بہت سی سوچ سمجھ کے قدم اٹھاتے ہیں

گواہی کیسے ٹوٹتی، معاملہ خُدا کا تھا
مرا اور اس کا رابطہ تو ہاتھ اور دُعا کا تھا

گلابِ قیمتِ شگفتِ شام تک چمکا سکے
ادا وہ دُھوپ کو ہوا جو قرض بھی صبا کا تھا

بکھر گیا ہے پھول تو ہمیں سے پوچھ گچھ ہوئی
حسابِ باغباں سے بنے کیا دھوا ہوا کا تھا

لبوِ چشیدہ ہاتھ اس نے چوم کر دکھادیا
جزا وِ ہاں ملی جہاں کہ مرحلہ سنا کا تھا

جو بارشوں سے قبل اپنا رزق گھر میں بھر چکا
وہ شہرِ مور سے نہ تھا پہ دور میں بلا کا تھا

کُتوں کا سپاسنامہ

رنگ تو آپ کے ہاتھ میں جل کے یوں بول اُٹھتے ہیں
جیسے ازل سے اسی دستِ معجزہ اثر کے لیے منتظر تھے
تفصا ویر میں کس قدر کا تنوع ہے
لینڈ اسکیپ میں فارم اور خط کا گاتھک توازن
ادھ منجمد زندگی میں حرارت کی اور رنگ کی یہ فلیش فضا
ہی بی بی!

آپ ان کی باتوں میں مت آئیے
دیکھیے تو کہ اس نقش میں
دُور ہوتے ہوئے سُرمئی رنگ کے یہ پہاڑ

جان ایک کے بتائے ہوئے فاصلے کے اصولوں سے کیسے
بم آہنگ ہیں

اور یہ پورٹریٹس

رافیل اور ٹشن ایسے ٹچ سوچ سکتے بھلا

بمیں تو یہاں مائیکل انجلو اور ڈوونچی کے اسٹوک یاد آگئے!

اوہو، مشرقی سمت میں بھی تو دیکھیں ذرا

راہ نکلتی ہوئی یہ حسینہ

اگر یہ میراں دیکھ لیتا

تو پھر نیم وا در میں نو عمر لڑکی بنانے کی جرات نہ کرتا

ذرا روشنی کا تناسب تو دیکھیں

یہاں آپ نے نیم فاقہ زاہ گاؤں کا رخ کیا

تو مجھے

ڈومیا کے تخیل سے نکھری ہوئی درجہ سوم کی اک سواری

بہت یاد آنے لگی

اور یہ — صبح کے وقت اک شہر کا نیم بیدار منظر

کہ جیسے دھڑکتا رہا ہو یہاں برش وان ٹاک کا

گیلری ختم ہونے سے پہلے وہاں بیضوی موڑ پر

کیو بزم کے عجب شاہ پارے سجے ہیں
 پکاسو کے ہاتھوں کا سارا ہنر آپ کا تجربہ بن گیا !
 اتنے بھرپور اور جاں فزا تبصروں کے لیے
 آپ سب کی تہ دل سے ممنون ہوں
 مگر قبل اس کے
 کہ مجھ مبتدی کے لیے
 داد و تحسین کے ٹکڑاؤ میں
 آپ کے سر پھٹیں
 ناقدینِ کرام !
 اپنی با اچھوں سے بہتی ہوئی
 رال تو پونچھ لیں !

پوسٹ ڈراما ٹیم

آپ کی زلف کے ہم تو پہلے ہی گویا سیروں میں تھے
آج تو آپ کے ہاتھ بھی چوم لینے کو جی چاہتا ہے
کہ آج آپ نے

اتنی انواع و اقسام کی لذتیں میرے پر جمع کر دیں
کہ ہم لوگ حیران تھے سب

کہاں سے شروعات ہواں

تعجب تو یہ ہے کہ اپنے سماجی فرائض میں اس درجہ
مستغرق رہنے کے باوجود

آپ اتنے گھنٹے کچن میں رہیں

نوکروں کا قحط اور پھر خاص کر گلس کی بددماغی کے
عالم میں

اتنا بہت کچھ ! پھر اتنا مزیدار کھانا پکانا !

ہمیں تو کوئی معجزہ ہی لگا

اس پر حیران کُن بات یہ ہے

کہ اتنی تھکن پر

جبیں اور ساری پہ کوئی شکن تک نہیں

اس ڈنر کے مقابل میں بیگم فلاں کا ڈنر کچھ نہ تھا !

شکریہ

اس پسندیدگی کا بہت شکریہ

اب یہ فرمائیں کیا پیش ہو

چائے ، کافی کہ شاعر ؟

بُجھ گئی آنکھ تو پیسہ راہنِ ترکِیائے
چاہ سے اب مے یوسف کی خبر کیا لائے

جب مسافر کا ارادہ ہی بھٹکنے کا سُوا
اک چہرے اور سرِ راہزن کیا لائے

راتِ ہمِ خانہ خرابوں کا بھرم رکھ لیتی
روشنی رستے میں مہمان کو گھر کیا لائے

شب گزارو! وہ ستارہ تو مرا ڈوب چکا
اب دمِ صبحِ دعاؤں میں اثر کیا لائے

اک دیا بجھ ہی گیا ہوگا سرِ طاقِ اُمید
در نہ پیم ہواؤں کو ادھر کیا لانا

شہر میں سانپ جب انسانوں سے اید ہو جائیں
پیشِ آئینہ کوئی ذہن میں ڈر کیا لانا

اتنی ہمت ہے کہ میں مشک میں پانی بھروں؟
فاصلہ کم ہو تو پھر زادِ سفر کیا لانا!

شاخِ بدن کو تازہ پھول نشانی دے
کوئی تو ہو جو مسری جڑوں کو پانی دے

اپنے سارے منظر مجھ سے لے لے۔ اور
مالک! میری آنکھوں کو حیرانی دے

اس کی سرگوشی میں بھیگتی جائے رات
قطرہ قطرہ تن کو نئی کہانی دے

اس کے نام پہ کھلے دریچے کیے نیچے
کیسی پیاری خوشبورات کی رانی دے

بات تو تب ہے میرے حرفِ گونج کے ساتھ
کوئی اُس لہجے کو بات پُرانی دے

ایک سُورج تھا کہ تاروں کے گھرانے سے اُٹھا
اتکھ حیران ہے، کیا شخص زمانے سے اُٹھا

کس سے پوچھوں تھے آقا کا پتہ اسے رہوار
یہ علم وہ ہے نہ اب تک کسی شانے سے اُٹھا

حلقہ خواب کو، سی گردِ گلو کس ڈالا
دستِ قاتل کا بھی احساں نہ دوانے سے اُٹھا

پھر کوئی عکس شعاعوں سے نہ بننے پایا
کیا مہتاب مے آئینہ خانے سے اُٹھا

کیا لکھا تھا سرِ محضر، جسے پہچانتے ہی
پاس بیٹھا ہو، ہر دوست بہانے سے اُٹھا

آج تک شہر کا چہرہ نہیں دھلتے پایا
گرد کا کیسا بگولا ترے جانے سے اٹھا

زندگی میں یہ بدن شعلا بوجہ تھا
موجہ سرد! مری راکھ ٹھکانے سے اٹھا

ڈھال اب وقت کے ہاتھوں میں ہے اے تیر انداز
رکھ دے اک سمت کھاں ہاتھ نشانے سے اٹھا

دل تری چشم مدارات سے بیعت تھا تو پھر
کس طرح بزم میں اوروں کے اٹھانے سے اٹھا

دو دیک سینڈ سوزاں سے بھلا کیا ڈرنا
وہ دھواں دیکھ جو شعلوں کے بجھانے سے اٹھا

دل دکھا ہے تو کھلی ہے مے و جہان کی آنکھ
اک شگوفہ تھا کہ بنم کے جگانے سے اٹھا

سونپ دے اپنا ہنر ان کو کہ جن کا حق ہے
وقت آیا ہے کہ اب سانپ خزانے سے اٹھا

کتابہ

یہاں پہ وہ لڑکی سو رہی ہے
کہ جس کی آنکھوں نے نیند سے خواب مول لے کر
وصال کی عمر رتجگے میں گزار دی تھی
عجیب تھا انتظار اس کا
کہ جس نے تقدیر کے تنک حوصلہ مہاجن کے ہاتھ
بس اک دریچہ نیم باز کے شکھ پہ
شہر کا شہر رہن کروا دیا تھا
لیکن وہ ایک تارہ

کہ جس کی کرنوں کے مان پر
چاند سے حریفانہ کشمکش تھی
جب اُس کے ماتھے پہ کھلنے والا ہوا
تو اُس پل

پسیدہ صبح بھی نمودار ہو چکا تھا
فراق کا لمحہ آچکا تھا !

خودکلامی

بیروین شاگرد

مراد

تیرے نام !

ترتیب

- ۱۔ کچھ تو جو ابھی سر دھتی ، پتو تھا ترانیاں بھی ۔ ۹
- ۲۔ دو ساتلی نظمیں ۔ ۱۱
- ۳۔ آلام حیات لوٹ آئیں ۔ ۱۳
- ۴۔ یوں حوصلہ دل نے ہار کب تھا ۔ ۱۵
- ۵۔ کھلے گی اس نظر پر پیٹم تراہست آہستہ ۔ ۱۷
- ۶۔ جواز ، ۱۸
- ۷۔ میرا مال ، ۲۰
- ۸۔ تیری موہنی صورت ، ۲۱
- ۹۔ کائنات کے خالق ، ۲۲
- ۱۰۔ اب بھلا چھوڑ کے گھر کیا کرتے ، ۲۴
- ۱۱۔ ہمسفر چھوٹ گئے راگنرس کے ہمارے ، ۲۶
- ۱۲۔ اک نہ اک روز تو رخصت کرتے ، ۲۷
- ۱۳۔ کسے خبر تھی ، ۲۹
- ۱۴۔ مسافت ، ۳۱
- ۱۵۔ اختیار کی ایک کوشش ، ۳۵
- ۱۶۔ نئے سال کی پہلی نظم ، ۳۶
- ۱۷۔ وقت کے ساتھ عتا صبر بھی بے سائش میں ، ۳۸
- ۱۸۔ الزام تھا دیے پہ ، نہ تقصیرات کی ، ۳۹
- ۱۹۔ اک لمحہ تو بھر بھی خوں رو جاتے ، ۴۱

- ۲۰۔۔۔ ۴۲۰۔۔۔
- ۲۱۔۔۔ ساتھ، ۴۳۰
- ۲۲۔۔۔ اس کی آواز، ۴۴۰
- ۲۳۔۔۔ سرشاری، ۴۶۰
- ۲۴۔۔۔ آتش بھان، ۴۸۰
- ۲۵۔۔۔ بے سو کی ایک نظر، ۵۰۰
- ۲۶۔۔۔ لے میز بھری رات، ۵۲۰
- ۲۷۔۔۔ بے فیض۔ فاقہ میں ٹکس کے لئے تھا، ۵۳۰
- ۲۸۔۔۔ شاید اس نے مجھ کو تنہا دیکھ لیا ہے، ۵۴۰
- ۲۹۔۔۔ کیا کرے میری سعادتی بھی کرنے والا، ۵۶۰
- ۳۰۔۔۔ موتی در پر دے ہوئے، ۵۸۰
- ۳۱۔۔۔ ایک دستور میں شخص سے، ۶۰۰
- ۳۲۔۔۔ میں تیرے۔ بننے میں خوشیوں، ۶۲۰
- ۳۳۔۔۔ چمیں ری ایکشن، ۶۵۰
- ۳۴۔۔۔ مجھوڑی کی ایک رات، ۶۸۰
- ۳۵۔۔۔ اوداٹہ، ۷۱۰
- ۳۶۔۔۔ دشت و دریا سے گزرا ہو کہ گھر میں رہن، ۷۲۰
- ۳۷۔۔۔ دو گھڑی میں جو اس کا جو سفر، ۷۵۰
- ۳۸۔۔۔ میں خبر کے عذاب سے اذعان بھی نہ تھی، ۷۷۰
- ۳۹۔۔۔ آواز کے ہمراہ سراپا بھی تو دیکھوں، ۷۹۰
- ۴۰۔۔۔ ایک شخص کو مسرتی رہی ہیں، ۸۱۰
- ۴۱۔۔۔ دائرہ، ۱۲۰
- ۴۲۔۔۔ دی سنگ بک، ۹۵۰
- ۴۳۔۔۔ پھولوں کا کیا ہوگا، ۹۶۰
- ۴۴۔۔۔ سفر کی خواہش کے نہیں ہٹ، ۹۰۰

- ۴۵۔ ہمارا المیہ یہ ہے ۹۲۰
- ۴۶۔ عشق میں بھی مرنا اتنا آسان نہیں، ۹۵۰
- ۴۷۔ جو دھوپ میں رہا نہ روانہ سفر پہ تھا، ۹۶۰
- ۴۸۔ دشمن کو ہارنے سے بچانا عجیب تھا، ۹۸۰
- ۴۹۔ یہ کیسا اذن تکلم ہے، جس کی تاب نہ ہو، ۱۰۰۰
- ۵۰۔ چراغ مانگتے رہنے کا کچھ سبب بھی نہیں، ۱۰۳۰
- ۵۱۔ نوشتہ، ۱۰۵۰
- ۵۲۔ فَبَآئِيَ الْآلَاءِ دَيْكُمَا كَمُتَخَذَ بَيْنَ ۱۰۸۰
- ۵۳۔ فروغِ فرخ زاد کے لیے ایک نظم، ۱۱۰۰
- ۵۴۔ پاسبانی پہ اندھیرے کو تو تھر پر رکھا، ۱۱۴۰
- ۵۵۔ میں فقط چلتی رہی، منزل کو سر اس نے کیا، ۱۱۶۰
- ۵۶۔ پھیل دیے خود باتھ طلب گار کے آگے، ۱۱۹۰
- ۵۷۔ عجب مکاں ہے کہ جس میں ٹیکس نہیں آتا، ۱۲۰۰
- ۵۸۔ یوں چاہے خزاں کھڑی ہو دل میں، ۱۲۱۰
- ۵۹۔ ایک مشورہ، ۱۲۲۰
- ۶۰۔ مجھے مت بتانا، ۱۲۳۰
- ۶۱۔ چہ کنز، ۱۲۵۰
- ۶۲۔ بے یقینی کی ایک نظم، ۱۲۶۰
- ۶۳۔ گھر کے ٹٹنے کا غم تو ہوتا ہے، ۱۲۵۰
- ۶۴۔ غم کا بھروسہ کیا، پل کا ساتھ ہو جائے، ۱۳۰۰
- ۶۵۔ خواب کیا دیکھے کوئی نیند کے انجام کے بعد، ۱۳۲۰
- ۶۶۔ دل کا کیا ہے، وہ تو چاہتے کا مسلسل ملنا، ۱۳۴۰
- ۶۷۔ لفظ بڑھے اور وعدے پھیلے۔ دل کی حکایت ختم ہوئی، ۱۳۵۰
- ۶۸۔ بھٹ، ۱۳۶۰
- ۶۹۔ انہونی کی ایک دعا، ۱۳۸۰

ایک تنہا سب بارہ ، ۱۴۱	—	۷۰
فرزندِ زمیں سے ، ۱۴۲	—	۷۱
دنیا کو تو حالات سے امید بڑی تھی ، ۱۴۵	غزل —	۷۲
چاند چہروں کے فروناں سے کھنکھاتا ہے ، ۱۴۷	غزل —	۷۳
اک صدا پکارے جاتی ہے ، ۱۴۹	—	۷۴
ایک خط ،	—	۷۵
جدائی کے بند ہی نہاٹے ہیں ، ۱۵۴	—	۷۶
ایک سوال — دور جا بسنے والوں سے ، ۱۵۶	—	۷۷
کریں ترکِ زمیں یا جائیں جاں سے ، ۱۵۸	غزل —	۷۸
چراغِ جلنے سے باہر رکھا گیا وہ بھی ، ۱۶۱	غزل —	۷۹
نظر بھی آیا ، اسے اپنے پاس بھی دیکھا ، ۱۶۲	غزل —	۸۰
ایک غیر زمینی رات ، ۱۶۴	—	۸۱
ایک خوبصورت ڈرائیو ، ۱۶۶	—	۸۲
آج کی رات ، ۱۶۸	—	۸۳
وہ مجھ پر نہیں تھی یہ انکاری نہیں ہے ، ۱۷۱	غزل —	۸۴
مرنے سے بچ پلے مر گئے تھے ، ۱۷۳	غزل —	۸۵
ایک شاعر کے لیے ، ۱۷۵	—	۸۶
لازم تھا اب کہ ذوقِ تماشا کو دیکھتی ، ۱۷۸	غزل —	۸۷
پھر چاکِ زندگی کو رنوگر ملے گا ، ۱۷۹	غزل —	۸۸
کچھ فیصلہ تو ہو کہ کدھر جانا چاہیے ، ۱۸۰	غزل —	۸۹
خود کلامی ، ۱۸۲	—	۹۰

کچھ تو ہوا بھی سرد تھی کچھ تھا ترا خیال بھی
دل کو خوشی کے ساتھ ساتھ ہوتا رہا ملال بھی

بات وہ آدھی رات کی رات وہ پوئے چاند کی
چاند بھی عین چیت کا اُس پہ ترا جمال بھی

سب سے نظر بچا کے وہ مجھ کو کچھ ایسے دیکھتا
ایک دفعہ تو رُک گئی گردش ماہ و سال بھی

دل تو چمک سکے گا کیا پھر بھی ترش کے دیکھ لیں
شیشہ گراں شہر کے ہاتھ کا یہ کماں بھی

اُس کو نہ پاسکے تھے جب دل کا عجیب حال تھا
اب جو پلٹ کے دیکھنے بات تھی کچھ محال بھی

میری طلب تھا ایک شخص وہ جو نہیں ملا تو پھر
ہاتھ دعا سے یوں گرا، بھول گیا سوال بھی

اُس کی سخن طرازیوں میرے لئے بھی ڈھال تھیں
اُس کی منہی میں چھپ گیا اپنے غموں کا حال بھی

گاہ قریب شاہِ رگ، گاہ بعید وہم و خواب
اُس کی رفاقتوں میں رات، بھر بھی تھا وصال بھی

اُس کے ہی بازوؤں میں اور اُس کو ہی سوچتے رہے
جسم کی خواہشوں پہ تھے رُح کے اور جال بھی

شام کی نا سمجھ ہوا پوچھ رہی ہے اک پتا
موج ہوئے کوئے یار، کچھ تو مرا خیال بھی

دو ساحلی نظمیں (۲)

(۱)

پہلے چاند کی نرم مہکتی رات
سبک ساحل کی ٹھنڈک
اور خوش لمس ہوا
تن کی چاہ میں جلنے والی
دو پیاسی روحوں کو ایسے چھوٹنے لگی تھی
جیسے ان کا دکھ پہچان گئی ہو !

جس جذبے پر
 دن بھر سوج اپنے ہاتھ رکھے رہتا تھا
 شب کے لمس سے ایسے جاگ پڑا تھا
 ریت کی دلا رام رفاقت
 اور سلگتی تنہائی کے بیچ
 سمندر کی بانہوں سے پیٹے ہوئے دو منکر جسم
 اپنے آپ سے ہار چکے تھے
 رات کا جادو جیت چکا تھا !

آلامِ حیات ، لوٹ آئیں
اساتھیں مجھ کو کھانہ جائیں

کیا ایسی تلاشِ آب و دانہ
پرواز کا لطف بھول جائیں

تو مقتلِ شب سے آرہی ہے
اے صبح ! تجھے گلے لگائیں

آسمان بھی بچھڑکے رہنا
پراس کا سا دل کہاں سے لائیں

جب ہم کسی اور کا بُھوٹے رزق
کس کے لیے زندگی کمائیں

معلوم، کہ چھوڑنا ہے اک دن
پھر بھی یہ گلن کہ گھر بنائیں

بستی میں اتر رہا ہے پانی
ہم اور کہاں اتر کے جائیں

پانی ہے، ہوا ہے یا خلا ہے
ہم اپنے قدم کہاں جمائیں

یوں حوصلہ دل نے ہارا کب تھا
سرطان مرا ستارا کب تھا

لازم تھا گزرنا زندگی سے
بن زہر پیے گزارا کب تھا

کچھ پل اُسے اور دیکھ سکتے
اشکوں کو مگر گوارا کب تھا

ہم خود بھی جدائی کا سبب تھے
اُس کا ہی قصور سارا کب تھا

اب اور کے ساتھ ہے تو کیا دکھ
پہلے بھی کوئی ہمارا کب تھا

اک نام پہ زخم کھل اٹھے تھے
قاتل کی طرف اشارا کب تھا

آئے ہو تو روشنی ہوئی ہے
اس بام پہ کوئی تارا کب تھا

دیکھا ہوا گھر تھا پر کسی نے
دُہن کی طرح سنوارا کب تھا

کھلے گی اُس نظر پہ چشم تر آہستہ آہستہ
کیا جاتا ہے پانی میں سفر آہستہ آہستہ

کوئی زنجیر پھر واپس دیں پرلے کے آتی ہے
کٹھن ہو راہ تو چھٹتا ہے گھر آہستہ آہستہ

بدل دینا ہے رستہ یا کہیں پر بیٹھ جانا ہے
کہ تھکتا جا رہا ہے ہم سفر آہستہ آہستہ

خلش کے ساتھ اس دل سے نہ میری جان نکل جائے
کھینچے تیرا شناسائی مگر آہستہ آہستہ

ہوا سے سرکشی میں پھول کا اپنا زیاں دیکھا
سو جھکتا جا رہا ہے اب یہ سر آہستہ آہستہ

جواز

کتنی سنسان زندگی تھی

سب طاق مرے دیے سے خالی
بے برگ و ثمر بدن کی ڈالی
کھڑکی پہ نہ آ کے بیٹھے چڑیا
آنکھن میں بھٹک سکے نہ تسلی
سنبھوک کی بے نمورتوں سے
میں کتنی ادا اس ہو چلی تھی

آواز کے سیلِ بے پنہ میں
میں تھی، مرے گھر کی خامشی تھی

پر دیکھ تو آ کے لال میرے
اس کلبۂ غم میں مجھ کو تیرے
آنے کی نوید کیا ملی ہے
جینے کا جواز مل گیا ہے!

میرالال

میرے زرد آنگن میں
سرخ پھول کی خوشبو
نقہ رتی کرن بن کر
کاسنی دنوں کی یاد
سبز کرتی جاتی ہے!

تیری موہنی صورت

ہاں مجھے نہیں پروا
اب کسی اندھیرے کی
آنے والی راتوں کے
سب اُداس رستوں پر
ایک چاند روشن ہے
تیری موہنی صورت !

کائنات کے خالق!

کائنات کے خالق:

دیکھ تو مرا چہرہ

آج میرے ہونٹوں پر
کیسی مسکراہٹ ہے
آج میری آنکھوں میں
کیسی جگمگاہٹ ہے
میری مسکراہٹ سے
تجھ کو یاد کیا آیا

میری بھگی آنکھوں میں
تجھ کو کچھ نظر آیا
اس حسین لمحے کو
تُو تو جانتا ہو گا
اس سہمے کی عظمت کو
تُو تو مانتا ہو گا

ہاں۔ تراگماں سچ ہے
ہاں۔ کہ آج میں نے بھی
زندگی جہنم دی ہے!

اب بھلا چھوڑ کے گھر کیا کرتے
شام کے وقت سفر کیا کرتے

تیری مصروفیتیں جانتے ہیں
اپنے آنے کی خبر کیا کرتے

جب ستارے ہی نہیں مل پائے
لے کے ہم شمس و قمر کیا کرتے

وہ مسافر ہی کھلی دھوپ کا تھا
سائے پھیلا کے شجر کیا کرتے

خاک ہی اول و آخر مٹھری
کر کے ذرتے کو گہر کیا کرتے

رائے پہلے سے بنالی تو نے
دل میں اب ہم ترے گھر کیا کرتے

عشق نے سارے سلیقے بجھتے
حسن سے کرب بہنر کیا کرتے

ہم سفر چھوٹ گئے راگہزر کے ہمراہ
کوئی منظر نہ چلا دیدہ تر کے ہمراہ

ایسا لگتا ہے کہ پیروں سے لیٹ آئی ہے
ایک زنجیر بھی اسباب سفر کے ہمراہ

اتنا مشکل تو نہ تھا میرا پلٹنا لیکن
یاد آجاتے ہیں رستے بھی تو گھر کے ہمراہ

کس سے تصدیق کروں شہر کی بربادی کی
اب تو قاصد بھی نہیں موتے خبر کے ہمراہ

ہم نے جنگل میں بھی پیچھے نہیں مڑ کر دیکھا
کیا عجب عزم بندھا رخت سفر کے ہمراہ

اک نہ اک روز تو رخصت کرتا
مجھ سے کتنی ہی محبت کرتا

سب رتیں آکے چلی جاتی ہیں
موسم غم بھی تو ہجرت کرتا

بھیر ٹپے مجھ کو کہاں پاسکتے
وہ اگر میری حفاظت کرتا

میرے بچے میں غرور آیا تھا
اس کو حق تھا کہ شکایت کرتا

کچھ تو تھی میری خطا، ورنہ وہ کیوں
اس طرح ترکِ رفاقت کرتا

اور اُس سے نہ رہی کوئی طلب
بس مرے پیار کی عزت کرتا

کسے خبر تھی

(سرور بارہ بنکوی کے لئے ایک نظم)

وہ زرد موسم کی آخری شب
ہجومِ ہم خوابگاں میں بیٹھا
بہار کے پہلے پھول کا ذکر کر رہا تھا
اور اپنے گل کے لئے سنہری شگون لینے کو
اس کے کھلنے کا منتظر تھا

کے خبر تھی
کہ اب کے موسم
بہار کے پہلے پھول کو بھی
شگفت کے معجزے کی خاطر
اسی کی مٹی کا آسرا تھا !

مِسْفِٹ

کبھی کبھی میں سوچتی ہوں
مجھ میں لوگوں کو خوش رکھنے کا ملکہ
اتنا کم کیوں ہے
کچھ لفظوں سے کچھ میرے لہجے سے خفایاں
پہلے میری ماں
میری مصروفیت سے
نالایاں رہتی تھی
اب یہی گلہ مجھ سے میرے بیٹے کو ہے !
(رزق کی اندھی دوڑ میں رشتے کتنے پیچھے رہ جاتے ہیں)

MISFIT

خود کلامی

جب کہ صورتِ حال تو یہ ہے
میرا گھر

میرے عورت ہونے کی مجبوری کا
پورا لطف اٹھاتا ہے
بر صبح

میرے شانوں پر
ذمہ داری کا بوجھ لیکن
پہلے سے بھاری ہوتا ہے
پھر بھی میری پشت پہ
نا اہلی کا کوب

روز بروز نمایاں ہوتا جاتا ہے !

پھر میرا دفتر ہے
جہاں تقرّر کی پہلی ہی شرط کے طور پہ
خود داری کا استعفیٰ داخل کرنا تھا

میں بنجر ذہنوں میں پھول اگلنے کی کوشش کرتی ہوں
کبھی کبھی ہریالی دکھ جاتی ہے

ورنہ

پتھر

بارش سے اکثر ناراض ہی رہتے ہیں

مراقبیدہ

میرے حرف میں روشنی ڈھونڈ نکالتا ہے
لیکن مجھ کو

اچھی طرح معلوم ہے

ان میں

کس کی نظر میں لفظ پہ ہیں

اور کس کی لفظ کی خالق پر

سائے دائرے میرے پاؤں سے چھوٹے ہیں

لیکن وقت کا وحشی ناچ

کسی مقام نہیں رکتا

رقص کی لئے ہر لمحہ تیز ہوئی جاتی ہے
یا تو میں کچھ اور ہوں
یا پھر
یہ میرا ستیارہ نہیں ہے !

اختیار کی ایک کوشش

اگر بن میں رہنا مقدر ہے
اور یہ اک طے شدہ امر بھی ہے
کہ ہر بن میں بس بھیڑیے منتظر ہیں مرے
تو یہ سوچتی ہوں
کہ اس صورتِ حال میں
کیوں نہ پھر
اپنی مرضی کے جنگل میں ہی جا بسوں !

نئے سال کی پہلی نظم

اندیشوں کے دروازوں پر
کوئی نشان لگاتا ہے
اور راتوں رات تمام گھروں پر
وہی سیاہی پھر جاتی ہے

ڈکھ کا شبِ خوں روزِ ادھورا رہ جاتا ہے
اور شناخت کا لمحہ بیتا جاتا ہے

میں اور میرا شہرِ محبت
تاریکی کی چادر اوڑھے

روشنی کی آہٹ پر کان لگائے کب سے بیٹھے ہیں
گھوڑوں کی ٹاپوں کو سُنتے رہتے ہیں !
حدِ سماعت سے آگے جانے والی آوازوں کے ریشمت
اپنی ردائے سیاہ پہ تارے کاڑھتے رہتے ہیں
انگشتانے اک اک کر کے پھلنی بونے کو آئے
اب باری انگشتِ شہادت کی آنے والی ہے
صبح سے پہلے وہ کٹنے سے بچ جائے ۔ تو !

وقت کے ساتھ عناصر بھی بے سازش ہیں
جل گئے پیڑ کبھی دھوپ کبھی بارش میں

وہ تو اک سادہ و کم شوق کا طالب نکلا
ہم نے ناحق ہی گنوا یا اسے آرائش میں

زندگی کی کوئی محسوس نہیں یاد آئی
جب تک ہم تھے ترے قرب کی آسائش میں

ایک دُنیا کا قصیدہ تھا اگرچہ مرے نام
لطف آتا تھا کسی شخص کی فہمائش میں

اس کی آنکھیں بھی مری طرح سے گروی کہیں
خواب کا قرض بڑھا جاتا ہے اک خواہش میں

الزام تھا دیے پہ نہ تقصیر رات کی
بہم نے تو بس ہوا کے تعلق سے بات کی

ہر صبح جب کہ صبح قیامت کی طرح آئے
ایسے میں کون ہو گا جو سوچے ثبات کی

تکلیف تو ہوئی مگر اسے ناخن ملاں
کھلنے لگی گرہ بھی کوئی اپنی ذات کی

زنجیر ہے، جزیرہ ہے یا شاخ بے ثمر
اب کون سی لکیر سلامت ہے، ہات کی

مرنے اگر نہ پائی تو زندہ بھی کب ہی
تنہا کٹی وہ عمر جو تھی تیرے سات کی

پھر بھی نہ میرا قافلہ لٹنے سے بچ سکا
میں نے خبر تو رکھی تھی ایک ایک گھات کی

اک لمحہ تو پتھر بھی نگوں رو جائے
جب خوابوں کا سونا مٹی ہو جائے

اک ایسی بارش ہو میرے شہر پہ جو
سارے دل اور سارے دریچے دھو جائے

پہرہ دیتے رہتے ہیں جب تک خدشے
کیسے رات کے ساتھ کوئی پھر سو جائے

بارش اور نم تو اس کے ہاتھ میں ہیں
مٹی میں پرینج تو کوئی بو جائے

تین رتوں تک ماں جس کا رستہ دیکھے
دو بچہ چوتھے موسم میں کھو جائے

اک لمبے سفر کی دھوپ سر پہ
 آنکھوں میں گلابی رتجگوں کی
 ملبوس پہ گرد راستوں کی
 شانوں پہ تھکن مسافتوں کی
 آواز میں جھیل جیسا ٹھہراؤ
 سینے میں چھپائے زخم خنداں
 میلے میں خود اپنے سے بچھڑکے
 دامن مرا تھم کر کھڑا ہے
 پتے کی طرح ملول و مسرورا

ساتھ

کتنی دیر تک
املاس کے پیڑ کے نیچے
بیٹھ کے ہم نے باتیں کیں
کچھ یاد نہیں
بس اتنا اندازہ ہے
چاند ہماری پشت سے ہو کر
آنکھوں تک آپہنچا تھا !

اُس کی آواز

کتنی شفاف ہے یہ آواز
چشمے کی طرح سے جس نے میرے
اندر کے تمام موسموں کو
ایئنہ بنا کے رکھ دیا ہے

پتھر ہو کہ پھول ہو کہ سبزہ
تاروں کی برات ہو کہ مہتاب

سورج کا جلال ہو کہ تن میں
 خوابوں کی دھنک کھینچی ہوئی ہو
 بارش ہو، شفق کھلی ہوئی ہو
 برزت کا گواہ اُس کا لہجہ
 تہہ تک جسے آنکھ مچوکے آئے
 کتنی شفاف ہے یہ آواز !

سرساری

ہاں یہ وہ موسم تو وہ ہے
کہ جس میں نظر چپ رہے
اور بدن بات کرتا رہے
اُس کے ہاتھوں کے شبِ نیم پیالوں میں
چہرہ مرا
بھول کی طرح ہلکورے لیتا رہے
پنکھڑی پنکھڑی

اُس کے بوسوں کی بارش میں
پیہم نکھرتی رہے
زندگی اس جنوں خیز بارش کے شانوں پہ سر کو رکھے
رقص کرتی رہے !

آتش بجاں

آگ باقی عناصر پر پڑے ایسی حاوی ہے

کہ جیسے بدن میں

لہو کی جگہ

کوئل سیال آتش رواں ہے

ایک تن دوسرے تن کی خواہش میں

صدیوں سے طے یافتہ کیمیا

مُجھولتا جا رہا ہے

ایک خواہش ہے جس کے تپاں چاک پر

گھومتا جا رہا ہے
ایک شعلہ
کہ مٹی، ہوا اور پانی کی حد چاٹتا جا رہا ہے
زندگی جیسے اب صرف اک نام ہے
جس پہ دل
جھومتا جا رہا ہے !

بے بسی کی ایک نظم

کیا اُس پہ میرا بس ہے
وہ پیڑ گھٹنا
لیکن کسی اور کے آئینے کا
کیا پھول مرے
کیا پھل میرے
سایہ تک چھونے سے پہلے
دنیا کی ہر انگلی مجھ پر اٹھ جائے گی
وہ چیت کسی اور کے گھر کی
بارش ہو کہ دھوپ کا موسم

مرے اک اک دن کے دوپٹے
آنسو میں رنگے
آہوں میں سکھائے جائیں گے
تمہہ خانہ غم کے اندر

سب جانتی ہوں
لیکن پھر بھی
وہ ہاتھ کسی کے ہاتھ میں جب بھی دیکھتی ہوں
اک پیڑ کی شاخوں پر
بجلی سی لپکتی ہے
اک چھوٹے سے گھر کی
چھت بیٹھنے لگتی ہے !

اے رمز بھری رات

جس صبح کی آواز میں بارش کی کھٹک ہو
اُس دن کا بدن دیکھتے سر کیسے ہوا ہو
جس شام کے ماتھے پہ کھلے وصل کا تارہ
اُس رات کے اقرار کی کیا صورتیں ہوں گی
اے بھید بھرے دن مرے

اے رمز بھری رات

یہ مادہ زدہ مہرگزیدہ دل وحشی
پھر کون سے جادو کے اثر میں ہے گرفتار
برسات میں جلتے ہوئے جنگل کے کنارے
کس قاف کے باشندے سے ٹھہری بے ملاقات

بے فیض رفاقت میں شمر کس کے لئے تھا
جب دھوپ تھی قسمت تو شجر کس کے لئے تھا

پردیس میں سونا تھا تو چھت کس کے لئے ڈالی
باہر ہی نکلنا تھا تو گھر کس کے لئے تھا

جس خاک سے بھڑٹا ہے اسی خاک کی خوشبو
پہچان نہ پایا تو ہنر کس کے لئے تھا

اے مادرِ گیتی! تری حیرت بھی بجا ہے
تیرے ہی نہ کام آیا تو سر کس کے لئے تھا

یوں شام کی دبشت سے سردشت ارادہ
رکنا تھا تو پھر سارا سفر کس کے لئے تھا

شاید اُس نے مجھ کو تنہا دیکھ لیا ہے
دکھ نے میرے گھر کا رستا دیکھ لیا ہے

اپنے آپ سے آنکھ چُرائے پھرتی تُوں ہیں
آئینے میں کس کا چہرہ دیکھ لیا ہے

اب بھی پسینے بوئے تو ایمان ہے اُس کا
اُس نے ان آنکھوں میں صحر ا دیکھ لیا ہے

اُس نے مجھے دراصل کبھی چاہا ہی نہیں تھا
خود کو دے کر یہ بھی دھوکا دیکھ لیا ہے

اُس سے ملتے وقت کا رونا کچھ فطری تھا
اُس سے بچھڑ جانے کا نتیجہ دیکھ لیا ہے

رخصت کرنے کے آداب نبھانے ہی تھے
بند آنکھوں سے اُس کو جاتا دیکھ لیا ہے

کیا کرے میری مسیحانی بھی کرنے والا
زخم ہی یہ مجھے لگتا نہیں بھرنے والا

زندگی سے کسی سمجھوتے کے باوصف اب تک
یاد آتا ہے کوئی مارنے مرنے والا

اُس کو بھی ہم ترے کوچے میں گزار آئے ہیں
زندگی میں وہ جو لمحہ تھا سنورنے والا

اُس کا اندازِ سخن سب سے جدا تھا شاید
بات لگتی ہوئی، لہجہ وہ مکررے والا

شام ہونے کو ہے اور آنکھ میں اک خواب نہیں
کوئی اس گھر میں نہیں روشنی کرنے والا

دسترس میں ہیں عناصر کے ارادے کس کے
سو بکھر کے ہی رہا کوئی بکھرنے والا

اسی اُمید پہ ہر شام بجائے میں چراغ
ایک تارا ہے سربام اُبھرنے والا

موتی ہار پروٹے ہوئے
دن گزرے میں روئے ہوئے

نیند مسافر کو ہی نہیں
رستے بھی میں سوئے ہوئے

جشنِ بہار میں آ پہنچے
زخم کا چہرہ دھوئے ہوئے

کبھی نہ کشتِ جاں اُجڑی
خواب تھے ایسے بوئے ہوئے

اُس کو پا کر رستے ہیں
اپنے آپ میں کھوٹے ہوئے

آج بھی یونہی رکھے رہے
سارے ہمارے پروئے ہوئے

کتنی برساتیں گزریں
اُس سے مل کر روئے ہوئے

ایک وکٹورین شخص سے

بجائے اس کے
کہ تم مجھے سینت سینت کر
اپنے دل میں رکھو
اور الزبتھ دوم کے زمانے میں
عہد وکٹوریا کے آداب سیکھنے میں
اسی طرح زندگی گنوا دو ،
اور ایک فقرے کی گفتگو کے لئے
یہاں سے وہاں تلک کا ادب کھنگالو

بہار کے پہلے دن کا ہر سال ،
میری کھڑکی کے نیچے تنہا کھڑے ہوئے
انتظار کھینچو

بس ایک دن
دفعۃً
کہیں سے نکل کے آ جاؤ
اور مجھے

بازوؤں میں اپنے سمیٹ کر
ایڑیوں پہ تم اپنی گھوم جاؤ !

میں تیزی سے میں خوش ہوں

عمر کی نصف شب۔

کلبہ جاں کے گونگے کواڑوں پر یہ

کوئی دستک ہوئی

یا کہ میں نیند میں ڈر گئی

سوچتی ہوں

یہ کیسی محبت ہوئی

جس کی بنیاد میں خوف کے اتنے پتھر رکھے ہیں

کہ گھنے سے پہلے

عمارت کے سارے در پہوں کے شیشے لرزے لگے ہیں

ایسا لگتا ہے : یہ خوف

باہر سے بڑھ کے کہیں میرے باطن میں ہے

اُس کی ذہنی وجاہت کی دہشت

اُس کی خوش روئی کی سانس کو روکنے والی ہیبت

پیچھا کرتی ہوئی آنکھ سے میری بے پردہ وحشت

تو باطن کے ڈر کا لبادہ ہیں

در اصل میں

اُس کو تسلیم کر کے

عمر بھر کی کمائی

اس آزادی ذہن و جاں کو

گنوانا نہیں چاہتی

اور مجھے یہ خبر ہے

کہ میں اک دفعہ

ہاتھ اُس کے ار لگ گئی تو

وہ مکھی بنا کے مجھے

اپنی دیوارِ خواہش سے تا عمر اس طرح چپکائے رکھے رہے گا
کہ میں

رُشنی اور ہوا اور خوشبو کا

ہر ذائقہ اس طرح مَبھول جاؤں گی

جیسے کبھی ان سے واقف نہ تھی

سو میں تیزی سے رہنے میں ہی بہت خوش ہوں

گرچہ یہاں

رزق اور جال کی سازشیں بے پنہ ہیں

مگر

میرے پر تو سلامت رہیں گے !

چین ری ایکشن

مجھے تم اچھے لگتے ہو
تمہاری گفتگو میں
بیسویں صدی کی آٹھویں دہائی کو سمجھنے والے ذہن کی چمک ہے
اور تمہارے لمس میں
وہ گرم تازگی
جو بدن کے سارے موسموں کو سبز رکھتی ہے
تمہارے بازوؤں پہ سر رکھے

CHAIN REACTION

خود کلامی

میں ذہن اور جسم کا وصال دیکھتی ہوں
(نی زمانہ کس قدر عجیب واقعہ ہے یہ !)
مگر تمہارے اور میرے درمیاں
زمانوں اور عمروں

اور اپنے اپنے طبقے کے مفاد کا جو بُعد ہے
اُسے پھلانگنا

نہ میرے بس میں ہے

نہ تم میں اس کا حوصلہ !

مفاہمت کی گول میز پر

کبھی شمال اور جنوب کے مذاکرات کی طرح

ہماری سب دیلیں

ایک دوسرے پہ شک کریں گی

اور کبھی جنوب اور جنوب کی غلام بحثِ خام کی طرح سے

ایک دوسرے کے خبثِ باطنی کا نیل پر نٹ

ڈھونڈتے رہیں گے ہم !

سو عافیت اسی میں ہے
 کہ ہم اندھیرے میں رہیں
 اور اپنے اپنے نیوٹرونز سے
 تعلقات ٹھیک رکھیں
 تمہارے اور میرے آئسوٹوپس
 تابکار نفرتوں کی زد میں ایک بار آگئے
 تو پھر محبتوں کا اختیار ختم سمجھو !

مجبوری کی ایک بات

یاں اب تم بھی
اپنے سارے وعدوں
اور ٹھنڈک پہنچانے والی باتوں کے ہمراہ
مجھے پیاسا ہی رکھو گے
یہ جذبے میں بھیگی ہوئی آواز
مرے ماتھے کو جتنی بار چھوئے گی
اس کی تپش بڑھ جائے گی
آہستہ آہستہ

میرے تن پر ہونے اور پھسلنے والی
یہ بارش

یہ آگ

جس کی ٹھنڈک

جس کی حدت

اب بھی تمہاری پوروں میں ہے

میرے شانوں پر سر رکھتے

تم جو یوں آنکھیں موندے کچھ سوچتے ہو

اس لمحے اس چہرے پر

کیسی سیرابی . کیا آسودگی تیر رہی ہے

میں نادم ہوں

یہ کیفیت

تمہیں مرے لہجے اور میرے چہرے میں

کبھی نظر نہیں آئی

جان !
تمہیں شاید نہ خبر ہو
بعض محبتیں
اپنے بلڈ گروپ میں
”اد منفی“ ہوتی ہیں !

الوداعیہ

وہ جا چکا ہے
مگر جدائی سے قبل کا
ایک نرم لمحہ
ٹھہر گیا ہے
مری ہتھیلی کی پشت پر
زندگی میں
پہلی کا چاند بن کر !

دشت و دریا سے گزرنا ہو کہ گھر میں رہنا
اب تو ہر حال میں ہے ہم کو سفر میں رہنا

دل کو ہر پل کسی جادو کے اثر میں رہنا
خود سے نکلے تو کسی اور کے ڈر میں رہنا

شہر غم ! دیکھ : تری آب و ہوا خشک ہو
راس آتا ہے اُسے دیدہ تر میں رہنا

فیصلے سارے اُسی کے ہیں ہماری بابت
اختیار اپنا بس اتنا کہ خبر میں رہنا

کوئی خاطر نہ مدارات نہ تقریبِصال
ہم تو بس چاہتے ہیں تیری نظر میں رہنا

رات بھر چاند میں دیکھا کروں صورت اُسکی
صبح کو اور ہی سودا مرے سر میں رہنا

میں تو ہر چہرے میں اب تک وہی چہرہ دیکھوں
اُس کو ہر روز تماشاٹے دگر میں رہنا

وہی تنہائی، وہی دھوپ، وہی بے ستمی
گھر میں رہنا بھی بُوا، راہز میں رہنا

ٹوٹنا یوں تو مقدر ہے، مگر کچھ لمحے
پھول کی طرح میسر ہو شجر میں رہنا

ہر ملاقات کے بعد اجنبیت اور بڑھی
اس کو آئینے ہمیں زعمِ ہنر میں رہنا

گھاس کی طرح جہاں بھوک اگا کرتی ہو
اتنا آسان نہیں شاخِ ثمر میں رہنا

چاند کی آخری راتوں میں بہت لازم ہے
ایک مٹی کا دیا راگزر میں رہنا

طاؤرِ جاں کے گزرنے سے بڑا سانحہ ہے
شوقِ پرواز کا ٹوٹے ہوئے پر میں رہنا

کوئی سیفِ ہو کہ میرا ہو کہ پروین، اُسے
راسِ آتا ہی نہیں چاند نگر میں رہنا

دو گھڑی میسر ہو اس کا ہم سفر ہونا
پھر ہمیں گوارا ہے اپنا در بدر ہونا

اک عذابِ پیہم ہے ایسے دورِ وحشت میں
زندگی کے چہرے پر اپنا چشم تر ہونا

اب تو اس کے چہرے میں بے پناہ چہرے ہیں
کیا عجیب نعمت تھی در نہ بے خبر ہونا

ہر نگاہ کا پتھر اور میرے بام و در
شہرِ بے فصیلاں میں کیا ستم ہے گھر ہونا

سوچ کے پرندوں کو اک پناہ دینا ہے
دھوپ کی حکومت میں ذہن کا شجر ہونا

اُس کے وصل کی ساعت ہم پہ آئی تو جانا
کس گھڑی کو کہتے ہیں جواب میں ! سہ ہونا

میں بھر کے عذاب سے انجان بھی نہ تھی
پر کیا ہوا کہ صبح تک جان بھی نہ تھی

آنے میں گھر سے تھے جتنی جھجک رہی
اس درجہ تو میں بے سرو سامان بھی نہ تھی

اتنا سمجھ چکی تھی میں اس کے مزاج کو
وہ جا رہا تھا اور میں حیران بھی نہ تھی

آراستہ تو خیر نہ تھی زندگی کبھی
پر تجھ سے قبل اتنی پریشان بھی نہ تھی

جس جا مکین بننے کے دیکھے تھے میں نے خواب
اُس گھر میں ایک شام کی مہمان بھی نہ تھی

دُنیا کو دیکھتی رہی جس کی نظر سے میں
اُس آنکھ میں مرے لئے پہچان بھی نہ تھی

روتی رہی اگر تو میں مجبور تھی بہت
وہ رات کاٹنی کوئی آسان بھی نہ تھی

نقدِ وفا کو چشمِ خریدار کیا ملے
اس جنس کے لئے کوئی دکان بھی نہ تھی

آواز کے ہمراہ سراپا بھی تو دیکھوں
اے جانِ سخن! میں ترا چہرہ بھی تو دیکھوں

دستک تو کچھ ایسی ہے کہ دل چھوڑنے لگی ہے
اس حبس میں بارش کا یہ جھونکا بھی تو دیکھوں

صحرا کی طرح رہتے ہوئے تھک گئیں آنکھیں
دکھ کہتا ہے اب میں کوئی دیا بھی تو دیکھوں

یہ کیا کہ وہ جب چاہے مجھے چھین لے مجھ سے
اپنے لئے وہ شخص تڑپتا بھی تو دیکھوں

اب تک تو مرے شعر حوالہ رہے تیرا
میں اب تری رسوائی کا چرچا بھی تو دیکھوں

اب تک جو سراب آئے تھے انجانے میں آئے
پہچانے ہوئے رستوں کا دھوکا بھی تو دیکھوں

اک شخص کو سوچتی رہی میں
پھر آئینہ دیکھنے لگی میں .

اُس کی طرح اپنا نا اُ لے کر
خود کو بھی لگی نئی نئی میں

تُو میرے بنا نہ رہ سکا تو
کب تیرے بغیر جی سکی میں

آتی رہے اب کہیں سے آواز
اب تو ترے پاس آ گئی میں

دامن تھا ترا کہ میرا ماہتا
جو داغ بھی تھے مٹا چکی میں

دائرہ

کسی نے زندگی اور موت کی سرحد کا نقشہ
دقت کے ہاتھوں سے چھینا ہے
کہاں آبادیاں معدوم ہوتی ہیں
کہاں ویرانیاں یک لخت اُگ آتی ہیں
کس کے علم میں ہوگا
وبا کے خوف سے جب شہر مینورنگ کے باشندگانِ اولیں
اور آخری گھر کے ملیں تک
بھاگ جائیں
تو بے آواز بے مہکار اور بے لمس گھر
کچھ مر نہیں جاتے

کہیں سے کوئی مکرڑی جھانکتی ہے
پھر در و دیوار اپنی ریشمیں تنہائی سے
آباد کرتی ہے

کہیں سے کوئی جھینگر، کوئی مکھی آن پھنستی ہے
بالآخر عنکبوتی کارِ ہستی چل نکلتا ہے
ادا سی میں سیاہی رچنے لگتی ہے
تو قرب و دور سے

چمکا دڑیں آتی ہیں
اور گرتی چھتوں کو تمام لیتی ہیں
کبوتر منہ میں دابے کوئی بتی
اور اُس کو سونگھتا کتا
کوئی سہا ہوا خرگوش
اور خرگوش کے پیچھے پکتا بھیڑیا
اور بھیڑیے کی پشت پر ایک شیر
اور پھر شیر کے پیچھے کوئی پیاسا شکاری

رائفل کی نال اور کھڑکی کے جاے صاف کرتے کرتے
آنے والی آخری راتوں کی خاطر
موم بتی چھوڑ جاتا ہے

یہ مدہم روشنی
اگلے مسافر کے سفر تک

اور پھر

اگلے مسافر کے ٹھہر جانے چلے جانے تک
آباد رہتی ہے
یہاں تک کہ

کہیں سے کوئی مکڑی جھانکتی ہے

.....

دی مینگ لنک

عجب ہے ارتقا کے باب کا یہ ذہن افکن مسئلہ

سارے عناصر

اپنی پہلے سے تعین کردہ ہیئت میں

کہیں سے جمع ہوتے ہیں

پھر اُس کے بعد بے صدا فاشی سے

واپسی کے طے شدہ رستوں پہ اک دن چل نکلتے ہیں

ازل سے زندگی کا دائرہ

یونہی سفر میں ہے

THE MISSING LINK

عناصر کا تناسب اپنے منظر کے تناظر میں بدلتا ہے
 تلاشِ رزق میں گردنِ فصیلِ جسم سے باہر نکل جائے
 کبھی سارا ہنر پنچوں میں در آئے
 کبھی تلوے ہی جھڑ جائیں
 کچھاریں اور بھٹ اور غار اور اسکاٹی سکر پیر
 زمیں پر پھیلتے جائیں
 کبھی آہستہ آہستہ
 کبھی یک لخت
 اور گا ہے بہ گا ہے
 دونوں صورت میں
 (ابھی دانشوروں میں یہ سخن کچھ اختلافی ہے)
 مگر شجرہ ہمیں مطلوب ہے
 جس ذی حشم، ذی شاں قبیلے کا
 وہاں آکر نسب نامہ

گھنے بالوں، مناسب شکل و صورت، قد و قامت تک
 پہنچ کر گنگ ہو جاتا ہے
 اُس کے بعد پھر بس ایک منزل
 ایک لمحہ
 ایک صدی
 آنکھوں سے اوجھل ہے !

حقیقت یہ ہے لیکن
 اگر تھوڑی سی سچائی نظر میں کھول کر
 اک دن ذرا سا اپنے گرد و پیش کو
 ہم دیکھ ڈالیں
 تو یہ گم گشتہ حلقہ ایسے روشن ہو
 کہ سب کھوئی ہوئی کڑیاں
 ہمارے ہاتھ آجائیں !

اگر تھوڑی سی جرات
اور تنہائی میں آئینہ اٹھا کر دیکھنے کا حوصلہ بھی ہو
تو شاید
اتنی زحمت بھی نہیں کرنی پڑے ہم کو !

..... پھولوں کا کیا ہوگا؟

سنا ہے

تتلیوں پر پھر کوئی حد جاری ہوتی ہے
اگر گل قند خود ہی شہد کی سب مکھیوں کے گھر پہنچ جائے
تو ان کو گل بہ گل آوارہ گردی کی ہے حاجت کیا
ہوا کی چال بھی کچھ نامناسب ہوتی جاتی تھی
سو تتلی اور مکھی اور ہوا

نامحرموں سے دُور رکھی جا رہی ہیں
مگر یہ بھی کوئی سوچے
کہ پھر پھولوں کا کیا ہوگا

چمن میں ایسے کتنے پھول ہوں گے
کہ جو خود وصل اور خود بار آور ہوں !

سفر کی خواہش کسے نہیں ہے

سفر کی خواہش کسے نہیں ہے
کوئی پرندوں کی طرح اڑنے کا آرزو مند ہے
کوئی ڈاک کے لفافے کی طرح محتاط، پایہ منزل
کسی کی پرواز تا افق
اور کسی کی مکتوب الیہ تک ہے
یہ اپنے اپنے ارادے اور توشہ سفر پر بھی منحصر ہے !

پرندوں اور جگنوؤں کے اور تیلیوں کے ہمراہ
بھاگنا

بھاگتے ہی رہنا
 عجیب رومان تو ہے لیکن
 سفر کی لذت کو اپنی پوروں میں
 شہد بن کر اترتے تب دیکھ پائیں گے ہم
 کہ جب کہیں پر قیام بھی ہو
 اور اس خبر کے لئے
 ہوا کی مزاحمت کا
 بدن کو ممنون ہونا ہوگا !

ہمارا المیہ یہ ہے

ہمارا المیہ یہ ہے
کہ ہم انکار کے رومان میں
کچھ اس طرح سے مبتلا ہیں
کہ ہر موجود کو
اب صرف ناموجود کہنے میں ہی خوش ہوں گے
بزعم خود
کبھی سقراط بن کر
اور کبھی منصور کے الفاظ

بصری کھیل کی صورت میں
سادہ لوح انسانوں کے آگے
پیش کرتے ہیں
کوئی بھی خود کو ہرگز
والقیٹر اور یار روسو سے تو کم گنتا نہیں ہے !

معافی مانگ کر
بہ شب امیر شہر سے
ہر صبح
گرفتاری کے حیلے ڈھونڈنا بھی
اپنا خاصا ہے
کبھی نہ مایہ داروں
پہلی یا پھر دوسری دنیا کے رجعت گر
سفارت خانوں اور مکروہ بیورو کریٹس کے گھر میں
شرایں پی کر

خود کو تیسری دنیا کا تیکھا انقلابی نشر کرتے ہیں

مثالِ سگِ گزیدہ
اب کبھی آبِ رواں کا دیکھنا ممکن نہیں اپنا
کوئی ہم کو دکھائے بھی تو کیسے
پلوں سے کتنا پانی بہہ چکا ہے !

عشق میں بھی مرنا اتنا آسان نہیں
ذات کو رد کرنا اتنا آسان نہیں

مجھ میں ایسی ہی خامی دیکھی اس نے
ترکِ وفا ورنہ اتنا آسان نہیں

ایک دفعہ تو پاس مسیحا کر جائے
زخم کا پھر بھرنا اتنا آسان نہیں

جانے کب شہرت کا زینہ ڈھ جائے
پاؤں یہاں دھرنا اتنا آسان نہیں

مرنے کی دہشت تو سب نے دیکھی ہے
جینے سے ڈرنا اتنا آسان نہیں

جو دھوپ میں رہا نہ روانہ سفر پہ تھا
اُس کے لیے عذاب کوئی اور گھر پہ تھا

چکر لگا رہے تھے پرندے شجر کے گرد
بچے تھے آشیانوں میں طوفان سر پہ تھا

جس گھر کے بیٹھ جاتے کا دکھ ہے بہت ہمیں
تاریخ کہہ رہی ہے کہ وہ بھی کھنڈ پہ تھا

ہم یاد تو نہ آئیں گے لیکن پھڑتے وقت
تارہ سا اک خیال تری چشم تر پہ تھا

سبِ خم کھل اُٹھے تو سبکِ نگ ہوں بہت
باقی یہ قرضِ ناخنِ دستِ ہنر پہ تھا

یہ کیا کیا کہ گھر کی محبت میں پڑ گئے
آوارگانِ شب کا تو ہونا سفر پہ تھا

دشمن کو ہارنے سے پہچانا عجیب تھا
ترکِ مدافعت کا بہانا عجیب تھا

اک دوسرے کو جان نہ پائے تمام عمر
ہم ہی عجیب تھے کہ زمانہ عجیب تھا

زندہ بچا نہ قتل ہوا طائرِ اُمید
اس تیر نیم کش کا نشانہ عجیب تھا

نسبتے رہے اخیرِ ملک مہر و ماہ و نجم
اس خاکداں کا سارا فسانہ عجیب تھا

جس راہ سے کبھی نہیں ممکن ترا گزر
تیرے طلب گروں کا ٹھکانہ عجیب تھا

اب کے تو یہ ہوا ہے کہ میرے بٹلانے سے
اس زود رنج شخص کا آنا عجیب تھا

کھونا تو خیر تھا ہی کسی دن اُسے مگر
ایسے ہوا مزاج کا پانا عجیب تھا

سب داغ بارشوں کی ہوا میں بچھے رہے
بس دل کا ایک زخم پرانا عجیب تھا

یہ کیسا اذنِ تکلم ہے جس کی تاب نہ ہو
سوال کرنے دیا جائے اور جواب نہ ہو

اگر خلوص کی دولت کے گوشوارے بنیں
تو شہر بھر میں کوئی صاحبِ نصاب نہ ہو

میرا ہے زخمِ تمنا تو اشک کیسے تھمیں
بہارِ میلے میں کیوں شمرکتِ گلاب نہ ہو

ہمیں تو چشمہٴ حیاں بھی کوئی دکھلائے
تو تجھ بہ یہ کہے گا، کہیں سراب نہ ہو

ہماری بے جہتی کا کوئی جواز نہیں
یہ دیکھ تو ان کا ہے جن کی کوئی کتاب نہ ہو

زمین اپنی محبت میں بے غرض تو نہیں
یہ اور بات کہ ہر پاتھ کا حساب نہ ہو

ایک ایسی تسلی کہ بچے کے لمس سے محروم
وہ نیند جس کے تعاقب میں کوئی خواب نہ ہو

بے مسئلہ مرے سوچ مکھی قبیلے کا
کہ صبح نکلے مگر ساتھ آفتاب نہ ہو

چراغ طاقِ تمنا میں رکھ کے بھول گئی
دُعا وہ مانگ رہی تھی جو مستجاب نہ ہو

کبھی نہ تنگ ہو اُس پر زمین کا دامن
امیرِ شہر اگر آسماں جناب نہ ہو

ہمارے قحط بھی اور بارشیں بھی پوری ہوئیں
ہمارے نام کا اب تو کوئی عذاب نہ ہو

سکوت خلق سمندر کی نیند: تو تابتے
سکوں نہ جان بظاہر جو اضطراب نہ ہو

یہ چشم نم ہے اسے خشک دیکھو بھال کے کر
ہر ہی بھی ہی کوئی بستی ہی زیر آب نہ ہو

بس ایک نام کا تار اسدا چمکتا رہے
کلہ نہیں جو مقدر ہیں مابتاب نہ ہو

چراغ مانگتے رہنے کا کچھ سبب بھی نہیں
اندھیرا کیسے بتائیں کہ اب تو شب بھی نہیں

میں اپنے زعم میں اک بازیافت پر خوش ہوں
یہ واقعہ ہے کہ مجھ کو ملا وہ اب بھی نہیں

جو میرے شعر میں مجھ سے زیادہ بولتا ہے
میں اس کی بزم میں اک حرفِ نیراب بھی نہیں

اور اب تو زندگی کرنے کے سو طریقے ہیں
ہم اس کے سج میں تنہا ہے تھے جب بھی نہیں

کمال شخص تھا جس نے مجھے تباہ کیا
خلاف اس کے یہ دل ہو سرکابت اب بھی نہیں

یہ دشتیں یہ مری زندگی کی آدھی رات
ہوا کا شور سمجھ لوں تو کچھ عجب بھی نہیں

یہ دکھ نہیں کہ اندھیروں سے صبح کی غم نے
ملاں یہ ہے کہ اب صبح کی طلب بھی نہیں

حساب در بدری تجھ سے مانگ سکتا ہے
غائب شہر مگر اتنا بے ادب بھی نہیں

ہمیں بہت ہے یہ سادات عشق کی نسبت
کہ یہ قبیلہ کوئی ایسا کم نسب بھی نہیں

نوشتہ

.... تب زید نے بکر کو گال دیتے ہوئے کہا :
اے بکر، کی ماں اس کے باپ سے زیادہ مشہور تھی

مرے بچے !
ترے حق میں بھی یہ تیرا آئے گا
تجھے بھی اس پدر بزیادہ دنیا میں ، بالآخر
اپنے یوں مادر نشاں ہونے کی ، اک دن
بڑی قیمت ادا کرنی پڑے گی

اگرچہ

تیری ان آنکھوں کی رنگت

تیرے ماتھے کی بناوٹ

اور ترے ہونٹوں کے سارے زاویے

اُس شخص کے ہیں

جو تری تخلیق میں سا جی ہے میرا

فقیہ شہر کے نزدیک جو پہچان ہے تیری

مگر جس کے لہونے تین موسم تک تجھے سینچا ہے

اُس تنہا شجر کا

ایک اپنا بھی تو موسم ہے

لہو سے فصل تارے چھاننے کی

سوچ سے خوشبو بنانے کی رتیں

اور شعر کہنے کا غل

جن کی عملداری ترے اجداد کے قلعوں سے باہر جاپکی ہے

اور جسے واپس بلا سکتا

نہ سیفوں کے لیے ممکن رہا تھا
نہ میرا کہ ہی بس میں تھا !

سواب ہمجولیوں میں
گاہے گاہے تیری نجاست
واقفوں کے آگے تیرے باپ کی مجبور خفت
اس گھرانے کا مقدر ہو چکی ہے
کوئی تختی لگی ہو صدر دروازے پہ لیکن
حوالہ ایک ہی ہوگا
ترے ہونے نہ ہونے کا !

فَبِأَيِّ آلَاءِ رَبِّكُمَا تُكَذِّبُنِ

دلآزاری بھی اک فن ہے
اور کچھ لوگ تو
ساری زندگی اسی کی روٹی کھاتے ہیں
چاہے اُن کا بُرج کوئی ہو
عقرب ہی لگتے ہیں
تیسرے درجے کے پیلے اخباروں پر یہ
اپنی یرقانی سوچوں سے
اور بھی زردی ملتے رہتے ہیں

مالا باری کیسین ہوں یا پانچ ستارہ ہوٹل
 کہیں بھی قے کرنے سے باز نہیں آتے
 اوپر سے اس عمل کو
 فقرے بازی کہتے ہیں
 جس کا پہلا نشانہ عموماً
 بل کو ادا کرنے والا ساتھی ہوتا ہے !

اپنے اپنے کنوئیں کو بحرِ اعظم کہنے اور سمجھنے والے
 یہ ننھے مینڈک
 ہر باتھی کو دیکھ کے پھولنے لگتے ہیں
 اور جب پھٹنے والے ہوں تو
 باتھی کی آنکھوں پر پیمتی کسے لگتے ہیں

کوٹے بھی انڈے کھانے کے شوق کو اپنے
 فاختہ کے گھر جا کر پورا کرتے ہیں

لیکن یہ وہ سانپ ہیں جو کہ
اپنے بچے

خود ہی چٹ کر جاتے ہیں

کبھی کبھی میں سوچتی ہوں کہ
سانپوں کی یہ خصلت

مالکِ جن و انس کی انسانوں کے حق میں
کیسی بے پایاں رحمت ہے !

فرغ فرخ زاد کے لئے ایک نظم

مصاحب شاہ سے کہو کہ
فقیہِ اعظم بھی آج تصدیق کر گئے ہیں
کہ فصل پھر سے گناہ گاروں کی پک گئی ہے
حضور کی جنبشِ نظر کے
تمام جلاذ منتظر ہیں
کہ کون سی حد جناب جاری کریں

تو تمیلِ بندگی ہو۔

کہاں پہ سراور کہاں پہ دستار اُتارنا احسن العمل ہے
کہاں پہ ہاتھوں کہاں زبانوں کو قطع کیجئے
کہاں پہ دروازہ رزق کا بند کرنا ہوگا
کہاں پہ آسائشوں کی بھوکوں کو مار دیجئے
کہاں بٹے گی لعان کی چھوٹ
اور کہاں پر

رجم کے احکام جاری ہوں گے
کہاں پہ نو سالہ بچیاں چہل سالہ مردوں کے ساتھ
سنگین ہیں پڑنے کا حکم ہوگا

کہاں پہ اقبائی ملزموں کو
کسی طرح شک کا فائدہ ہو
کہاں پہ معصوم دار پر کھینچنا پڑے گا
حضور احکام جو بھی جاری کریں
فقط التجاہ ہوگی

کہ اپنے ارشادِ عالیہ کو
زبانی رکھیں
وگرنہ
قانونی الجھنیں ہیں !

پا سبانی پہ اندھیرے کو تو گھر پر رکھتا
اور چہرا غنوں کو تری راہگزر پر رکھتا

رہ گیا ہاتھ سدا تیغ و سپر پر رکھتا
ہم نے ہر رات کا انجام سحر پر رکھتا

ہاتھ اٹھائے رہے ہر لمحہ دعا کی خاطر
اور الفاظ کو تنسیخ اثر پر رکھتا

بے دفائی مری فطرت کے عناصر میں بوئی
تیری بے مہری کو اسبابِ دگر پر رکھتا

اتنا آسان نہ تھا ورنہ اکیلے چلنا
تجھ سے ملنے ہے اور دھیان سفر پر رکھا

اُس کی خوشبو کا ہی فیضان ہیں اشعار اپنے
نام جس زخم کا ہم نے گل تر پر رکھا

پانی دیکھا، نہ زمیں دیکھی، نہ موسم دیکھا
بے ثمر ہونے کا الزام شجر پر رکھا

زمین نیازی کی زمین میں

میں فقط چلتی رہی منزل کو سر اُس نے کیا
ساتھ میرے روشنی بن کر سفر اُس نے کیا

اس طرح کیپنجی ہے میرے گرد دیوارِ خبر
سائے دشمن روزنوں کو بے نظر اُس نے کیا

مجھ میں بے تسائے سٹالوں کی لے اس سے بنی
پتھروں کے درمیاں تھی نغمہ گرا اُس نے کیا

بے وساماں پہ دل داری کی چادر ڈال دی
بے در دیوار تھی میں مجھ کو گھر اُس نے کیا

پانیوں میں یہ بھی پانی ایک دن تحلیل تھا
قطہ بے صرفہ کو نیکن گہر اُس نے کیا

ایک معمولی سی اچھائی تراشی ہے بہت
اور فکر خام سے صرف نظر اُس نے کیا

پھر تو امکانات پھولوں کی طرح کھلتے گئے
ایک ننھے سے سلونے کو شجر اُس نے کیا

طاق میں رکھے دیے کو پیار سے روشن کیا
اس دیے کو پھر چراغِ رہبر اُس نے کیا

پھیلا دیے خود ہاتھ طلب گار کے آگے
دیکھا نہیں کچھ ہم نے خریدار کے آگے

پھر شام ہوئی اور بڑھا ناخن اُمید
پھر صبح ہے اور ہم اسی دیوار کے آگے

شہزادے! مری نیند کو تو کاٹ چکا ہے
ٹھہرا نہ یہ جنگل تری تلوار کے آگے

کیا جاں کے خسائے کی تمنا ہو کہ اب عشق
بڑھتا ہی نہیں درہم و دینار کے آگے

وہ ایڑ لگی رخس زمانہ کو کہ اب تو
اسوار سر اسیمہ ہے رہوار کے آگے

پھر روزہ مریم جو فقیہوں میں ہے مقبول
عاجز تھے بہت وہ مری گفتار کے آگے

انکار کی لذت میں جو سرشار رہے ہیں
کب ٹوٹ سکے ہیں رسن و دار کے آگے

یا تو کس رکھے یا وہ ہمیں دائرہ کر دے
نقطے کی طرح ہیں کسی پر کار کے آگے

جاں اپنی ہے اور آبرو نسلوں کی کمائی
سرکون بچاتا پیسے دستار کے آگے

گھمسان کارن جیت کے لب بستہ کھڑی ہوں
میں پشت سے آنے ہونے اک وار کے آگے

عجب مکاں ہے کہ جس میں مکیں نہیں آتا
حدودِ شہر میں کیا دل کہیں نہیں آتا

میں جس کے عشق میں گھر بار چھوڑ بیٹھی تھی
یہی وہ شخص ہے مجھ کو یقین نہیں آتا

مزدہ ہی شعر سنانے کا کچھ نہیں جب تک
قصیدہ گویوں میں وہ نکتہ چیں نہیں آتا

فشارِ جاں کے بہت ہیں اگر نظر آئیں
ہر ایک زلزلہ زیرِ زمیں نہیں آتا

بھرم ہے مہر و مہ و نجم کا بھی بس جب تک
مقابلِ ان کے وہ روشن جہیں نہیں آتا

یوں چاہے خزاں کھڑی ہو دل میں
اک آس کی پنکھڑی ہو دل میں

کیا ناخنِ مہر و مہ سے کٹتی
جس شب کی گرہ پڑی ہو دل میں

وہ سامنے ہو تو معرکہ اور
جنگ اُس سے الگ لڑی ہو دل میں

اُس نام پہ منکرائے جانا
اشکوں کی مگر جھڑی ہو دل میں

مصلوب نہیں مگر یہ احساس
اک میخ ابھی گڑی ہو دل میں

ایک مشورہ

درون گفتگو
بامعنی وقفے آنے لگ جائیں
تو باقی گفتگو
بے معنی ہو جاتی ہے
سو اے خوش سخن میرے !
بہیں اب خاموشی پر دھیان دینا چاہیئے اپنی !

مجھے مت بتانا

مجھے مت بتانا
کہ تم نے مجھے چھوڑنے کا ارادہ کیا تھا
تو کیوں
اور کس وجہ سے
ابھی تو تمہارے پچھڑنے کا دکھ بھی نہیں کم ہوا
ابھی تو میں
باتوں کے وعدوں کے شہرِ طلسمات میں
آنکھ پر خوش گمانی کی پٹی لیے

تم کو پیڑوں کے پیچھے، درختوں کے جھنڈ
 اور دیوار کی پشت پر ڈھونڈنے میں لگن ہوں
 کہیں پر تمہاری صدا اور کہیں پر تمہاری مہک
 مجھ پہ سنسنے میں مصروف ہے
 ابھی تک تمہاری سنسنی سے نبرد آزما ہوں
 اور اس جنگ میں
 میرا ہتھیار
 اپنی وفا پر بھروسہ ہے اور کچھ نہیں
 اسے کند کرنے کی کوشش نہ کرنا
 مجھے مت بتانا.....

چہ کنم

بے بسی کے رستے پر
کیا عجب دور الہا ہے

ایک سمت بے سمتی
بے چراغ تاریکی
بے لباس ویرانی
بے لحاظ رسوائی
بے سواد قسربانی
بہشت پایہ تنہائی

اژدہری پذیرانی
گرگ زاد غم خواری
بے کنار رو باہی

اور دوسری جانب
قلعہ بند چاہت ہیں
دل کی آبروریزی!

بے یقینی کی ایک نظم

نہ کوئی عہد، نہ پیمان

نہ وعدہ ایسا

نہ ترا حسن ہی ایسا کوئی انگشت تراش

نہ مرے ہاتھ میں تاثیر زینجائی ہے

رقص گہ ہے یہ جہاں اور نہ میں سنڈریلا ہوں

نہ تو شہزادہ ہے

ہم تو بس رزم گہ ہستی ہیں

دو مبارز دل ہیں

اس تعلق کا کوئی رنگ اگر ہے تو عرفانہ ہے

ایک ہی تھال سے چھنی ہے ہمیں نانِ جو
 ایک ہی سانپ کے منہ سے ہمیں من چھیننا ہے
 اور اس کشمکشِ رزق میں موبہوم کشائش کی کلید
 جس قدر میری قناعت میں ہے
 اتنی تیری فیاضی میں

میں تری چھاؤں میں پروان چڑھوں
 اپنی آنکھوں پہ ترے ہاتھ کا سایہ کر کے
 ترے ہمراہ میں سورج کی تمازت دیکھوں
 اس سے آگے نہیں سوچا دل نے
 پھر بھی احوال یہ ہے

اک بھروسہ ہے کہ دل سبز کیئے رکھتا ہے
 ایک ہڑکا ہے کہ خوں سرد کیئے رہتا ہے

گھر کے مٹنے کا غم تو ہوتا ہے
اپنے بے پہ کون سوتا ہے

خوشبوئے غیر تن سے آتی ہے
بازوؤں میں مجھے سموتا ہے

میرے دل! آنسوؤں سے پاتھ اٹھا
کیسی بارش سے زخم دھوتا ہے

شام ہوتے ہی میری پیکوں پر
کون یہ ہار سا پر دوتا ہے

رات کے بیکراں اندھیرے میں
کوئی جگنو کی نیند سوتا ہے

عمر کا مجھ و سہ کیا، پل کا سات ہو جائے
ایک بار اکیلے میں اس سے بات ہو جائے

دل کی گنگ سرشاری اُس کو جیسے لیکن
عوض حال کرنے میں احتیاط ہو جائے

ایسا کیوں کہ جانے سے صرف ایک انساں کے
ساری زندگانی، ہی بے ثبات ہو جائے

یاد کرتا جائے دل اور کھلتا جائے دل
اوس کی طرح کوئی پات پات ہو جائے

سب چراغ گل کر کے اُس کا ہاتھ تھاما تھا
کیا قصور اس کا، جو بن میں رات ہو جائے

ایک بار کھیلے تو وہ مری طرح اور پھڑ
جیت لے وہ ہر بازی مجھ کو مات ہو جائے

رات ہو پڑاؤ کی پھر بھی جاگیے ورنہ
آپ سوتے رہ جائیں اور ہات ہو جائے

خواب کیا دیکھے کوئی نیند کے انجام کے بعد
کس کو جینے کی ہوس حشر کے ہنگام کے بعد

عشق نے سیکھ ہی ل وقت کی تقسیم کہ اب
وہ مجھے یاد تو آتا ہے مگر کام کے بعد

ایک ہی اسم کو بارش نے برا رکھا ہے
پیڑ پہ نام تو لکھتے گئے اس نام کے بعد

ہند سے گدھ کی طرح دن برا کھا جاتے ہیں
حرف طے مجھے آتے ہیں ذرا شام کے بعد

موت وہ ساقی کہ جس کے کبھی تھکتے نہیں ہاتھ
بھرتی جائے گی سدا جام وہ اک جام کے بعد

تھک کے میں بیٹھ گئی اب مگر اے سایہ طلب
کس کی خیمے پہ نظر جاتی تھی ہر کام کے بعد

دل کا کیا ہے وہ تو چاہے گا مسلسل ملنا
وہ ستم گر بھی مگر سوچے کسی پل ملنا

واں نہیں وقت تو ہم بھی ہیں عذیم الفرصت
اُس سے کیا ملے جو ہر روز کہے کل ملنا

عشق کی رہ کے مسافر کا مقدر معلوم
شہر کی سوچ میں ہو اور اُسے جنگل ملنا

اُس کا ملنا ہے عجب طرح کا ملنا جیسے
دشتِ اُمید میں اندیشے کا بادل ملنا

دامنِ شب کو اگر چاک بھی کر لیں تو کہاں
نور میں ڈوبا ہوا صبح کا آئینہ ملنا

لفظ بڑھے اور وعدے پھیلنے دل کی حکایت ختم ہوئی
وہاں ہوس کا پھن لہرایا جہاں محبت ختم ہوئی

وہ بھی نہیں کہتا ملنے کو ہمیں بھی کچھ اصرار نہیں
سر سے سودا اُتر گیا اور دل سے چاہت ختم ہوئی

جتنی کم سچائی ہوگی اتنی ہوگی آراش
جب مضمون سے لفظ ہوں زاید سمجھو عبارت ختم ہوئی

جب تک سجدہ اُس کے نام پر اُس کے حضور تب تک ہے
کام خدا سے کیا یاد آیا ساری عبادت ختم ہوئی

دل کے غزال کو سارا زم صحرا کی وسعت دیتی ہے
شہرِ رزق میں آنکلا اور ساری وحشت ختم ہوئی

بھٹ

بھیڑیے کے آنے سے
ایک دو گھڑی پہلے
ایک سنساتی بو
بن میں پھیل جاتی ہے

آج میرے گھر میں بھی
میری تیسری جس نے
کوئی بات دیکھی ہے

اتنی دیر میں میں نے
تیسری کہ چوتھی بار
گھر کے کونے کونے میں
پھر گلاب چھڑکا ہے

پھر گلاب کی ڈھالیں
کیا مجھے بچالیں گی؟

انہونی کی ایک دُعا

چاندی کا یہ تار

میرے یہ بالوں ہیں

گھڑی گھڑی بجی کی طرح چمکتا ہے

سوتے جاگتے میں اس لشکارے کی زد میں رہتی ہوں !

ایک لمحہ تو جیسے دل ہی ٹھہر گیا تھا !

آئینہ

عمد میں پہلی دفعہ

سچ بولتا نہیں لگا تھا

شک کا فائدہ بینائی کو دیا تھا میں نے

لیکن کتنے عرصے ؟

(فیصلہ کتنا ٹلتا !)

کتنے آئینے چُپ رہتے

اور کتنی آنکھیں میرا دل رکھ سکتی تھیں

جان گئی ہوں

وقت

مری برنائی پر

پہلا شربِ نوحوں ڈال چکا ہے !

کیسے کیسے چہرے نظر میں گھوم رہے ہیں

فرطِ محبت سے گلنار

جوشِ عقیدت سے سرشار

مجھ کو دیکھنے، مجھ کو چھونے، مجھ کو پانے کی حسرت میں

کوچہ بہ کوچہ خوار

سرتاپا دلدار

آج ہمہ تن چشم وہ لوگ
مجھ کو کیسے دیکھیں گے
دیکھ سکیں گے ؟

مالک ! اس انبوہ طلب میں
کیا کوئی ایسی آنکھ بھی ہوگی
جس کی چمک

بچھ جانے کی بجائے
چاندی کے اس تار کو چھو کر
سونے جیسی ہو جائے ؟

اک تنہا سیارہ

میری پیشانی کو دیکھ کے

میری ماں نے میرا نام

اک تارے کے نام پر رکھا

جگمگ کرنے والا

لیکن میری کیسٹ می میں

ایسا کوئی طلسم نہیں ہے

جو میری تقدیر کو جھمیل کر دے

میری مانگ میں اس کے ناکئی افشاں بھر دے !

فرزندِ زمیں سے

اک چوتھائی صدی سے زاید ساتھ کے بعد
جس گھر کی بنیادوں میں جذبے نے رکھا
میری ماں کا دوپٹہ، میرے باپ کی پگ
جس کی دیواروں میں میرے خواب تمام
چوڑنے اور گچ کی صورت چن دیے گئے
اُس گھر کی چھت کا مالک مجھ سے کہتا ہے
تم، ہم میں سے نہیں ہو !

میں اس فردِ جرم کے آگے
 سر کو جھکاٹے کھڑی ہوئی ہوں
 عرق آلود اور مہر بہ لب
 سوچ رہی ہوں
 کیا پانیہ سے آنے والی تیکھی ہوا کی سرگوشی سچ ہے
 میرے آقا
 جن پر میرے اور تمہارے آباؤ اجداد نثار
 اُن کے اور شرب کے بیچ
 ایک صدا کا فاصلہ تھا
 اس مٹی کی خوشبو میں بسنے کے لیے
 مجھ کو ہیں درکار
 کتنے دن اور کتنے برس اور کتنی صدیاں بھائی؟

دُنیا کو تو حالات سے اُمید بڑی تھی
پر چاہنے والوں کو جدائی کی پڑی تھی

کس جانِ گلستاں سے ملنے کی گھڑی تھی
خوشبو میں نہائی ہوئی اک شامِ کھڑی تھی

ہیں اُس سے ملی تھی کہ خود اپنے سے ملی تھی
وہ جیسے مری ذات کی گم گشتہ کڑی تھی

یوں دیکھتا اُس کو کہ کوئی اور نہ دیکھے
انعام تو اچھا تھا مگر شرط کڑی تھی

کم مایہ تو ہم تھے مگر احساس نہیں تھا
آمد تری اس گھر کے مقدر سے بڑی تھی

میں ڈھال لیے سمتِ عدو دیکھ رہی تھی
پہٹی تو مری پشت پہ تلوار گڑی تھی

چاند چہروں کے فروزاں تھے کہ ناموں کے گلاب
شاخِ مرثاں پہ مہکتے رہے یادوں کے گلاب

تیری زیبائی سلامت رہنے اے قامتِ دوست!
زیب پوشاک رہیں گے مرے زخموں کے گلاب

جی اٹھی خاکِ نمی پا کے مرے اشکوں کی
کھل رہے ہیں مری گل میں نئے خوابوں کے گلاب

اُس نے چوماری آنکھوں کو سحرِ دم اور پھر
رکھ گیا میرے سرِ پائے مرے خوابوں کے گلاب

کون چھو کر انہیں گُزرا کہ کھلے جاتے ہیں
اتنے سرشار تو پہلے نہ تھے ہونٹوں کے گلاب

دوپہر شام ہوئی ، شام شب تار ہوئی
اور کھلتے رہے کھلتے رہے باتوں کے گلاب

سرحدِ نور پہ اس طرح سے خوشبو پہنچی
چاند پھولوں کے بوئے اور بنے تاروں کے گلاب

اک صد اپکا لے جاتی ہے

گھنے گھنگھریا لے بالوں والا شہزادہ
وارث شاہ کے دس کارہنے والا
اُونچا قد اور اُس سے اُونچا شملہ
روشن ماتھا اور اُس پر اقبال کا چاند
بھوری آنکھیں اور اُن میں سچے موتی
ترشے ہوئے لب اور مہکتے میٹھے بول
کڑیل ایسا
اپنی بائیں ہتھیلی پر وہ مجھے اٹھالے
یوں چلتا ہے

جیسے زمین فقط اُس کے قدموں کے لیے بنی ہے
کم کم بولنے

اور زیادہ دیکھنے والا

میرے چاروں جانب

اپنے وجود کی دنجلی بجائے جاتا ہے

اُس سے ہزاروں کوس کی دُوری پر بیٹھی ہوں

اور پھر بھی

اک صدا پکارے جاتی ہے

میرے نام کو سا بچھ سویرے

اک تان بلائے جاتی ہے

مجھے پل پل تخت ہزارے !

ایک خط

بہت یاد آنے لگے ہو
پچھڑنا تو ملنے سے بڑھ کے
تمہیں میرے نزدیک لانے لگا ہے
میں ہر وقت خود کو
تمہارے جواں بازوؤں میں پگھلتے ہوئے دیکھتی ہوں
مرے ہونٹ اب تک

تمہاری محبت سے نم ہیں
تمہارا یہ کہنا غلط تو نہ تھا کہ
مرے لب تمہارے لبوں کے سبب سے ہی گلنار ہیں
تو خوش ہو

کہ اب تو مرے آئینے کا بھی کہنا یہی ہے
میں ہر بار بالوں میں کٹکھی ادھوری سی کر پار ہی ہوں
تمہاری محبت بھری انگلیاں روک لیتی ہیں مجھ کو
میں اب مانتی جا رہی ہوں
میرے اندر کی ساری رتیں
اور باہر کے موسم
تمہارے سبب سے
تمہارے لئے تھے !

جواباً

خزاں مجھ میں چاہو گے تم دیکھنا

یا کہ فصل بہاراں

کوئی فیصلہ ہو

مگر جلد کر دو تو اچھا !

جُدائی کے بندی خانے میں...

بس اب تو جینے کا ایک ہی سلسلہ ہے جاتاں !
تمہاری سوچوں میں ڈوبے رہنا
تمہارے خوابوں میں کھوئے رہنا
کسی طرح تم کو دیکھنے کی سبیل کرنا
تمہارے کوچے تک آنے کا کچھ بہانہ کرنا
ہر آتے جاتے سے خیریت کی نوید لینا
ہواؤں اور چاند اور پرندوں پہ رشک کرنا

مراجو احوال پوچھتا ہے تو یہ ہے جاننا !
کہ جانے کب سے
جُدائی کے بندی خانے میں بند
برف کی سل پہ تنہا بیٹھی
حرارتِ زندگی سے کچھ ربط ڈھونڈتی ہوں
بدن کو اپنے
تمہارے ہاتھوں سے چھو رہی ہوں !

ایک سوال - دُور جا بسنے والوں سے

پھر وہی بسترِ سنجاف پہ کانٹوں کی بہار
پھر سے شبِ خوابی کے ملبوسِ حریری میں تنِ زار کی آگ
پھر تری یاد میں جلتے دل کو
کسی پہلو نہیں آتا ہے قرار
اے مرے خواب چراغ
تیرا پیرا ہنِ آبی بھی اسی طرح شررِ بار ہے کیا
اور تری چشمِ سبکِ خواب سے بھی

نیند بیزار ہے کیا
 یا ہمیشہ کی طرح
 تیرے لئے رقصِ دل آرام ہے رات
 نیند کے شانوں پہ سر رکھے ہوئے سوتا ہے
 مے کے اور ساقی محفل کے اثر سے تیری
 آنکھ میں ہلکے گلابی ڈورے
 مسکراتا ہوا تنہائی پر
 تو مری یاد غلط کرنے کو جان بکلا ہے ؟

کریں ترکِ زمیں یا جائیں جاں سے
وہی انداز اُن کے آسماں سے

اگر چاہیں تو وہ دیوار پڑھ لیں
بہیں اب کچھ نہیں کہنا زباں سے

ستارہ ہی نہیں جب ساتھ دیتا
تو کشتی کام لے کیا بادِ باں سے

ضروری ہو گئی اب دل کی زینت
مکیں پہچانے جاتے ہیں مکاں سے

بساطِ زریست پر اکثر زمانہ
پلٹ لیتا ہے اپنے حق میں پانے

وگر نہ فصلِ گل کی قدر کیا تھی
بڑی حکمت ہے وابستہ خزاں سے

کسی نے بات کی تھی ہنس کے شاید
زمانے بھر سے ہیں ہم خوش گماں سے

کبھی تنہائی کا ڈر روکتا تھا
اور اب مشکلِ بجومِ برباں سے

الاؤ ہی جلانے کی شبیں ہیں
مگر ہٹ کر کسی کے ساتباں سے

سبھی سودے خسارے کے نہیں تھے
مگر فرصت نہ تھی کارِ جہاں سے

محبت اور وہ بھی غیر مشروط
بہت مشکل ہے ایسے مہرباں سے

نکالی بھی گئی تھیں سوئیاں کب
کوئی تصدیق کرتا قصہ خواں سے

میں اک اک تیر پر خود ڈھال بنتی
اگر ہوتا وہ دشمن کی کہاں سے

جو سبزہ دیکھ کر خمیے لگائیں
انہیں تکلیف کیوں پہنچے غزاں سے

جو اپنے پیڑ جلتے چھوڑ جائیں
انہیں کیا حق کہ روٹھیں باغباں سے

چراغ میلے سے باہر رکھا گیا وہ بھی
ہوا کی طرح سے نامعتبر رہا وہ بھی،

زمین زاد بھی بھولا جو لفظِ رہداری
فصیلِ شہر سے باہر کھڑا رہا وہ بھی

میں اُس کے سارے رویوں پر معترض ہوتی
مری طرح سے مگر تھا دکھا ہوا وہ بھی

گلی کے موڑ پہ دیکھا اُسے تو کیسی خوشی
کسی کے واسطے ہو گا زکا ہوا وہ بھی

میں اُس کی کھوج میں دیوانہ وار پھرتی رہی
اسی لگن سے کبھی مجھ کو ڈھونڈتا وہ بھی

نظر بھی آیا اُسے اپنے پاس بھی دیکھا
مری نگاہ نے یہ التیاس بھی دیکھا

بہت دنوں پہ چلے اور گھر سے چلتے وقت
کسی کی آنکھ سے اپنا لباس بھی دیکھا

یہی کہا کہ نہیں اُس کا راستہ تھا الگ
پھر اُس کے بعد ہی خود کو اُداس بھی دیکھا

مقابلے پہ زمانے کے آگے اور پھر
بہ پیش آئی سنہ دل کا براس بھی دیکھا

وہ مجھ میں سوچ کے کس زاویے سے روشن ہو
یقین بھی دیکھ لیا ہے قیاس بھی دیکھا

سب اچھا کہتے ہوؤں کا ہراس بھی دیکھا
امیر شہر، کبھی آس پاس بھی دیکھا

جو پیڑ اہل گلستاں کا ستر ڈھکتا رہا
انہی کے ہاتھوں، اُسے بے لباس بھی دیکھا

جو صبح سرد و منظر تھے، انہیں سرِ شام
حضور شاہ سراپا پاس بھی دیکھا

تمام رات جو خندق میں ریت بھرتا رہا
اُسی کو شہر کی خاطر ادا اس بھی دیکھا

کھلا کسی پہ نہ جس کا کبھی سیاق و سباق
کتابِ زیست میں وہ اقباس بھی دیکھا

ایک غمیز مینی رات

جاڑے کی اُداس چاندنی میں
راوی کے حسین پانیوں میں
اک تباہ خموش بہہ رہی تھی
کشتی کے شکستہ دل مسافر
دریا کے سکوت سے ہراساں
ماحول کی طرح دم بخود تھے

ایک غیر زمینی دلکشی نے
 بانہوں میں سمجھوں کو لے لیا تھا
 اک نورِ محبت کوئی ماورائی
 جو پردہ غم ہٹا رہا تھا
 سب زخم پرانے جاگ اٹھے تھے
 دکھ آنکھوں میں ایسے آگئے تھے
 ہم خود سے نظر چہرا رہے تھے !

ایک خوبصورت ڈرائیو

اسی راستے پر
میں کب سے سفر کر رہی تھی
کبھی نیم تنہا
کبھی دوستوں کی معیت میں
اور کبھی
اس طرح بھی
کہ چلتی رہی اور ذرا سمت تک جانے کی ضرورت نہ سمجھی

مگر آج اک اجنبی کے
دلاویز، کم بولتے ساتھ میں
ستمبر کی تیتی ہوئی دو پہر میں
میں نے پہلی دفعہ یہ بھی دیکھا
کہ اس راستے پر
دو رویہ گلابوں کے تختے بچھے ہیں !

آج کی رات

آج کی رات تو سونے کی نہیں ہے جاناں !

آج کی رات ہے تجدیدِ ملاقات کی رات

اعطش کہتے ہوئے جسم کی

پہم آواز

الاماں کہتی ہوئی روح کی

بے چین صدا

تیز بارش کی دُعاؤں میں تجھے یاد کئے

ایک مدت سے یہ بوجھ دلِ خستہ پر

تیری خواہش کا، ترے قرب کی آسائش کا

ساتھ دیکھے ہوئے خوابوں کا نشہ آنکھوں میں
 ساتھ سوچی ہوئی باتوں کی دھنک نظروں میں
 رات کے ہاتھ میں کیا ہاتھ دیا بنے دل نے
 پاؤں پڑتے ہی نہیں جیسے زمیں پر اس کے
 روشنی کیسی رگ و پے میں اتر آئی ہے
 دُور تک صرف تری شکل نظر آتی ہے
 میرے ہاتھوں میں ترے چہرے کا بے داغ کنول
 تازہ بارش میں تو کچھ اور کھلا جاتا ہے
 میری آنکھیں
 ترے ہونٹوں کی نمی سے سرشار
 ساری دنیا سے چھپائے
 تری بانہوں کا حصار
 ذہن میں گھومتا ہے پہلے پہل کا ملنا
 اور پھر رنگِ ملاقات کا گہرا ہونا
 اور پھر ملنے کی خواہش کا سمندر ہونا

دھیرے دھیرے
کسی تصویر کے ٹکڑے ملنا
جس کی ترتیب نے دو روحوں کا سمبندھ کیا
اور یہ سچ ہے

کہ حیرت کدہ ہستی میں
ایک پہچان کا لمحہ بھی بہت ہوتا ہے
ہم پر اس لمحے کا کچھ قرض ہے باقی اب تک
تن میں تن جذب کریں
روح میں روح سموئیں
کہ یہ ساعت ہے شکر کے لئے
ریگ صحرا پہ اتر آئی ہے برسات کی رات
آج کی رات ہے تجدیدِ ملاقات کی رات !

وہ مجبوری نہیں تھی، یہ اداکاری نہیں ہے
مگر دونوں طرف پہلی سی سرشاری نہیں ہے

بہانے سے اُسے بس دیکھ آنا پل دوپل کو
یہ سردِ مجرم ہے اور آنکھ انکاری نہیں ہے

میں تیری سرد مہری سے ذرا بددل نہیں ہوں
مرے دشمن! ترا یہ وار بھی کاری نہیں ہے

میں اُس کے قول پر ایمان لا کر خوف میں ہوں
کہیں پہچے میں تو ظالم کے عیاری نہیں ہے

پلٹنے کا ارادہ ہو سکے تو تم بھی کر لو !
یہ بازی آج تک دل نے کبھی ہاری نہیں ہے

جہاں اک روز کھل جائیں ہمارے نام کے پھول
بھرے گلشن میں کیا ایسی کوئی کیاری نہیں ہے

سکوتِ شہر تو پھر بھی سمجھ میں آ رہا ہے
پس دیوار بھی کیا گریہ و زاری نہیں ہے

بچھڑنے والے اتنے ہو گئے ہیں شہر در شہر
کہ باقی اب کسی گھر میں عزاداری نہیں ہے

مرنے سے بھی پہلے مر گئے تھے
جینے سے کچھ ایسے ڈر گئے تھے

رستے میں جہاں تک دیے تھے
سارے مرے ہم سفر گئے تھے

آنکھیں ابھی کھل نہیں سکی تھیں
اور خواب مرے بکھر گئے تھے

جب تک نہ کھلا تھا اُس کا وعدہ
موسم مرے بے ثمر گئے تھے

گرداب سے بچنے والوں کی سمت
ساحل سے کئی بھنور گئے تھے

ق

اب تک وہی نشہ پذیرائی
کل خواب میں اُس کے گھر گئے تھے

مٹا نہ تھا واپسی کا رستہ
کیا جانیے ہم کدھر گئے تھے

ایک شاعر کے لیے

بھیڑیے اور ہرنی کی دوستی کبھی نہیں ممکن ہے
ذرا سی چھاؤں کی آس میں تو نے
کیسے گھر کو چھوڑا
مانا کہ دیوار تھی کچی
اور ٹپکتی رہتی تھی چھت
خواب گاہ میں شام شام تک دھوپ بھری رہتی تھی
لیکن وہ مٹی جس پر یہ گھر استادہ تھا
جس پر تیرے پاؤں جمے تھے

وہ تو تیری اپنی تھی
 سدا محبت کرنے والی
 ماں کی طرح، ترے سب تیکھے لہجوں کو
 ہنس ہنس کے سہہ جاتی تھی
 تیرا آنچل
 جب بھی کسی کانٹے سے الجھا
 یا تیری بے خبری میں سر سے ڈھلکا
 کون تھا جس نے تیری رداۓ عفت ڈھونڈی
 آندھی اور سیلاب کے بڑھتے ریلے میں
 تیرے وجود کے ننھے سے پتے کو کس نے تھاما تھا
 شہر کا شہر جب تجھ پہ باتیں کرتا تھا
 کس نے تیرے سر پر ہاتھ رکھا تھا
 جب بھی بارش تیز ہوئی تو تیری خاطر
 کس کے بازو پھیلے تھے
 جب بھی زور ہوانے باندھا

تیرے گھر کے سارے دیوں کو کس نے جلائے رکھا تھا
 تیرے اک اک شعر کو کس نے سرمہ چشم بنایا تھا
 آج وطن پر وقت پڑا تو
 تجھ کو اپنا مستقبل تاریک دکھائی دینے لگا
 ماں کی خدمت

پھولوں اور تحفوں سے کب ہو سکتی ہے
 اُسے تو تیرے لمس کی حدت ہے درکار
 تجھے نئی دنیا کی مبارکباد
 مگر یہ بات گرہ میں باندھ کے رکھ لے
 جس جنگل کو تو نے اپنا گھر سمجھا ہے
 بھیڑیوں اور رت پھوں سے بھرا پڑا ہوا ہے !

لازم تھا اب کہ ذوق تماشا کو دیکھتی
کب تک تمہاری آنکھ سے دنیا کو دیکھتی

طوفان کے جلو میں مری بے بضاعتی
بستی کو دیکھتی کبھی دریا کو دیکھتی

بس دھوپ اور ریت ہے اور پیاس کا سفر
کیا دل کے سامنے کسی صحرا کو دیکھتی

اُس چشمِ سر و مہر کے سب نگ دیکھ کر
کیا اشتیاقِ عرضِ متا کو دیکھتی

اُس شہرِ بے نیاز میں جب تک باقیام
حسرت رہی کہ چشمِ شناسا کو دیکھتی

پھر چاکِ زندگی کو دفوگر ملا کہاں
جو زخمِ ایک بار کھلا پھر بسلا کہاں

کل رات ایک گھر میں بڑی روشنی رہی
تارا مرے نصیب کا تھا اور کھلا کہاں

اُتری بے میری آنکھ میں خوابوں کی موتیا
ٹوٹے گا روشنی کا بھلا بسلا کہاں

بن عکس آئینے کا بنر بھی نہ کھل سکا
دُکھ کے بغیر قلب و زبط کو جلا کہاں

ترکِ تعلقات کا کوئی سبب تو تھا
سننے کا میرے دل کو مگر حوصلہ کہاں

کچھ فیصلہ تو ہو کہ کدھر جانا چاہیئے
پانی کو اب تو سر سے گزر جانا چاہیئے

نشر بدست شہر سے چارہ گری کی لو
اے زخم بے کسی تجھے بھر جانا چاہیئے

ہر بار ایڑیوں پہ گرا ہے مرا لہو
مقتل میں اب بہ طرزِ دگر جانا چاہیئے

کیا چل سکیں گے جن کا فقط مسئلہ یہ ہے
جانے سے پہلے رختِ سفر جانا چاہیئے

سارا جوار بھاٹا مرے دل میں ہے مگر
الزام یہ بھی چاند کے سر جانا چاہیئے

جب بھی گئے عذابِ درِ بام تھا وہی
آخر کو کتنی دیر سے گھر جانا چاہیئے

تہمت لگا کے ماں پہ جو دشمن سے داد لے
ایسے سخن فروش کو مر جانا چاہیئے

خود کلامی

یوں لگتا ہے
جیسے میرے گرد و پیش کے لوگ
اک اور ہی بولی بولتے ہیں
وہ ویو لینتھ
جس پر میرا اور اُن کا رابطہ قائم تھا
کسی اور کُرسے میں چلی گئی
یا میری لغت متروک ہوئی
یا ان کا محاورہ اور ہوا
مرے لفظ مجھے جس رستے پر لے جاتے ہیں

اُس رستے کے معنی کے لئے
 اُن کی فرہنگ جدا ہے
 میں لفظوں کی تقدیس کی خاطر چپ ہوں ،
 اور میری ساری گفتگو
 دیوار سے یا تنہائی سے یا اپنے سایے سے ممکن ہے
 مجھے ڈر اُس پل سے لگتا ہے
 جب خود میں سکرٹے سکرٹے
 میں اپنے آپ سے باتیں کرنے والی
 (رابطہ رکھنے والی)
 فریکوئنسی بھی بھلا دوں
 اور اک دن
 ”مے ڈے مے ڈے“ کرتی رہ جاؤں !

مے MAY DAY

انکار

پروین شاکر

پروین قادر آغا
کے نام

ترتیب

- ۱۔ بچ مئی بزم رنگ و نور ایک نگاہ کے لئے ۹۰
- ۲۔ باب حیرت سے مجھے اذن سفر ہونے کو ہے ۱۰۰
- ۳۔ بخت سے کوئی شکایت ہے نہ افلاک سے ہے ۱۱۰
- ۴۔ کچھ خبر لانی تو ہے بادِ بہاری اس کی ۱۲۰
- ۵۔ دیکھنے کا ہے کل رات میں ڈھنگ اور ہی تھا ۱۳۰
- ۶۔ شام بھی روشن ہے کچھ جذبِ دروں کی صوب بھی ہے ۱۴۰
- ۷۔ شہ نشیں پر چاند اتر آؤں ایک پرانی یاد کا ۱۵۰
- ۸۔ شرابِ برق سے سارا جہان روشن تھا ۱۶۰
- ۹۔ ہوا بہک اُٹھی، رنگِ بہن بدلنے لگا ۱۷۰
- ۱۰۔ تری نظر میں کہاں باریاب ہونا تھا ۱۸۰
- ۱۱۔ زندگی کوئے ملاست میں تو اب آئی ہے ۱۹۰
- ۱۲۔ حیراں ہجومِ رنگ میں یہ چشم کب سے ہے ۲۰۰
- ۱۳۔ ایک اداس نظم ۲۱۰
- ۱۴۔ فیض کے فراق میں ۲۳۰
- ۱۵۔ تیری خوشبو کا ہوتا کرتی ہے ۲۵۰
- ۱۶۔ اک ہنر تھا کہاں تھا کیا تھا ۲۷۰
- ۱۷۔ لے رنج بھری شام ۲۸۰
- ۱۸۔ ایک پیغام ۲۹۰
- ۱۹۔ وہ کیسی، کہاں کی زندگی تھی ۳۰۰
- ۲۰۔ تیرے اجماعے کیا کسی اور دیار بس گئے ۳۱۰
- ۲۱۔ ہم نے ہی کوٹنے کا ارادہ نہیں کیا ۳۲۰
- ۲۲۔ اس بار تو اپنے پاس تھے ہم ۳۳۰
- ۲۳۔ کھلا ہے آج دلِ لالِ فام کس کے لئے ۳۴۰
- ۲۴۔ ایک دفنائی ہوئی آواز ۳۵۰
- ۲۵۔ مراد ۳۶۰

- ۲۶۔ شرارت سے بھری آنکھیں ، ۳۷
 ۲۷۔ سغراب جتنا باقی ہے ، ۳۹
 ۲۸۔ اپنے بیٹے کے لئے ایک نظم ، ۴۲
 ۲۹۔ جذباتی کی پہلی رات ، ۴۶
 ۳۰۔ بیٹھی ہے بال کھولے ہوئے میرے پاس شب ، ۴۸
 ۳۱۔ نظر کے سامنے اک راستہ ضروری ہے ، ۴۹
 ۳۲۔ اب اور صحنے کی صورت نظر نہیں آتی ، ۵۰
 ۳۳۔ پھر ایک بار تجھی سے سوال کرنا ہے ، ۵۱
 ۳۴۔ مقتلِ وقت میں خاتوش گواہی کی طرف ، ۵۲
 ۳۵۔ پھیلنا بولہ ہے حدِ بصارت میں نور کی ، ۵۳
 ۳۶۔ چھاؤں کی آئے ہیں یوں نفس سے مجبور ہوئے ، ۵۴
 ۳۷۔ نشاطِ نظم ، ۵۵
 ۳۸۔ وہ جو نہیں جنہیں بہنا یہ جبر آجاتا ، ۵۷
 ۳۹۔ اُس سے لٹا جی نہیں دل میں تہینہ کر لیں ، ۵۸
 ۴۰۔ جس بہت ہے ، ۵۹
 ۴۱۔ بہت دل چاہتا ہے ، ۶۰
 ۴۲۔ چیلنج ، ۶۲
 ۴۳۔ ۶ ستمبر ۱۹۸۷ کے لئے ایک دُعا ، ۶۳
 ۴۴۔ حنا د تو امکانِ سفر کاٹ رہا ہے ، ۶۶
 ۴۵۔ اگرچہ تجھ سے بہت اختلاف بھی نہ ہوا ، ۶۷
 ۴۶۔ رستے میں مل گیا تو، شریکِ سفر نہ جان ، ۶۸
 ۴۷۔ اسی میں خوش ہوں میرا دکھ کوئی تو ہوتا ہے ، ۶۹
 ۴۸۔ ٹنٹناٹے انجم و تبسم کبکشاں کے لئے ، ۷۰
 ۴۹۔ کچھ دے میں تجھ سے کٹ گئی تھی ، ۷۱
 ۵۰۔ یوں وحشتِ رخصت میں نہ اس دل کو کھا جلتے ، ۷۲
 ۵۱۔ دنیا سے بے نیاز ہوں اپنی ہوا میں ہوں ، ۷۳
 ۵۲۔ تازہ محبتوں کا نشہ جسم و جاں میں ہے ، ۷۴
 ۵۳۔ بہار اپنی بہار پہ ہے ، ۷۶
 ۵۴۔ شہزادی کا المیہ ، ۷۸

- ۵۵ . سیر دنیا کسے دل، باغ کا در تو کھولے ۸۳
- ۵۶ . شہر کے سائے مستبر انہاں اسی طرف بھٹے ۸۴
- ۵۷ . زندگی کی دھوپ میں اس سر پہ ایک چادر تھپے ۸۵
- ۵۸ . بھولے تازہ دم پھر جسم و جاں بسلنے کا ۸۶
- ۵۹ . دکھائی کی ہی نہیں تو مرا مقدر ہو ۸۷
- ۶۰ . راہ و شوار کی جو دھول نہیں ہو سکتے ۸۸
- ۶۱ . زندگی بے ساتھاں بے گھر کہیں ایسی نہ تھی ۸۹
- ۶۲ . ہوا کے ہوتے ہوئے روشنی تو کر جانے ۹۰
- ۶۳ . ہر ذرہ جیسے آئینہ بڑوش ہو گیا ۹۱
- ۶۴ . صفت در صفت بسلنے پند و وعظ آنے لگے ۹۲
- ۶۵ . دل کی بربادی کا کوئی سلسلہ پہلے سے تھا ۹۳
- ۶۶ . اسی دن گھر نہیں آتا کہ جب آنے کو کہتا ہے ۹۴
- ۶۷ . ہمارے سازوں کی اذیت نہیں دیکھی جاتی ۹۵
- ۶۸ . جز غبار راہ کچھ بیش نظر رکھا نہیں ۹۶
- ۶۹ . پیچھے جو سر عرش تو تار و تابست تھے ۹۷
- ۷۰ . وقت ہوتا کہ مابینت عشاں گیر و سوسے ۹۸
- ۷۱ . موج گل کو ہم آوار نہیں کر سکتے ۹۹
- ۷۲ لیکن بڑی دیر ہو چکی تھی ۱۰۰
- ۷۳ . GOOD TO SEE YOU ۱۰۱
- ۷۴ . ایک منظر ۱۰۲
- ۷۵ . اک سہ پھول بھیجے ہیں ۱۰۳
- ۷۶ . HOT LINE ۱۰۵
- ۷۷ . VANITY THY NAME IS ۱۰۷
- ۷۸ . دل کو مہر و دم و انجم کے قریں رکھنا ہے ۱۰۸
- ۷۹ . جب کبھی خوبی قسمت سے تجھے دیکھتے ہیں ۱۰۹
- ۸۰ . آئینہ عمو ایک نظر پہ زندہ ہیں ۱۱۰
- ۸۱ . گلابی پھول دل میں نعل چمکے تھے ۱۱۱
- ۸۲ . تمہاری زندگی میں ۱۱۲
- ۸۳ . جماعہ درمیاں ایسا کوئی رشتہ نہیں تھا ۱۱۳
- ۸۴ . نیا گرو فالز ۱۱۵

- ۸۵۔ دیسٹ منسٹریجے ۱۱۶
- ۸۶۔ جانے کب تک سہے یہی ترتیب ۱۱۸
- ۸۷۔ آنکھوں کے لئے جشن کا پیغام تو آیا ۱۱۹
- ۸۸۔ جو صبح خواب ہوا، شب کو پاس کتنا تھا ۱۲۰
- ۸۹۔ دل کی حالت ہے اضطرابی پھر ۱۲۱
- ۹۰۔ سفر خواب ۱۲۲
- ۹۱۔ ایک شریعہ نظم ۱۲۴
- ۹۲۔ دو بارغ میں میرا منظر تھا ۱۲۵
- ۹۳۔ شجر کے ہاتھ میں ایک زرد پھول باقی ہے ۱۲۷
- ۹۴۔ قسمت سے بھی کچھ سوا دیا ہے ۱۲۸
- ۹۵۔ رکنے کا سہ کڑ گیا ہے ۱۲۹
- ۹۶۔ باراحساں اٹھائے جس برس کا ۱۳۰
- ۹۷۔ نونہا ہے مجھے گھر جائیگا آخر وہ بھی ۱۳۱
- ۹۸۔ کیا بات ہے جس کا علم بہت ہے ۱۳۲
- ۹۹۔ جب ایک ساعت گنگام آئی ۱۳۳
- ۱۰۰۔ رستہ ہی نیا ہے غم میں انجان بہت ہوں ۱۳۴
- ۱۰۱۔ فیض صاحب کے لئے ایک اور نظم ۱۳۵
- ۱۰۲۔ نمائش ۱۳۷
- ۱۰۳۔ سندھ کی ایک جڑی کا اپنے رٹوں سے ایک سوال ۱۳۰
- ۱۰۴۔ دشت غربت میں ہیں اور رنج سفر کھینچتے ہیں ۱۳۳
- ۱۰۵۔ کراچی — ۸۹ کی آخری شام ۱۳۵
- ۱۰۶۔ جب ہو کے صبا کو چہ تغیر سے آئی ۱۳۷
- ۱۰۷۔ شہر جمال کے غم و خاشاک ہو گئے ۱۳۸

نثری نظمیں

- ۱۰۸۔ ہدایت ۱۵۱
- ۱۰۹۔ بشیرے کی گھر والی ۱۵۲
- ۱۱۰۔ ایک U D C کی ڈائری ۱۵۶
- ۱۱۱۔ ٹھانڈی چپ ۱۵۹
- ۱۱۲۔ اسٹیل ہلز کا ایک خصوصی مزدور ۱۶۲

- ۱۱۳۔ سمجھداری کی ایک نظم ، ۱۶۳
- ۱۱۴۔ ایک مشکل سوال ، ۱۶۵
- ۱۱۵۔ یاسر عرفات کے لئے ایک نظم ، ۱۶۶
- ۱۱۶۔ دوست ملک کے لئے ایک نظم ، ۱۶۸
- ۱۱۷۔ SAN FRANCISCO ، ۱۷۱
- ۱۱۸۔ ایک افسرانہلی کا مشورہ ، ۱۷۳
- ۱۱۹۔ ایک سوشل ورکر خاتون کا مسند ، ۱۷۵
- ۱۲۰۔ کراچی ، ۱۷۷
- ۱۲۱۔ کلفٹن کے پل پر ، ۱۷۸
- ۱۲۲۔ کتنے برس گئے ، ۱۸۰
- ۱۲۳۔ چاند کی روشنی میں نکمی گئی دو نظمیں ، ۱۸۱
- ۱۲۴۔ I'LL MISS YOU ، ۱۸۳
- ۱۲۵۔ مشورہ ، ۱۸۴
- ۱۲۶۔ اے اس بات کا پتہ نہیں ، ۱۸۵
- ۱۲۷۔ مجھے جان لینا چاہئے تھا ، ۱۸۶
- ۱۲۸۔ بے پر نکمی گئی ایک نظم ، ۱۸۸
- ۱۲۹۔ پردین قادر آغا ، ۱۸۹
- ۱۳۰۔ ہم سب ایک چراغ سے ڈاکٹر فاسٹس ہیں ، ۱۹۲
- ۱۳۱۔ پھر وہی فرمان ، ۱۹۳
- ۱۳۲۔ سندھو دنیا کی محبت میں ایک نظم ، ۱۹۵

سج گئی بزم رنگ و نور ایک نگاہ کے لئے
 بام پہ کوئی آگیا زینتِ مہا کے لئے
 فرشِ فلک پہ پاؤں رکھ دیکھ تو کس طرح سے ہیں
 مائے بچھے ہوئے تری چشمِ سیاہ کے لئے
 دل میں یقین صبح کی نوجو ذرا بلند ہو :
 کافی ہے ایک ہی دیا شب کی سپاہ کے لئے
 ہم میں وہ لوگ بھی ہیں جو اے مرے شہرِ یارِ حسن
 آئے نہیں تری طرے منصبِ جاہ کے لئے
 میری پھٹی ہوئی ردا اے بھی گئی بیاں مگر
 فیصلہ رک گیا ہے ایک اور گواہ کے لئے
 کیا ہوا اگر نہیں نصیب میرے لباس کو رفو
 طرہ زرفشاں تو بے تیسری کُلاہ کے لئے
 ہم بھی عجیب لوگ ہیں یا تو بہار گر ہیں یا
 سارا چمن حبلا دیا اک پرکاش کے لئے
 ایک سہانی صبح کو شہرِ حبلا ہوا ملا
 ہوتی رہیں حفاظتیں ظیلِ اللہ کے لئے
 سائے جہاں سے کٹ گئے کتنے اکیلے رہ گئے
 کس نے کہا تھا عمر بھر عزم سے نباہ کے لئے

باب حیرت سے مجھے اذن سفر ہونے کو ہے
 تہنیت اے دل کہ اب دیوارِ درد ہونے کو ہے
 کھول دیں زنجیرِ درد اور حوضِ کوحِشالی کریں
 زندگی کے باغ میں اب سہ پہر ہونے کو ہے
 موت کی آہٹ سنانی دے رہی ہے دل میں کیوں
 کیا محبت سے بہت خالی یہ گھر ہونے کو ہے
 گردِ رہ بن کر کوئی حاصل سفر کا ہو گیا
 خاک میں مل کر کوئی غسل و گہر ہونے کو ہے
 اک چمک سی تو نظر آتی ہے اپنی حناک میں
 مجھ پہ بھی شاید توجہ کی نظر ہونے کو ہے
 گمشدہ بستی ماسٹر لوٹ کر آتے نہیں
 معجزہ ایسا مگر بارِ دگر ہونے کو ہے
 رونق بازار و محفل کم نہیں ہے آج بھی :
 سانحہ اس شہر میں کوئی مگر ہونے کو ہے
 گھر کا سارا راستہ اس سرخوشی میں کٹ گیا
 اس سے اگلے موڑ کوئی ہمسفر ہونے کو ہے

بخت سے کوئی شکایت ہے نہ افلاک سے ہے
 یہی کیا کم ہے کہ نسبت مجھے اس خاک سے ہے
 خواب میں بھی تجھے بھولوں تو روارکھ مجھ سے
 وہ روتیہ جو ہوا کا خس و خاشاک سے ہے
 بزمِ انجم میں قبا خاک کی پہننی میں نے
 اور می ساری فضیلت اسی پوشاک سے ہے
 اتنی روشن ہے تری صبح کہ ہوتا ہے گماں
 یہ اُجالا تو کسی دیدہ منتاک سے ہے
 ہاتھ تو کاٹ دیئے کوزہ گروں کے ہنم نے
 معجزے کی وہی اُمیت مگر چاک سے ہے

کچھ خبر لائی تو ہے بادِ بہاری اُسکی
شاید اس راہ سے گزے گی سواری اُسکی

میرا چہرہ ہے فقط اُسکی نظر سے روشن
اور باقی جو ہے مضمون نگاری اُسکی

آنکھ اٹھا کر جو رُوداد نہ تھا دیکھنے کا
وہی دل کرتا ہے اب منتِ دزاری اُسکی

رات کی آنکھ میں ہیں ہلکے گلابی ڈورے
نیند سے پلکیں بُوٹی جاتی ہیں بھاری اُسکی

اُس کے دُربار میں حاضر ہوا یہ دل اور پھر
دیکھنے والی تھی کچھ کارگزاری اُسکی

آج تو اُس پہ ٹھہرتی ہی نہ تھی آنکھ ذرا !
اُس کے جاتے ہی نظریں نے اُتاری اُسکی

عرسِ خواب میں رہتا ہے کہ لوٹ آتا ہے
فیصلہ کرنے کی بار ہے باری اُسکی

دیکھنے کا جسے کل رات میں ڈھنگ اور ہی تھا
صبح جب آئی تو اُس چشم کا رنگ اور ہی تھا

شیشہ جاں کو مے اتنی ندامت سے نہ دیکھ
جس سے ٹوٹا ہے یہ آئینہ وہ سنگ اور ہی تھا

خلق کی بھی بُونی ساری ملامت اک سمت
اُس کے بچے میں چھپا تیر و تفنگ اور ہی تھا

کیا غرض اِس سے کہ کس گوشہ عزت میں رہا
شمع کے آگے جب آیا تو پتنگ اور ہی تھا

لوچراغوں کی بجھانے سے ذرا سا پہلے
میرے سردار کا اندازہ جنگ اور ہی تھا

شام بھی روشن ہے کچھ جذبِ دروں کی ضو بھی ہے
ساتھ اس کے کوہ پر دیدارِ مہابہ نو بھی ہے

ابر ہے کہسار ہے اور دستِ شب میں منتظر
اس لبِ لعین کے نام اک جامِ آبِ جو بھی ہے

پیر بن کی اک جھلک سے بن معطر ہو گیا
جیسے موجِ رنگ میں خوشبو کی کوئی رو بھی ہے

سطحِ دریا بڑھ رہی ہے اور ہوائے تند بھی
آج کی شب ہی بہت نیچی دیے کی نو بھی ہے

باغ کا جتہ تو میں بھی ہوں مگر میرا وجود
سبز بھی اتنا نہیں ہے اور کچھ خود رو بھی ہے

ایسا لگتا ہے کہ اس دُنیا سے باہر بھی ہوں میں
میرے چہرے میں کسی کے خواب کا پُر تو بھی ہے

شہ نشیں پر چپا ند اُترا ، اک پُرانی یاد کا
دل میں پرچم سا کھلا کس قدر یہ برباد کا

شہر پر اُس ساعت ناسعد کا سایہ ہے اب
بھٹپٹے کے دقت کیوں چتر رکھا بنسیاد کا

بستیوں کی گونج پُر اُس رسی ہونے لگی
جیسے سناٹا پکارے شہرِ نا آباد کا

چہرہ کہسار کا دکھ لایا اک اور رنگ
ٹائیے بھر کے لئے دیدار برق و رعد کا

ایک اُن دیکھی خوشی رقصاں ہے برگ و بار ہیں
باغ ہستی میں مرے موسم ہے ابر و باد کا

میں تو اڑنا بھول جاؤں زندگی بھر کے لئے
بھر گیا ہے دل مگر مجھ سے مرے صتیاد کا

شرارِ برق سے سارا جہان روشن تھا

عجیب طرح سے کل آسمان روشن تھا

ورائے چشم بھی اک روشنی فضا میں تھی

کوئی مکان سے تالا مکان روشن تھا

میں اُس کے ساتھ روانہ تھی کُن فضاؤں کو

زمین کا چہرہ فلک کے سمان روشن تھا

وصالِ روح و نظر کے عجیب لمحے میں

ہر ایک زاویہ جسم و جان روشن تھا

فراق میں ہی ہے جم تو ساری عمر مگر

چراغ سا کوئی نزدیک جان روشن تھا

پسیدیِ خطِ ساحلِ نظر میں تھی جب تک

ہر ستارہ ترا بادبان روشن تھا

طلوعِ انجم و تکوینِ مہر سے پہلے

گھماں گزرتا ہے یہ حنا کد ان روشن تھا

ہوا مہک اٹھی۔ رنگ چمن بدنے لگا
وہ میرے سامنے جب پیر بن بدنے لگا

ہم ہوئے ہیں تو اب گفتگو نہیں ہوتی
بیان حال میں طرز سخن بدنے لگا

اندھیرے میں بھی مجھے جگمگایا ہے کوئی
بس اک نگاہ سے رنگ بدن بدنے لگا

ذرا سی دیر کو بارش رُکی تھی شانوں پر
مزاج سوکھن و سرد سمن بدنے لگا

فرازِ کوہ پہ بجلی کچھ اس طرح نیکی
لباس وادی و دشت و دمن بدنے لگا

ترمی نظر میں کہاں باریاب ہونا تھا
نہ غم یہی اضطراب ہونا تھا

صبا چلی ہے جس انداز سے گھٹاں میں
کسی کو لالہ، کسی کو گلاب ہونا تھا

بڑی امید تھی کارِ جہاں میں دل سے مگر
اسے تو تیری طب میں خراب ہونا تھا

سفر کی رات مسافر کی میزبانی کو
کوئی ستارہ، کوئی ماہتاب ہونا تھا

بس اتنی عمر تھی اس سرزمینِ دل پہ مری
پھر اس کے بعد اسے دمِ خواب ہونا تھا

زندگی کوئے ملامت میں تو اب آئی ہے
اور کچھ چاہنے والوں کے سبب آئی ہے

ہم فقیروں میں کسی طور شکایت تیری
لب پہ آئی بھی تو تاحداوب آئی ہے

پھول سے کھلتے چلے جاتے ہیں جیسے دل میں
اس گلستاں میں عجب موج طرب آئی ہے

میری پوشاک میں تائے سے اچانک پتکے
بکس کے آنکھن سے یہ ہوتی ہوئی شب آئی ہے

بکس سے پوچھوں پس دیوار چمن کیا گزری
میسر گھر میں تو ہوا مہربہ لب آئی ہے

کون سے پھول تھے کل رات تیرے بستر پر
آج خوشبو تیرے پہلو سے عجب آئی ہے

حیراں ہجوم رنگ میں یہ چشم کب سے ہے
اس باغ میں بہار کسی کے سب سے ہے

کب شکوہ تغافل و بیداد سب سے ہے
تجھ سے کلمہ ہے اور نہایت ادب سے ہے

ہر شے میں حُسن اُس کے مقابل سے آئے کا
مہتاب کا جمال بھی زنگارِ شب سے ہے

یہ عشق ہے اور اس میں سرافندازی و کمال
رخسار و خال و خط سے نہ نام و نسب سے ہے

اس دل میں شوق دید زیادہ ہی ہو گیا
اُس آنکھ میں مرے لئے انکار جب سے ہے

ایک اداس نظم

یہ حسین شام اپنی
ابھی جس میں گھل رہی ہے
ترے پیر بن کی خوشبو
ابھی جس میں کھل رہے ہیں
مے خواب کے شکوے
ذرا دیر کا ہے منظر

ذرا دیر میں اُفت پہ
بکھلے گا کوئی ستارہ
ترے سمت دیکھ کر وہ
کسے گا کوئی اشارہ
ترے دل کو آئینہ کا پھر
کسی یاد کا بندھن
کوئی قصہ جدائی

کوئی کارِ نامکمل
 کوئی خوابِ ناشگفتہ
 کوئی بات کہنے والی
 کسی اور آدمی سے!

نہیں چاہیے تھا ملت
 کسی عہدِ مہرباں میں
 ایسی خوابِ یقین ہیں
 جہی اور آسمان پر
 کسی اور سرزمین میں!

فیض کے فراق میں

تہہ خاک

کیسا چراغِ وقت نے رکھ دیا

کہ سیاہ پوش ہوئی ہوا

کفِ دستِ باد نہ ہا سے پھول یہ کیا گرا

چمنِ نگاہ میں اب بہار کہیں نہیں

ہمیشہ ہر راہ میں اور نکار کہیں نہیں

پلِ سبز پر کوئی بنجمِ راہِ فردز اب نہیں خیمہ کش

وہ غبارِ اٹھا ہے کہ سُوجھتا نہیں راستہ

مرے مابتاب کہاں ہے تو

کوئی اور بھی ہے نظامِ مہر و نجوم جس کو رواں ہے تو

ترے فرشِ نیلوفر پر کون سے بُرج کی یہ شمش بڑھی

کہ ظلمِ زمانہ ہست میں تری روشنی کا قیام اتنا لکھا گیا

مرے نے نواز

قبائے سازِ ترے فراق میں چاک ہے

وہ سکوت شہر سخن میں ہے
 کہ صدائے گریہ شبنم شبِ تار دل کو سنائی دے
 تہہ بہ ہفت حجدہ نور ایک ہی خواب ہے
 کوئی معجزہ ہو کہ شکل تیری دکھائی دے !
 کوئی سادہ ہو کہ راد پیر سے سمجھائی دے !

تیری خوشبو کا پتا کرتی ہے

مجھ پہ احسان ہوا کرتی ہے

چوم کر پھول کو آہستہ سے

معجزہ باد صبا کرتی ہے

کھول کر بند قبا، گل کے . ہوا

آج خوشبو کو رہا کرتی ہے

ابر برسے تو عنایت اسکی

شاخ تو نہ ن دعا کرتی ہے

زندگی پھر سے فضا میں روشن

مشعل برگ حنا کرتی ہے

ہم نے دیکھی ہے وہ اہلی ساعی

رات جب شعر کہا کرتی ہے

شب کی تنہائی میں اب تو اکثر

گفتگو تجھ سے رہا کرتی ہے

دل کو اُس راہ پہ چلنا ہی نہیں

جو مجھے تجھ سے جدا کرتی ہے

زندگی میری تھی لیکن اب تو

تیرے کہنے میں رہا کرتی ہے

اُس نے دیکھا ہی نہیں نہ یہ آنکھ
دل کا احوال کہا کرتی ہے

مصحف دل پر عجیب نگوں میں
ایک تصویر بنا کرتی ہے

بے نیاز کفِ دریا انگشت
ریت پر نام لکھا کرتی ہے

دیکھ تو سن کے چہرہ میرا
اک نظر بھی تری کیا کرتی ہے

زندگی بھر کی یہ تاخیر اپنی
رنج مٹنے کا سوا کرتی ہے

شام پڑتے ہی کسی شخص کی یاد
کو چہ جاں میں صدا کرتی ہے

مسند جب بھی چہرا غوں کا اٹھا
فیصلہ صرف ہوا کرتی ہے

ق

مجھ سے بھی اس کا ہے ریا بی سلوک
حال جو تیرا انا کرتی ہے

دُکھ ہوا کرتا ہے کچھ اڑ بیاں
بات کچھ اور ہوا کرتی ہے

اک بُہتر تھا، کمال تھا کیا تھا
مجھ میں تیرا جمال تھا کیا تھا

تیرے جانے پہ اب کے کچھ نہ کہا
دل میں ڈر تھا، ملال تھا کیا تھا

برق نے مجھ کو کر دیا روشن
تیرا عکس جلاں تھا کیا تھا

ہم تک آیا تو مہرِ لطفِ دگر
تیرا وقت زوال تھا کیا تھا

جس نے تہہ سے مجھے اُچھال دیا
دوبنے کا خیال تھا کیا تھا

جس پہ دل سارے عہد بھول گیا
بھولنے کا سوال تھا کیا تھا

تتیاں تھے ہم اور قضا کے پاس
سُرخ پھولوں کا جال تھا کیا تھا

اے رنج بھری شام

دہلیزِ سماعت پہ کسی وعدے کی آہٹ
اُترے کہ نہ اُترے

اے رنج بھری شام !

دُکھتے ہوئے دل پر

کوئی آہستہ سے آکر

اک حرفِ تسلی تو رکھے پھول کی مانند !

ایک پیم

وہی موسم ہے
بارش کی سنسی
پیروں میں چھن چھن کو بجتی ہے
ہری شاخیں
سنہری پھول کے زیور پہن کر
تصور میں کسی کے مسکراتی ہیں
ہوا کی اڑھنی کارنگ پھر ہلکا گلابی ہے
شنا سا باغ کو جاتا ہوا خوشبو بھرا رستہ
ہماری راہ نکلتا ہے
طلوع ماہ کی ساعت
ہماری منتظر ہے

وہ کیسی، کہیں کی زندگی تھی
جو تیرے بغیر کٹ رہی تھی

اُس کو جب پہلی بار دیکھا
میں تو حیران رہ گئی تھی

وہ چشم بھی سحر کا بے حد
اور مجھ پر طلسم کر رہی تھی

لوٹا ہے وہ پچھلے موسم کو
مجھ میں کسی رنگ کی کمی تھی

سحر کی طرح تھیں خشک آنکھیں
بارش کہیں دل میں ہو رہی تھی

آنسو مرے چومتا تھت کوئی
دُکھ کا حاصل یہی گھڑی تھی

سننتی ہوں کہ میرے تذکرے پر
ہنسی سی اُس آنکھ میں نئی تھی

غربت کے بہت کڑے دنوں میں
اُس دل نے مجھے پتہ دی تھی

سب گزرتے تھے اُس کے اور ہم نے
بس دُور سے اک نگاہ کی تھی

تیرے اُجالے کیا کسی اور دیار بس گئے،
اے مرے ماہِ نیم ماہ لوگ تجھے ترس گئے

تیرے کرم کی دُھوپ تو خیر کسے نصیب تھی
تیرے ستم کے ابر بھی اور کہیں برس گئے

تیری رضا کے سامنے اب ہمیں دیکھنا ہے کیا
عشق کے امتحان میں ذہن کے پیش و پس گئے

ساری فضا نے حرفِ دعوتِ عطر مزاج ہو گئی
بزمِ سخن سے ہو کے آج کیسے حنا نفس گئے

کیا انہیں میری خاک سے بوئے رفاقت آتی تھی
اُس کی گلی میں دُور تک کیسے یہ خار و خس گئے

ہم نے ہی لوٹنے کا ارادہ نہیں کیا
اُس نے بھی بھول جانے کا وعدہ نہیں کیا

دُکھ اور رشتے نہیں کبھی حُسنِ طرب میں ہم
میں بس دل کو تن کا لبادہ نہیں کیا

جو غم ملا ہے بوجھ اٹھایا ہے اُس کا خود
سر زیر بارِ ساغر و بادہ نہیں کیا

کارِ جہاں ہمیں بھی بہت تھے سفر کی شام
اُس نے بھی التفاتِ زیادہ نہیں کیا

اُمید پہ تیری عطر و چراغ و سبوتا ہوں
اتنا بھی بود و بایش کو سادہ نہیں کیا

اِس بار تو اپنہ پاس تھے ہم
پھر کس کے لئے اُداس تھے ہم

اُنی تھی ہمیں رفوگری بھی
اک دُورے کا لباس تھے ہم

پچھے گئے جب بھی سر اٹھایا
فٹ پاتھ کی ایسی گھاس تھے ہم

ممنوعِ سدا پار پائے ہیں :
جس بزم میں حرفِ خاص تھے ہم

جلتے رہے : ہر ہوا کے آگے
کیا جانئے کس کی آس تھے ہم

کھلا ہے آج دلِ لالہ فم کس کے لئے
وہ جا چکا ہے تو آئی ہے شام کس کے لئے

جو پھول کھلنے تھے وہ راکھ ہو چکے ہوں گے
نسیمِ صبح کو اب اذنِ عام کس کے لئے

وہ کل غدار نہیں ہو گا اب چمن آرا
صبا کے ہاتھ سلام و پیام کس کے لئے

وہ مے گسار تو لے بادِ نو بہار گیا
شرابِ سُرخ سے بھرتی ہے جام کس کے لئے

بہت سے بگ تھے مہمان میرے گھر لیکن
وہ جانتا تھا کہ ہے اہمیت کس کے لئے

ایک دفنائی ہوئی آواز

پھولوں اور کتابوں سے آراستہ گھر ہے
تن کی ہر آسائش دینے والا سا بھتی
آنکھوں کو ٹھنڈک پہنچانے والا بچہ
لیکن اس آسائش اس ٹھنڈک کے رنگ محل میں
جہاں کہیں جاتی ہوں
بنیادوں میں بے حد گہری چنی ہوئی
اک آواز برابر گریہ کرتی ہے
مجھے نکالو !
مجھے نکالو !

مُراد

بھیڑیے !

میرے چاروں طرف بھیڑیے

آنکھیں : حلقوں سے باہر

زبانیں بھی نکل ہوئی

دھونکنی کی طرح سانس چلتی ہوئی

میرے اطراف حلقہ کئے

میری ایک لمحے کی غفلت کے یوں منتظر

جس طرح کوئی ماہر شکاری

دانہ و دام بھی

سنگ الزام بھی

جاہ و انعام بھی

جان حاضر ہے ہر شکل کا !

پر مے گرد

ایسا الاؤ ہے روشن

کہ ہر حیلہ و مکر کے باوجود

یہ درندے

فائدے کو نبھانے پہ مجبور ہیں

بھیڑیے آگ میں پاؤں رکھتے نہیں ! انکار

شرارت سے بھری آنکھیں

ستاروں کی طرح سے جگمگاتی ہیں
شرارت سے بھری آنکھیں !

مرے گھر میں اُجالا بھر گیا
تیری ہنسی کا

یہ ننھے ہاتھ جو گھر کی کوئی شے
اب کسی ترتیب میں رہنے نہیں دیتے
کوئی سامان آرائش نہیں اپنی جگہ پر اب
کوئی کیاری سلامت ہے
نہ کوئی پھول باقی
یہ مٹی میں سنے پاؤں

جو میری خواب گہ کی دُور صیاد رکھا ایسا حال کُتے ہیں
کہ کچھ لمحے گزرنے پر ہی پہچانی نہیں جاتی
مگر میری جبین پر بل نہیں آتا

کبھی رنگوں کی پچکاری سے
سرتاپا بھگو دینا

انکار

کبھی چٹری چھپا دینا
 کبھی آنا عقب سے
 اور مری آنکھوں پہ دونوں ہاتھ رکھ کر
 پوچھنا تیرا
 جلا میں کون ہوں
 بوجھیں تو جانوں !

میں تجھ سے کیا کہوں
 تو کون ہے میرا
 مرے نٹ کھٹ کنہیا !
 مجھے تو علم ہے اتنا
 کہ یہ بے نظم اور نامناف گھر
 میری توازنِ کرطبیعت پر
 گراں بنت نہیں پاتا
 اگر تو میرے آنگن میں نہ ہوتا
 تو میرے خانہ آئینہ ساماں میں
 بہ این ترتیب و آرائش
 اندھیرا ہی رہا کرتا !

سفر آبِ جتنا باقی ہے

بہت سردی ہے — مہما

ابھی کچھ دیر

میرا ہاتھ مت چھوڑیں !

مستان کی ہوا سے کپکپاتا

میرے سینے سے لگا

تو کہہ رہا تھا !

زیادہ دن نہیں گزرے

کہ میری گود کی گرمی

مجھے آرام دیتی تھی

گلے میں میرے ہاں نہیں ڈال کر تو اس طرح سوتا

کہ اکثر ساری ساری رات میری

ایک کروٹ میں گزر جاتی !

مرے دامن کو پکڑے

گھر میں تیلی کی طرح سے گھومتا پھرتا

مگر پھر جلد ہی تجھ کو

پرندوں اور پھولوں
 اور پتھر بھولیوں کے پاس سے، ایسا بلاوا لیا کہ
 مری انگلی چھڑا کر
 تو جھوم رنگ میں خوشبو کی صورت مل گیا تھا
 پھر اس کے بعد

خوابوں سے بھرا بستہ لئے
 اسکول کی جانب روانہ ہو گیا تو
 جہاں پر رنگ اور پتھر حرف اور پتھر بندہ سے
 اور سوطر کے کھیل تیرے منتظر تھے
 دس بھاتے تھے
 بڑے استاد مجھ سے معیت تھے
 دوست مجھ سے خوب تر تھے
 مجھے معلوم ہے

میں تجھ سے پیچھے رہ گئی ہوں
 سفر اب جتنا باقی ہے
 وہ بس پسپائی کا ہی رہ گیا ہے
 تری دنیا میں اب ہر پہل
 نئے لوگوں کی آمد ہے
 میں بے حد خاموشی سے

ان کی جگہیں خالی کرتی جا رہی ہوں
 ترا چہرہ نکھرتا جا رہا ہے ،
 میں پس منظر میں ہوتی جا رہی ہوں !

زیادہ دن نہ گزریں گے
 مرے ہاتھوں کی یہ دھیمی حرارت
 تجھے کافی نہیں ہوگی
 کوئی خوش لمس دست یا تہیں آکر
 کلابی رنگ حدت
 تیرے ہاتھوں میں سموئے گا
 مراد دل تجھ کو کھوئے گا
 میں باقی عمر
 تیرا استہتمتی رہوں گی
 میں ماں ہوں
 اور مری قسمت جڈائی ہے !

اپنے بیٹے کیلئے ایک نظم

مرے بچے نے پہلی بار اٹھایا ہے قلم

اور پوچھتا ہے

کیا لکھوں ماما؟

میں تجھ سے کیا کہوں بیٹے

کہ اب سے برسوں پہلے

یہ لمحہ جب مری ہستی میں آیا تھا

تو میرے باپ نے مجھ کو سکھائے تھے

محبت، نیکی اور سچائی کے کلمے

مرے نوشتے میں ان لفظوں کی روٹی رکھ کے وہ سمجھا تھا

میرا راستہ کھٹ جائیگا

آگے سفر آسان ہو جائے گا شاید !

محبت مجھ سے دُنیا نے دُنو لی

فضل کی مانند

نیکی سود کی صورت میں

حاصل کی

مری سچائی کے سکتے
 ہوئے رد اس طرح سے
 کہ میں فوراً سنبھلنے کی نہ گرتا ہیر کرتی
 تو سر پہ چھت نہ رہتی
 تن پہ پیرا ہن نہیں بچتا
 میں اپنے گھر میں رہ کر
 غم بھر جزیہ ادا کرتی رہی ہوں !

زمانہ

میرے خدشوں سے سوا عیار تھا
 اور زندگی
 میری توقع سے زیادہ بے مروت تھی
 تعلق کے گئے جنگل میں
 بچھو سرسراتے تھے
 مگر ہم اس کو مرثاری میں
 فصل گل کی سرگوشی سمجھتے تھے
 پتہ ہی کچھ نہ چلتا تھا
 کہ خوابوں کی چھپر کھٹ پر
 لباسِ ریشمیں
 کس دقت بن کر کیچلی اتر

مخاطب کے رو پہلے دانت
کب بلمے ہوئے

اور کان

کب پیچھے مڑے

اور پاؤں

کب غائب ہوئے یکدم !

میں اس کذب و ریا

اس بے لحاظی سے بھری دنیا میں رہ کر

محبت اور نیکی اور سچائی کا ورثہ

تجھ کو کیسے منتقل کر دوں

مجھے کیا دیا اس نے !

مگر میں ماں ہوں

اور اک ماں اگر مایوس ہو جائے

تو دنیا ختم ہو جائے

سو میرے خوش گماں بچے !

تو اپنی لوح آئندہ پہ

سارے خوبصورت لفظ لکھتا

احسان کرنا
پیار بھی کرنا
مگر آنکھیں کھلی رکھنا !

جُدائی کی پہلی رات

آنکھ بوجھل ہے
مگر نیند نہیں آتی ہے
میرمی گردن میں حامل تری با نہیں جو نہیں
کسی کروٹ بھی مجھے چین نہیں پڑتا ہے
سرد پڑتی ہوئی رات
مانگنے آتی ہے پھر مجھ سے
ترسے نرم بدن کی گرمی
اور دیپچوں سے جھجکتی ہوئی آہستہ ہوا
کھو جاتی ہے مرے غم خانے میں
تیرے سانسوں کی کلابی خوشبو !

بیرا بستر ہی نہیں
دل بھی بہت خالی ہے
اک خلا ہے کہ مری روح میں ہشت کی طرح اتر ہے
تیرا تنہا سا وجود
کیسے اُس نے مجھے بھر رکھا تھا

ترے ہوتے ہوئے دنیا سے تعلق کی ضرورت ہی نہ تھی
ساری وابستگیاں تجھ سے تھیں

تو مری سونچ بھی، تصویر بھی اور بولی بھی
میں تری ماں بھی، تری دوست بھی، بھولی بھی
تیرے جانے پہ کھلا

لفظ ہی کوئی مجھے یاد نہیں
بات کرنا ہی مجھے بھول گیا !
تو مری رُوح کا حصہ تھا

مرے چاروں طرف
چاند کی طرح سے رقصاں تھا مگر
کس قدر جلد تری ہستی نے
مرے اطراف میں سونچ کی جگہ لے لی ہے
اب ترے گرد میں رقصندہ ہوں !
وقت کا فیصلہ تھا

ترے فردا کی رفاقت کے لئے
میرا امروز اکیلا رہ جانے
مرے بچے، مرے لال

فرض تو مجھ کو نبھانا ہے مگر
دیکھ کہ کتنی اکیلی ہوں میں !

بیٹھی ہے بال کھولے ہوئے میرے پاس شب
 آنی ہے کون شہر سے اتنی ادا اس شب
 میں چپ رہی تو رات نے بھی ہونٹ سی لئے
 میں اس کا پیرہن ہوں تو میرا لباس شب
 گھر جلد لوٹ کر بھی تو منظر وہی رہا
 ویسی ہی سرد شام وہی نا پاس شب
 شاید کہ کل کی صبح قیامت ہی بن کے آئے
 اُتری ہے جسم و جان پہ بن کر ہر اس شب
 سورج کو دیکھنے کا سلیقہ کہاں ہمیں !
 جب بھی نظر اٹھائی ، رہی اس پاس شب
 اسے ماہ و مہر حسن ترے غم میں کبھی
 دن ہی ہمیں خوش آئے نہ آنی ہے اس شب
 مدت کے بعد چاند نے دستک بدن پہ دی
 پھر جلد حیات میں آئی ہے خاص شب

نظر کے سامنے اک راستہ ضروری ہے
بھٹکتے رہنے کا بھی سلسلہ ضروری ہے

مثال ابرو ہوا دل بہم نہیں لیکن
محبتوں میں ذرا فاصلہ ضروری ہے

وہ خوف ہے کہ سرشام گھر سے چلتے وقت
گلی کا دور تک جانزہ ضروری ہے

بٹ اس آنکھ کو بھی تیرے خواب کی اجازت
چراغ کشتہ کو اتنا صدمہ ضروری ہے

نجانے فیصلہ باقی کہ اختلاف رہے
کٹارِ متن کوئی حاشیہ ضروری ہے

تعلقات کے نامعتبر حوالوں میں
تمام عمر کا اک رابطہ ضروری ہے

اب اور جینے کی صورت نظر نہیں آتی
کسی طرف سے بھی اچھی خبر نہیں آتی

انہی کے آس میں ہے دل کا حجرہ تاریک
وہ روشنی جو کبھی میرے گھر نہیں آتی

وہ مہرباں ہے تو محرابِ بام تک نہ بے
یہ دھوپ کیوں پس دیوار و در نہیں آتی

روحیات میں اب کوئی ایسا موڑ نہیں
کہ جس کے بعد تری رنگذر نہیں آتی

قبولیت کی ہے ساعت تو اسکو مانگ ہی لیں
کہ یہ گھڑی کبھی بارِ دگر نہیں آتی

سہ لڑنے خانہ دنیا میں شام ہوتی ہے
مسافروں کو نویدِ سفر نہیں آتی

پھر ایک بار تجھی سے سوال کرنا ہے
نگاہ میں ترا منصب بجا کرنا ہے

لہو سے سینچ دیا اور پھر یہ سٹے پایا
اسی گلاب کو اب پامناں کرنا ہے

اس ایک مرتبہ نوروز و مس تازہ سے
پڑنے زخموں کا بھی اندھا کرنا ہے

یہ غم ہے اور ملا ہے کسی کے دے سے ہمیں
سو اس شجر کی بہت دھک بجا کرنا ہے

بھلا کے وہ ہمیں حیران ہے تو کیا کہ ابھی
اسی طرح کا ہمیں بھی کمال کرنا ہے

مقتل وقت میں خاموش گواہی کی طرح
دل بھی کام آیا ہے گناہ سپاہی کی طرح

ایک لمحے کو زمانے نے رضا پوچھی تھی
نفتگو ہونے لگی نسل الہی کی طرح

ظلم سہنا بنی تو ظالم کی حمایت ٹھہرا
خاموشی بھی تو ہونی پشت پناہی کی طرح

اُس نے خوشبو سے کرایا تھا تعارف میرا
اور پھر مجھ کو بکھیرا بھی ہوا ہی کی طرح

کلمہ ایک دیا اور ہوا کی تسلیم
پھیلتی جائے مقدر کی سیاہی کی طرح

پھیلا ہوا ہے حدِ بصارت میں نور کیا
مہتاب نے کیا مرے اندر ظہور کیا

خود پھول کی طرح مجھے کھلنے کا شوق تھا
اب تیز ہے ہوا تو ہوا کا قصور کیا

اک نقش موجِ آبِ رواں پر بنا ہوا
ایسے ہنر پہ فکر سخن کا غرور کیا

جب آمد بہار کا امکان ہی نہیں
پھر نغمہ سنج ہوں گے فضا میں طیور کیا

ہر چیز فاصلے پہ نظر آتی ہے مجھے
اک شخصِ زندگی میں ہوا مجھ سے دور کیا

سب خیریت کا سن کے بدن مرد پڑ گئے
کس کو نہیں خبر کہ ہے بینِ اسطور کیا

تکرمیمِ زندگی سے بھی اب دستِ کشش ہیں ہم
اس سے زیادہ نذر گزاریں حضور کیا

چھاؤں زنج آئے ہیں یوں نفس سے مجبور ہوئے
وہ جو تقسیمِ ثمر پہ یہاں مامور ہوئے

شعبہ رزقِ خدا نے جو رکھا اپنے پاس
نائبِ اللہ بہت بد دل و رنجور ہوئے

وہی شہزاد وہی جنتِ خاشاکِ نہاد
یُسے ہی غلبتِ یک لحظہ پہ مغرور ہوئے

وہ رعوت ہے کہ لگتا ہے ازل سے یوں نہیں
نشہٴ مسندِ شایانہ سے مغمور ہوئے

اپنی تقویٰ میں اب منظرِ فدا تو نہیں
عکسِ معزول سے کچھ اس طرح مسکور ہوئے

ہم وہ شہزاد سیہِ بخت کہ دشمن کی بجائے
اپنے لشکر کے سبب شہر میں محصور ہوئے

اب تو بس خواب کی بیساکھی پہ چلتا ہو گا
مذہبِ یوگنیں اس آنکھ کو معذور ہوئے

نشای غم

دسمبر کا کوئی یخ بستہ دن تھا
میں یورپ کے نہایت دور افتادہ علاقے کی
کسی ویران طیراں کاہ میں
بالکل اکیلی بیچ پر بیٹھی تھی
اعلان سفر کی منتظر تھی
جہاں تک آنکھ شیشے کے اُدھر جاتی
اُداسی سے گلے ملتی
مسلل برفباری ہو رہی تھی !

اچانک میں نے اپنے سے مخاطب
بہت مانوس اک آواز دیکھی
"آپ کیسی ہیں ؟"
اکیلی ہیں ؟
گھنے بالوں چمکتی بھوری آنکھوں
دلنشیں باتوں سے پُر

وہ پرکشش لڑکا کہاں ہے ؟
آپ دونوں ساتھ کتنے اچھے لگتے تھے !

مے چہرے پر اک سایہ سالہا یا تھا شاید
وہ آکے کچھ نہیں بولا !

میرا دل دکھ سے کیسا بھر گیا تھا
مگر تہہ میں خوشی کی لہر بھی تھی
پُرانے لوگ ابھی بھولے نہیں ہم کو
ہمیں بچھٹے ۱۰ کراچہ
آج سولہ سال تو ہونے کو آئے !

وہ ہم نہیں جنہیں سہنا یہ جبر آ جاتا
تری جسدانی میں کس طرح صبر آ جاتا

فصلیں توڑ نہ دیتے جواب کے اہل قفس
تو اور شرح کا اعلان صبر آ جاتا

وہ فاصلہ تھا دعا اور مستجابی میں
کہ دھوپ مانگنے جاتے تو ابر آ جاتا

وہ مجھ کو چھوڑ کے جس آدمی کے پاس گیا
براہری کا بھی ہوتا تو صبر آ جاتا

وزیر و شاہ بھی خص خانوں سے نکل آتے
اگر گمان میں انکار صبر آ جاتا

اُس سے ملنا ہی نہیں، دل میں تہیہ کر لیں
وہ خود آئے تو بہت سُرور دیتے کر لیں

ایک ہی بار یہ گھر رکھ ہو، جاں تو چھوٹے
آگ کم ہے تو ہوا اور مہبتا کر لیں

کیا ضمانت ہے کہ وہ چاند اتر آئے گا
تارِ مژگاں کو اگر عفتِ ثریا کر لیں

سُسن اُکھڑ جاتا ہے اب وقت کی ہم گامی میں
جی میں آتا ہے کہ ہم پاؤں کو پہیتے کر لیں

کوئی پوچھے کہ زباں کیا ہے تری تو پردین
وقت ایسا ہے کہ بہتر ہے تقیہ کر لیں

حبس بہت ہے

حبس بہت ہے
اشکوں سے یوں آنچل گئے کر کے ہم
دل پر کب تک ہوا کریں
باغ کے در پہ قفل پڑا ہے
اور خوشبو کے ہاتھ بندھے ہیں
کسے صدا دیں
لفظ سے معنی بکھر چکے ہیں
لوگ پرانے اجڑ چکے ہیں
نابینا قانون وطن میں جاری ہے
آنکھیں رکھنا
جرم قبیح ہے
قابل دست اندازی حاکم اعلیٰ ہے !
حبس بہت ہے !

بہت دل چاہتا ہے

بہت دل چاہتا ہے
کسی دن غاصبوں کے نام لکھوں ایک کھلا خط
لکھوں اس میں
کہ تم نے چور دروازے سے آکر
مرے گھر کا تقدس
جس طرح پامال کر کے
توشہ خانے کو تصرف میں لیا ہے
تمہاری تربیت میں یہ رویہ
دشمنوں کے ساتھ بھی زیبا نہیں تھا !
کلام فتح میں بھی
یہ سخن شامل نہیں تھا !
یہاں تک بھی غنیمت تھا ،
تمہارے پیش رو ، بخت آزمائی میں
زر و سیم و جواہر تک نظر محدود رکھتے تھے
جوانوں کو تہہ تلوار کرتے

مگر ماؤں کی چادر
 بیٹیوں کی مسکراہٹ
 اور بچوں کے کھلونوں سے
 تعرض کچھ نہ کرتے
 مگر تم نے توحہ کر دی
 نہ بیت المال ہی چھوڑا
 نہ بیوہ کی جمع پونجی
 اور اب تم نے
 ہماری سوخ کو بھی
 راجدھانی کا کوئی حصہ بنانے کا ارادہ کر لیا ہے
 ہمارے خواب کی عصمت پہ نظر میں ہیں :
 قلم کا پھیننا
 آساں نہیں ہے !
 یہ درویشوں کی بستی ہے
 دبے پاؤں بھی یاں آنے کی تم جرات نہیں کرنا
 کرائے پر
 قصیدہ خواں اگر کچھ مل بھی جائیں تو
 قبیلے کے کسی سردار کی بیعت نہیں ملنی
 ہمارے آخری ساتھی کی تکمیل شہادت تک
 تمہیں نصرت نہیں ملنی !

پیدل

حاکمِ شہر کے ہر کارے نے
آدھی رات کے سنائے ہیں
میرے گھر کے دروازے پر
دستک دی ہے
اور فرمان سنایا ہے
”آج کے بعد سے
ملک سے باہر جانے کے سب رستے،
خود پر بند سمجھنا
تم نے غلط نظمیں لکھی ہیں“

اے۔ ایس۔ آئی سے کیا شکوہ
اُس نے اپنا ذہن کرانے پہ ڈے رکھا ہے
وہ کیا جانے
مٹی کی خوشبو کیا ہے
ارضِ وطن کے رُخ سے بڑھ کر
آنکھوں کی راحت کیا ہے
حاکمِ وقت کی نظروں میں

میری وفاداری مشکوک ہی ٹھہری تو
 مجھ کو کچھ پرواہ نہیں
 جس مٹی نے مجھ کو جنم دیا ہے
 میرے اندر شعر کے پھول کھلائے ہیں
 وہ اس خوشبو سے واقف ہے
 اس کو خبر ہے
 فصل خزاں کو فصل خزاں کہنے کا مطلب
 گلشن سے غداری نہیں ہے
 اور اگر ایسا ٹھہرا تو
 حاکمِ وقت کے برکارے
 مجھ پر فردِ جرم لگائیں
 خاکِ وطن کو حکم بنائیں !

۴ ستمبر ۱۹۸۷ء کے لئے ایک دُعا

اے خدا !

میرے پیارے سپاہی کی تلوار میں زنگ لگنے لگا ہے
اذانوں سے پہلے جو بیدار ہوتے تھے

اب دن چڑھتے تک

چھپر کھٹ سے نیچے اترتے نہیں

دُھوپ اُگرت ہو جانے

بارشیں ذراتیز ہو جانے تو

یہ جواں سال

گھر سے نکلنے نہیں

سرحدوں کے نگہبان اب کرسیوں کے طلبگار ہیں

اپنے آفتا کے دربار میں

جنبش چشم و ابرو کی پیہم تلاوت میں مصروف ہیں

سرخمیدہ میں

شانے بھی آگے کو نکلتے ہوئے

بس نصابِ تملق کی تکمیل میں منہمک !

میرا دل رو پڑا ہے

اے خدا !

میرے پیارے وطن پر یہ کیسی کھڑی ہے ،

تراشے ہوئے جسم

اسانشوں میں پڑے

اپنی رعنائیاں کھورہے ہیں

ذہن کی ساری یکسوئی مفقود ہے

اہلِ طبل و علم

اہلِ جاہ و حشم بن رہے ہیں

اور اس بات پر

دیکھتی ہوں کہ مغرور ہیں !

اے خدا !

میرے پیارے سپاہی کو سرحد کا راستہ دکھا

عشقِ اموال و حُبِ مناصب سے باہر نکال

اس کے ہاتھوں میں

بھولی ہوئی تیغ پھر سے تھما !

صتیاد تو امکان سفر کاٹ رہا ہے
اندر سے بھی کوئی مرے پر کاٹ رہا ہے

اے چادرِ منصب، ترا شوقِ گلِ تازہ
شاعر کا ترے دستِ ہنر کاٹ رہا ہے

جس دن سے شمار اپنا پنہ گیروں میں ٹھہرا
اس دن سے تو لگتا ہے کہ گھر کاٹ رہا ہے

کس شخص کا دل میں نے دکھایا تھا کہ اب تک
وہ میری دعاؤں کا اثر کاٹ رہا ہے

قاتل کو کوئی قتل کے آداب سکھانے
دستار کے ہوتے ہوئے سر کاٹ رہا ہے

اگرچہ تجھ سے بہت اختلاف بھی نہ ہوا
مگر یہ دل تری جانب سے صاف بھی نہ ہوا

تعلقات کے برزخ میں ہی رکھا مجھ کو
وہ میرے حق میں نہ تھا اور خلاف بھی نہ ہوا

عجب تھا جرمِ محبت کہ جس پہ دل نے مے
سزا بھی پائی نہیں اور معاف بھی نہ ہوا

طاقتوں میں کہاں سنس لے سکیں گے وہ لوگ
کہ جن سے کوئے جفا کا طواف بھی نہ ہوا

عجب نہیں ہے کہ دل پر جمی رسی کاٹی
بہت دنوں سے تو یہ حوض صاف بھی نہ ہوا

ہوائے دہرا ہمیں کس لئے بجاتی ہے
ہمیں تو تجھ سے کبھی اختلاف بھی نہ ہوا

رستے میں مل گیا تو شریک سفر نہ جان
جو چھاؤں مہرباں ہو اُسے اپنا گھر نہ جان

تنہا بنوں اس لئے نہیں جنگل سے بھی مفر
لے میسے خوش گماں مجھے اتنا نڈر نہ جان

ممکن ہے باغ کو بھی نکلتی ہو کوئی راہ !
اس شہر بے شجر کو بہت بے ثمر نہ جان

یاں اک محل تھا آگے زر و سیم سے بنا
لے خوش خرام ! دل کو ہما سے کھنڈر نہ جان

دُکھ سے بھری ہے ایک میسر تو ہے حیات
اس پنج کے سفر کو بھی بارِ دگر نہ جان

اسی میں خوش ہوں مرا دکھ کوئی تو سہتا ہے
چلی چلوں گی جہاں تک یہ ساتھ رہتا ہے

زمین دل یونہی شاداب تو نہیں اے دوست
قریب میں کوئی دریا ضرور بہتا ہے

گھنے درختوں کے گرنے پہ ماسوائے ہوا !
عذابِ در بدری اور کون سہتا ہے

بچنے کون سا فقرہ کہاں رتم ہو جائے
دلوں کا حال بھی اب کون کس سے کہتا ہے

مست فمِ دل کہیں آبادیوں سے ہے باہر
اور اس مکان میں جیسے کہ کوئی رہتا ہے

مرے بدن کو نمی کھا گئی ہے اشکوں کی !
بھری بہار میں کیا مکان ڈھتا ہے

ثنائے انجسم و تسبیح کہکشاں کے لئے
یہ وہ زمیں ہے بنی تھی جو آسماں کے لئے

سفر کے باب میں کتنے عجیب لوگ ہیں ہم
کہاں کا قصد کیا چل پڑے کہاں کے لئے
ہوا کا زور کسی شب تو جا کے ٹوٹے گا
بچائے رکھنا ہے کوئی دیا مکاں کے لئے

فضا میں دُھند بہت بڑھ گئی ہے جب کوئی چشم
ستارہ بننے لگی میرے بادباں کے لئے
شرارِ برق نہ زحمت کرے توجہ کی
بہت سی آگ میسر ہے آشیاں کے لئے

سفید پوشی دیوار و در نہ کھل جائے
بجھائے ہیں چراغ اب تو میہاں کے لئے
فسانہ اپنا کسی اور باب میں ہے رستم
ہے انتخاب کسی اور داستاں کے لئے

ہوا پہ لکھا ہوا حرف ہی سہی دنیا
تمام رنگ اسی نقشِ رایگاں کے لئے

کچھ دیر میں تجھ سے کٹ گئی تھی
محور سے زمین ہٹ گئی تھی

تجھ کو بھی نہ مل سکی مکمل
میں اتنے دکھوں میں ہٹ گئی تھی

شاید کہ ہمیں سنوار دیتی
جو شب آ کر پلٹ گئی تھی

رستہ تھا وہی پہ بن تمہارے
میں گرد میں کیسی اٹ گئی تھی

پت جھڑکی گھڑی تھی اور شجر سے
اک بیل عجب پٹ گئی تھی

یوں وحشتِ بخت میں نہ اس دل کو رکھا جائے
 جانا ہے کسی کو تو اچانک ہی چلا جائے
 پیوند کہاں تک لگیں اب فرقہٴ عنم کو
 اس پوششِ رسوائی کو تبدیل کیا جائے
 اب بخیہ گروں میں یہی آئینِ رنو ہے
 جو زخمِ سیا جائے ادھورا ہی سیا جائے
 اک چادرِ دلداری ہے اس طرح سے مجھ پر
 تن ہے کہ اُبھتا رہے سر ہے کہ کھلا جائے
 سب کے لئے جاری ہے تو اے حُسنِ جہانگیر
 اس بار غریبوں سے بھی انصاف کیا جائے
 ہیں سرخِ قبا اتنے کہ مشکل میں صبا ہے
 تزیینِ گلستاں کے لئے کس کو چننا جائے
 سچوتہ ہے تو اشکِ ندامت سے رستم ہو
 غلابِ بغاوت ہے تو پھر نوحوں سے لکھا جائے
 اے گردِ شبنمِ دوراں ترے احسان بہت ہیں
 کچھ دیر ترے ساتھ بھی اب رقص کیا جائے

دُنیا سے بے نیاز ہوں، اپنی ہوا میں ہوں
جب تک میں تیرے دل کی محبت سرائیں ہوں

اک تخت اور میرے برابر وہ شاہ زاد
لگتا ہے آج رات میں شہرِ سبا میں ہوں

خوشبو کو رقص کرتے ہوئے دیکھنے لگی
سحر بہار میں کہ طلسمِ سبا میں ہوں

ورنہ غبارِ ماہ بھی کب مجھ کو چھو سکا
آہستہ رو ہونی ہوں کہ شہرِ نوا میں ہوں

جیسے کوئی عقب سے بلاتا ہے بار بار
بچپن سے اک عجیب سرائِ صدا میں ہوں

اس دل کو جب غم کی ضمانت میں لے دیا
اُس وقت سے کسی کے حصارِ دُعا میں ہوں

تازہ محبتوں کا نشہ جسم و جہاں میں ہے
پھر موسم بہار مرے گلستاں میں ہے

اک خواب ہے کہ بارِ دگر دیکھتے ہیں ہم
اک آشنا سی روشنی سارے مکاں میں ہے

تابش میں اپنی مہر و مہرہ و نجم سے سوا
جگنو سی یہ زمیں جو کفِ آسماں میں ہے

اک شاخِ یاسمین تھی کل تک خنزاں اثر
اور آج سارا باغ اُسی کی اماں میں ہے

خوشبو کو ترک کر کے نہ لانے چمن میں رنگ
اتنی تو سُوجھ بوجھ مرے باغباں میں ہے

شکر کی آنکھ مالِ غنیمت پہ ہے لگی
سالارِ فوج اور کسی امتحاں میں ہے

ہر جاں نثار یادِ دہانی میں منہمک
نیکی کا ہر حسابِ دلِ دوستاں میں ہے

حیرت سے دیکھتا ہے سمندر مری طرف
کشتی میں کوئی بات ہے یا بادباں میں ہے

اُس کا بھی دھیان حِشْن کی شب اے سپاہِ دوست
باقی ابھی جو تیرے عہد کی کھماں میں ہے

بیٹھے رہیں گے شامِ تلک تیرے شیشہ گر
یہ جانتے ہوئے کہ خسارہ دکان میں ہے

مسند کے اتنے پاس نہ جائیں کہ پھر کھلے
وہ بے تعلقی جو مزاجِ شہباز میں ہے

ورنہ یہ تیرا دھوپ تو چمکتی ہمیں بھی ہے
ہم چپ کھڑے ہوئے ہیں کہ تو سانباز میں ہے

بہار اپنی بہار پر ہے

درخت اپنا لباس تبدیل کر رہے ہیں
کہیں کسی شاخِ سبز کی اوڑھنی پہ ملکی سنہری سی گوٹ لگ رہی ہے
کہیں کسی زرد رنگ پتی کا حاشیہ سرخ ہو رہا ہے
کہیں قبائے شجر گلابی سی ہو گئی ہے
کہیں ہرے پٹر زرد، نارنج چادریں اوڑھنے لگے ہیں
کہیں فقط قرمزی سی اک روشنی درختوں پہ اپنا ہالہ کئے ہوئے ہے
کہیں پہ کج چمن شہابی دیوں کی نو سے دمک اُٹھا ہے
کہیں پہ جیسے زمردیں شاخسار پر لعل کھل اُٹھے ہیں
فضا میں یا قوت بہہ رہا ہے
ہوا کے رخسار سرخ ہونے لگے ہیں
اک خوشگوار ٹھنڈک نے شہر کو بازوؤں میں اپنے سمیٹ کر
خوش دلی سے یوں پیار کر لیا ہے
کہ صبح گلنار ہو گئی ہے !

تمام پیڑوں کے ہاتھ سے پھول گر چکے ہیں
پر ایسا لگتا ہے

جیسے جنگل میں آگیا رنگ ریز کوئی
 بڑی مہارت سے
 ایک اک پیر کی قبا رنگت میں مصروف ہو گیا ہے
 کہیں پہ شبنم کی آب ہے
 اور کہیں پہ ابرق ہے دھوپ کی
 جس کی روشنی میں
 مرا چمن جھللا رہا ہے
 خزاں کا چہرہ نکھار پر ہے
 اک اور منظر کے رنگ و بو کی
 بہار اپنی بہار پر ہے !

شہزادی کا المیہ

محل کے نیچے
ہجوم عشاق منتظر ہے
کہ خواب گہ کا حریری پردہ ذرا ہٹے تو
سب اپنے اپنے شناخت نامے ہوا میں لہرائیں
اور یہ کہنے کا موق پائیں
کہ علیا حضرت !
ہمیں بھی پہچانیے
کہ ہم نے
غزاں کی رُت میں
سیاہ اپریل کے اوائل میں
شام بے وارثی اترنے کی ساعت بے لحاظ میں
دودمان عالی جناب کو چادرِ عزائندہ کی تھی
جن کے کناروں پر تارِ خوں سے اب تک
ہمارے ناموں کے حرفِ اول کشیدہ ہوں گے
جو خامشی سے نکھلے سروں اور ننگے قدموں سے

پارہ نان و جرّہ آب لے کے
 اُس شام سمتِ مقتل گئی تھیں
 وہ عورتیں ہمارے نکاح میں تھیں
 سوادِ شہرِ صبا میں
 خوشبو کی واپسی کے لئے
 وہ ہم تھے

جو مثلِ خاشاک در بدر تھے
 شمالی یورپ کے دُور افتادہ یخ کدے میں
 تمام تر مرکزی نظامِ حرارت و نور و نغمگی میں
 وہ ہم تھے جو

سخت اجنبیت کی برفباری میں جل رہے تھے
 اور اپنے گھر بار، اپنی اہلک، اپنے پیشوں سے دُور ہو کر
 نئے وسیلوں سے رزق کی دوڑ میں تھے شامل
 خمیری ردّی کی یاد میں
 سینویج پہ کرتے رہے گزارا

(یہ کارِ غالیچہ و جواہر تو صرف فرصت کا مشغلہ تھے)

جو لوگ گناہ و سادہ دل تھے
 سرشتِ موسمِ نہیں سمجھتے تھے
 اور پیچھے وطن میں رہ کر

ہمارے حصّے کے دن

عقوبت کدو میں تنہا گزارنے

اور ہمارے حصّے کے کوڑے بھی

نوش جان کرنے میں منہمک تھے

(شراکت کا رہی تو کوئی اصول ٹھہرا)

مباح ہو گا کہ ان کی قربانیوں کا بھی کچھ حساب ہو جائے

اور عطا ہو

اتھیں بھی

دینا سرخ درہوار مشکِ ننگ و اراضی سبزہ آفرین و

کلاہِ زرتار و خلعتِ کارِ چوب و دوشالہ

شاہِ طوسی!

جہاں پنہ !

یہ تو دیکھئے

آپ کے لئے

ترکِ سیم نے کیا کچھ کیا ہے اب تک

کہیں ترقی کا ایک زرینہ

کہیں عنایاتِ خسروی کا کوئی وسیلہ

کہیں کوئی منفعت اثرِ رشتہ سیاست

۸۔ کہیں کوئی سیمِ رنگِ شملہ

کہیں کوئی زر نگار طرہ
اور ان سے بڑھ کر
وطن کی خوشبو، وطن کی گرمی !

ہم اے ایشیا کے تناسپ
اب صلے کی نوید پہنچے
کسی دیا غزال چشماں و گل عذاراں میں ہم کو تفویض ہو مقام
مناصب مال و فضل و املاک کی وزارت
نہیں تو باب مشاورت ہی کھلے کسی پر
جو یہ نہیں تو
کسی علاقے کی صوبہ داری
کسی ریاست میں منصب چار دہ ہزاری
بکار خاص افسروں کی لمبی قطاریں کوئی جگہ دیں
ہمیں صلہ دیں !

کسی طرح قُرب تاج و دربار کی فضیلت ہمیں عطا ہو
حضور کی بارگاہِ جود و سخا میں
حاضر جو ہونا چاہیں

تو کوئی دربار ہمیں نہ روکے

تو کوئی حاجب، مقربِ خاص تک نہ ٹوکے

غلام گردش میں مثل موج صبا گزرنے کی ہوا اجازت !

یہ کیا کہ

ہم سے بہت کہیں بعد آنے والے تو راج رتھ میں اڑے پھریں

اور ہم فقط گردِ راہ دیکھیں !

نہیں صلہ دیں !

عاصیوں اور عاصیوں کے طوفانِ بے پندہ میں

گھری ہوئی ایک شاہزادی

کبھی کبھی سوچتی تو ہوگی

کہ اپنی چھوٹی سی سلطنت کو

جو پیسے ہی دشمنوں کی آنکھوں میں غار بن کر کھٹک رہی ہے

خود اپنی پیاری سپاہ سے کس طرح بچانے !

سیرِ دُنیا کرے دلؔ باغ کا در تو کھولے
یہ پرندہ کبھی پرواز کو پر تو کھولے

میں تو تاعمرؔ ترے شہر میں رکت چاہوں
کوئی آکر مرا اسبابِ سفر تو کھولے

خود بھی جنگل کو مجھے کاٹنا آجائے گا
پروہ شہزادہ مری نیند کا در تو کھولے

پھول کچھ تیز مہک والے بھی اس بار کھلیں
آکے برسات مرا زخمِ جگر تو کھولے

کتنی آنکھیں ہیں جو بھولی نہیں شبِ پیمانی
بانوٹے شہر مگر نطف کا در تو کھولے

شہر کے سارے معتبر آخر اسی طرف ہوئے
جانبِ شکرِ عدو دوست بھی صف بہ صف ہوئے

جاں سے گزر گئے مگر بھید نہیں کھلا کہ ہسم
کس کی شکار کاہتھے کس کیلئے بد ف ہوئے

مشہدِ عشق کے قریب صبح کوئی نہیں ملا
وہ بھی کہ جن کے ضامنی اہل قم و نجف ہوئے

اب تو فقط قیاس سے راہ نکالی جائے گی
جن میں تھیں کچھ بشارتیں خواب تو وہ تلف ہوئے

خانہ بے چراغ بھی سب کی نظر میں آ گیا
تیرے قیام کے طفیل ہم بھی تو با شرف ہوئے

زندگی کی دھوپ میں اس سر پہ اک چادر تو ہے
 لاکھ دیواریں شکستہ ہوں پر اپنا گھر تو ہے
 جو بھی آئے گا یہاں دستک تو دے کر آئے گا
 اک حید دیوار تو ہے اک حصہ در تو ہے
 یہ بھی کیا کم ہے کہ اپنی جنگ میں تنہا نہیں
 کارزار زندگی میں میرا اک لشکر تو ہے
 کون ہے اب تک عناصر کو ہبسم رکھے ہوئے
 موسم بے چہرگی میں کوئی صورت گر تو ہے
 گھر سے نکلی تو خبر بن جائے گی آپس کی بات
 جو بھی قصہ ہے ابھی تک صحن کے اندر تو ہے
 اک جھلک اس کے ارادوں کی یہاں بھی دیکھ لی
 فیصلے کے باب میں گو عرصہ محشر تو ہے
 سانحہ دو نیم ہونے کا پرانا تو نہیں !
 اور دلوں میں بھی ابھی تاریخ کا کچھ ڈر تو ہے
 ڈھونڈ لے گا پھر افق کھوٹی ہوئی پرواز کا
 دیکھنے میں آج یہ طائر شکستہ پر تو ہے
 آسمان سبزگوں پر ایک تارہ ایک چاند
 دسترس میں کچھ نہ ہو یہ خوشنما منظر تو ہے

ہوانے تازہ میں پھر جسم و جاں بسانے کا
دریچہ کھولیں کہ ہے وقت اس کے آنے کا

اثر ہوا نہیں اس پر ابھی زمانے کا
یہ خواب زاد ہے کردار کس فسانے کا

کبھی کبھی وہ ہمیں بے سبب بھی ملتا ہے
اثر ہوا نہیں ہے اس پر ابھی زمانے کا

ابھی میں ایک محاذِ دگر پہ اُلجھی ہوں
چنا ہے وقت یہ کیا مجھ کو آزمائے کا

کچھ اس طرح کا پُر اسرار ہے ترا لہجہ
کہ جیسے راز کشا ہو کسی خزانے کا

دُعا یہ کی ہی نہیں تو مرا مقدر ہو
ہوا کی طرح مگر سانس بھر میسر ہو

اسی طرح رہیں گردش میں میرے شام و صبح
تو ہی مدام مری زندگی کا محور ہو

سپہرِ غم میں جس وقت شام ہو جانے
کوئی چراغ جلانے کو گھ کے اندر ہو

کوئی بتائے کہ جشنِ بہار کیسے منانے
اک ایسی بیل جو صحنِ چمن کے باہر ہو

کبھی کبھی تو دل مضطرب یہ چاہتا ہے
کہ چاند رات ہو اور سامنے سمندر ہو

یہ دل میسر و موجود سے بہلتا نہیں
کوئی تو ہو جو مری دسترس سے باہر ہو

راہ دشوار کی جو دُھول نہیں ہو سکتے
 ان کے ہاتھوں میں کبھی پھول نہیں ہو سکتے
 تیرے معیار پہ پورے نہ اترنے والے
 منصبِ عشق سے معزول نہیں ہو سکتے
 اتنا خوں ہے مرا گلشن میں کہ اب میرے خلا
 پیڑ ہو جائیں مگر پھول نہیں ہو سکتے
 حاکم شہر کے اطراف وہ پہرہ ہے کہ اب
 شہر کے دکھ اُسے موصول نہیں ہو سکتے
 فیصلے جن سے ہو وابستہ وطن کی قسمت
 صرف اندازوں پہ محمول نہیں ہو سکتے
 خون پینے کو یہاں کوئی بلا آتی ہے
 قتل تو رز کا معمول نہیں ہو سکتے
 جنبشِ ابروئے شاہاں نہ سمجھنے والے
 کسی دربار میں مقبول نہیں ہو سکتے

زندگی بے سائبان بے گھر کہیں ایسی نہ تھی
آسماں ایسا نہیں تھا اور زمیں ایسی نہ تھی

ہم بچھڑنے سے ہوئے گمراہ ورنہ اس سے قبل
میرا دامن تر نہ تھا تیری جبین ایسی نہ تھی

اب جو بدلا ہے تو اپنی رُوح تک حیران ہوں
تیری جانب سے میں شاید بے یقین ایسی نہ تھی

بدگمانی جب نہ تھی، تو بھی نہیں تھا معترض
میں بھی تیری شخصیت پر نکتہ چیں ایسی نہ تھی

کیا مرے دل اور کیا آنکھوں کا حصہ ہے مگر
چادرِ شب اس سے پہلے شب نہیں ایسی نہ تھی

کیا ہوا آنی کہ اتنے پھول دل میں کھل گئے
پچھلے موسم میں یہ شاخ یا سہیں ایسی نہ تھی

ہوا کے ہوتے ہوئے روشنی تو کر جائے
مری طرح سے کوئی زندگی تو کر جائے

تمام عمر تاسف میں ہی بسر ہوگی
تری طرف سے نظریے رنجی تو کر جائے

چراغ دل تہرہ محرابِ جاں نہ چھوٹے گی
ہوا کے ساتھ کوئی دشمنی تو کر جائے

پھر اس کے بعد جہاں میں کہیں پناہ نہیں
ترے حضور یہ جاں سرکشی تو کر جائے

وہ دشمنی کے بھی قابل نہ مجھ کو چھوڑے گا
اس آدھی سے یہ دل دوستی تو کر جائے

ہر ذرہ جیسے آئینہ بردوش ہو گیا
 یہ کون تھا جو خاک میں روپوش ہو گیا
 اس کشمکش میں ہم نے ہی کھینچا: فاسے ہاتھ
 بارِ جفا سے کوئی سبکدوش ہو گیا
 اک دل اور اس پہ اتنا بجوم غم و الم
 اچھا ہوا کہ زود فراموش ہو گیا
 آوازِ احتجاج ہی مدہم تھی یا کہ پھر
 وہ شور تھا کہ شہر گراں گوش ہو گیا
 اک شخص کیا گیا کہ بھرا شہر دفعتاً
 بے حوصلہ و بد دل و کم کوش ہو گیا
 تو انتخابِ رنگ میں مصروف اور ادھر
 کوئی ترے جنوں میں سیہ پوش ہو گیا
 اک شخص ٹوکتا تھا بہت اہل شہر کو
 مژدہ کہ آج رات وہ خاموش ہو گیا

حلقہ در حلقہ برائے پند و وعظ آنے لگے
تیرے کوپے میں گئے اور لوگ سمجھانے لگے

عکس بے منظر سے دل تسکین سی پانے لگے
دھوپ میں جیسے کوئی آئینہ چمکانے لگے

باغ اور ابر بہار اور رات اور خوشبوئے دوست
ایک توابش سو طرح کے رنگ دکھلانے لگے

اتنی خاموشی بھی گرد و پس میں طاری نہ ہو
دل دھڑکنے کی صدا کانوں میں صاف آنے لگے

زرد ہوتا جا یا ہے صحن دل کا ہر شجر
جس طرح اندر ہی اندر اکھ کوئی کھانے لگے

تیری دنیا سے نکل جاؤں میں خاموشی کے ساتھ
قبل اس کے تو مے سائے سے کترنے لگے

پیش آنا قدمیہ رک گئے میرے قدم
شہر کے دیوار و در کچھ جانے پہچانے لگے

دل کی بربادی کا کوئی سلسلہ پہلے سے تھا
اس چراغِ شب پر الطاف ہوا پہلے سے تھا

اُس کے یوں ترکِ محبت کا سبب ہو گا کوئی
جی نہیں یہ مانتا وہ بے وفا پہلے سے تھا

دونوں اپنی زندگی کے چھٹے میں ہیں مگر
اس طرح ملنا مقدر میں لکھا پہلے سے تھا

اب تو زخمِ دل نمکِ خوار توجہ ہے ترا
نام پر جاری ترے حرفِ دُعا پہلے سے تھا

راستہ بھولا نہیں اب کے پرندِ خوشِ خبر
اور کچھ اجڑا ہوا شہرِ سبّا پہلے سے تھا

تیرے آنے سے تو بس زنجیر ہی بدلی گئی
ہم اسیروں پر جفا کا بابِ واپس پہلے سے تھا

اُسی دن گھر نہیں آتا کہ جب آنے کو کہتا ہے
مگر کیا روٹھنا اُس سے وہ اپنی دھن میں رہتا ہے

مداراتِ اَلَم میں وہ نہیں شرکت کا کچھ تامل
نہ اپنے دکھ بتاتا ہے نہ میرے رنج سہتا ہے

لبِ خاموش، چشمِ خشک کیا سمجھائیں گے تجھ کو
جو بارشِ دل میں ہوتی ہے جو دریا دل میں بہتا ہے

مجھے تجھ سے جدا رکھتا ہے اور دکھ تک نہیں ہوتا
مرے اندر ترے جیسا یہ آخر کون رہتا ہے

خیالِ یار ابھی روشن، ابھی نظروں سے اوجھل ہے
ابھی یہ ریشمیں دریا پہاڑوں میں ہی بہتا ہے

چارہ سازوں کی اذیت نہیں دیکھی جاتی
تیرے بیمار کی حالت نہیں دیکھی جاتی

دینے والے کی مشیت یہ ہے سب کچھ موقوف
مانگنے والے کی حاجت نہیں دیکھی جاتی

دن بھل جاتا ہے لیکن ترے دیوانوں کی
شام ہوتی ہے تو وحشت نہیں دیکھی جاتی

تمکنت سے تجھے رخصت تو کیا ہے لیکن
ہم سے ان آنکھوں کی حسرت نہیں دیکھی جاتی

کون اُترا ہے یہ آفاق کی پہنائی میں
آئینہ خانے کی حیرت نہیں دیکھی جاتی

جُزْ غبارِ راہِ کچھ پیشِ نظر رکھا نہیں
ہم نے اپنے ساتھ اسبابِ سفر رکھا نہیں

ایک کوزہ، ایک عصا، ایک خرقة، گل کے سوا
ہم فقیروں نے کسی نعمت کو گھر رکھا نہیں

ایک بار اُس نے مرے عیبوں پر پردہ رکھ لیا
اس رعایت کو مگر بارِ دگر رکھا نہیں

رات تھے گھر پر چراغ اور عطر اُس کے منڈار
پاؤں تک لیکن ہوانے بام پر رکھا نہیں

جنگلوں میں شام اُترتی خون میں ذاتِ قدیم
دل نے اُس کے بعد انہونی کا ڈر رکھا نہیں

پہنچے جو سہر عیش تو نادار بہت تھے
دنیا کی محبت میں گرفتار بہت تھے

گھر ڈوب گیا اور انہیں آواز نہیں دی
حالانکہ مرے سلسلے اس پار بہت تھے

چھت پڑنے کا وقت آیا تو کوئی نہیں آیا
دیوار گرانے کو رضا کار بہت تھے

گھر تیرا دکھانی تو دیا دور سے لیکن
رستے ترمی بستی کے پراسرار بہت تھے

منہستی ہوئی آنکھوں کا منہ بہتے رہے ہم
جس شہر میں نوچے پس دیوار بہت تھے

یہ بے رخی اک روز تو مقسوم تھی اپنی
ہم تیری توجہ کے طلبکار بہت تھے

آسائش، نیا کافسوں میں جبکہ ہے
اس سکھ میں مگر روح کے آزار بہت تھے

انکار

وقت ہو تاکہ مرا بخت عناں گیزے سو ہے
تجھ سے ملنے میں یو نہی ہونی تھی تاخیر سو ہے

ہم ہی اس بار تپِ غم سے نہ بچنے پائے
وہ جو ہوتی تھی ترے ہاتھ میں تاثیر سو ہے

اتنی دشوار نہیں تھی گرہِ غم کی کشود
بے ہنر ہی تھا مرا ناخن تدبیر سو ہے

رُخ بہت تجھ میں ہے لیکن مرے خوابوں کے غزال
دل کو ہونا تھا ترے پاؤں کی زنجیر سو ہے

میں ستاروں کی سفارش بھی اگر لے آتی
یہی بگتی تھی مرے خوابوں کی تعبیر سو ہے

موجبہ کل کو ہم آواز نہیں کر سکتے
دن ترے نام سے آغاز نہیں کر سکتے

اس چمن زار میں ہم سبب نہ بیگانہ سہی
آپ ہم کو نظر انداز نہیں کر سکتے

عشق کرنا ہے تو پھر سارا اثاثہ لائیں
اس میں تو کچھ بھی پس انداز نہیں کر سکتے

ذکھ پہنچتا ہے بہت دل کو ریتے سے ترے
اور مداوا ترے الفاظ نہیں کر سکتے

عشق میں یہ بھی کھلا ہے کہ اٹھانا غم کا
کار دشوار ہے اور بعض نہیں کر سکتے

.... لیکن بڑی دیر ہو چکی تھی

اک غم کے بعد اس کو دیکھا !

آنکھوں میں سوال تھے ہزاروں
ہونٹوں پہ مگر وہی تبسم !
چہرے پہ لکھی ہوئی اُدا سی
بےجے میں مگر بلا کا ٹھہراؤ
آواز میں گو بختی جُدا نی
بانہیں تھیں مگر وصال سماں !

سمٹی ہوئی اس کے بازوؤں میں
تا دیر میں سوچتی رہی تھی
کس ابر گرِیز پا کی خاطر
میں کیسے شجر سے کٹ گئی تھی
کس پھاؤں کو ترک کر دیا تھا

میں اُس کے گلے لگی ہوئی تھی
وہ پو پچھ رہا تھا مرے آنسو
لیکن بڑی دیر ہو چکی تھی !

GOOD TO SEE YOU

بہت دنوں کے بعد اُسے
اک محفل میں دیکھا تھا
اک لمحے کو ہجر و وصال کے سارے موسم
آنکھوں میں لہرا سے گئے
دل میں چراغ سے جل اُٹھے
اس سے کھلے ملنے کے تصور سے ہی
جیسے سارا وجود
بچوں کی صوت کھل اُٹھا
اُن ہاتھوں کے لمس کو سوش کے
سارا جسم سلک اُٹھا
اُن بوتلوں کی گرم کلابی نرمی کا خوش رنگ خیال
بوتلوں پہ مسکا اُٹھا !

حلقہ یاراں سے آخر
پل ہجر کو فرصت پا کر

میری طرف وہ آیا بھی
 میری جانب دیکھا بھی
 پر جو کہا تو اتنا کہا
 آپ سے مل کر خوشی ہوئی
 میرے صحن دل میں اچانک ہونے والی
 پت جھٹ سے کیسرا علم !

ایک منظر

کچا سا اک مکان کہیں آبادیوں سے دور
چھوٹا سا ایک حجرہ فٹ از مکان پر
سبز سے بھانکتی ہوئی کپہ پلانی چیت
وہ ارچہ ب پر کوئی موسم کی سبز بیل
اُترتی ہوئی پہاڑ پر برسات کی وہ رات
کمرے میں لائٹیں کی ہلکی سی روشنی
وادی میں گھومتا ہوا اک چشمہ شہر پر
کھڑکی کو پڑھتا ہوا بارش کا جلتہ رنگ
سانسوں میں گونجتا ہوا اک ان کہی کا بھید !

اُس نے پھول بھیجے ہیں

اُس نے پھول بھیجے ہیں
 پھر مری عیادت کو
 ایک ایک پتی میں
 اُن لبوں کی نرمی ہے
 اُن جمیل پانچوں کی
 خوشگوار حدت ہے
 اُن لطیف سانسوں کی
 دلتواز خوشبو ہے

دل میں پھول کھلتے ہیں
 رُوح میں چہرے اُٹھتے ہیں
 زندگی معطی ہے :

پھر بھی دل یہ کہتا ہے
 بات کہہ : سننا دیتا
 وقت کے خلاف ہے
 ایک پل چہرہ ایت
 ہاشم : دوغور آجانا

HOT LINE

اُس کو مجھ سے کتنا بگڑا تھا
تمیرے اور تمہارے بیچ
اتنے لوگ آجاتے ہیں
بات نہیں ہو سکتی ہے

موسم کی پہلی بارش میں
رُت کی پہلی برفوں میں
پورے چاند کی راتوں میں
شام کی مدھم خوشبو میں
صبح کی نیلی ٹھنڈک میں
کتنا بے بس ہوتا ہوں
دل کتنا دکھاتا ہے؟

آج مرے اور اس کے بیچ
کوئی تیسرا فرد نہیں ہے
پاتھ کی اک ہلکی جھینش سے

مجھ سے رابطہ ہو سکتا ہے
 لیکن وہ آواز سُننے
 کتنے موسم بیت گئے
 میرے لئے بھی اُس کو بلانا
 اتنا مشکل نہیں رہا
 لیکن چہتی بات یہ ہے
 لہجوں اور آوازوں کے
 دیسے رنگ نہیں ہیں اب
 دُھن تو وہی ہے لیکن دل
 ہم آہنگ نہیں ہیں اب !

VANITY THY NAME IS

بہت سادہ ہے وہ

اور اُس کی دنیا، میری دنیا سے سراسر مختلف ہے

الگ ہیں خواب اُس کے

زندگی میں اُس کی ترجیحات ہی کچھ اور لگتی ہیں

بہت کم بولتا ہے وہ

مجھے اُس نے لکھا ہے

صبح

میں نے لان میں کچھ خوبصورت پھول دیکھے

مجھے بے ساختہ یاد آ گئیں تم !

مجھے معلوم ہے

میں عمر کے اُس ملگجے حصے میں ہوں

جب میرا چہرہ

کسی بھی پھول سے قربت نہیں رکھتا

مگر جی چاہتا ہے

اس کی باتوں پر

ذرا سی دیر کو ایمان لے آؤں !

دل کو مہر و مہ و انجسم کے قریں رکھنا ہے
اس مسافر کو مگر خاک نشیں رکھنا ہے

سہہ لیا بوجھ بہت کوزہ و چوب و گل کا
اب یہ اسباب سفر ہم کو کہیں رکھنا ہے

ایک سیلاب سے ٹوٹا ہے ابھی ظلم کا بند
ایک طوفان کو ابھی زیرِ زمین رکھنا ہے

رات ہر چند کہ سازش کی طرح ہے گہری
صبح ہونے کا مگر دل میں یقیں رکھنا ہے

درد نے پوری طرح کی نہیں تہذیب اس کی
ابھی اس دل کو ترا حلقہ نشیں رکھنا ہے

جب کبھی خوبی قسمت سے تجھے دیکھتے ہیں
آئینہ خانے کی حیرت سے تجھے دیکھتے ہیں

وہ جو پامال زمانہ ہیں مرے تخت نشین
دیکھ تو کیسی محبت سے تجھے دیکھتے ہیں

کاسے دید میں بس ایک جھلک کا سکہ
ہم فقیروں کی قناعت سے تجھے دیکھتے ہیں

تیرے کوپے میں چلے جاتے ہیں قاصد بن کر
اور اکثر اسی صورت سے تجھے دیکھتے ہیں

تیرے جانے کا خیال آتا ہے گھر سے جس دم
درو دیوار کی حسرت سے تجھے دیکھتے ہیں

کہہ گئی باد صبا آج ترے کان میں کیا
پھول کس درجہ شرارت سے تجھے دیکھتے ہیں

تجھ کو کیا علم تجھے ہارنے والے کچھ لوگ
کس قدر سخت ندامت سے تجھے دیکھتے ہیں

امید معجزہ یک نظر پہ زندہ ہیں
طیب شہر دعا کے اثر پہ زندہ ہیں

ہم اہل حاجت و ارباب احتیاج تو کیا
فقیہ شہر بھی اب حُبِ زر پہ زندہ ہیں

یہ اور بات کہ حاکم تھے بیشتر نااہل
ہم ایسے لوگ تو صرف نظر پہ زندہ ہیں

خدا کرے کہ ہوا کو ابھی پتہ نہ چلے
کہ کچھ چراغ مرے بام و در پہ زندہ ہیں

رہ وفا میں ابھی ہیں کچھ ایسے لوگ کہ جو
سفر سے بڑھ کے خیال سفر پہ زندہ ہیں

عطا ہوئی جنہیں دربار سے کبھی خلعت
خیال بخشش بارِ دگر پہ زندہ ہیں

گلابی پھول دل میں کھل چکے تھے
ہم اس موسم میں تجھ سے بل چکے تھے

توجہ سے تری پھر کھل بے ہیں
وگر نہ جسم تو یہ بل چکے تھے

ستوں کتنا سہارا ان کو دیتے
جو گھر بنیاد سے ہی بل چکے تھے

پُرانی اجنبیت لوٹ آئی
ہم ان سے اور وہ ہم سے مل چکے تھے

تروتازہ تھی جہاں راہ جنوں میں
اگرچہ پاؤں اپنے پھل چکے تھے

تمہاری زندگی میں

تمہاری زندگی میں
میں کہاں پر ہوں؟

ہوانے صبح میں
یا شام کے پہلے ستارے میں
جھجکتی بوندا باندی میں
کہ بے حد تیز بارش میں
روپہلی چاندنی میں
یا کہ پھر تپتی دوپہروں میں
بہت گہرے خیالوں میں
کہ بے حد سرسری دھن میں

تمہاری زندگی میں
میں کہاں پر ہوں؟

ہجومِ کار سے گھبرا کے
ساحل کے کنارے پر

کسی ویک اینڈ کا وقفہ
 کہ سگرٹ کے تسلسل میں
 تمہاری انگلیوں کے بیچ
 کتنی بے ارادہ ریشمیں فرصت ؟
 کہ جام سُرخ سے
 یکسر تہی
 اور پھر سے
 بھر جانے کا خوش آداب لمحہ
 کہ اک خوابِ محبت ٹوٹنے
 اور دُوسرا آغاز ہونے کے
 کہیں مابین اک بے نام لمحے کی فراغت ؟

تمہاری زندگی میں
 میں کہاں پر ہوں ؟

ہمارے درمیاں ایسا کوئی رشتہ نہیں تھا.....

ہمارے درمیاں ایسا کوئی رشتہ نہیں تھا
ترے شانوں پہ کوئی چھت نہیں تھی
مرے ذمے کوئی آنگن نہیں تھا
کوئی وعدہ تری زنجیرِ پابنے نہیں پایا
کسی اقرار نے میری کلائی کو نہیں تھاما
ہو اے دشت کی مانند
تُو آزاد تھا

رستے تری مرضی کے تابع تھے
مجھے بھی اپنی تنہائی پہ
دیکھا جانے تو
پورا تصرف تھا !

مگر جب آج تو نے
راستہ بدلا
تو کچھ ایسا لگا مجھ کو
کہ جیسے تو نے مجھ سے بے وفائی کی !

نیا کرہ فالز

فرازِ کوہ سے گرتی ہوئی ستیاں چاندی
نگارِ زندگی کا خوابِ سیمیں
طلسمِ آب میں عکسِ سپہر لا جو روی دم بخود ہے
فسونِ رنگ میں ڈوبی زمین آبنوسی ہفت پیکر ہو گئی ہے
خیمِ محرابِ کوہِ ارغوانی پر
رو پہلی مسکراہٹ ہے
نگاہیں حُسن کی دہشت میں گم ہیں
شکوہِ آب نے جیسے کہ نظریں باندھ دی ہیں
رو پہلی روشنی کرتی ابا بیلین
ستارہ وار جیسے
قوسِ آبِ نیل میں کے گرد چکرتا ہتی ہیں
عجب آواز ہے یہ
اور عجب ہیں رنگ اس کے
عجب قوت سے یہ اپنی طرٹ مجھ کو بلاتے ہیں
لہو میں رقص کرتی جا رہی ہے وحشتِ پیہم
دیں وحشت بطرزِ آہوئے دیوانہ می رقصم
کہ آبِ آتش شد و من صورتِ پروانہ می رقصم

ولیت منسٹریاے

قدم نہیں اٹھتے ہیں
جانے کس کے سر پر
کس کے دل پر
پاؤں پڑ جائے
یہاں اس ٹھنڈے فرش کے نیچے
گرمی خواب سے جلنے والی
کتنی آنکھیں خوابیدہ ہیں
کتنے کشیدہ سر، اب کیسے خمیدہ ہیں
وہ جو دنیاوی فرہنگ میں
خوش طالع کہلاتے تھے
جن کے بخت کا تارہ
وقت کے ماتھے پر کچھ ایسے چمکا
جیسے کبھی غروب نہ ہو گا
جن کی منکر نے
ایک ہجوم کا دھارا موڑا تھا

کوئی وقت، کوئی حرکت اور کوئی مقام سے آگے تھا
دو تشلیشوں کا ٹکراؤ !

عزتِ نفس کا پرچم آکر کیسی ہوا میں لہرایا تھا
خاموشی کی اک اپنی آواز ہے لیکن
حد سے بڑھے تو

سناٹا بھی بول اٹھتا ہے !

گر جا کے اس سحر زدہ سے نیم دھندلے میں
دیواروں پر بنی ہوئی تصویریں زندہ لگتی ہیں
خندہ استہزا سے مجھ کو دیکھتی ہیں

لڑکی ! تو کس زعم میں ہے

شعر تو ہم بھی لکھتے تھے

ہم بھی آگ سے خاک ہوئے

کل تو بھی مٹی میں مٹی ہو جائے گی

لیکن ہم میں اور تجھ میں اک فرق رہے گا

تیرے نام کا تارہ بھی

تیری طرح بجھ جائے گا !

جانے کب تک رہے یہی ترتیب
دوستارے بکھلے قریب قریب

چاند کی روشنی سے اس نے لکھی
میرے ماتھے پہ ایک بات عجیب

تو ہمیشہ سے اس کے سامنے تھی
اس نے دیکھا نہیں تو میرا نصیب

دُور تک جس کی آہنج آتی ہے
اس یہ شعلہ زوہے دل کے قریب

چاند کے پاس کیا کھنڈا تارہ
بن نیا سارا آسمان رقیب

شجرہ اہل درد کس سے ملے
شہر میں کون ولید ہے نجیب

آنکھوں کے لئے جشن کا پیغام تو آیا

تاخیر سے ہی چاند لبِ باہ تو آیا

اُس باغ میں اک پھول کھلا میرے لئے بھی

خوشبو کی کہانی میں مرانا تو آیا

پت جھڑکا زمانہ تھا تو یہ بخت ہمارا

سیرِ چمنِ دل کو وہ گلفام تو آیا

اڑ جائیگا پھر اپنی ہواؤں میں تو کیا غم

وہ طائرِ خوش رنگ تہبہ دم تو آیا

ہر چند کہ کم عرصہ زیبائی میں ٹھہرا

ہر چہرہ گلِ باغ کے کچھ کام تو آیا

جب دوڑتے تھے ہم نظمِ ہفتاں سے تو خوش تھے

عسین بھی جاتی رہی انعام تو آیا

واضح تو ہوا ترکِ محبت کا ارادہ

بارے دلِ آشفستہ کو آرام تو آیا

شب سے بھی گزر جائیں گے کر تیری یاد تو

دورانِ سفرِ مرحد شام تو آیا

جو صبح خواب ہوا ، شب کو پاس کتنا تھا
بچھڑکے اُس سے مراد دل اُداس کتنا تھا

وہ اور شے تھی قبا جس سے ہو گئی رنگیں
اُسے پتہ ہے کوئی خوش لباس کتنا تھا

خبر نہیں کہ تجھے دیکھنے میں پہنچوں گا !
یقین کتنا رہا ، التباس کتنا تھا

بغیر دیکھے ہی لوٹا دیے جو ہول آنے
کسی کے حق میں یہ دل ناپاس کتنا تھا

وہ جس کو بزم میں مہمانِ عمر بھی نہ کہا
کسے بتائیں کہ خلوت میں حسنا میں کتنا تھا

دل کی حالت ہے اضطرابی پھر
کوئی لائے گا یہ حسرا بی پھر

ایک مدت کے بعد خوابوں کا
پیرہن ہو گیا گلابی پھر

ے رہی ہے طویل رات کے بعد

زندگی غفل آفتابی پھر

دھیان کی رحل پہ بصد مفہوم

ایک چہرہ کھلا کتابی پھر

کٹ ہی جائے گی شبِ رآنکھوں میں

ایک صورت ہے ماہستانی پھر

چھو رہی ہے ہوا زمستانی

شجر جاں ہوا شہابی پھر

گر رہے ہیں ترے خیال کے پھول

نوبت ہے فرشِ خوابی پھر

شرحِ آسودگی میں حائل ہے

معنیِ عنم کی دیرِ بانی پھر

سفرِ خواب

بہت ہی خوبصورت خواب تھا

جو کچی عمروں میں

میں اکثر دیکھتی تھی

یہ — کہ

پورے چاند کی شب ہے

زمین سے آسمان تک

روشنی کی ایک سیڑھی بن گئی ہے

مرے تن پر ستاروں سے بنا ملبوس ہے

اک ہاتھ میں تازہ گلاب

اور دوسرے میں تیرا بازو ہے

میں تیرا ہاتھ تھامے

زمینہ در زمینہ قدم رکھتی ہوں

نامعلوم دنیا کے سفر پر ہوں

ترمی سانسوں کی خوشبو

رات کی رانی کا جادو

چاندنی کا مس
آپس میں گھٹے جاتے ہیں
میری رُوح میں تحلیل ہوتے جا رہے ہیں !

یہ سینا جل چکا تھا
بس اس کی رُکھ میری رُوح میں اکثرا اڑا کرتی
مگر کل شب
شبِ مہتاب تھی
اور آسماں تک نور کی سیڑھی بنی تھی
ستاروں سے بھرا آئینہ تھا میرا
مرے اک ہاتھ میں ہلکے گلابی پھول تھے
اور دوسرا اک اجنبی کے ہاتھ میں تھا
جس کا ہر انداز تجھ سے مختلف تھا
مگر اس آنکھ میں جو جگمگاہٹ تھی
مری دیکھی ہوئی تھی
اور اس لب پر جو دلکش مسکراہٹ تھی
مری بچھی ہوئی تھی !

ایک شہر پر نظم

جشنِ بہار تھا

بارشِ فرشِ گل پہ مسلسل ناچ رہی تھی

ہوا کی نے تھی بے حد شوخ

پیڑ خوشی سے جھوم رہے تھے

ساری فضا پتوں کی ہنسی سے گونج رہی تھی !

صحنِ چمن کے گوشے میں

میں بھی کھڑی تھی تیرے ساتھ

روح کا دامن کھینچ رہی تھی

تیرے پیراہن کی آنچ

میرے اور بارش کے لبوں پر

کھیل رہی تھی

ایک ہی بات

تیرے ہونٹ 'تری پیشانی'، ترے ہات :

وہ باغ میں میرا منتظر تھا

وہ باغ میں میرا منتظر تھا
اور چاند طلوع ہو رہا تھا
زلفِ شبِ ہل کھل رہی تھی
خوشبو سانسوں میں گھل رہی تھی
آئی تھی میں اپنے پی سے ملنے
جیسے کوئی گل ہوا سے کھلنے
اک عمر کے بعد میں تنہی تھی
خود پر کتنی توجہ دی تھی!

پہتا گہرا بستی جوڑا
اور عطسہ سہاگ میں بسایا
آئینے میں خود کو پھر کئی بار
اُس کی نظروں سے میں نے دیکھا
صندل سے چمک رہا تھا ماتھا
چندن سے بدن دمک رہا تھا
ہونٹوں پہ بہت شریر لالی
گالوں پہ گلال کھیلتا تھا

بالوں میں پروئے اتنے موتی
 تاروں کا گھمان ہو رہا تھا
 افشاں کی لکیر مانگ میں تھی
 کاجل آنکھوں میں سنس رہا تھا
 کانوں میں مچل رہی تھی بالی
 بانہوں سے پیٹ رہا تھا گجرا
 اور سارے بدن سے پھوٹتا تھا
 اس کے لئے گیت جو لکھا تھا !

ہاتھوں میں لئے دیے کی تھالی
 اُس کے قدموں میں جا کے بیٹھی
 آئی تھی کہ آرتی اتاروں
 سارے جیون کو دان کر دوں !

دیکھا مرے دیوتا نے مجھ کو
 بعد اس کے ذرا سا مسکرایا
 پھر میرے سنہرے تھال پر ہاتھ
 رکھا بھی تو اک دیا اٹھایا
 اور میری تمام زندگی سے
 مانگی بھی ' تو ایک شام مانگی

شجر کے ہاتھ میں اک زرد پھول باقی ہے
ابھی لباسِ مسافر پہ دھول باقی ہے

مرے قبیلے میں نکلے سبھی سفر و ختنی
نہ کوئی وعدہ نہ کوئی اصول باقی ہے

درونِ شہر گلابوں کی باڑ خستم ہوئی
کنارِ شہر پرانی ببول باقی ہے

ہوائے شہرِ خستم کو ابھی پتہ نہ چلے
مرے دوپٹے میں اک سُرخ پھول باقی ہے

قسمت سے بھی کچھ سوا دیا ہے
بارش نے ہمیں بلا دیا ہے

دیکھی ہے مری اُداسی اُس نے
اور دیکھ کے مُسکرا دیا ہے

اب تو مجھے صبر آ گیا تھا
یہ کس نے مجھے رُلا دیا ہے

وہ چاہے تو راستہ بدل لے
میں نے تو دیا جلا دیا ہے

اُس رونقِ بزم نے تو میری
تنہائی کو بھی سجا دیا ہے

وہ پل کہ سلگ اٹھا ہے ملبوس
اور اس نے دیا بھیا دیا ہے

رُکنے کا سہ گزر گیا ہے
جانا ترا اب ٹھہر گیا ہے

رخصت کی گھڑی گھڑی ہے سر پر
دل کوئی دوسیم کر گیا ہے

ماتم کی فضا ہے شہرِ دل میں
مجھ میں کوئی شخص مر گیا ہے

بچنے کو ہے پھر سے چشمِ زرگس
پھر خوابِ صبا بکھر گیا ہے

بس ایک نگاہ کی تھی اس نے
سارا چہرہ نکھر گیا ہے

یارِ احساں اٹھائے جس ترس کا
دل اسیرِ طلب ہوا کس کا

ایک پل میں گزر گئی وہ شام
صبح سے انتظار تھا جس کا

یہ دُعا ئے شفا ہے یا کچھ اور
اُس نے بھیجا ہے پھولِ زرس کا

ضبط اتنا نہیں ہے اشکوں پر
کچھ خیال آ گیا تھا مجلس کا

پھر سے نعیمے جلے ہیں اور سرِ شام
بین ہے اپنے اپنے وارث کا

لڑنا ہے مجھے گھر جاؤیگا آخر وہ بھی
میں بھی غربت میں ہوں 'مانندِ مسافر وہ بھی

میں نے بھی پیاس کے صحرائیں بڑے دن کاٹے
جرعہ آب کو ترسا ہوا طائر وہ بھی

میرا دکھ بھی مرے چہرے سے نہیں کھلتا ہے
اور سر بزم ہے فرخندہ بظاہر وہ بھی

اس کی حرمت کا مرے دل کو بھی ہے پاس بہت
چپ ہے گا مری ناموس کی خاطر وہ بھی

کیا عجب ہے کہ یہ دل ہوش سے بیکانہ ہوا
شب کا افسوں بھی جنوں خیز تھا ساحر وہ بھی

کیا بات ہے جس کا غم بہت ہے
 کچھ دن سے یہ آنکھ نم بہت ہے
 دل لیتا ہے گفتگو کی حد تک
 اتنا ہی ترا کرم بہت ہے
 گھر آپ ہی جگمگا اٹھے گا
 دہلیز پر اک قدم بہت ہے
 دل جانے اگر تری رفاقت
 مجھ کو تو یہی جسم بہت ہے
 کیا شب سے ہمیں سوال کرنا
 ہونا ترا صبح دم بہت ہے
 کیوں بچھنے لگے چراغ میرے
 اب کے تو ہوا بھی کم بہت ہے
 چپ کیوں تجھے لگ گئی ہے پروین
 سنتے تھے کہ تجھ میں زم بہت ہے

عجب اک ساعتِ گلفم آئی
صبا لے کر کسی کا نام آئی

کسی دل میں جزیرے کی نہ تھی چاہ
سمندر پر اک ایسی شام آئی

اداسی مسکراتی ہے کہ اب کے
توجہ سے تری خوش کام آئی

دُعا اب چاہے بامِ عرش چھو لے
ترے در سے تو یہ ناکام آئی

تُو سوداگر ہے ایسا ہاتھ جس کے
کبھی کی زندگی بے دام آئی

یہ ساری زندگی کی بے نیازی
بالآخر حسن کے کیا کام آئی

بستہ ہی تیا ہے نہ میں انجان بہت ہوں
پھر کوئے ملامت میں ہوں نادان بہت ہوں

اک عمر جسے خواب کی مانند ہی دیکھا
چھوٹنے کو ملا ہے تو پریشان بہت ہوں

مجھ میں کبھی آہٹ کی طرح سے کوئی آئے
اک بسند گل کی طرح سنان بہت ہوں

دیکھا ہے گریز اس نگہِ سرور کا اتنا
مائل بہ توجہ ہے تو حیران بہت ہوں

اُجھیں گے کئی بار ابھی لفظ سے مفہوم
سادہ ہے بہت وہ نہ میں آسان بہت ہوں

فیض صاحب کے لئے ایک اور نظم

عجب گھڑی ہے
ابھی تجھے سبز خانہ خاک میں رکھے
اک پہر ہوا ہے
ابھی قبلے سخن سے
تیرے بدن کی گرمی گئی نہیں ہے
فرد گاہ حیات میں رخصت سفر کی
تمام تر گرد دم بخود ہے
نشست کی جا نہیں ملی ہے
تری لحد کے گلاب ویسے ہی تازہ رو ہیں
صبا ابھی تیری مسکراہٹ سے مشکبو ہے !

ابھی تو رسم وداع پوری نہیں ہوئی تھی
کہ جانشینی کا مسئلہ چھڑ گیا ہے ہم میں
کسی کا کہنا کہ خرقہ فن
اُسے ترے ہاتھ سے ملا ہے
کوئی بزمِ غم خود آن کر

مسند خلافت پہ رونق افروز ہو گیا ہے
 مجاورینِ ادب، ترے مقبرے پہ
 لوبان و عود و عنبر جلائے بیٹھے
 سخن کا نذرانہ مانگتے ہیں
 اک اک غزل کہنے والے نوخیز و سبز رو کو
 آکر، بصد عنایت
 بقا کی تعویذ بانٹتے ہیں
 کہیں ترا نام بک رہا ہے
 کہیں پہ آواز کا ہے سودا
 سخن کی آڑھت عروج پر ہے !

نماش

شہر کے بچوں بیچ نماش لگی ہوئی ہے
طرح طرح کے زخموں کے اسٹال لگے ہیں
کہیں بڑی محنت سے سُرخ رنگائے ہوئے دلکش بلبوس
سینٹ سینٹ کے رکھے ہوئے تارِ داماں
پھٹے ہوئے آنچل
اور مسکی اور مٹھنیاں

نم آلود، شکن بستہ، میلی چادر
لوحِ پشت پہ نسیم کی نقاشی والے جسم
جس بے ہوا میں رکھے جانے والے کچھ خواب
گروہی رہنے والی آنکھیں
عمر قید پانے والی آشائیں
جلا وطن امیدیں !

اس انبوہ رنگ میں
کچھ ایسے بھی لوگ کھڑے ہیں
جن کے دل اور لان کے پھول

کبھی نہیں مرجھائے
 جن کی نرمی پیرا ہن کو
 بادِ صبا تک چھونے سے گھبراتی ہے
 جن کے بدن پر اک ہلکا سا زخم لگے تو
 لالہ رُخانِ شہر کی پلکیں
 بہرِ رُفو آجاتی ہیں
 جن کی خواب گہوں کا ریشم
 پسنے بنتا رہتا ہے
 نسیم اور یا قوت یہاں پر اپنی جگہ پر ہوتے ہیں
 خواب انہیں خود دیکھتے ہیں
 غمِ قید
 حبسِ بے جا
 اور کالا پانی
 جیسے لفظ
 ان کے لئے نامحرم ہیں !
 جن کے گھروں میں
 فصل کے میوے
 رُت کے پھول
 اور تہوار کی شیرینی
 حاکمِ وقت کے توشہِ خاص سے بھجوائے جاتے ہیں
 منجرِ خاص کی خلعتِ پا کر
 معتبرینِ شاہ میں شامل ہو کر

جو ہر صبح نکلتے تھے
 زیرِ فلک نافرمانی کی سُن گُن لینے
 زیرِ زمیں سچائی کی سرکوبی کرنے
 اور ہر شام کو کافی ہاؤس میں
 حاکم ناجائز کے خلاف
 نیا تبہرا لکھنے اور مکرر کہنے والے سادہ دلوں کے گھر کا پتہ
 کارکنانِ سادہ قبائیک پہنچانے

چیزوں کی ترتیب اچانک بدل گئی ہے
 سرچشمہ دکھ ہے یا گلیسرین
 آنسوکیاں چمک رہے ہیں !

ساری آنکھیں صاف بستہ ہیں
 دروازے پر لگی ہوئی ہیں
 بالوئے شہر قدم رنجہ ہوں
 نیتہ کاٹیں !

سندھ کی ایک بیٹی کا اپنے رسول سے ایک سوال

اے دین کے آخری پیغمبر
تھا لطف خدا کا خاص تجھ پر
بھیجا تھا تجھے بنا کے رحمت
ساری دنیا کے بے کسوں پر
ہوتی رہی تجھ پہ سنگ بندی
ہونٹوں سے رہیں دعائیں جاری
ہر سود کو کر دیا تھا باطل
ہر خون معاف کر دیا تھا
تواریں نیام میں رکھا دیں
چادر میں اٹھا کے سنگِ اسود
خود دارِ مسافرت کی تفسیر
عقبہ کی وہ باوقار بیعت
گھر چھوڑا کچھ اس طرح سے تو نے
ہجرت کو مثال کر دیا تھا

انصار و مہاجرین کیا تھے
ایشار و وفا کی انتہا تھے
وسعتِ دلوں کو بھر دیا تھا
تُو نے انہیں ایک کر دیا تھا !

ہم بھی تو ترے ہی اُمتی ہیں
اُس لشکرِ اولیں کی صورت
جُتھ سے ہی تو بسلسلہ ہے اپنا
پھر کیا ہے کہ ہم میں اور اُن میں
ہلکی سی مشابہت نہیں ہے
اب گھر ہے نہ کوئی دل کشادہ
لگتا ہے کہ ہر درخت اپنے
سایے کے خلاف ہو گیا ہے
بھائی، بھائی کو کھا رہا ہے
خاکم بدہن پہ تیرے ہوتے
کیا ہم پہ کسی کی بددعا ہے
بستی یہ ہماری جس میں اب بھی
خوشبو ترے نام کی بسی ہے
بارود میں کیوں نہا رہی ہے

شعلے اسے کیوں نکل رہے ہیں
 جو شہر کہ اپنی شخصیت میں
 شبنم تھا، گلاب تھا، صبا تھا
 اب آگ ہے، خون ہے، دھواں ہے
 یہ شہر ہے، سانحہ ہے، کیا ہے
 کوہِ ہے کہ کر بلا ہے، کیا ہے

دشتِ غربت میں ہیں اور رنجِ سفر کھینچتے ہیں
بارِ ہستی ہے جسے خاک بہ سر کھینچتے ہیں

جن چراغوں کو میسر نہیں اس کی محفلِ
انتظار اس کا سر راہِ گذر کھینچتے ہیں

زندگی پھر تجھے درپیش ہے زندانِ دمشق
اشقیا پھر ترے کانوں سے گہر کھینچتے ہیں

دوشِ گل پہ، یہ کس وضع کے صیاد ہیں جو
باندھ کر طائرِ خوں بستہ کے پر کھینچتے ہیں

شہر سے جب بھی وہ جائے تو دُعاؤں کا حصا
دیدہ نم مرے تاحِ حسدِ نظر کھینچتے ہیں

جانتے ہیں کہ شکستہ ہے طنابِ اُمید
خیمہ جاں ترے کوچے میں مگر کھینچتے ہیں

تیری خوش نامی کا آتا ہے بہت دل کو خیال
گریہ کرتے ہوئے آواز اگر کیہنتے ہیں

لگ گئی تھی تری کچھ پچھلے پہر آنکھ لے دل
آج سے ہم ترے نالے سے اثر کیہنتے ہیں

دل کو کچھ تیری توجہ کا بھی طالب پایا
تیری توصیف سے اب دست ہنر کیہنتے ہیں

کراچی — ۸۹ کی آخری شام

عکس گل تر جلا ہوا تھا
خوابوں کا نگر جلا ہوا تھا

یا دستِ دُعا نہ اٹھ سکا تھا
یا اُس کا اثر جلا ہوا تھا

ہر گھر تھا لٹا ہوا کئی بار
اور بارِ دگر جلا ہوا تھا

یا نوچ لئے گئے تھے پتے
یا سارا شجر جلا ہوا تھا

آنکھوں کی جگہ پہ آبلے تھے
اور تارِ نظر جلا ہوا تھا

طلبہ تھا تمام، شہرِ خوبی
اور ہو کے کھنڈِ جِلا ہوا تھا

تہہ خانہ جاں میں تجھ کو رکھتی
لیکن مرا گھر جِلا ہوا تھا

کچھ دیر کا سوختہ نہ تھا شہر
یہ آٹھ پہر جِلا ہوا تھا

پرواز کا اتنا ڈر قفس میں
ٹوٹا ہوا پر جِلا ہوا تھا

منزل تھی غبارِ راہ میں گم
اور رخت سفر جِلا ہوا تھا

جب ہو کے صبا کوچہ تعزیر سے آئی
آواز عجب حلقہ زنجیر سے آئی

خوشبو کا دریچہ بھی کھلا رنگ کے ہمراہ
اک یاد بھی پیٹی ہوئی تصویر سے آئی

گل لے گئے عطار، شمر کھا گئے طائر
سورج کی کرن باغ میں تاخیر سے آئی

پہلے بھی کشش جلوہ دنیا میں تھی لیکن
اس بار ترے حسن کی تاثیر سے آئی

سادہ تھا بہت خواب ترا چشم تمت
مشکل میں نظر کثرت تعبیر سے آئی

یوں سارے چراغ اور گلاب اپنی جگہ میں
رستے میں چمک سایہ ربگیر سے آئی

شہرِ جمال کے خس و خاشاک ہو گئے

اب آئے ہوجب آگست ہم خاک ہو گئے

ہم سے فروغِ خاک نہ زیبانی آب کی

کائی کی طرح تہمت پوشاک ہو گئے

پیرا ہن صبا تو کسی طور سل گیا

وامان صد بہار مگر چاک ہو گئے

اے ابرِ خاص : ہم پہ بننے کا اب خیال

جل کرتے فراق میں جب راکھ ہو گئے

قائم تھے اپنے عہد پہ یہ دیدہ ہائے غم

کیا یاد آگیا ہے کہ نمناک ہو گئے

اب تک جنوں بن اپنا اثاثہ رہا مگر

بجھ سے ملے تو صاحبِ ادراک ہو گئے

خوشبو تو بن نہ پانے سو کچھ ہم سے بے ہنر

اے موجہ صبا تم سے پیچاک ہو گئے

نثری

نظمیں

ندامت

میری تمام نظموں کا انتساب اب تک صرف میرے اپنے نام رہا
اور میں خود کو محبت کی شاعرہ سمجھ کر
خوش ہوتی رہی

میں نے کوڑے کے ڈھیر پر پٹی کی طرح چلتا ہوا بچہ نہیں دیکھا
میں نے اینٹ کا تکیہ بنا کر سوتا ہوا راج نہیں دیکھا

راج سے میرے ذہن میں
ہمیشہ راج ہنس آئے

اور بچوں سے تازہ گلاب

میں کیک کو روٹی کا متبادل سمجھتی رہی

میرے بچے

میرے راج

ہو سکے تو مجھے معاف کر دینا !

بشیرے کی گھروالی

ہے رے تیری کیا اوقات !
دودھ پلانے والے جانوروں میں
اُسے سب سے کم اوقات
پُرش کی پہلی سے تو تیرا جنم ہوا
اور ہمیشہ پیروں میں تو پہنی کئی
بب ماں جایا پھلواری میں تنگی ہوتا
تیرے بچوں سے ہاتھوں میں
تیرے قد سے بڑی جبار و ہوتی
ماں کا آنچل پکڑے پکڑے
تجہ کو کتنے کام آجاتے
اپنے تھاپنا
دعائی کاٹنا
کانے کی سانی بنانا
بچہ بھی مکھن کی ٹمکیہ
ماں نے ہمیشہ بھیتیا کی روٹی پہ رکھی

تیرے لئے بس رات کی روٹی

رات کا سالن

روکھی سوکھی کھاتے

موٹا جھوٹا پہنتے

تجھ پہ جوانی آئی تو

تیرے باپ کی نفرت تجھ سے اور بڑھی

تیرے اٹھنے بیٹھنے، چلنے پھرنے پر

ایسی کڑی نظر رکھی

جیسے ذرا سی چوک ہوئی

اور تو بھاگ گئی

سولھواں لگتے ہی

ایک مرد نے اپنے من کا بوجھ

دوسرے مرد کے تن پہ اتار دیا

بس گھر اور مالک بدلا

تیری چاکری وہی رہی

بلکہ کچھ اور زیادہ

اب تیرے ذمے شامل تھا

روٹی کھلانے والے کو

رات گئے خوش بھی کرنا

انکار

اور ہر سادون کا بھن ہونا
 پورے دنوں سے گھر کا کام سنبھالتی
 پتی کا ساتھ
 بس بستر تک
 آگے تیرا کام !
 کیسی نوکری ہے
 جس میں کوئی دیہاڑی نہیں
 جس میں کوئی چھٹی نہیں
 جس میں الگ ہو جانے کی 'سرے سے کوئی ریت نہیں
 ڈھوروں ڈنگروں کو بھی
 جیٹھ اسارھ کی دھوپ میں
 پیڑ تلے سستانے کی آزادی ہوتی ہے
 تیرے بھاگ میں ایسا کوئی سمے نہیں
 تیری جیون پگڈنڈی پر کوئی پیڑ نہیں ہے
 ہے رے !

کن کرموں کا پھل ہے تو

تن نیچے تو کسبی ٹھہرے

من کا سودا کرے اور پتنی کہلائے

مے کے ہاتھوں ہوتا رہے گا
کب تک یہ اپمان
ایک نوالہ روٹی
ایک کٹورے پانی کی خاطر
دیتی رہے گی کب تک تو بیدار

ایک U. D. C کی ڈائری

میرا بچپن اپنے آپ کو لوریاں دیتے گزرا
اور جوانی

بہندوں کو خوابوں کی رشوت دیتے ہوئے

وقت ہمیشہ مجھے گالیاں دیتا رہا

اور زمانے نے بھی خوب ٹھڈے لگائے

یہاں تک کہ رُلتے رُلاتے

میں ایک بدبو دار کمرے میں آن پہنچا

جہاں میرے چاروں طرف

قبل مسیح فائلیں تھیں

اور حنوط کئے ہوئے، میرے ہی جیسے کچھ کلرک

اور ایک آدھ اپنے وجود سے شرمندہ چہرہ اسی

ہم سارا وقت ان فائلوں میں اپنی ناکیں دیے بیٹھے رہتے

اور افسروں کے موڈ کے مطابق

ان پر فلیگ لگاتے

خود ہم پر تو کبھی پی۔یو۔سی کی چٹ بھی نہیں لگی

شاید ہم وہ فائلیں ہیں

جنہیں خدا مارک کرنا بھول گیا
چنا پنچہ ہم ساری زندگی
ایک ہی میز پر دھسے رہے
اور ہم پر بے توجہی کی گرد جھتی رہی !

میں نے ایک بار
اس میز سے کھسنے کی کوشش کی تھی
اور چپکے سے
اور فائلوں کے ساتھ نہتی ہو کر
اوپر چلا گیا تھا

اتنی سی بات پر
میرے افسر کے افسر نے
اُس کی ماں بہن ایک کر دی تھی
اور اُس نے منطقی طور پر ہماری
اُس دن کے بعد سے
میں اپنی اوقات کبھی نہیں بھولا
(اور نہ میرا چھوٹا افسر)

اب میں گدھے کی سی دلجمعی سے نوٹ لکھتا ہوں
اور اس عبارت کے دوران

کبھی کبھی ٹوٹی ہوئی پیالی میں چائے پی لیتا ہوں
اور کبھی ادھار سگریٹ کا ایک کش لکا لیتا ہوں
(جو میری واحد عیاشی ہے)

شام ڈھلے

اکڑی ہوئی ٹانگوں اور تختہ ہوتی کمر کو گھسیٹتے
بس اسٹاپ کی طرف نکل پڑتا ہوں
اور دم گھونٹنے والی بسوں کے اندر ٹھنسنے ہوئے ریوڑ کا
حصہ بن جاتا ہوں
شام گئے گھر پہنچتا ہوں
جہاں میری بھینکتی ہوئی بیوی میری منتظر ہے
جو بیسواؤں کی طرح

پہلے میری جیب میں ہاتھ ڈالتی ہے
پھر بچوں کو گلی سے باہر دھکیلتی ہے
رات گئے

۲۲ روپے والے ڈالر کے زمانے میں
میں اپنے ۵ روپے سالانہ اضافے کو
سوچ سوچ کر خوش ہوتا ہوں
اور انگلیوں پر

پراویڈنٹ فنڈ کا حساب کرتا ہوں

اور آنے والے بڑھاپے کو لوری دینے لگتا ہوں !

ٹالو کیچپ

ہمارے ہاں

شعر کہنے والی عورت کا شمار عجائبات میں ہوتا ہے

ہر مرد خود کو اُس کا مخاطب سمجھتا ہے

اور چونکہ حقیقت میں ایسا نہیں ہوتا

اس لئے اُس کا دشمن ہو جاتا ہے !

سارا نے ان معنوں میں

دشمن کم بنانے

اس لئے کہ وہ وضاحتیں دینے میں

یقین نہیں رکھتی تھی

وہ ادیب کی جو رو بننے سے قبل ہی

سب کی بھابھی بن چکی تھی

ایک سے ایک گئے گئے لکھنے والے کا دعویٰ تھا

کہ وہ اُس کے ساتھ سوچ چکی ہے

صبح سے شام تک

شہر بھر کے بے روزگار ادیب

اس پر بھنبھناتے رہتے

سارا شگفتہ

انکار

جو کام کاج سے لگے ہوئے تھے

وہ بھی

سٹری بنی فائلوں اور بوسیدہ بیویوں سے ادب کر

ادھر ہی آتے

رجلی کے بل بچے کی فیس اور بیوی کی دواسے بنیاز ہو کر

اس لئے کہ یہ مسائل

چھوٹے لوگوں کے سوچنے کے ہیں)

سارا دن

ساری شام

اور رات کے کچھ حصے تک

ادب اور فلسفے پر دھواں دھار گفتگو ہوتی

نبھوک لگتی تو

چندہ وندہ کر کے

نکڑے کے ہوٹل سے روٹی چھولے آجاتے

عظیم دانشور

اُس سے چائے کی فرمائش کرتے ہوئے کہتے

تم پاکستان کی امرتا پر تیمم ہو

بے وقوف لڑکی

سچ سمجھ لیتی
 شاید اس لئے بھی
 کہ اس کے نان و نفقہ کے ذمہ دار تو اسے ہمیشہ
 کافی کافی پلاتے
 اور رُودا کے بسکٹ کھلاتے رہتے
 اس ل میں تھٹھے ہوئے COMPLIMENT کے بہانے
 اُسے روٹی تو ملتی رہی
 لیکن کب تک
 ایکٹ ایکٹن تو اُسے بھیڑیوں کے چنگل سے نکلنا ہی تھا
 سارا نے چنگل ہی چھوڑ دیا !
 جب تک وہ زندہ رہی
 ادب کے رسیا اسے بھنبھوڑتے رہے
 اُن کی محفلوں میں اُس کا نام
 اب بھی لذیذ سمجھا جاتا ہے
 بس یہ کہ اب وہ اس پر دانت نہیں گاڑ سکتے
 مرنے کے بعد انہوں نے اسے
 ٹماٹو کیچپ کا درجہ دے دیا ہے !

اسٹیل ملز کا ایک خصوصی مزدور

کالا بھوت

جیسے کوئلے کے نطفے سے جنم لیا ہو

ایک جہنمی درجہ حرارت پر رہتے ہوئے

اُس کا کام

دہکتی بھٹی میں کوئلے جھونکتے رہنا تھا

اُس کے بدلے

اُس کو اجرت بھی زیادہ ملتی تھی

اور خوراک بھی خصوصی

اور ایک وقت میں چار گھنٹے سے زیادہ کام نہیں لیا جاتا تھا

لیکن شاید اس کو یہ نہیں معلوم

کہ خودکشی کے اس معاہدے پر

اُس نے

بقائمی ہوش و حواس دستخط کئے ہیں

اس بھٹی کا ایندھن ذرا صل وہ خود ہے !

سمجھداری کی ایک نظم

باسو بہت رویا

اور مصر رہا کہ اُسے اُس کی زوجہ کے ساتھ ہی دفن کر دیا جائے

نوجوانوں نے ایک دوسرے کو

آنکھوں ہی آنکھوں میں کہنیاں ماریں

بوڑھوں نے اُسے خلل دماغ کہا

اور مولوی نے بدعت

باسو بڑی مشکل سے گھرا لیا گیا !

وہ روزِ دفتر سے سیدھا میوہ شاہ چلا جاتا

پھولوں اور اگر بتیوں کے ساتھ

اُس کا کافی عرصے یہی معمول رہا

پھر جمعرات کے جمعرات

پھر ہر نوچندی کو

پھر عیدِ بقرعید اور شبِ برات

آخر میں برسی کے برسی

انکار

ایک دن چپلائی دھوپ میں
 بس نمبر ۶ سے اترتے ہوئے
 اس کی نظر ایک پیڑ پر پڑی
 تو اسے دفتر میں رکھی گئی
 نئی ٹائپسٹ کا خیال آگیا
 اس دن اسے احساس ہوا
 کہ دنیا ایک آدمی پر مشتمل نہیں ہے
 باتو بہت ہنسا

ایک مشکل سوال

ٹاٹ کے پردوں کے پیچھے سے
ایک بارہ تیرہ سالہ چہرہ جھانکا
وہ چہرہ

بہار کے پہلے پھول کی طرح تازہ تھا
اور آنکھیں

پہلی محبت کی طرح شفاف !
لیکن اس کے ہاتھ میں
ترکاری کٹتے رہنے کی لکیریں تھیں
اور ان لکیروں میں

برتن مانجھنے والی راکھ جمی تھی
اُس کے ہاتھ

اُس کے چہرے سے بیس سال بڑے تھے !

یاسر عرفات کیلئے ایک نظم

آسمان کا وہ چستہ
جسے ہم اپنے گھر کی کھڑکی سے دیکھتے ہیں
کتنا دلکش ہوتا ہے
زندگی پر یہ کھڑکی بھر تھوڑی
اپنے اندر کیسی ولایت رکھتا ہے
اس کا اندازہ
تجھ سے بڑھ کر کسے ہوگا
جس کے سر پہ ساری زندگی چھت نہیں پڑی
جس نے بارش سدا اپنے پامختوں پہ روکی
اور دھوپ میں کبھی دیوار اڈھا رہیں مانگی
اور برفوں میں
بس اک الاور روشن رکھا
اپنے دل کا
اور کیسا دل
جس نے ایک بار کسی سے محبت کی

اور پھر کسی اور جانب بھولے سے نہیں دیکھا
 مٹی سے اک عہد کیا
 اور آتش و آب و باد کا چہرہ بھول گیا
 ایک اکیلے خواب کی خاطر
 ساری عمر کی نیندیں گروی رکھ دی ہیں
 دھرتی سے اک وعدہ کیا
 اور ہستی بھول گیا
 ارض و وطن کی کھوج میں ایسے نکلا
 دل کی بستی بھول گیا
 اور اس بھول پہ
 سارے خزانوں جیسے حلفے واری
 ایسی بے گھری اس بے چادری کے آگے
 سارے جگ کی ملکیت بھی تھوڑی ہے
 آسمان کی نیلا ہٹ بھی میلی ہے !

دوست ملک کھیلے ایک نظم

محبت بیان نہیں رو یہ ہے

اس بات کا اندازہ

ہمیں اس وقت ہوا

جب ہم نے

بہار کی سبز روشنی میں نہائے ہوئے بیچنگ پر قدم رکھا
رفاقت کی، سوچہ بوجہ رکھنے والی خوشبو ہماری منتظر تھی

ہم ایک دوسرے کی زبان نہیں جانتے تھے

لیکن ہمارے ہاتھوں کی حرارت

اس ناواقفیت کی تلافی کر رہی تھی

ہمارے ہونٹ خاموش تھے

لیکن ہماری آنکھیں مکالمہ کر رہی تھیں

ہمارے درمیان وہ خاموشی تھی

جو نہت پرانے دوستوں کے بیچ ہوتی ہے !

عظیم ملک کے عظیم لوگ
 جنہوں نے ایک روشن اور خوشگوار دن کیلئے
 ایک طویل رتیچکے کی ذمہ داری قبول کی
 جنہیں ہماری شناخت اپنی پہچان کی طرح عزیز ہے
 جنہیں ہماری بے سرو سامانی کی خبر
 سب سے پہلے ہو جاتی ہے
 جو ہمارے سر پر ہاتھ رکھتے ہوئے
 ہماری کلاہ سے کبھی نہیں کھیلے
 وہ لوگ کہ جن کے پاس رہتے ہوئے
 ہمارے پاس کوئی ترجمان نہ بھی ہوتا
 تو کوئی فرق نہیں پڑتا تھا
 دیاں تو دلوں اور گھروں پر ایک شک کافی ہے
 پاکستان !

میں وہ بچی کس طرح بھول سکتی ہوں
 جس کی آنکھیں منہ میں تھیں اور
 اور جس کے چمکدار بالوں میں سرخ ربن بندھا تھا
 اور جو محض لباس سے ہمیں پہچان کر
 ہم سے پیٹ گئی تھی !

راکا پوشی کے ادھر جانے والی ہوا
 اگر تجھے کوئی مٹھلیں آنکھوں
 اور سُرُخ ربن والی پچی سے
 تو اس سے کہنا
 ننھی پری
 تمہارا ایک گھر
 ہمالہ کے اِس طرف بھی ہے !

SAN FRANCISCO

حدِ نظر تک
زمین کا رنگ سبز ہے
اور ڈھلانوں پر
منہ رخ رنگ کے گھر کھلے ہوئے ہیں
اپنے مکینوں کی طرح
کشادہ دل
دو قدم چلیں
اور کوئی نہ کوئی شفاف چشمہ
ایک شریر بچے کی طرح
آپ پر پانی اچھال دے
ذرا آگے بڑھیے
اور ایک ہلکورے لیتی جھیل
آپ کو اپنی مسکراہٹ کے ہالے میں سمیٹ لے
سارا شہر ہی باغ لگتا ہے
شام تک

تسلیاں آپ کے ہمراہ ہوتی ہیں
 اور رات کو جگنو بنستے ہوئے آجاتے ہیں
 زمیں پر پاؤں رکھتے ہوئے ڈر لگتا ہے
 کہیں کسی پھول پر نہ آجائے !

اے خدا
 اس شہر کو ہمیشہ آباد رکھنا
 یہ تیرے بندوں کو
 تجھ سے قریب لاتا ہے !

ایک افسرِ اعلیٰ کا مشورہ

میرے ایک افسرِ اعلیٰ نے
ایک دن مجھے اپنی بارگاہِ خاص میں طلب کیا
اور ایک دو فائلوں کا حال پوچھنے کے بعد
میری غیر سرکاری مصروفیات پر چہیں بہ جبیں ہونے
معاشرے میں شاعر کی اوقات پر روشنی ڈالی
خلاصہ گفتگو یہ کہ
ملک میں شاعر کی حیثیت وہی ہے
جو جسم میں اینڈکس کی
بے فائدہ — مگر کبھی کبھی سخت تکلیف کا باعث
سو اس کا ایک ہی حل ہے — سرجری !
چشمِ تصور سے میری شخصیت کے اینڈکس سے نجات پا کر
کچھ شکستہ ہوئے
پھر گویا ہوئے
ایک اینڈیل افسر وہ ہے
جس کا کوئی چہرہ نہیں ہوتا

پہلے اُس کے ہونٹ غائب ہوتے ہیں
پھر آنکھیں

اس کے بعد کان

آخر میں سر

ہونٹوں، آنکھوں، کانوں اور سر سے نجات پائے بغیر
کوئی افسر، فیڈرل سیکرٹری نہیں بن سکتا !

اپنی بات پر زور دینے کے لئے
انہوں نے دو ایک مشہور سرکٹ افسروں کا حوالہ دیا
لیکن میرے چہرے پر
شاید انہوں نے پڑھ لیا تھا
کہ یہ بے وقوف لوکل شاعر ہے جس میں ہی خوش ہے
سو بد مزہ ہو کر

انہوں نے مجھے واپس جانے کی اجازت مرحمت فرمادی
اور میں بے وقوف

ایک نئی نظم کو سوچتی ہوئی اپنے دفتر لوٹ آئی

اپنی A.C.R میں

سرخ روشنائی کے ایک ممکنہ اندراج کے باوجود !

ایک سوشل ورکر خاتون کا مسئلہ

میں نے اپنے لان میں احتیاط سے پانی دیتے ہوئے
کنٹونمنٹ بورڈ کو کافی برا بھلا کہا
بھلا یہ بھی کوئی کارکردگی ہے
جس میں پھولوں کو پانی میسر نہ آ سکے
میرے سارے امپورٹڈ پودے مڑھائے جاتے ہیں !
میں نے دل ہی دل میں
ایک چلتے ہوئے ، اخبار کے مدیر کے نام
ایک مراسلہ بھی ڈرافٹ کر دیا
ابھی میں طنز کی دھار غصے کی سان پر رکھ رہی تھی
کہ مجھے باہر ایک بچہ نظر آیا
جس کے دونوں کانڈھوں پر
ایک ڈنڈا رکھا تھا
اور ڈنڈے سے دو کنسٹر بندھے ہوئے تھے
نہجے پھول نے اندر جھانکا
اور حسرت بھری نظروں سے پاسپ کی طرف دیکھا

میرا دل کٹ گیا

مگر

میں نے اس سے کہا

بیٹے

اگر میں ان کنستروں میں پانی بھر دوں

تو ان کا وزن تمہارے وزن سے بڑھ جائے گا

تم ایک قدم نہیں چل سکو گے

اور گھر نہیں جا سکو گے

اور اچھے بچے دیر تک گھر سے باہر نہیں رہتے

بچے کی آنکھیں اچانک پچاس سال کی ہو گئیں

اُن میں ایک جھڑپوں بھرا زہر خندا بھرا

پھر وہ خاموشی سے

باہر چلا گیا !

میں نے اپنے ڈرافٹ کی عبارت میں

ایک سطر کا اور اضافہ کر دیا !

کراچی

کراچی
ایک ایسی بیسوا ہے
جس کے ساتھ
پہاڑوں، میدانوں اور صحراؤں سے آنے والا
ہر سائز کے بٹوے کا آدمی
رات گزارتا ہے
اور صبح اُٹھتے ہی
اُس کے داہنے رخسار پر
ایک تھپڑ رسید کرتا ہے
اور دوسرے گال کی توقع کرتے ہوئے
کام پر نکل جاتا ہے
اگلی رات کے نشے میں سرشار !

کلفٹن کے پُل پر...

کلفٹن کے پُل پر
جس سے شہر کی ایٹ گزرتی ہے
اور سو گز کی حد میں
ٹریفک پولیس کے چاق و چوبند جوان
ہمہ وقت ڈیوٹی دیتے ہیں
چھ، سات سادہ لباس والے بھی ہوں گے
ارد گرد کوئی غیر متعلق پرندہ بھی پر نہیں مار سکتا !
میں نے اُسے دیکھا !
گہرے نارنجی سوٹ میں ملبوس
جس پر بنا ہوا تلتے کا کام
مناسب مقامات سے مسکا ہوا تھا !
اس کی لپ اسٹک اتنی گہری تھی
کہ نظریں تھڑگنی تھیں
وسط مٹی کی دھوپ میں بہتا ہوا فاونڈیشن
یہ کہہ رہا تھا

کہ عمارت بھی کبھی حسین نہیں تھی
سستی سی نیل پالش میں ڈوبی ہوئی انگلیوں میں
ایک سگرٹ پھنسا تھا

بیسے وہ دھواں دار پی رہی تھی
اس کی تمام حرکات و سکنات
دفعہ ۲۹۴ کے تحت قابل دست اندازی پولیس تھیں
ٹریفک سگنل پر رُکے ہوئے میں نے سوچا
منٹو کی اس ہیر وئن کا، یہ سپاہی
ابھی دھڑن تختہ کر دے گا
وہ اس کی طرف بڑھا بھی
لیکن اس سے قبل
کہ وہ اپنی نوٹ بک نکالتا
گہرے نیلے نمبر پلیٹ کی ایک کار
اُس کے پاس رُک کی
اور وہ اپنی دفعہ ۲۹۴ کے اشاروں سمیت
کار میں غائب ہو گئی
سفید کپڑوں والے سپاہی کی دونوں ایڑیاں
جُڑی کی جُڑی رہ گئیں !

کتنے برس لگے...

کتنے برس لگے

یہ جاننے میں

کہ میرے اندر تیرا ہونا کیا ہے

ایسا ہونا بھی چاہیئے تھا

شام ہوتے ہی

چاند میں روشنی نہیں آ جاتی

رات ہوتے ہی

رات کی رانی مہک نہیں اُٹھتی

شام اور روشنی کے بیچ

رات اور خوشبو کے بیچ

ایک ایسا لمحہ ہوتا ہے

جس کا ہماری زمین سے کوئی تعلق نہیں ہوتا

اس آسمانی لمحے نے

اب ہمیں چھو لیا ہے !

چاند کی روشنی میں لکھی گئی نظمیں

①

شروع راتوں کا چاند تھا
پھر بھی
سارا بلغ روشنی سے بھرا ہوا تھا
جیسے ہمارے دل
محبت سے !

۲

چاند کی آخری تاریں تھیں
بچے چمن کی خوشبو بھری تاریں میں
اُس نے دیے کی لو کو اونچا کیا
اور میری آنکھوں میں جھانکا
پھر تیریں کسی دیے کی ضرورت نہیں رہی !

I'LL MISS YOU

جانے سے پہلے
اُس نے میرے آنچل سے ایک فقرہ باندھ دیا

I'LL MISS YOU

سارا سفر
خوشبو میں بھرا رہا !

مشورہ

ہماری محبت کی کلینکل موت واقع ہو چکی ہے !
معذرتوں اور غدر خواہیوں کا مصنوعی تنفس
اسے کب تک زندہ رکھے گا

بہتر یہی ہے

کہ ہم منافقت کا پلگ نکال دیں
اور ایک خوبصورت جذبے کو باوقار موت مرنے دیں !

اُسے اس بات کا پتہ نہیں

اُس نے کہا
ہم جب بھی سفر پر نکلتے ہیں
بارش ہمارے ساتھ ہو لیتی ہے
ایک تیسرے شخص کی طرح
اُس کے لیے میں چھٹی ہلکی سی خفگی پر
میں مسکرائے بنا نہ رہ سکی
مجھے احساس ہے
کہ کبھی کبھی

اُس کے کسی سوال کا جواب
میں بارش کو دے دیتی ہوں
مگر اُسے اس بات کا پتہ نہیں
کہ جس جس بھری دُنیا میں ہم رہتے ہیں
وہاں

بارش ہی ہماری دوست ہو سکتی ہے